

سوانح

حضرت بابا فرید الدین مسعود گنج شکر

وحید احمد مسعود

پاک ایڈیٹری ۱۳۱ وحید آباد کراچی ۱۵

انڈیا میں کتاب دستیاب ہونے کے پتے

53374

- ۱۔ کتب خانہ انجمن ترقی اردو، جامع مسجد دہلی۔ انڈیا
- ۲۔ مکتبہ تحلی۔ دیوبند۔ یو پی۔ انڈیا
- ۳۔ مکتبہ نشاۃ ثانیہ معظم جاہی مارکیٹ، حیدر آباد دکن،
انڈھرا پردیش انڈیا
- ۴۔ نظامی پریس۔ محلہ سوتہ۔ بدایوں۔ یو۔ پی انڈیا

سال طباعت	۱۹۶۵ء
بار اول	ایک ہزار
قیمت	چھ روپیے
مطبوعہ	مشہور پریس کراچی

پاکستان میں ملنے کے پتے

- ۱۔ صدیق اینڈ کمپنی، بیرون لوہاری دروازہ لاہور
- ۲۔ مولوی شمس الدین تاجر کتب، مسلم مسجد، چوک انارکلی لاہور
- ۳۔ ادارہ اسلامیات، انارکلی لاہور



وَأِنَّهُ لَشَدِيدُ ذِكْرِ السَّمِيعِينَ

الهِىَ أَقْنَابِ حُسْتِيَا رُخْشَدِه بَاوَا

سوانح

حضرت بابا فرید الدین مسعود گنج شکر

مرقبہ
وحید احمد مسعود

فہرست مضامین

صفحہ	عنوان	نمبر شمار
۷	تہذیب	۱
۹	پیش لفظ د از جناب پروفیسر ضیاء احمد صاحب بدایونی، سابق صدر شعبہ فارسی مسلم یونیورسٹی علی گڑھ	۲
۱۵	مقدمہ	۳
۲۳	بیعت	۴
۳۵	تربیت و تعلیم	۵
۳۸	سیاحت	۶
۵۳	نسب	۷
۷۰	شجرہ پدری	۸
۷۱	شجرہ ارادت	۹
۷۲	خلافت	۱۰
۷۲	نقشہ برصغیر پاک و ہند	۱۱

صفحہ	عنوان	نمبر شمار
۸۳	عبادات	۱۲
۹۸	ازواج و اولاد	۱۳
۱۰۷	اجودہن میں	۱۴
۱۲۵	انقلابات اجودہن	۱۵
۱۳۱	تبلیغ و مشاطگی	۱۶
۱۸۱	آخری شب	۱۷
۱۸۷	عسین ذات و حسن سلوک	۱۸
۲۰۴	شاعری	۱۹
۲۲۲	ارشادات	۲۰
۲۳۸	وظائف	۲۱
۲۳۱	سماج	۲۲
۲۳۹	ضلعدار	۲۳
۲۷۸	درگاہ و مزایات	۲۴
۲۸۴	سجادہ نشین	۲۵
۲۹۰	تاریخی حوالے	۲۶
۲۹۳	کتب بیات	۲۷

662



خواجہ فرید — مولانا فرید — حاجی فرید — شیخ فرید — دینعلی فرید

تہذیب

مخصوصاً

حضرت سلطان الہند خواجہ خواجگان معین الدین چشتی ر

حضرت خواجہ قطب الدین بختیار کاکی ادیشی ر

جد محترم جناب شیخ شرف الدین سی۔ آئی۔ ای۔ جوم

مناجب

عبد بے نیا

وحید احمد مستعد صاحب علیگ

شیخ پور بدایوں
سید حبیب الرحمن صاحب علیگ

بِسْمِ اللّٰهِ الرَّحْمٰنِ الرَّحِیْمِ ۝

پیش لفظ

از جناب پروفیسر ضیاء احمد صاحب بدایونی ایم کے علیگ
سابق صدر شعبہ فارسی مسلم یونیورسٹی علی گڑھ
تصوف کا خواب کثرتِ تعبیرات سے پریشان ہو گیا ہے۔ جتنے
مذہب اتنی ہی باتیں۔ کوئی اس کو یونانی الاصل بتاتا ہے اور کوئی اس کا
سلسلہ ہند اور ایران سے ملاتا ہے مگر خود صوفیہ اس کو عین تعلیمات
اسلامی کا خلاصہ کہتے ہیں۔ یہ درست ہے کہ صوفیہ کا مسلک عموماً
قرن اول کے مسلک سے مختلف نظر آتا ہے۔ تاہم جہاں تک
رجوع الی اللہ۔ تصفیۂ قلب اور تزکیۂ روح کا تعلق ہے۔ تصوف کے

سے حضرت شاہ ولی اللہ دہلوی رحمہ اللہ اس مسلک کا سلسلہ قرن اول سے ملاتے
ہیں۔ امام ابن تیمیہ کی بھی صوفیوں کے متقدمین کے متعلق یہی رائے ہے۔ اور
ان کو سادات مومنین اور ضیاء المسلمین کے لقب سے یاد کرتے ہیں۔
البتہ انہیں اپنے زمانہ کے متاخرین صوفیاء پر اعتراض تھا (مؤلف)

عناصر کتاب و سنت سے مستفاد معلوم ہوتے ہیں۔ قرن و وسطیٰ میں صوفیہ
 شائخ نے ایران اور ہندوستان میں اسلام کی رُوح کو پھیلانے۔ دینی
 اثنائیت کو ڈھارس دینے اور اوسخ بیچ کا تفرقہ مٹانے میں جو مساعی جلیلہ
 انجام دیں وہ ہماری تاریخ کا زریں باب ہیں۔ اس سلسلہ میں خواجگان
 چشت (حضرت خواجہ اجمیری رحمہ اور ان کے خاندان سے) کے
 دوسرے بزرگوں) کا رُول نہایت شاندار رہا ہے۔ انہیں بزرگوں میں
 بابا فرید الدین مسعود گنج شکر رہے ہیں جن کا تذکرہ ہمارے محترم دوست
 جناب شیخ وحید احمد مسعود بدایونی نے ترتیب دیا ہے۔ بابا صاحب
 کے سوانح کے تلمبند کرنے کے لیے موصوفت ہر طرح موزوں تھے
 اس کے کئی وجوہ ہیں۔ اول تو انہوں نے اس موصوفت (تصوف اور
 حضرات صوفیہ) سے متعلق مطالعہ کافی کیا ہے اور وہ اس سے
 پہلے حضرت خواجہ اجمیری رحمہ کے سوانح شائع کر چکے ہیں۔ دوسرے
 وہ انگلستان میں رہ کر مغربی تعلیم حاصل کرنے کے باوجود تصوف سے
 ذاتی مناسبت رکھتے ہیں۔ اس لیے اس مبحث پر ان کا APPROACH
 کامیاب نہیں کہا جاسکتا۔ تیسرے وہ بزرگانِ دین سے عقیدت تو رکھتے
 ہیں لیکن انکھیں بند کر کے خوش اعتقادی سے ہر روایت پر ایمان
 نہیں لے آتے۔ چوتھے وہ خود فریدی ہیں اور بابا فرید صاحب کے
 کسے حالات پر قلم اٹھانے کا ان کو حق پہنچتا ہے کہ اہل البیت البصر
 کافی البیت۔ بابا صاحب کے سوانح کا مواد متعدد تذکروں میں ملتا

ہے۔ جن میں سے بعض پُرانے اور مستند ہیں۔ ان حالات میں معلوم نہیں مولف کو ایک کشتی تذکرے (اسرارِ عمرت فریدی) سے استشاد کرنے کی کیا ضرورت پیش آئی ہے۔ تاہم یہ امر موجب اطمینان ہے کہ موصوف نے موقع موقع سے روایات پر جرح و نقد سے کام لیا ہے مثلاً شیخ یوسف ہشتی کی وفات ۲۵۵ھ میں ہوئی تھی۔ لہذا یہ کیونکر ممکن تھا کہ بابا صاحب جن کی تاریخ ولادت ۱۱۵۰ھ یا ۱۱۵۱ھ ہے۔ ان سے ملاقات کرنے۔ علیٰ ہذا حمید الدین ناگوری رح کی تفسیر سے سجادگی کے بارے میں بھی جناب مولف کا استدلال درست ہے۔ مثلاً علی کے عنوان سے انہوں نے صوفیہ صافیہ کی اصلاح بالین کے جو دستور بنائے ہیں وہ بہت سبق آموز ہیں۔ غرض شیخ صاحب کی یہ تالیف واقعات کی تحقیق اور جامعیت کے لحاظ سے مجموعی طور پر نہایت قابل قدر ہے۔ ہمیں اُمید ہے کہ ہونیوار کرام خصوصاً حضرت چشت کے سبق آموز اور بصیرت انروز حالات سے دلچسپی رکھنے والے اصحاب اس کی کما حقہ قدر و منزلت کریں گے۔

دوسرا درج: انصاف کا تقاضا ہے کہ صحاح حضرت بابا صاحب کی خوبیوں کے ساتھ بعض فرہنگزاشتوں کی طرف بھی اشارہ کر دیا جائے

۱۔ یہ تذکرہ اگرچہ غریب ہے۔ مگر اکثر اُس خلاء کو پُر کر دیتا ہے۔ جس کے متعلق ظاہری اور مستند تذکرے خاموش ہیں۔ (مولف)

مثلاً سوانح مذکور میں ولادت اور نسب وغیرہ سے پہلے بیعت کے ذکر سے آغاز کیا گیا ہے جس کی وجہ سمجھ میں نہیں آئی۔ اگر کہا جائے کہ اہل طریقت کے نزدیک زندگی کا آغاز صحیح طور پر بیعت سے ہی ہوتا ہے۔ تاہم ہم اس کو تذکرہ نگاری کے اصول کے خلاف سمجھتے ہیں۔ بابا صاحب رح کے سین میں خاصا اختلاف پایا جاتا ہے۔ میر خور نے اسرار الاولیاء میں آپ کا سال ولادت ۵۶۹ھ اور عمر ۹۵ سال بتائی ہے۔ ان کے برخلاف امیر حسن سجزی بدایونی فوائد الفواد میں حضرت محبوب الہی رح کے حوالہ سے آپ کی عمر ۹۳ سال بتاتے ہیں۔ جس سے پیدائش کی تاریخ ۵۶۱ھ برآمد ہوتی ہے۔ (بابا صاحب کا سال وصال ۶۶۴ھ ہے) ایک روایت کے مطابق آپ کی عمر حضرت قطب صاحب رح سے ملاقات کے وقت اٹھارہ سال مان لی جائے تو بھی فوائد الفواد کے بیان کے مطابق باسانی تطبیق ہو جاتی ہے۔ اس لیے اس بیان کو باور نہ کرنے کی کوئی وجہ نہیں۔

اسی طرح چلہ معکوس کے ذکر میں یہ کہنا کہ خود حضور رسول خدا صلی اللہ علیہ وسلم نے نماز معکوس ادا فرمائی ہے بالکل بے اہل

۱۵ یہ بعض راویوں کا خیال ہے۔ مگر واقعات اس کی تردید کرتے ہیں۔ (مؤلف)

ہے۔ درویشوں کی چہارت کی کلاہ کو ترک کی کلاہ فرض کر لینا بھی صحیح نہیں اس ۷۶ پر ذمی علم مؤلف نے بغیر دلیل کے قیاسات سے کام لیا ہے جس کو ایک مؤرخ یا تذکرہ نگار کے لیے کسی طرح موزوں نہیں کیا جاسکتا۔ ————— حضرت آدم کو صفتی اللہ سے مخاطب کیے جانے کی وجہ سے عالم علوی میں سب سے پہلے ان کے تصوف کو قبول کرنا قرار دیا ہے جو محل نظر ہے۔ احتیاط کی رعایت کے باوجود مؤلف کہیں کہیں دائرہ احتیاط سے متجاوز ہو گئے ہیں مثلاً یہ لکھنا کہ خاصانِ خدا اپنے اپنے طرف کے مطابق اپنے جلووں اور قدرتوں کا مشاہدہ کراتے ہیں۔ ————— یا خود بخود آزاد گشتی خود گرفتار آدمی جیسے اقوال کو قرآن پاک کے مفہوم کی طرف اشارہ کرنے والا ٹھہرانا۔ ————— مثر لیت حد سے صریحاً متعارض ہے۔

ان چند امور سے قطع نظر کتاب بہت مفید اور دلچسپ ہے اور اس قابل ہے کہ اہل ذوق اور ارباب علم اس کو ہاتھوں ہاتھ لیں۔

مسلم یونیورسٹی

۱۲ - ۲ - ۶۳

ضیاء احمد بدایونی

ل
ن
س
و
ك
ا

سات سو چھیاسی

مقدمہ

رب کے نیاز پر تعریف سے بالا ہے۔ اس کی نعمتوں کا شمار و شوار ہے اور شکریہ تو یکن ہی نہیں۔ مگر تقاضائے بندگی یہی ہے کہ نعمتوں کا شکریہ ادا کیا جائے۔ اللہ تعالیٰ کا ہی اشارہ تھا اور اسی کی توفیق ہے کہ مجھ جیسا عبد حقیر و ذلیل اس کتاب کو لکھ سکا۔

ہے زیبا اُسے سروری برتری

الحمد لله على احسانه المنان کامل حضور رحمة اللعالمین و خاتم النبیین
 روحی فداء صلی اللہ علیہ وسلم کا وجود اور اُسوہ حسنہ بہ صورت
 نمونہ و ہدایت ہے بلکہ نجات کا ذریعہ بھی ہے۔ اللہ تعالیٰ کی
 جناب میں بغیر اُس ذات قدسی کی پیروی و دستگیری کے گزر ممکن
 نہیں۔ مصطفیٰ جانِ رحمت پر لاکھوں سلام۔ صلی اللہ علیہ و آلہ
 و ازواجہ و اصحابہ و اولیاءہ و الصغیرا انہیں کی آل ہیں جو خود اتباع
 کر کے دوسروں کو ان کے دربار تک پہنچاتے ہیں۔ انہیں کے متعلق
 ارشاد نبوی ہے کہ میری اُمت کے علماء بنی اسرائیل کے نبیوں

کی مانند ہیں۔ بنی اسرائیل کے نبیوں کی اُمت نے متابعت نہیں کی اور مورد عذاب ٹھہری۔ اسی طرح علماء اُمت کو بھی سختیوں اور نافرمانیوں سے سابقہ پڑنا چاہیے۔ حضرات صحابہ رضوان اللہ تعالیٰ عنہم اجمعین رسول علیہ الصلوٰۃ والسلام سے علم و عمل سیکھتے تھے اور جو حضور کو کرتے دیکھتے اسی کی نقل کرتے تھے۔ بعد میں علم کی چون و چرا بڑھ گئی تو رخنہ پڑا۔ پھر جن علماء زہاد نے اُسوۂ حسنہ پر قیام کیا اور سلوک صحابہ اختیار کیا وہ صوفی کہلائے۔ آگے چل کر علم و عمل کے تفرق نے ایسی طرح ڈالی کہ دانشمندوں اور صوفیوں میں مُغایرت پیدا ہو گئی۔

حضرت بابا صاحب علیہ الرحمۃ کے سوانح لکھنے میں اُسوۂ حسنہ نبویہ کو مد نظر رکھا گیا ہے تاکہ بزرگان دین کا مسلک واضح ہو۔ اور لوگ انسانیت اور بندگی کے معنی سمجھ سکیں۔ اس کوشش میں جن کرم فرماؤں نے میری مدد کی ہے ان کے احسانات سے عہدہ برآ نہیں ہو سکتا اور ان کا شکریہ ضروری ہے۔ جناب حکیم محمد موسیٰ صاحب امرتسری (لاہور) نے پہلے ہی روز سے مشورے دیئے اور مختلف کتابیں فراہم کر کے میری دستگیری فرمائی۔ قبلہ محترم حضرت درد کا کوردی صاحب (کراچی) نے ہمت افزائی فرمائی اور برابر دلچسپی لیتے رہے اور میرے عزیز محمد ایوب قادری صاحب ایم۔ اے (کراچی) نے بھی مجھ پر کرم فرمایا۔ بجائے کسی صوفی اہل قلم کے میں نے اپنے

دیرینہ کر مفرار جناب مولانا ضیا احمد صاحب بدایونی ایم۔ اے علیگ
کو مقدمہ لکھنے کی زحمت دی۔ صاحب تصنیف ہونے کے علاوہ
مولانا نے محترم اپنی ذہانت و ذکاوت کا جواب نہیں رکھتے۔ حضرت
مولانا نے پیش لفظ ہی نہیں لکھا بلکہ بعض مقامات پر نوک و پیک بھی
درست فرمائے ہیں۔ ان کی بھانجی عزیزہ ماجدہ بیگم سلما ایم۔ اے
علیگ کے لیے دست بدعا ہوں کہ حضرت مولانا کی عدیم الفرستی
کی وجہ سے مقدمہ کے متعلق انہیں یاد دہانی کراتی رہیں۔ عزیزہ سلما
خود حضرت جمال ہانسوی کے دیوان پر مقالہ لکھ رہی ہیں۔ پیش لفظ
کے آخری حصہ کی قدر مجھے بہت زیادہ ہے جس کا نام مولانا نے
دوسرا رخ رکھا ہے۔ اب اگر اقبال گناہ کے طور پر اس کے متعلق
کچھ عرض کر دوں تو غالباً خلافت ادب نہ ہو گا۔

یہ صحیح ہے کہ میں نے آغاز کتاب بیعت کے بیان سے کیا
ہے۔ یہی نہیں بلکہ ابواب کی ترتیب میں بھی تغیر کر دیا ہے۔ بیشک
یہ سوانح نگاری کے دستور کے خلاف ہے۔ لیکن ایک دوسری نوعیت
سے ناعد سے کے اندر بھی ہے۔ مصور تصویر کو اپنے پسندیدہ رخ
سے کھینچنے کا حق رکھتا ہے۔ گرچہ بدنامیت زد عاقلان، مگر یہ
ایجاد بندہ "مجھے اُمید ہے کہ مہیوب نہیں سمجھی جائے گی خصوصاً
اس وجہ سے کہ کسی قسم کا ہرج واقع نہیں ہوتا۔ اپنی اس جرأت
کے جواز کے لیے حضرت ٹوٹ پاگ کا ارشاد پیش کر سکتا ہوں کہ

نبیت ہی صوفی کی پیدائش کا دن ہے۔ " عمر اور وصال کی تاریخوں
 پر جو اصلاح فرمائی ہے وہ اپنی جگہ کھیک ہو سکتی ہے۔ اس
 لیے کہ اکثر تذکرہ نگاروں نے سال ۶۶۲ھ کو سال وصال مانا ہے لیکن
 میں نے حضرت سلطان المشائخ کی تقویت پر سال وصال ۶۶۱ھ
 لکھا ہے۔ چنانچہ آخری شب والے باب کے فٹ نوٹ میں
 استدلال ملاحظہ کر لیا جائے۔ قرآنی مفہوم رکھنے والے اشعار کے تحت
 میں خود بخود آزاد گشتی والا شعر درج کر دیا تھا۔ اعتراض سن کر اسے
 مخذوف کر دیا۔ صلوة معکوس کے متعلق توجیہ کر دی گئی ہے۔
 حضرت آدم علیہ السلام چونکہ پہلے آدمی ہیں اس لیے ہر صاحب علم و
 فن اپنے علم و فن کی نسبت ان سے ہی کر دیا کرتا ہے۔ چنانچہ مشہور
 ہے کہ ناظم اولین حضرت ابوالیشر تھے اور حضرت امیر خسرو علیہ الرحمۃ
 نے تو صاف کہا ہے کہ آنکہ اول شعر گفت آدم صفی اللہ بود۔ طبع
 موزوں حجت فرزند ی آدم بود۔ اسی طرح غالباً حیات و ارت میں
 جناب شہدائے لکھا ہے کہ عالم علوی میں سب سے پہلے صوفی آدم
 صفی اللہ تھے۔ نقل کرنے کا گہنگار ہوں مگر اعتراض کا جواب دینے
 کو طیار نہیں۔ خلافت والے باب میں چہار گوشہ ترکی کلاہ " جیسے الفاظ
 مسودہ میں راحت القلوب کے ترجمہ سے نقل کر دیئے گئے تھے۔ اور
 مطلق خیال نہیں تھا کہ علیگڑھ پہنچ کر اس غلط ترکیب میں تکرار کی
 تے کا زبر، پیش کی صورت اختیار کر لے گا۔ جواب میں حضرت منصور

علیہ الرحمۃ کی طرح کہنا چاہتا تھا کہ یہ عبارت میری نہیں ہے۔ بلکہ دوسری کتاب کی ہے۔ مگر فتویٰ ظاہر پر لگتا ہے۔ لہذا عرض ہے کہ گناہ من است۔ اب اپنی بے بصاعتی اور اپنے نقطہ نظر کی بھی تشریح فروری سمجھتا ہوں۔

دستان پستان اس لیے دہرائی جاتی ہے کہ سبق آموز ہو اور اس سے ہدایت حاصل کر سکے۔ شخصیت پرستی اس کا مدعا نہیں۔ اولیٰ العظم سستیوں اور مشامیر کے عراقم اور دعوت عمل کی ادب کے ساتھ یاد تازہ کرنا ہے تاکہ اصلاح و ترقی کے تصدیقات صحیح اور بلند تر ہو سکیں۔

قدیم زمانہ میں مبالغہ کو وصف سمجھا جاتا تھا لیکن اس کا کوئی معیار نہیں تھا۔ بزرگان دین کے تذکرہ اور ملفوظات میں خوش عقیدگی اور زود اعتقادی کا اظہار پایا جاتا ہے۔ خوش عقیدگی کی تو خیر تاویل بھی کی جاسکتی ہے مگر زود اعتقادی کو کسی طرح بھی جائز نہیں خیال کیا جاسکتا۔ تفریق و عجائب پرستی کی وجہ سے ان بزرگوں کے حالات میں بعض جگہ "لوگما" اور "اُپنڈینڈ" کی لاطائل کہانیوں کو بھی شامل و داخل کر لیا گیا ہے جس کی وجہ سے تصویر غیر متناسب اور بھڑی ہو جاتی ہے۔ قطع نظر اس کے اب آخر میں صوفیوں کے باہمی اختلاف اور ان کی تشریحیں رکھیں نیچے کر دینے کو کافی ہیں۔ اس قسم کی گنگاریاں مادی عینک لگا کر کی جاتی ہیں اور یہ ہر نوعیت سے ننگ روحانیت ہیں۔ حیرت ہے کہ ظاہری

اخلاق و رسوم رکھنے والے روحانیت کا لحاظ کیوں نہیں رکھا کرتے اور اپنی
 فضیلتیات کو روحانیت کے معیار پر کیوں نہیں پرکھا کرتے۔ صوفیاء کے
 مختلف سلاسل اگرچہ اپنے اپنے اصول رکھتے ہیں۔ لیکن ان کے علیحدہ علیحدہ
 اصول کسی نوعیت سے اتحاد میں رخنہ انداز نہیں ہوتے اور وہ سب
 آپس میں متحد رہتے ہیں۔ ایسی حالت میں ایک ہی سلسلہ و مشرب کے
 دو بزرگوں میں برتری و رقابت کی بحث صوفیوں کی شان کے خلاف ہے
 روحانیت من و تو کی روادار نہیں ہوا کرتی۔ روحانیت توحید پر مرکب ہے
 مہر کے صحیح ہو جانے پر توحید کی تبلیغ روحانیت سے ہی کی جاسکتی ہے
 اس کے علاوہ ہماری تاریخیں بھی مغالطوں سے خالی نہیں۔ مختلف زمانوں
 کی حسب مراد لکھی ہوئی تاریخ تعصب و بغض کی بنیاد بن گئی ہے اور
 عجائب پرستی کے نتائج فلسفہ و منطق کے ذریعہ لاندہ سمیت کی طرف مائل
 کر رہے ہیں۔ تنگ نظریاں۔ باہمی ضدیں اور غلط تاریخیں روحانیت کو
 رسوم ثابت کر کے بدنام کر رہی ہیں۔ لہذا ضرورت ہے کہ کٹ جھق اور
 عجائب پرستی کے خس و خاشاک کو دور کیا جائے اور بجائے اپنی ذاتی رائے
 کے ان ہما حیاں کا اصول و معیار سمجھ لینے کے بعد نتیجہ نکالنا چاہیے اور ہم
 شکوک کا دروازہ بند کر دینے کے بعد کہا جاسکتا ہے کہ آفتاب آمد دلیل آفتاب
 مشک اگر عطار کا محتاج ہے تو اُسے خالص نہیں سمجھا جاسکتا۔ روضہ تاج محل
 کے حسن و خوبی کو مصور کے احسان سے بے نیاز ہونا چاہئے۔ اسی طرح
 ایک ولی یا بزرگ کی سیرت خود اپنی تشریح ہے۔ سوانح نگار کو حق نہیں

کہ اپنے نقطہ نگاہ سے اس میں رنگ بھرے اور اپنے معیار کے مطابق پیش کرے۔ جہاں یہ ہے کہ ان حضرات کو ان کے اصلی رنگ روپ میں دکھایا جائے۔ وہاں یہ بھی ضروری ہے کہ ان کے ماحول اور ان کے عہد کے حالات و خیالات سے بھی واقفیت ہم پہنچائی جاسکے۔ تاکہ ان کے اصول و تعلیم کو اچھی طرح سمجھا جاسکے۔ نئے مؤرخین اور مستشرقین کی طرح ظاہری اور محدود علم سے ان حضرات کی شخصیتوں کی وضاحت نہیں ہو سکتی۔ بزرگان دین کے متعدد سوانح شائع ہوئے ہیں، اور ہوتے رہتے ہیں۔ لیکن ان کو معیاری نہیں کہا جاسکتا۔ حضراتِ حقیقت کے جملہ ملفوظات میں سلطان المشائخ کے ملفوظات نواد القواد اور اور سمیر الاولیاء کو صحیح و مستند مانا جاتا ہے اور خصوصاً نواد القواد کو اس لیے کہ جامع ملفوظات کی استدعا پر خود سلطان المشائخ نے اس پر نظر ثانی فرمائی تھی۔ اس احتیاط کے باوجود ان ملفوظات کے مختلف نسخے خلل و اختلاف سے پاک نہیں ہیں۔ اور ان میں بھی تصرف ہو گیا ہے۔ پھر ان ملفوظات میں خواہ وہ کتنے ہی معتبر و مستند ہوں پوری زندگی کے حالات منضبط نہیں ہیں۔ بلکہ برسبیل تذکرہ جستہ جستہ اشارات ہیں۔ لہذا کسی بزرگ کے حالات و سوانح لکھنے میں ان سے پوری مدد بھی

۱۔ تکمیل تالیف نواد القواد ۵۷۲ھ
۱۳۲۶ھ

۲۔ تصنیف سمیر الاولیاء ۸۰۰ھ
۱۳۹۹ھ

نہیں ملتی۔ انہیں امور کو بد نظر رکھ کر میں نے خواجہ بزرگ حضرت معین الدین
 چشتیؒ کے سوانح لکھے تھے جو کراچی سے شائع ہوئے تھے اور کتابت
 کی غلطیوں کے باوجود اچھی نگاہ سے دیکھے گئے اور مقبول ہوئے۔ حضرت
 بابا صاحبؒ کے متعلق کثرت سے کتابیں چھپ چکی ہیں۔ لیکن ان میں
 خالص طور پر ان کی تعلیمات و خصلتوں کی توضیح نہیں ہے۔ اب میں
 یہ سوانح پیش کرنے کی جرأت کر رہا ہوں۔ کوشش یہی ہے کہ آگاہوں کو
 دور کر کے بغیر رنگ آمیزی کے اصلی رنگ میں پیش کر دوں۔ مجھے اس
 میں کہاں تک کامیابی ہوئی اس کو اللہ بہتر جانتا ہے اور جو کوتاہیاں
 اس میں پائی جائیں، ان کے لیے حق تعالیٰ سے، صاحب سیرت سے،
 اور سخن فہم حضرات سے معافی کا ملتی ہوں اور اہل نظر سے نصیحت کی
 امید بھی رکھتا ہوں:

گرچہ از نیکیاں نیکم لیکن بہ نیکیاں بستہ ام
 در ریاض آفرینش رشتہ گلدستہ ام

احق
 وحید احمد سعید

شیخوپور ضلع بدایوں
 ۵ مارچ ۱۹۶۷ء

53374

بِسْمِ اللّٰهِ الرَّحْمٰنِ الرَّحِیْمِ

سوانح حضرت بابا فرید الدین گنج شکر

۱

بیعت

روایت ہے کہ مولانا بسناج الدین ترمذیؒ کی مسجد میں قیام کے بعد جب خواجہ بختیار کاکی اوشی در ملتان سے پہلی کو روانہ ہوئے تو النافع پڑھنے والے طالب علم نے دو منزل تک مشالیت کر کے درخواست کی کہ اپنی خدمت کے لیے ساتھ لے چلیں۔ مگر اس کو سمجھا بھجا کر واپس کر دیا گیا کہ فارغ التحصیل ہو کر ہمارے پاس آنا کیونکہ زاہد بے علم مسخرہ شیطان کہلایا جاتا ہے۔

جس طرح یہ صحیح ہے کہ زاہد بے علم شیطان ہوتا ہے۔ اسی طرح یہ بھی غلط نہیں کہ عالم بے زہد بھی شیطان کے مسخرے سے

۲۹۰۰۰

کم نہیں ہوتا۔ حقیقت یہ ہے کہ علم کے لئے کہ راہ حق را نہ نماید جہالت
 است! پہلی نظر بتاتی ہے کہ یہ علم ہی تھا جس پر مغرور ہو کر عز و ازیل
 تعزیرت میں گرا۔ جہاں یہ ہے کہ بے علم تیراں خدا را شناخت
 وہاں یہ بھی ہے کہ العلم و حجاب الاکبر۔ علم جہاں صلاحت پیدا کرتا
 ہے وہاں طغیانی و سرکشی بھی انسی سے وجود میں آتی ہے۔ بقول حضرت
 شیخ عبدالقدوس گنگوہی: "مرحید علم پسندیدہ است و شغل اوحیدہ است
 العلم حجاب اللہ الاعظم می شود، و در گذر تابہ علم اللہ رسی نور اللہ ستوی

از علم گذر باید۔ بر یار نظر باید

زاں نور اثر باید در دید انسانی

جس طرح ہر شے کے ذہن پہلو ہوتے ہیں اسی طرح علم کے بھی دو
 رخ ہیں۔ اچھائی برائی استعمال پر منحصر ہے۔ علم کو استعمال کرنے کے
 صحیح طریقے پہلے روز سے بتا دیئے گئے ہیں۔ تاریخ کا بیان ہے
 کہ اسلام اور عیسویت سے پہلے رومی و یونانی سلطنتوں میں ظاہری علم
 کی تکمیل کے بعد روحانی تعلیم دی جاتی تھی۔ اہرام مصری اسی کی شہادت
 دیتے ہیں کہ وہاں روحانیت کے آخری مدارج طے کیے جاتے تھے۔
 قیصر و سکندر علم کی تصدیق کر لینے کے بعد بادشاہت کے اہل ہوئے
 تھے۔ علم مفید نہیں ہو سکتا جب تک کہ اس کا عملی تجربہ نہ کر لیا جائے

SECRET PATH مصنفہ پال برنٹمان

صحیح علم کی تحصیل کے سلسلہ میں مولانا ابوالاعلیٰ مودودی صاحب کا بیان
 واضح ہے کہ خلافت راشدہ کے بعد جب نظام اسلامی میں بہت کچھ
 برہمی پیدا ہوئی تو صوفیائے اسلام نے بھی اسی طریقہ کی پیروی میں جگہ جگہ
 خانقاہیں قائم کی تھیں۔ یہ خانقاہ بھی اسی نمونے کی نقل تھی جیسے سرکار
 رسالت کتب صلی اللہ علیہ وسلم نے مدینہ میں قائم کیا تھا۔ صوفیائے کرام
 جن لوگوں میں اچھی استعداد پاتے تھے ان کو بیرزنی دنیا کے گناہوں
 سے نکال کر خانقاہ میں رکھتے تھے اور وہاں اعلیٰ درجہ کی تربیت دیکر
 انہیں اس کام کے لیے تیار کرتے تھے جس کے لیے مرشد اعظم صلی اللہ
 علیہ وسلم اپنے صحابہ رضی اللہ عنہم کو طیار کیا کرتے تھے۔ اس کے
 علاوہ علم کی عملی تصدیق کے مختلف اصولوں کا موازنہ کرنے سے نتیجہ
 یہی نکلتا ہے کہ اسلام کا طریقہ سہل الحصول اور آسان ہے۔ جب
 دماغ کے ساتھ قلب کا تجلیہ ہو جاتا ہے تو صلاحیت پیدا ہو جاتی
 ہے۔ اس معیار کے تحت انابت الہی رکھنے والوں کی صحبت و خدمت
 ضروری ہے۔ حضرت اکبر الہ آبادی نے یہی بات لطف کے ساتھ کہی ہے

کورس تو لفظ ہی سکھاتے ہیں

آدمی آدمی بناتے ہیں

ان کی پیروی و رفاقت سے علم کے گرد و غبار ڈھل جاتے ہیں
 ان کے طرز تقویٰ کی پیروی علم کو علم بنا دیتی ہے۔ صوفیہ نے ضرورت
 زمانہ کے لحاظ سے ایک قدم آگے بڑھا کر بندگان دین کی صحبت سے

سے منقول از تنقیحات ص ۱۲۱

مستفیض ہونے کے لیے سیاحت کا اضافہ کر دیا ہے اور یہ اضافہ ہجرت
 نبوی کی تقلید ہے۔ ان ہی حقائق و مشاہدات کی بنا پر کہا گیا ہے کہ
 دماغ مدرسوں میں بنائے جاتے ہیں اور قلوب خالقوں میں ڈھالے
 جاتے ہیں۔ اس علمی و عملی دستور کا نام تصوف ہے اور تصوف کے
 دستور کے مطابق اس طریقہ کا آغاز بیعت و صحبت سے ہوا کرتا ہے۔ واقعہ
 یہی ہے کہ صحبت صالح آدمی کو انسان بنا دیتی ہے۔

حضرت خواجہ بختیار کاکی رح کے اس موقع پر اس ارشاد کے
 مفہوم کو کہ زائد بے علم مسخرہ شیطان ہوتا ہے۔ سمجھنے کی ضرورت ہے۔
 بے علم کو مسخرہ شیطان نہیں فرمایا۔ بلکہ زائد بے علم کے متعلق کہا ہے۔ جہالت
 کی وجہ سے کتنی ہی تحقیق کی جائے لیکن بے علم اس لحاظ سے ذوقیت رکھتا
 ہے کہ وہ وسوس اور شکوک کا شکار نہیں ہوتا۔ اور نہ اس کو اعتراض و
 تنقید کی عادت ہوتی ہے۔ وہ عقیدے میں راسخ ہوتا ہے اور صحبت
 نیک سے اس کی اصلاح جلد ہو جاتی ہے۔ اب رہا زائد بے علم تو
 وہ اپنے زہد پر نازاں ہونے کی وجہ سے اکثر مسخرہ شیطان بن جایا کرتا
 ہے۔ لہذا ضروری ہے کہ زائد بے علم کی اصلاح کر کے اس کو زائد ذی علم
 بنایا جائے۔ طریق چشتیہ میں عام طور پر راہ سلوک کے لیے قادیے
 علم، لازمی و ضروری سمجھا جاتا ہے۔ اس اصول کی موجودگی میں النافع
 پڑھنے والا اگر منتہی نہیں ہوتا تو اس کو مبتدی بھی خیال نہیں کیا جاسکتا۔
 بایں فضیلت علم اس کو جو تنبیہ فرمائی گئی اس کے خاص معنی ہیں۔ یعنی

اس طالب علم کو اپنی مجذوبیت کی حقیقت نہیں معلوم تھی۔ اس کا جذبہ اس کے علم میں بارج تھا۔ اور خواجہ علیہ الرحمۃ نہیں چاہتے تھے کہ منظور نظر شخصیت جذبہ میں بہر جائے۔ یہ تنبیہ اس لیے کی گئی تھی کہ ان صاحبزادے میں ہر منزل معراج اور ہر درجہ کمال میں جذبہ و علم کا توازن رہے۔ اور دونوں میں سے کسی کے متعلق پندار نہ پیدا ہونے پائے۔ انہوں نے پہلی ہی نظر میں معائنہ کر لیا تھا کہ

بالاے سرکش ز ہوشمندی

می تافت ستارہ بلندی

لہذا وہ علم و جذبہ کے اعلیٰ مراتب طے کرا کے اپنے کسی خاص مقصد کے لیے اس طالب علم کو طیار کرنا چاہتے تھے۔ آخر عبات کیوں نہ کہدیا جائے کہ اپنا جانشین بنانا تھا اور اپنی خلافت دینا تھی۔ پہلی سہوہک اٹھی نظر انتخاب کی:

مسجد کے قیام کے دوران میں خواجہ صاحب رحم کی شفقت و محبت سے بہت پاکر طالب علم نے اُس انار کے دانے کی تاثیر کے متعلق استفسار کیا تھا جو حضرت جلال الدین تبریزی نے کچھ پہلے مہمت فرمایا تھا۔ بتایا گیا کہ ہر انار میں ایک ہی دانہ نورانیت سے معمور ہوتا ہے

۱۔ مضمون حدیث ہے کہ ہر انار میں ایک قطرہ آب حیات کا ہوتا ہے۔

اسی بنا پر اہل چشت بجائے جُز کے کُل انار کھایا کرتے ہیں۔

اور اسی دانے سے تم نے روزے کا افطار کیا تھا۔ لہذا قلب منیر ہو گیا
یہ نکتہ سنتے ہی طالب علم نے سر نیاز قدموں پر رکھ دیا۔

انار کا قصہ یہ ہے کہ پہلی مرتبہ جب حضرت ابوالقاسم شیخ
جلال الدین تبریزی رح سلطان آئے تو دہاں کے اولیاء اللہ اور بزرگان
دین کے متعلق تجسس کیا۔ کسی نے ایک "ناضی بچہ" دیوانہ کا پتہ
بتایا تو اس تصور کے ساتھ کہ "دلا دیوانہ شہ دیوانگی ہم عالمے دارد"
وہ اس سے جا کر ملے۔ شیخ نے ایک عدد انار پیش کیا۔ تو ذکر وہ
انار حاضرین میں تقسیم کر دیا گیا۔ ایک دانہ جو زمین پر گر پڑا تھا وہ اٹھا کر
رکھ لیا اور اس سے اپنے روزے کا افطار کیا۔ کھاتے ہی قلب
میں روشنی پھیل گئی جس کی وجہ سے سحت حیرت ہوئی۔ وہ حیرت اس
دنت دور ہوئی جب خواجہ قطب صاحب رح نے تشریح فرمائی۔
جس "ناضی بچہ" کو حضرت تبریزی نے انار دیا تھا اور جس پر
الذناہ پڑھتے دیکھ کر حضرت سختیار کاکی نے توجہ فرمائی تھی۔ اسی کو
اجل شیرازی نے "لنگر عالم" کا خطاب دیا تھا۔ اور شیخ سیف الدین
باخرزی نے پیش گوئی کی تھی کہ "مشائخ روزگار سے ہو گا اور تمام عالم
اس کے مریدوں اور فرزندوں سے بھر جائے گا" جس کو شیخ الشیخ
سہروردی رح نے اپنی کتاب عوارف المعارف کے چند جڑ خود پڑھائے
تھے۔ یہ وہی تھے جن کو خواجہ قطب صاحب "بابا" کہتے تھے۔ اور
جن کو خواجہ اجیری نے "شہباز" کہا تھا اور اپنے خانوادے کی

شیخ بتایا تھا۔ اور آخر میں جن کو سلطان المشائخ بدایونی شیخ کبیر کے لقب سے یاد فرماتے تھے۔ اور ادب و تعظیم کے ساتھ جن کو مخدوم صابر کبیری نے شیخ کہا تھا۔ یہ سن کر کہ صابر نے شیخ کہہ دیا تو خود فرمایا کہ اب میں شیخ ہو گیا اور کیفیت طاری ہو گئی۔ یہی وہ ذات گرامی تھی جس کو دنیا نے فرید الحق فرید الدین مسعود گنج شکر کے نام نامی سے پہچانا۔ اور اپنے سلسلہ کے موجد اور آدم ثانی کہلائے۔

القانع پڑھنے کے زمانہ میں ان کی عمر پندرہ - اٹھارہ یا پندرہ سال کی بتائی گئی ہے۔ خواجہ قطب صاحب خواجہ بزرگ کے ہمراہ ۵۸۵ھ میں ہندوستان تشریف لائے تھے۔ لہذا القانع پڑھنے کا زمانہ ۵۸۵ھ سے پہلے کہیں تسلیم نہیں کیا جاسکتا۔ تراویح کی جنگ ثانی میں رائے پھورا اور اس کی حکومت کا خاتمہ ۵۸۸ھ میں ہوا تھا۔ بعد میں جب قطب الدین ایک نئے دہلی و جمیر کی تعمیر کر لی تو سلطان شہاب الدین محمد غوری نے ۵۸۹ھ میں خواجہ بزرگ کی خدمت میں حاضر ہوئی اور اسی سال دہلی کو دارالسلطنت بنا کر اسلامی حکومت کی بنیاد رکھی۔ پھر اسی سال حضرت سلطان الہند نے خواجہ قطب صاحب کو اپنی نیابت عطا فرمائی۔ غرض و غایت نہیں معلوم مگر اسی سال نائب

سیر اللادلیا۔ جواہر فریدی۔ اخبار الماخیر

سیر اللیض روایات کے مطابق خواجہ قطب صاحب خواجہ بزرگ کی تشریح آوری کے بعد ادیش سے ہندوستان آئے تھے۔ مگر یہ صحیح نہیں ملاحظہ ہو سوانح خواجہ معین الدین عسکری مؤلف وحید احمد مسعود ص ۵۸ و ۵۹

کی حیثیت سے قطب صاحب نے ملتان کا دورہ کیا۔ اس لیے
 ۵۸۹ھ میں عمر اور ملاقات دونوں کا تعین ہو جاتا ہے۔ لہذا
 عمر شریف بیس یا اکیس سال کی ٹھہرتی ہے۔ کیونکہ حضرت والا کا سال
 ولادت ۵۶۹ھ مستند خیال کیا گیا ہے۔


اسی دورہ ملتان کے سلسلہ میں جتنی روایتیں معتبر راویوں نے
 حضرت بہار الدین زکریا کے متعلق لکھی ہیں وہ سب فرضی اور غلط
 ہیں۔ اس لیے کہ حضرت زکریا اس سال ملتان میں قیام فرما نہیں تھے
 بلکہ بغرض تعلیم و سیاحت عراق، مصر اور ترکستان گئے ہوئے تھے۔
 اور ان کی عمر اس وقت ۲۳ سال کی تھی۔ اس کے علاوہ یہ بھی حیرت کی
 بات ہے کہ دونوں سلسلوں کے کسی تذکرے میں مذکور نہیں ہے کہ
 حضرت زکریا اور حضرت خواجہ بزرگ اجمیری ۷ کے درمیان میں کسی
 قسم کا رابطہ تھا۔ صرف اتنا پتہ چلتا ہے کہ حضرت زکریا اور حضرت
 غریب نواز کے خلیفہ اعظم سلطان التارکین صوفی حمید الدین ناگوری ۷ میں
 فقر و غنا کے مسئلہ پر مراسلت ہوئی تھی۔ تالی خاں کے محاصرہ ملتان
 کے موقع پر حضرت خواجہ اجمیری ۷ کے دوسرے خلیفہ اعظم حضرت
 خواجہ بختیار ادشی ۷ کی ملاقات حضرت زکریا سے بہ معیت حضرت

سیر الادلایا۔ جو اہر فریدی۔ اخبار الاخیار۔ میں نے سال وصال کا صحیح تعین
 کر کے اسی سال ولادت کی تخریج کی ہے۔

جلال تبریزیؒ بمقام ملتان ہوئی تھی۔ حضرت بابا صاحب رحمہ اور حضرت زکریا رحمہ کے درمیان برادرانہ و مخلصانہ تعلقات تھے۔ لیکن دورانِ سیاحت میں ان دونوں کی ملاقات کا ذکر نہیں ہے اور اگر ہے تو متنبہ ہے۔ بہر حال حضرت قطب صاحبؒ کے دورہ ملتان کی روایت سے یہ ظاہر ہو جاتا ہے کہ حضرت تبریزیؒ اسی سال یا اس سے کچھ پہلے پہلی مرتبہ ملتان آئے تھے۔

حضرت بابا صاحبؒ کی بیعت کے متعلق مولانا سہروردی رحمہ نے لکھا ہے کہ ملتان میں ہوئی تھی۔ صاحب صولت افغانی کی بھی یہی رائے ہے۔ مگر خواجہ حسن نظامی رحمہ دہلی کو اصرار ہے کہ بیعت دہلی میں ہوئی تھی۔ خواجہ حسن نظامی بیعت کی شکل و رسم کو ضروری سمجھتے ہیں اور یہ صحیح ہے کہ ملتان میں کوئی ظاہری رسم ادا نہیں ہوئی۔ لیکن رسومات کی ادائیگی بیعت کے لیے ضروری نہیں۔ رسومات فروری ہوتے ہیں۔ ہر خاندان میں مختلف ہیں۔ اس کے علاوہ ہر زمانہ میں بدلتے بھی رہتے ہیں۔ بیعت دراصل مرشد کی محبت و توجہ۔ صحبت کی تاثیر اور مرید کی ارادت کو کہا جاتا ہے۔ یہ سب ضروری باتیں بدرجہ اتم ملتان کی ملاقات میں موجود ہیں۔ چنانچہ مرید اعلان کرتا ہے کہ حضور کی کیمیا اثر نظر سے نفع کی امید

ہے! اب دونوں صاحبان کے لفظی اختلاف کو تضاد نہیں کہا جا سکتا۔
یہ متفق علیہ ہے کہ وہلی میں خلافت عطا کی گئی تھی۔ یہ ارشاد کہ تم اپنا
کام ختم کر کے آئے ہو۔ بیعت اور خلافت دونوں پر منطبق ہو سکتا
ہے۔ معلوم ایسا ہوتا ہے کہ ملتان کی ملاقات کے عرصہ کے بعد وہلی میں
ملاقات کا مشرف حاصل ہوا تھا۔ لہذا اس موقع پر وہلی میں تجدید
بیعت کی گئی ہوگی۔ اس صورت میں تجدید بیعت خود شہادت دیتی
ہے کہ بیعت ملتان میں ہو چکی تھی۔ بہر حال حضرت تبریزی رحمہ اللہ کے
دائرہ انار نے جس کیفیت و جذبہ میں انقلاب پیدا کیا تھا۔ اسی انقلاب
کی تکمیل خواجہ قطب صاحب رحمہ اللہ کی "کیما اثر نظر" سے ہوئی۔ اسی توجہ
مختصر صحبت اور خدیصہ ارادت کی وجہ سے حضرت بابا صاحب
علیہ الرحمۃ پر ظاہری و باطنی راستے کھلے اور جب ان پر گامزن ہوئے
تو کامرانی و کامیابی نے قدم چومے۔



ترہیت و تعلیم

صفتِ نازک اپنی اس لسانی خصوصیت پر کہ رب العزت نے اس کو اپنی شانِ خَلّاتی و ربوبیت کا منظر بنایا ہے جس قدر بھی فخر کرے کم ہے۔ اس وصف میں کوئی مرد اس کا مقابلہ نہیں کر سکتا۔ ماں کی آغوش میں بچہ کو جو تربیت ملتی ہے اس کو انسانی تربیت کے جملہ ذرائع پر ترجیح حاصل ہے۔ اولاد کی تعلیم کا ذمہ دار باپ ہے۔ لیکن جنتِ ماں کے ہی قدروں کے نیچے ہے۔ یہ ایک عجیب بات ہے کہ اسلامی ہند کے چشتی معماروں اور بانوں میں خواجہ قطب صاحبِ حضرت بابا صاحبِ رح اور نظام اولیاء بدایونی رح کی تعلیم و تربیت ماں ہی کے ہاتھوں ہوئی۔ ان مخدرات کی فراست۔ تاملیت اور استقامت اپنی مثال آپ ہے۔ حضرت بابا صاحبِ رح نے ظاہری و باطنی علوم

کے گہوارے میں آنکھ کھولی تھی اور دربار الہی سے انہیں عالی حضرت
 ودلالت ہوئی تھی۔ ابھی وہ بچہ ہی تھے کہ ان کے والد ماجد شیخ جمال الدین
 سلیمان رح نے سفر آخرت اختیار کیا۔ یہ حضرت نہ صرف ولی کامل
 تھے بلکہ مستند عالم بھی تھے۔ ان کی اہلیہ بھی عبادت و زہد میں کمال
 رکھتی تھیں اور رابعہ عصر مشہور تھیں۔ انہیں کے سایہ عاطفت میں
 حضرت بابا صاحب رح کی تربیت و تعلیم ہوئی۔ جس طرح انہوں نے
 اپنے صاحبزادے کو اپنی راہ پر لگایا اس پر علم نفسیات کے ہزاروں
 اصول قربان کیے جاسکتے ہیں۔ وہ جانتی تھیں کہ صاحبزادے کو
 شیرینی سے رغبت ہے۔ انہوں نے اسی کمزوری کو دینی تربیت
 کا ذریعہ بنا لیا۔ گلے گلے اتار دی کہ نماز پڑھنے والے کو اللہ کی
 طرف سے انعام ملا کرتا ہے۔ چنانچہ ہر نماز کے بعد مصلے کے نیچے
 سے شکر کی پڑیہ نکلنے لگی۔ جب یہ سمجھ لیا کہ ذوق عبادت پختہ ہو
 گیا تو نماز کے نیچے شکر رکھنا بنا کر دی۔ مگر قدرت سے انعام پھر
 بھی ملتا رہا۔ گویا حیلہ اور عبادت دونوں مقبول تھے۔

سال ولادت ۵۶۹ھ ہے۔ چوتھے پانچویں سال تعلیم کی ابتدا
 ہوئی۔ کوٹوال کے کتب میں انہیں بٹھا دیا گیا۔ ۵۷۲ھ۔ سید

سید سیرالاولیاء۔ کوٹوال اب مشائخ کی جاؤلی کے نام سے مشہور ہے
 پاکستان و ہمارے کے وسط میں واقع ہے۔

تذیر احمد صاحب مداریہ اس مکتب کے معلم و نگران تھے۔ صاحب علم و فضل ہونے کے علاوہ بچوں کو تعلیم دینے میں انہیں خاص دستگاہ تھی۔ اسی مکتب میں بچہ گیارہ سال قرآن پاک بھی حفظ کر لیا تھا۔ (۱۵۵ھ) اگر حفظ قرآن کی یہ روایت صحیح ہے اور ضرور صحیح ہے تو خیرا لجالس۔ سیرالاولیاء۔ سیرالعارفین۔ گلزار ابرار۔ سیرالافتاب اور ریختہ الاقطاب کے بیان کو کہ گیارہ سال کی عمر میں قرآن پاک تمام ملتان حفظ کیا تھا، باور نہیں کیا جا سکتا۔ خود فرمایا کرتے تھے کہ غزنی کے مقبری جن کا نام محمد تھا۔ ان کے استاد تھے۔ ان کے متعلق مشہور تھا کہ جس نے ان سے ایک سورہ پڑھی وہ حافظ قرآن ہو گیا۔ غالباً وہ سورہ یوسف ہوگی۔ اس لیے کہ بابا صاحب رحمہ اللہ اپنے فریڈل کو ہدایت فرمایا کرتے تھے کہ سورہ یوسف یاد کر لینے سے قرآن باسانی حفظ ہو جاتا ہے۔ بہر حال اغلب یہی ہے کہ ان مقبری صاحب سے کوٹھوال ہی میں قرآن شریف حفظ کیا تھا۔ پھر اس کے بعد ملتان گئے۔ اگرچہ ظاہری تذکرے خاموش ہیں، مگر کشفی تذکرہ اسرارِ عزت فریدی میں مذکور ہے کہ قرآن حفظ کر لینے کے بعد بچہ گیارہ سال والد صاحبہ کے ساتھ حج کو گئے تھے اور اصرار کر کے اپنے استاد

کے مرتبہ حضرت بادشاہ دو جہاں صاحبزادہ محمد حسن صاحب فریدی حقیقی حنفی اجدہنی۔ میرے پاس اس نسخے کے چند بوسیدہ جز موجود ہیں۔

سید نذیر احمد کو بھی اپنے ہمراہ لیا تھا۔ اگر کشفی تذکرے کے اس بیان کو نظر انداز کر دیا جائے تو یہ تسلیم کرنا چاہیے کہ کھوڑوال سے بغرض تعلیم فوراً تشریف لے گئے۔ ملتان میں تعلیم کی مدت چار سال کی ہے۔ لہذا یہ مدت ۲۸۵ھ میں ختم ہو جانا چاہیے۔ مگر چونکہ حضرت بختیار کاکی سے ملاقات ۲۸۹ھ میں ہوئی ہے۔ لہذا کھوڑوال اور ملتان کی تعلیم کے درمیان وقفہ ضروری ہے۔ اور یہ وقفہ بخلل تین چار سال کا ہے۔ غالباً سیاسی حالات۔ نئی کیفیت کا مسلط ہو جانا یا سفر حج اس بخلل کے اسباب ہو سکتے ہیں۔ بہر حال نتیجہ یہ ضرور نکلتا ہے کہ حفظ قرآن بمرگیاہ سال کھوڑوال میں ہی کیا تھا۔ اس کے بعد حج کو تشریف لے گئے تھے۔ ملتان میں سید احمد صاحب مداری سے تعلیم پائی تھی۔ یہاں ان چار برسوں میں درس کے ساتھ ریاضت بھی ہوتی رہی اور انعام میں بجائے شکر کے ایک لذیذ کیفیت و حلاوت حاصل ہونے لگی۔ جس کی وجہ سے امتیاز حاصل ہوا اور ملتان میں مشہور و محبوب ہو گئے۔ اسی جذبہ و کیفیت کو حضرت تبریزی نے ملاحظہ کیا تھا۔ پھر خواجہ بختیار کاکی نے بیعت سے مشرت فرمایا تھا۔ وجدانیت کا نتیجہ یہ تھا کہ تعلیم پر دل نہیں لگتا تھا۔ طبیعت کا رجحان گوشہ خلوت کی جانب تھا۔ یا پھر یادہ پیمانی کی طرف۔ اسی کو معاند کر کے حضرت شیخ نے تکمیل تعلیم کی تاکید فرمائی تھی۔ چنانچہ مرید تعلیم کے لیے قندھار جانا ضروری سمجھا۔ یہاں حضرت سید احمد

بخاری علم و فضل میں یکتائے روزگار تھے۔ ان سے ۵۹۳ھ تک
پانچ سال استفادہ کیا اور تعلیم کی تکمیل کی۔ اس عرصہ میں والد صاحبہ
کی زیارت کے لیے کھوٹوال آتے جاتے رہتے تھے۔ والد صاحبہ
برابر ان کی ہمت افزائی کرتی تھیں۔ بخاری صاحب نے اپنا سارا علم
کچھ اس طرح گھول کر پلایا تھا کہ اس کا ذائقہ عمر کے کسی حصہ میں بھی
نہیں بھولے اور تمام عمر عقیدت و احترام کے ساتھ ان کے احسانوں
کا ذکر کیا کرتے تھے۔ ان ہی کی تعلیم کا اثر تھا کہ حضرت بابا صاحب
کے ارشادات و اقوال جامع و مانع، فصاحت و بلاغت کے لحاظ
سے ذہنی اور ظرافت سے مملو ہوتے تھے۔ جب تمام عقلی و نقلی
علوم میں کامل ہو گئے۔ فقہ و حدیث میں مہارت تامہ حاصل کر لی۔
اور اخلاق حسنہ طبیعت ثابینہ بن گئے تو سمجھے کہ مرشد کے حکم کی
تعمیل ہو گئی۔ فارغ التحصیل ہونے کی مسرت بیخود بنانے کے لیے
کانی کھتی ۛ



۳

سیاحت

۶۱۱
۶۱۲۱۵

۵۹۳
۱۱۹۶

بروایت معتبر حضرت بابا صاحب کا ارشاد ہے کہ آپ نے
چالیس سال مجاہدات میں صرف فرمائے۔ حالات و واقعات منظر ہیں کہ
ان مجاہدات میں سیاحت بھی شامل ہے۔ اگر سیاحت کو نظر انداز
کر دیا جائے تو مجاہدات کے واقعات بھٹ کر رہ جائیں گے۔
تعلیم کے زمانہ میں جو ریاضتیں کی تھیں وہی بڑے بڑے مجاہدات
کی بنیاد بھڑکیں۔ اور یہ مجاہدات سفر میں بھی کیے ہیں۔ بلکہ سفر خود
مجاہدہ ہے۔ یہ سب ریاضتیں۔ سیاحتیں اور مجاہدات مل کر چالیس

۱۰ خیرالمجالس

سال کی مدت کو پورا کر دیتے ہیں۔ سیاحت قبل حصولِ خلافت بھی کی تھی اور اس کے بعد بھی۔ مگر ان دونوں میں فرق ہے۔ پہلے والے سفر میں کے مقابلہ میں بعد والی سیاحت سحت اور اہم مجاہدات کا اظہار کرتی ہے۔ چلہ کشی کا مضموم یہ بھی ہے کہ مضرات کا دفعہ ہو۔ صحیح جذبہ کی تکمیل ہو اور ضبطِ نفس کا مدعا حاصل ہو۔ ظاہر ہے کہ خلافت بمقامِ دہلی ۱۱۷۰ھ میں عطا کی گئی تھی۔ پھر ۱۲۳۲ھ کے بعد اجودھن میں حکومت اختیار کی تھی۔ اس دوران میں زبردست جہاد کیا ہے اس طرح پہلی سیاحت کی مدت اُن میں سال گھنٹی ہے اور دوسری سیاحت جو ہندوستان میں کی گئی وہ اکیس سال کی ہے۔ ۱۲۳۵ھ اگر سیاحت کا آخری سال ہے تو آغاز سیاحت کا سال تقریباً ۱۱۹۳ھ ہے۔ اور یہ وہ سال ہے جبکہ تندرہ سے نارنغ تحصیل ہو کر وطن تشریف لائے تھے۔ اس طرح مجاہدات کی مدت پورے چالیس سال کی ہو جاتی ہے نور نظر کی تندرہ سے کامیاب واپسی پر حضرت کی والدہ صاحبہ کی مسرت اس کا شکر کی مانند تھی جس کا ثمرہ محنتِ خرمن کی شکل میں اس کے سامنے رکھا ہو۔ کون قیاس کر سکتا ہے کہ ہونہار بردا کی برومندی پر شکر یہ کے کتنے سجدے کیے۔ کتنے نفل پڑھے۔ کتنے صدقے دیئے کتنی خیرات کی اور پیار کی نظروں سے دیکھ کر کتنی پر خلوص دعائیں دیں۔ والدہ صاحبہ کی خوشی پر صاحبزادہ صاحب کی خوشی ایک نئی نوعیت رکھتی۔ ان کے دل میں بے اختیار یہ تمنا پیدا ہوتی کہ دہلی

پہنچ کر حضرت شیخ کی خدمت میں حاضر ہو دیں۔ خوشخبری سنا میں
 اور ان کی بھی دعائیں اور برکتیں حاصل کریں۔ لیکن مادر چہ خیالیم :-
 فلک در چہ خیال۔ تمناؤں کا پورا ہونا کسی کے اپنے اختیار میں نہیں۔
 رفتہ رفتہ سمجھایا گیا کہ با کمال مرشدوں کی نظروں میں علم اسی وقت علم ہے
 جبکہ وہ عمل بنا لیا جائے۔ بغیر عمل کی تصدیق کے علم کسی کام کا نہیں ہوتا
 علم کی صحت و تندرستی یہ ہے کہ شکوک و شبہات دفع ہو جائیں۔
 یقین پیدا ہو اور شیطان کے فریبوں سے بچنے کا ملکہ ہو جائے۔
 رضا الہی کو سمجھ لینا حاصل علم ہے۔ جو راز حقیقت سمجھ لیتا ہے وہ منطق و
 فلسفہ کی قیود سے بالاتر ہو جاتا ہے اور مشاہدے کے سامنے حیلہ و
 تاویل سچ ہو جاتے ہیں۔ کسی تاجر کا لڑکا علم تجارت میں کامل بھی
 ہو جائے لیکن اس وقت تک قابل اعتبار نہیں سمجھا جاتا جب تک کہ
 عملی تجربہ حاصل کر کے کاروبار کو کامیابی کے ساتھ چلانے کی اہلیت پیدا
 نہ کرے۔ وہ باہر بن کر نہ صرف اپنے مقام پر کاروبار کرتا ہے بلکہ مختلف
 شہروں دیار میں بھی اپنا مال لے کر جاتا ہے۔ منافع کے ساتھ فروخت
 کرتا ہے اور وہاں سے عمدہ سامان لا کر وطن میں اپنے کاروبار کو فروغ
 دیتا ہے۔ ایسی ہی فراست و تدبیر ایک عالم میں بھی ہونا چاہیے تاکہ علم کو
 عملی شکل دے کر خود فائدہ اٹھائے اور اپنے جنس کو مستفیض کرے
 والدہ صاحبہ کی یہ نصیحتیں دل کو لگ گئیں اور صاحبزادہ صاحب نے متقیان
 اور صالحین کی خدمت کے ذریعہ علم کو عملی شکل میں منتقل کرنے کا تہیہ کر لیا

جس طرح آفتابِ عالمتاب سے کل نظامِ شمسی مستنیر ہوتا ہے اسی طرح آفتابِ رسالت سے حلقہ بگوشانِ اسلام نور کا اکتساب کیا کرتے تھے۔ عفتِ رسول کی وجہ سے حضرات صحابہ عالموں اور فاضلوں کے معلم و نادی بن گئے تھے۔ ابھی تک آفتابِ رسالت کے گرد پردانہ دار جمع ہونا ہی کافی تھا۔ لیکن بعد میں جب مختلف مرکز بن گئے تو اخلاق و شریعت کی تعلیم کے لیے ان مرکزوں پر جانا ضروری ہو گیا۔ پھر عہدِ عباسی میں کچھ ایسا ہوا کہ بزرگانِ دین نے دور و دراز گوشوں میں اقامت اختیار کی اور خانقاہیں بنا لیں تو سیاحت ناگزیر ہو گئی اور تشنگانِ حقیقت ان روحانی چشموں پر پہنچ کر سیراب ہونے لگے۔ صوفیوں کی سیاحت دراصل ہجرتِ نبوی کا اتباع ہے اور اس کے فوائد معروف ہیں۔ وطن پرستی کا شرک دور ہوتا ہے بسبحِ النظمی حاصل ہوتی ہے مخلوقِ خدا سے انس و محبت رکھنے کا جذبہ پیدا ہوتا ہے۔ مختلف دستور و آئین، عادات و رسوم، قوموں اور ملکوں کی حیات و نمات کی سرگزشت۔ فطرتِ اللہ اور فطرتِ انسانی کے مطالعہ سے علم و تجربہ میں وسعت پیدا ہوتی ہے اور جسٹہ اشیا میں صفاتِ الہی کا ملاحظہ کر کے سبق حاصل کیا جاتا ہے اس کے علاوہ خود اپنی احوال اپنے دل کی سیر و ترقی بھی سیاحت کا مقصود ہوتی ہے اور تبلیغ کے نئے نئے ذرائع سمجھ میں آتے ہیں۔

عام طور پر علماء و صلحاء و سفرنامے لکھنے کے عادی نہیں تھے۔ اگر جملہ مشاہدات و تجربات قلمبند کر لیے جاتے تو آج دنیا کا نقشہ دگرگوں ہوتا۔ البتہ ان حضرات نے برصغیر تذکرہ پنڈ و نصائح کے سلسلہ میں جسے جسے معلومات بہم پہنچائی ہیں۔ ان صاحبان کے ملفوظات اور تذکروں کو ان کے سوانح حیات کی مسلسل و مکمل تاریخ کسی نوعیت سے نہیں کہا جاسکتا۔ حضرت بابا صاحب علیہ الرحمۃ نے بھی اسی دستور کی تقلید کی۔ کہا تو یہ جاتا ہے کہ رُبع سکون کی سیر فرمائی تھی۔ روم۔ مصر۔ شام و ترکستان کا سفر کیا تھا اور عین سے لے کر بحیرہ روم تک کا چپّہ چپّہ دیکھا تھا۔ لیکن تذکرہ میں جن مقامات و بزرگان دین کا کیا ہے وہ چند ہیں۔ جس طرح دوسروں کو دیکھا ہے اور اپنے آپ کو دکھایا ہے اسی کے حالات مختصر طور پر ملفوظات میں محفوظ ہیں۔ بایں ہمہ مختصر معلومات کی یہ پونجی اہل نظر کی نگاہ میں متوجّز اولوں سے زیادہ قیمتی ہے۔ تاہم کوئی نظر رکھ کر بریبا، قیاس بہترین سفرنامہ اسی سے تیار کیا جاسکتا ہے اور اس زمانہ کی تہذیب کا اندازہ کیا جاسکتا ہے۔ پہلے سفر کی انیس سال کی مدت میں جن مقامات کا ذکر کیا ہے وہ بلا ترتیب حسب ذیل ہیں۔ اُس زمانہ میں ہندوستان سے بغداد جانے کا راستہ براہ بخارا تھا۔

۱۔ بغداد | شیخ الشیوخ حضرت شہاب الدین سہروردی کی خدمت

میں حاضری دی۔ اور کچھ عرصہ ان کے یہاں قیام کیا۔ شیخ نے اپنی کتاب عوارث المعارف کا کچھ حصہ خود پڑھایا اور اس کے مطالب ذہن نشین کیے۔ شیخ کی خانقاہ میں فتوحات کی کثرت تھی وہ سب روز کی روز عرف کر دی جاتی تھی۔ فرمایا کرتے تھے کہ اگر دولت جمع کی جائے تو لوگ کہیں گے کہ درویش مالدار ہے۔ حالانکہ درویشی کے معنی خود فروشی گئے ہیں۔

ایک مرتبہ فرمایا کہ جب اللہ تعالیٰ کسی بندے کو دوست رکھتا ہے تو اس پر ذکر کا دروازہ کھول دیتا ہے اور حیرت و دہشت کے مقام میں جاگ دیتا ہے۔ عظمت و بزرگی کا یہی مقام ہے۔ اس مقام میں پہنچ کر بندہ اللہ کی حفظ و حمایت میں آجاتا ہے۔

شیخ جلال الدین تبریزی نے اپنے مرشد کی وفات کے بعد حضرت شیخ الشیوخ کی بے حد خدمت کی تھی۔ بغداد میں سر پر چولہا رکھے ہوئے جا رہے تھے اور اس پر پانی گرم کرنے کی دیچی رکھی تھی۔ لوگوں نے دریافت کیا تو بتایا کہ حج کو جا رہے ہیں۔ اس طرح شیخ الشیوخ کی پچیس سال خدمت کی لئے اس خدمت سے

سے ایک روایت ہے کہ عوارث المعارف اسی وقت دی تھی۔ دوسری روایت ہے کہ بعد کو کسی کی معرفت بھیجی تھی جو ہالنسی میں وصول ہوئی یا ابودہن میں۔
 لہ اسرار الادلایاء۔

فارع ہو کر شیخ تبریزی تنہا ملتان آئے تھے اور حضرت بابا صاحبؒ کو انار دیا تھا۔

ایک مرتبہ شیخ جلال الدین تبریزی شیخ بہار الدین سہروردی شیخ اوحہ الدین کرمانی اور شیخ برہان الدین سیستانی شیخ الشیوخ کی خدمت میں حاضر تھے۔ اتنے میں شیخ بہار الدین سہروردی کے فرزند نے شیخ الشیوخ سے خرقة کی درخواست کی۔ فرمایا۔ آج معاف کرو کل آنا۔ دوسرے دن جب حاضر ہوئے تو حضرت نے فرمایا۔ رات

خرقة پوش کا حشر تم نے خواب میں دیکھ لیا کہ پیر و مرید کو فرشتے دوزخ میں لیے جا رہے تھے۔ اس لیے کہ وہ خرقة کے نام سے دنیا کما یا کرتے تھے۔ پھر ارشاد کیا کہ جب تک انسان دنیوی الکوش سے صاف نہ ہو نہ اسے خرقة دینا چاہیے اور نہ اسے پہننا چاہیے۔

ایک مرتبہ بغداد کے سفر میں مسجد کئیف میں شیخ اوحہ الدین کرمانی (متوفی ۶۳۴ھ) کے پاس متعدد عربیہ حاضر تھے۔ مسئلہ یہ پیش تھا کہ لوگوں کی شکل و صورت۔ طبیعت۔ اوضاع اور اطوار مختلف کیوں ہوتے ہیں۔ حضرت کرمانی نے فرمایا کہ حضرت عبداللہ بن عباسؓ نے حضرت رسول خدا صلی اللہ علیہ وسلم سے اسی قسم کا سوال کیا تھا تو جواب مرحمت فرمایا تھا کہ حق سبحانہ نے آدم علیہ السلام

لہ اسرار الادلیا۔

کے مختلف اعضاء مختلف زمینوں کی مٹی سے بنائے تھے۔ اسی واسطے ان کے فرزندوں میں فرق و اختلاف ہے۔

پنداد کے باہر ایک غار میں ایک سوکھے ساکھے درویش کو دیکھا ان کی حالت کے متعلق دل میں فکر ہوئی تو انہوں نے خود بخود کہا کہ چالیس برس سے اسی غار میں گھاس پھوس پر گزار رہے اور ذکر الہی میں مجھوں نے بڑھ کر کوئی اور نعمت نہیں ملے۔

سیلوستان شیخ ابو عبد اللہ کرمانی کی خدمت میں حاضر می
۲۔ (سیلوستان) دی۔ بغلیہ ہونے کے بعد فرمایا: رہے سعادت

کہ تم ہمارے پاس آئے۔ چند اور درویش بیٹھے ہوئے تھے ان کی فرمائش پر صاحب نے اپنی اپنی کرامت دکھائی۔ سب سے پہلے خود حضرت کرمانی نے اپنی کرامت دکھانے کے طور پر کہا کہ یہاں کا حاکم مجھے پریشان کیا کرتا ہے۔ آج وہ چوگان بازی کے لیے گیا ہے۔ اللہ ہی ہے جو صحیح سلامت واپس آئے۔ ابھی یہ

۱۔ نواد القواد۔ سہ راحت القلوب

۲۔ یہ نظیر الدین المتجرمی کے خلیفہ تھے۔ حضرت ابن عربی سے خاص تعلقات رکھتے تھے۔ فتوحات مکہ میں ان کا تذکرہ ہے۔ معلوم ایسا ہوتا ہے کہ حضرت کرمانی کو کرامت دکھانے اور دیکھنے کا شوق تھا۔ خواجہ غریب نواز کی ملاقات کے وقت بھی حاضرین سے کرامت دکھانے کی فرمائش کی تھی۔

بات ختم نہ ہوئی تھی کہ کسی نے خبر سنائی کہ وہ گھوڑے سے گر کر مر گیا۔ اب مجھے حکم دیا تو میں نے عرض کیا کہ سب صاحبان اپنی آنکھیں بند کر لیں۔ آنکھ بند کرتے ہی ہم سب غار کعبہ میں تھے آنکھیں کھولنے پر ہم سب اپنی اپنی جگہ پر موجود تھے۔ بعقبہ درویشوں نے اپنے کمال کا یوں اظہار کیا کہ اپنے اپنے خرٹے اپنے اوپر ڈال لیے۔ بعد میں دیکھا تو وہ سب غائب تھے۔ خالی خرٹے پڑے رہ گئے تھے۔

ایک دن حضرت محمد سیستانی کی خدمت میں جانے کا اتفاق ہوا۔ ایک شخص کو آتے دیکھ کر فرمایا حاجتمند آ رہا ہے۔ اس نے حاضر ہو کر اولاد کی دعا چاہی۔ چنانچہ بتایا کہ "کَلِّبْ هَدْبِي مِنْ كُنْدِكَ ذُرِّيَّةً طَيِّبَةً اِنَّكَ سَيِّدُ الدُّعَا" پڑھا کرو۔ پھر فضل الہی سے اس کے لڑکا پیدا ہوا۔ اس لڑکے کو سجادہ دیا گیا اور اس نے مترجم کئے۔

اسی جگہ ایک اور بزرگ کی خدمت میں جانا ہوا۔ وہ کثرت ذکر کی وجہ سے عالم شکر میں تھے۔ بیوش میں آکر بتایا کہ اس شخص سے سعادت ابدی حاصل ہوتی ہے۔

شہر کے باہر غار میں شیخ عبدالواحد قیام پذیر تھے
۳۔ بدخشاں | اور یہ حضرت ذوالنون مصری (متوفی ۸۳۸ھ)

۱۔ افضل الفوائد

کے مرید تھے۔ چند دن ان کی صحبت میں رہنا ہوا۔ وہ ایک پاؤں پر عالمِ تحیر میں الیتادہ تھے۔ تیسرے دن ہوش میں آئے تو فرمایا اسے فرید۔ میرے قریب نہ آنا جل جائے گا اور مجھ سے دور بھی نہ رہنا کہ جادو کا اثر ہو جائے گا۔ پھر اپنی داستان سنائی کہ نثر سال سے اسی جگہ ہوں۔ ایک عورت کو دیکھ کر باہر جانے کا ارادہ کیا تھا کہ آواز آئی۔ محبت کا دعویٰ تو ہم سے تھا۔ میں نے فوراً اپنی ٹانگ کاٹ کر پھینک دی۔ اب تیس سال سے حیرت میں ہوں کہ قیامت میں کس طرح مُنہ دکھاؤں چھ رات کو غیب سے کھانے کے لیے دو دو اور کھجوریں ایک ہتھال میں آجاتی تھیں اور ہم دونوں کھا کر محوِ تحیر ہو جاتے تھے۔

۴۷۔ چشت | شیخ یوسف چشتی رح (متوفی ۴۵۵ھ) کی زیارت کا شرف حاصل ہوا۔ ایک عوفی نے تعبیر و ریاضت کی کہ خواب میں دیکھا ہے کہ میری موت قریب ہے۔ فرمایا۔ تم سے صبح کی نماز فوت ہو گئی تھی۔ درد کا فوت ہو جانا موت کے ہم معنی ہے۔ جب دن کا وظیفہ ترک ہو جائے تو اسی دن رات کو

۱۔ یہی داستان حضرت جنید بغدادی رح کے پوتے کے نام سے حضرت غریب نواز کے سفر نامہ میں موجود ہے۔

پورا کر لینا چاہیے بلکہ

۵۔ مشق | ایک بزرگ شہاب الدین زندوسی تھے۔ ان کو کسی نے
اطلاع دی کہ ان کا مرید اہل دنیا سے میل جول رکھتا
ہے۔ مرید کو بلایا کر گڈڑی چھین لی اور نکال دیا کہ صوت (خرقہ)
کے لائق نہیں۔

۶۔ نیشاپور | جب مغلوں نے نیشاپور پر حملہ کیا تو حاکم شہر نے
حضرت فرید الدین عطار رح (۱۱۶۰ھ) سے دُعا
کی استدعا کی۔ فرمایا۔ دُعا کا وقت گزر گیا۔ اب تقدیر پر شاکر
رہ کر بلائے الہی کے لیے طیار رہو۔

۷۔ لاہور | یہاں ایک ذاکر بزرگ پر محویت طاری رہتی تھی۔ تشریح
یوں فرمائی کہ باری تعالیٰ کا ارشاد ہے۔ جب میری یاد
مومن بندے پر غالب آجاتی ہے تو میں اس سے محبت کرنے لگتا ہوں
لہذا ضروری ہے کہ ہر وقت یادِ خدا میں محو و مشغول رہا جائے۔

۸۔ عزین | چند درویشوں کے ساتھ یادِ الہی میں رات گزاری۔ ان میں
سے ایک درویش مرض امہال میں مبتلا تھا ہر صبح سے صبح

۱۔ یہ روایت نوائد الفواد کی ہے۔ حضرت بابا صاحب کی ملاقات
حضرت یوسف حسینی سے ممکن نہیں۔ اس لیے کہ بہت پہلے ان
کا وصال ہو چکا تھا۔ ۱۱۶۰ نوائد الفواد

کے بعد غسل کرتا تھا۔ ایک سو بیس رکعتیں پڑھنے کے لیے ساٹھ مرتبہ غسل کیا۔ آخری مرتبہ جو غسل کیا تو جاں بحق ہو گیا۔

ایک غار میں ایک خداترے یاد الہی میں مشغول تھا۔ اور تیس سال سے وہاں مقیم تھا۔ عالم غیب سے خوراک ملتی تھی۔ لیکن جب کبھی نہیں ملتی تھی تو کبھی تسکراؤ کرتا تھا۔ ایک دن ہم دونوں نے نماز پڑھی۔ خیال آیا کہ روز سے کھا افطار کس طرح ہوگا۔ کھجور کا درخت قریب میں تھا۔ ہلایا تو دس کھجوریں گر پڑیں۔ پانچ مجھے دیں اور پانچ خود کھائیں۔ پھر پاؤں زمین پر مارا تو پانی نکل آیا۔ اور ہم نے یہ وقت دواع مصلیٰ کے نیچے سے نکال کر مجھے اشرفیاں دیں۔

ایک بزرگ کے یہاں حاضر ہی دی۔ ایک اور بزرگ نے
 ۹۔ شام ان بزرگ سے دریافت کیا کہ اپنے ایک مرید کو خرقة دینا چاہتا ہوں۔ آپ کی کیا رائے ہے۔ جواب دینے کے بجائے انہوں نے کچھ اور بات شروع کر دی۔ انہماق قابلیت کے طور پر امیدوار خرقة نے غسل دے کر بحث کی تہیہ اٹھائی۔ اب اس درویش نے کہا۔ یہ اس قابل نہیں کہ خرقة دیا جائے۔ پھر بتایا کہ خرقة خرقة پوش کی وجہ سے قابل اختیار ہوتا ہے۔ ورنہ بڑا مست خود بے معنی ہے

سے اسرا لاولیا۔ اشرفیوں سے مراد ڈاؤراہ نہیں بلکہ روحانیت کا حصہ سمجھنا چاہیے۔ سے اسرا لاولیا

حضرت بابا صاحب نے یہاں چلہ کیا تھا۔ چلہ
 ۱۰۔ بیت المقدس کی جگہ ابھی تک زاویہ فرید الدین ہندی کے نام
 سے مشہور ہے۔ اس کے متعلق وقف بھی ہے اور زائرین بغیر کرایہ کے
 ان حجروں میں قیام کرتے ہیں۔

حضرت اجل شیرازی نے یہاں حاضر فرمائی۔ دیکھتے
 ۱۱۔ بخارا ہی فرمایا۔ "بیا اسے لنگر عالم۔ نیک آدمی۔" چند دن ان
 کی خدمت میں قیام رہا۔ ان کی خاتقاہ سے کوئی شخص محروم نہیں جاتا
 ہوتا۔ کچھ نہ ہوتا تو سوکھا خرماد سے کر دعا کرتے کہ اللہ رزق میں برکت
 دے۔ جس کو یہ دعا دیتے وہ زندگی بھر کسی کا محتاج نہ ہوتا۔ جب درویشوں
 کے متعلق گفتگو چلی تو حضرت جنید کا قول بیان کیا کہ فقیر کو اہل دنیا
سے راہ درسم رکھنا اور امیروں سے ملنا قطعی حرام ہے۔

ایک روز بخارا کے ایک غار میں ایک بزرگ کو عبادت میں مصروف
 پایا۔ انہوں نے فرمایا اسے فرید میں ساٹھ سال سے یہاں رہتا ہوں۔
 کوئی گھڑی ایسی نہیں گذرتی جو مجھ پر بلا نازل نہ ہوتی ہو۔ اور جب
 بلا نازل نہیں ہوتی تو گریہ و زاری کر کے خود اس کے لیے استدعا کیا
 کرتا ہوں۔ جب مرضی دوست آزمائش و بلا میں ہے تو میں کیوں نہ
 اس کی آرزو کروں۔ بلاؤں پر ثابت و صابر رہنا چاہیے۔"

۱۲۔ سوانح بابا فرید مؤلف حضرت نامی لاہوری۔ ۱۲ اسرار الادلایا

آگے بڑھ کر ایک حجرے میں شمس العارفین رحم کے ایک مرید سے ملاقات ہوئی۔ چونتیس سال سے معتکف تھے۔ فرمایا جبرودہ سشت طاری ہے۔ لیکن نجاتِ رضائے دوست میں ہی ہے۔

پھر ایک اور ایسے ہی بزرگ سے ملنے کا اتفاق ہوا۔ انہوں نے بھی یہی فرمایا کہ حق سے یگانگی کی خاطر سب سے بیگانہ ہو جانا چاہیے۔ رات کو عالمِ غیب سے لذیذ کھانا ملا۔ رات گزار کر صبح کو جو دیکھا تو وہ بزرگ غائب و لاپتہ تھے۔

داعی پر بغداد سے بخارا پہنچ کر شیخ سیف الدین باخرزی فریدوسیہ (متوفی ۶۵۹ھ) کے یہاں چند روز قیام کیا۔ دیکھتے ہی میرے متعلق فرمایا کہ مشائخ روزگار سے ہو گا۔ تمام جہان میں اس کے مرید و فرزند ہوں گے؟ پھر سیاہ گڈری مرحمت فرمائی۔ ان کا دسترخوان وسیع تھا ایک شخص نے عرض کیا میرے پاس مال ہے مگر اس میں نقصان برابر ہو رہا ہے اور بیماریوں میں مبتلا ہوں۔ جواب دیا کہ دولت کا نقصان زکوٰۃ نہ دینے کی وجہ سے ہوتا ہے۔ اور بیماری صحت کی علامت ہے۔

حضرت بابا صاحب رحم بخارا سے ملتان آئے اور حضرت
۱۲۔ ملتان | بہاء الدین زکریا رحم سے ملاقات ہوئی۔ حضرت زکریا نے دریافت کیا کہ کہاں تک ترقی کر لی۔ جواب دیا کہ اگر آپ کی کرسی کو اشارہ کر دوں تو مع آپ کے ہوا میں اڑنے لگے۔ یہ کہنا تھا کہ کرسی نے بلند ہونا شروع کیا۔ تو حضرت زکریا رحم ہاتھ سے دبا کر اسے

نیچے لے آئے۔ فرمایا "مولانا فرید۔ خوب ترقی کی ہے"۔

سیاحت کے سلسلہ میں کسی تذکرہ نگار نے دو واقعات کا ذکر صراحت کے ساتھ نہیں کیا ہے۔ یہ یقینی ہے کہ حرمین شریفین کی زیارت سے معشرف ہوئے تھے۔ اور حاجی کہلاتے تھے۔ مگر خدا جانے اس کی عام طور پر کہیں روایت نہیں کی گئی۔ دوسرے یہ کہ ملتان پہنچ کر والدہ صاحبہ کی خدمت میں حاضر ضرور ہوئے۔ اس حاضری کے کم و کیف کا نقشہ تصور میں جمایا جاسکتا ہے۔ پہنچتے ہی قدموں پر گرے۔ والدہ صاحبہ نے اٹھا کر سینہ سے لگا لیا۔ طرہین کی خوشی نے گریہ کی صورت اختیار کر لی۔ آخر کار تکان اور نقاہت ملاحظہ کر کے والدہ صاحبہ نے تسلی دی کہ سفر نمونہ سفر ہوتا ہے۔ اس لیے مشقت و کمزوری ناقابل توجہ ہیں۔ پھر باطنی جائزہ لے کر فرمایا سفر وسیلہ نطفہ بھی ہے۔ الحمد للہ تمہیں نطفہ و نصرت نصیب ہوئی جو اب میں خاکساری و عجز کے ساتھ والدہ صاحبہ کی شفقتوں کا اعتراف زبان حال سے کیا۔ جب کچھ عرصہ قیام کر لیا تو والدہ صاحبہ نے فرمایا اب خدمت شیخ میں جانے کی اطمینان پیدا ہوگئی۔ بسذاتیں جانا چاہیے۔ یہ حکم پا کر خوشی سے اچھل پڑے اور قدموں پر سر رکھ دیا۔

اگر یہ روایت صحیح ہے تو حضرت زکریاؑ سے کچھ قبل سلطان واپس آئے تھے اور سلاطین سے ماہ درگاہ پیدا کر لی تھی۔ چنانچہ سلاطین میں ان کی گفتگو جو تباہ سے ہوئی تھی اہمیت رکھتی ہے جس کے بعد وہ قابل ہو گیا تھا۔ حضرت زکریاؑ کا سال ولادت ۵۶۷ھ ہے اور رحلت ۵۷۷ھ میں ہوئی ہے۔

۴ نسب

دستور ہے کہ نامور ہستیوں کے نسب کا تذکرہ خصوصاً ہجرت کے
 ساتھ لکھا جاتا ہے۔ اس میں شک نہیں کہ خون کی تاثیر وراثت میں پہنچتی
 ہے۔ نجابت و شرافت سے انکار ممکن نہیں۔ اعلیٰ ظرفی اعلیٰ نسب کی
 دلیل ہے۔ مگر نسب بعض ذاتی وصف اور امتیازی شناخت ہے۔
 جعلناکم شعوباً و قبائل لتعارفوا۔ ان اکرمکم عند اللہ اتقاکم۔ لہذا
 محض نسب ہی کو تمنا شرف کا معیار نہیں سمجھا جاسکتا۔ حضرت سلمان
 فارسی رضی اللہ عنہ سے کسی نے دریافت کیا تو انہوں نے اپنا نسب اسلام بتایا تھا
وہ حقیقت معیار شرف تقویٰ ہے۔ یہ اسلامی معیار اپنی جامعیت و ہجرت
 کے لحاظ سے قومیت، وطنیت، رنگ اور کلچر پر ہر طرح سے حاوی ہے
 قیصر زمان و مکان سے بے نیاز ہے۔ اس لیے تمام جہان میں سب
 سے زیادہ وحدت و اتحاد کا حامی و مدعی ہے۔ نسب سے زیادہ

مرتبہ "موانفاة" کو حاصل ہے۔ ہجرت کے بعد مدینہ منورہ میں رسول اکرم صلی اللہ علیہ وسلم نے جو رشتہ اخوت قائم کیا تھا وہ نسب سے زیادہ مضبوط ثابت ہوا۔ اس رشتہ میں آقا و غلام کی قید نہیں تھی، حدیث ہے کہ مسادات کی خاطر آزاد اشراف اور پابند غلاموں میں شادی بیاہ کی رسم بھی جاری ہو گئی۔ کمال یہ ہوا کہ حضرت عمرؓ جیسے مہتر و اشراف صحابہ حضرت اُسامہ رض بن زید کی سپہ سالاری میں مثل معمولی سپاہی کے تھے۔ اور دنیا جانتی ہے کہ حضرت اُسامہ رض بنی کریم صلی اللہ علیہ وسلم کے غلام زادے اور غلام تھے۔ بایں ہمہ اگر ظاہر پرست نسب پر خاص توجہ فرماتے ہیں اور سترے طیار کرتے ہیں تو کوئی حرج نہیں۔ لیکن زیادہ تر نسب کی صحبت مشکوک ہوتی ہے اور سلسلہ ملانے میں غلطیاں واقع ہو جاتی ہیں۔ چنانچہ اپنے سترہ میں عدنان سے اوپر کی کرڑوں کے متعلق خود سرکارِ دد عالم صلی اللہ علیہ وسلم نے ارشاد فرمایا ہے: کذاب النساءون یعنی علماء نے ناموں کے تعین میں غلط بیانی سے کام لیا ہے۔ اب اگر صوفیہ کے ستروں کے متعلق غور کیا جائے تو یہ رجم بالغیب سے زیادہ وقعت نہیں رکھتے۔ صوفیہ مجاہدات میں مبتلا ہونے کی وجہ سے ظاہری زندگی سے علیحدہ ہو جاتے ہیں۔ ان کی گمنامی کی وجہ سے ان کے متعلق کسی قسم کی واقفیت بہم پہنچانے کا کسی کو وہم بھی نہیں آتا۔

لیکن جب وہ مشہور ہو جاتے ہیں تو جملہ واقفیت بہم پہنچانے کی فکر کی جاتی ہے اور خوش عقیدگی میں ہر صحیح و غلط روایت قبول کر لی جاتی ہے۔ یہ حضرات اسم و رسم سے مستغنی ہونے کی وجہ سے اپنے خاندان و نسب کا خود اعلان نہیں کیا کرتے۔ اس لیے ان کے شجرے زیادہ تر محض قیاسی و روایتی ہوتے ہیں۔ جب ان کی تنقید کی جاتی ہے تو شجرہ بنانے والوں کی قلعی کھل جاتی ہے۔ ان حضرات کے نسب کے متعلق صرف اسی قدر کافی ہے جو ان کے متعلق عام طور پر مشہور ہو۔ حضراتِ صوفیہ کے یہاں بجائے نسب کے نسبت سلسلہ "زیادہ اہمیت رکھتی ہے" اور اسی وجہ سے ان کا شجرہ طریقت نہ صرف مستند ہے بلکہ ان کے یہاں اس کا ریزانہ ورد بھی کیا جاتا ہے۔ لہذا اسی نسبت کی بنیاد پر ان کی صلاح و تقویٰ پر روشنی ڈالنے کی ضرورت ہے۔ تاکہ سبق آموز اور باعث ہدایت ہو۔ مگر قیامت یہ ہے کہ یہ مخصوص اوصاف چھوڑ کر تذکرہ نویس ان کے نسب بیان کر کے ساری قابلیت خوارق و نوادر پر صرف کر دیتے ہیں۔ کرامات کا اولیاء سے سرزد ہونا لازمی ہے اور یہی کرامات بعض اذقات تبلیغ کا ذریعہ بھی ہوتی ہیں۔ مگر ان کو زیادہ اہمیت دینے کی ضرورت نہیں۔ اس لیے کہ وہ قابل مثال و سند نہیں ہوتیں۔

ان حضرات کے نصی شجرہ کو تیار کرنا کوہ کندن و گاہ برآوردن کے معنی رکھتا ہے۔ یہ بات اگر سب اولیاء کے لیے صحیح نہیں ہے

تو زیادہ تر کے لیے صحیح ہے۔ اور منجملہ ان کے حضرت بابا صاحب رحمہ کے متعلق تو یقینی صحیح ہے۔ ان کے مریج و معرود شجرے خامیوں سے خالی نہیں۔ ان کو تالیفوں کی نشان دہی کی جاتی ہے، مگر حیرت ہے کہ کسی طرح صحت و اصلاح نہیں کی جاتی۔ حضرت والا کی ذات گرامی مجمع الصفات ہے۔ وہ علمی فضیلت و روحانی مرتبت کے ساتھ شرافت و نجابت میں بھی ممتاز ہیں۔ خیر متواتر ہے کہ وہ فاروقی ہیں لیکن شجرہ کھنے والوں کو شعور نہیں کہ حضرت فاروق اعظم رضی اللہ عنہ سے صحیح طور پر سلسلہ ملا سکیں۔ حضرت بابا صاحب کے دو شجرے یہاں درج کیے جاتے ہیں۔ ان میں اور بقیہ شجروں میں حضرت عبداللہ بن عمر رضی اللہ عنہ کے صاحبزادے کا نام ناصر لکھا گیا ہے اور پوتے کا نام منصور بتایا گیا ہے۔ مگر ابن قتیبہ (مستوفی ۲۶۷ھ) نے حضرت عبداللہ بن عمر رضی اللہ عنہ کے صاحبزادوں کے نام جو لکھے ہیں۔ اس فرست میں جناب ناصر کا نام نہیں ہے اور نہ ان کے صاحبزادے جو نے کے متعلق کوئی معتبر سند ہے۔ پھر پوتوں میں بھی کوئی صاحب منصور نامی نہیں پائے جاتے۔ غالباً اسی غلطی کا احساس کر کے بعضوں نے منصور کے بجائے سلمان کا نام درج کیا ہے۔ مگر یہ اصلاح بھی جسے سند ہے۔ حضرت عبداللہ بن عمر رضی اللہ عنہ کے صاحبزادوں کے نام حسب ذیل ہیں :-

عبداللہ۔ صالح۔ عاصم۔ حمزہ۔ بلال اور واقدہ۔ انہیں شجروں میں آگے بڑھ کر حضرت ابراہیم ادہم بلخی رحمہ کا اسم گرامی اپنی طرف منسوب کرتا

ہے۔ ان کو بادشاہ بلخ لکھا گیا ہے۔ حالانکہ شاہان بلخ کی فہرست میں یہ نام کہیں نہیں دکھائی دیتا۔ حضرت ابراہیم بن ادہم کے زمانہ میں بلخ کا حکمران سامانی خاندان تھا۔ اور یہ خاندان ایرانی النسل ہے۔ بلخ کے بادشاہوں میں ادہم کا بھی نام درج نہیں ہے۔ اس کے علاوہ حضرت ابراہیم بن ادہم کے دادا کا نام منصور بن یزید بن جابر عجلی ہے۔ اور عجلی قبیلہ بکر بن وائل کی شاخ سے تھا۔ یہ عجلی قبیلہ قریش سے دور کا بھی واسطہ نہیں رکھتا۔ لہذا حضرت ابراہیم ادہم کا سلسلہ حضرت فاروق اعظمؓ سے کبھی بہرگز نہیں ملتا۔ ہندوستان میں جو حضرات اپنے آپ کو فاروقی کہتے ہیں ان کے شجروں میں ابراہیم کا نام شامل ضرور ہے۔ مگر ان کی کنیت ادہم نہیں ہے۔ یہ گویا اس طرح حضرت ابراہیم اور حضرت ادہم کے بادشاہ بلخ اور فاروقی ہونے کا کسی تاریخ سے ثبوت نہیں ملتا ہے اس

۱۷ ابن اثیر و ابن خلدان

۱۸ حضرت امام ابو حنیفہ اور امام یوسف کے زمانہ میں ابراہیم بن یوسف بن میمون بلخی فقہ و حدیث میں یکتائے روزگار تھے اور امیر بلخ ان کا معتقد بھی تھا۔ معلوم نہیں یہ عربی نژاد تھے یا نہیں اور ان کا سلسلہ مل سکتا ہے یا نہیں۔

۱۹ محمد اکرم یوسف اقتباس الانوار لکھتے ہیں کہ سیر الاقطاب نے ربانی اگلے صفحہ پر

کے بعد حضرت بابا صاحب کے اہلاد میں فرخ شاہ کو بادشاہ کابل ظاہر کیا گیا ہے۔ عقل جبرین ہے اور تاریخ سکت ہے کہ یہ بزرگ سلطنت کابل کے تخت پر کس طرح بٹھا دیئے گئے۔ روایت ہے کہ فرخ شاہ دالی کابل کے بعد سلطنت کابل غزنی میں مدغم ہو گئی تھی اور شایان غزنی فرخ شاہ کی اولاد کا ادب و احترام کیا کرتے تھے۔ مگر روایت کا پہلا حصہ بے سرو پا ہے۔ تاریخ کا بیان ہے کہ غزنی والوں نے کابل کو کسی مسلمان فرمانروا سے فتح نہیں کیا تھا۔ بلکہ ہندو راجہ سے حاصل کیا تھا۔ البیرونی نے لکھا ہے کہ اشوک کے زمانہ سے کابل میں ہندو کی حکومت تھی۔ راجا کا خاندان شاہی کے لقب سے مشہور تھا اس شاہی خاندان میں ساٹھ راجہ ہوئے۔ آخری راجہ لکا ترمان تھا

ر (بقیہ حاشیہ صفحہ گذشتہ) شیخ الاسلام (بابا فرید گنج شکر) کا نسب جو سلطان ابراہیم ادہم سے ملایا وہ ثابت نہیں۔ البتہ یہ امر محقق ہے کہ وہ ناروتی ہیں اور حضرت ابراہیم ادہم کے بیٹے اسحق کے تو کوئی اولاد ہی نہ تھی۔ اس لیے سترہ میں ابراہیم ادہم کی بجائے ابراہیم بن ناصر ہونا چاہیے۔

۱۱۶۲ء میں تاخت کی گئی۔ اس وقت بارہ ہزار سدد داخل اسلام ہوئے تھے۔ پھر تقریباً ۱۱۶۱ء میں یعقوب بن لیث صفاری نے کابل کو زیر کر کے بدھ مذہب کے ماننے والوں پر اسلام کی تبلیغ کی تھی۔

جس کو برہمن وزیر نے معزول کر دیا تھا۔ یہ نویں صدی عیسوی کا ذکر ہے۔ ۹۵۰ء میں کابل راجا بھیم کے زیر فرمان تھا۔ اسی راجا کی پوتی رانی ڈو اکشیر کی فرمانروا تھی۔ بھیم کے بعد کابل کے تخت کا وارث جے پال ہوا۔ اپتگین نے کابل پر پہلی مرتبہ حملہ ۹۸۶ء میں کیا تھا۔ پھر سبکتگین نے جے پال سے کابل ۹۸۸ء میں فتح کیا اور جے پال شکست کھا کر پنجاب چلا گیا۔ بعد میں جے پال کو محمود غزنوی نے ۱۰۰۲ء میں مطابقت نحر ۱۰۰۳ء میں گرفتار کر کے مقید کر لیا تھا۔ بہر حال جب سلطنت کابل عہد سبکتگین میں ہندو راجا سے فتح کی گئی تو کابل میں اس سے پہلے کسی نوعیت سے کسی مسلمان کی حکومت نہیں ہو سکتی۔ لہذا تخت کابل پر فرخ شاہ کا متمکن ہونا ایک ناقابل تصور چہیتان ہے۔ سنجرہ نویسوں نے غالباً لفظ شاہ سے دھوکا کھایا ہے۔ روحانی بادشاہوں کو دنیوی بادشاہ بنا کر انہوں نے اپنے دل کو خوش کیا۔ حالانکہ روحانی بادشاہوں کی اس سے بڑھ کر اور کوئی ذلت نہیں ہو سکتی۔ فرخ شاہ کے مورثوں میں کئی صاحب شاہ ہیں۔ منجمد ان کے ریسمان شاہ بھی ہیں۔ اس سے ظاہر ہے کہ یہ نام درویشوں کے ہیں نہ کہ بادشاہوں کے درویش فرخ شاہ کی چوٹھی پشت میں شیخ شعیب کی شادی سلطان محمود غزنوی کی ہمشیرہ سے ہوئی تھی اور یہ بھی بتایا

۱۰ خزینۃ الاصفیاء دیگر تذکرے

گیا ہے کہ غزنوی سلطنت کے زوال کے بعد حضرت شعیب کے
 والد شیخ احمد چنگیزی حملہ میں شہید ہوئے تھے یہ قرین تیاں یہ
 ہے کہ فرخ شاہ روحانی سلطنت کے بادشاہ تھے۔ شاہان غزنی
 ان سے اور ان کی اولاد سے بیازد عقیدت رکھتے تھے۔ غزنی کے
 تاجدار حضرت بہار الدین زکریا کے اجداد کا بھی ادب و احترام
 کرتے تھے۔ اب اگر انہوں نے بر بنائے عقیدت مند ملتان کے
 سہروردیوں کو جاگیر دی اور شیخ شعیب کی شادی محمود غزنوی نے
 اپنی ہمشیرہ سے کر دی تو تعجب کی بات نہیں۔ چشتی مشرب
 رکھنے کی وجہ سے شیخ شعیب اور ان کے والد نے حضرت زکریا کے
 اجداد کے اصول کے خلاف جائداد لینے سے انکار کر دیا ہو گا اور
 شیخ شعیب کی شادی سلطان محمود کی ہمشیرہ سے کر لی ہو گی۔
 اس رشتہ پر تعجب کیا جاسکتا ہے لیکن اس زمانہ کے خیالات کے
 ماتحت اس کو جائز قرار دیا جاسکتا ہے۔ اس کا جواز اس حقیقت
 سے واضح ہے کہ کاشغر کے کسی ترک بادشاہ نے ۱۰۲۶ء میں
 سلطان محمود کو اس کی لڑکی کا پیغام دیا تھا۔ سلطان نے جواب
 میں لکھا تھا کہ ہم لوگ کسی غیر مسلم کو اپنی لڑکی نہیں دیا کرتے لیکن

۱۰ خزینۃ الاصفیاء دیگر تذکرے

اگر اسلام قبول کر لو تو لڑکی دینے میں کوئی مضائقہ نہیں ہے۔ اب رہی شیخ احمد کی حملہ چنگیزی میں شہادت تو یہ قطعی غلط ہے۔ اگر اس کو مان لیا جائے تو ان کی شہادت کے بعد شیخ شعیب کی ہندوستان میں آمد عہد شمسی میں ہونا چاہیے، اور یہ خلاف واقعہ ہے۔ ممکن ہے کہ شیخ احمد کی شہادت حملہ چنگیزی سے بہت پہلے غزوں کی کسی طاقت میں ہوئی ہو۔

اپنے والد شیخ احمد کے شہید ہو جانے کے بعد شیخ شعیب کاہل سے لاہور ہوتے ہوئے قصور پہنچے۔ تاحضی قصور نے ان کا استقبال کیا۔ اپنے یہاں مہمان رکھا اور حکومت سے سفارش کر کے کھوڑال کے عہدہ قضا پر مامور کروا دیا۔ شیخ شعیب نے اس جگہ کی سکونت اختیار کر لی۔ شیخ شعیب کے صاحبزادے جمال الدین سلیمان رح علم فضل اور روحانیت میں کمال رکھتے تھے۔ ان کی بزرگی اس واقعہ سے ثابت ہے کہ صاحب کوٹ کر پور۔ شیخ علی نے اپنے دھمال کے بعد اپنے صاحبزادے احمد غوث رح کو خواب میں بشارت دی کہ کھوڑال جا کر شیخ جمال الدین سلیمان رح کی خدمت میں حاضر ہوں اور رفیق حاصل کریں۔ وہ تین برس ان کی خدمت میں رہے۔

(1) Literary History of Persia by Brown.

(2) Preaching of Islam by Arnold.

تذکرہ بہاؤ الدین زکریا رح مرتبہ مولانا نور احمد خان فریدی صاحب

حضرت احمد غوث رح حضرت بہاؤ الدین زکریا کے حقیقی چچا تھے۔
 معلوم ہوتا ہے کہ دونوں کے خاندانوں میں اس طرح ابتداء ہی سے مراسم
 روالبط ہو گئے تھے۔ کہا جاتا ہے کہ حضرت جمال الدین سلیمان رح
 کی شادی ملتان کے مولانا و جیبہ الدین فخر الدین عباسی کی دختر نیک اختر
 فرسہم خاتون سے ہوئی تھی۔ ان کے بطن سے ایک صاحبزادی اور
 تین صاحبزادے تولد ہوئے۔ صاحبزادوں کے اسماء گرامی
 حسب ذیل ہیں :-

اعز الدین محمود۔ فرید الدین مسعود۔ اور نجیب الدین متوکل -
 بابہ النزاع یہ ہے کہ فرزند اکبر اعز الدین محمود تھے یا فرید الدین
 مسعود۔ کہتے ہیں کہ حضرت عطار رح نے اپنے نام پر ان کا نام
 فرید الدین رکھا تھا۔ لیکن یہ صحیح نہیں کیونکہ حضرت عطار ہندوستان
 نہیں آئے۔ البتہ دوران سیاحت میں حضرت بابا صاحب رح
 کو ان سے نیاز حاصل ہوا تھا۔ حضرت جمال الدین سلیمان رح
 کی صاحبزادی بی بی حاجرہ تھیں۔ جن کی شادی پیران پیر حضرت
 شیخ عبدالقادر جیلانی رح کے پوتے اور شیخ عبدالوہاب رح کے
 صاحبزادے شیخ عبدالرحیم رح سے ہوئی تھی اور یہی بی بی حاجرہ
 حضرت مخدوم علاؤ الدین علی احمد صابر رح کی والدہ ماجدہ تھیں۔
 شجرے کی مختلف خامیوں کی وجہ سے ۱۹۱۵ء میں رشید احمد
 صاحب رضوی امرہ ہومی نے ایک رسالہ "سیادت فریدی" متعارف

کر کے ثابت کیا تھا کہ حضرت بابا صاحب فاروقی نہیں بلکہ سید
 محققے۔ اس رسالہ نے جملہ فریدیوں میں تہلکہ ڈال دیا تھا۔ مگر اس
 مسئلہ کے متعلق پیر غلام دستگیر نامی صاحب نے اپنی تاریخ
 جلیلہ میں اعتدال کیا ہے۔ لکھتے ہیں کہ سید و شیخ تعظیمی القاب
 ہیں۔ قومیت و نسب سے ان کا کوئی تعلق نہیں۔ حیرت ہے کہ
 لوگ نبی کریم صلی اللہ علیہ وسلم کو صرف قریشی کہتے ہیں اور حضرات
 حسنین رضی اللہ عنہم کی اولاد کو فاطمی ہونے کی وجہ سے سید کہتے ہیں
 حضرت علی کرم اللہ وجہہ کا قول ہے کہ سلسلہ نسب والہ سے
 چلتا ہے۔ اب اگر ماں کی طرف سے سیادت کا حق دیا جاتا ہے
 تو یہ الٹی بات ہوئی۔ پھر یہ دعویٰ بھی آگے چل کر ضعیف ہو
 جاتا ہے کیونکہ حضرات حسنین رضی اللہ عنہم کی اولاد کی سب مائیں سیدائیاں
 نہیں تھیں۔ حضرت سید الانام صلی اللہ علیہ وسلم نے مختلف
 مرقعوں پر حضرت صدیق اکبر رضی اللہ عنہ، حضرت ابوسفیان اور حضرت حسن
 کو سید سے خطاب کیا ہے۔ اور حضرت عمر فاروق رضی اللہ عنہ نے حضرت
 صدیق اکبر رضی اللہ عنہ اور حضرت بلال حبشی رضی اللہ عنہ کے متعلق فرمایا تھا کہ ہمارے
 سید نے ہمارے سید کو آزاد کر دیا۔ وغیرہ وغیرہ۔ بہر حال ہر قریشی کو
 سید کہا جاسکتا ہے اور احادیث صحیحہ سے قریش کی سیادت
 و خلافت ثابت ہے لہذا حضرت بابا صاحب رضی اللہ عنہم اور قریشی
 ہونے کی وجہ سے بے شک سید ہیں بلکہ

لے حاشیہ اگلے صفحہ پر

نسب اور شجرہ کے متعلق ظاہری اور تاریخی تذکرہ کا مختص
پیش کر دیا گیا۔ اب کشفی تذکرہ کی داستان بھی خالی از و لخصی نہیں

(حاشیہ متعلق ص ۶۳) وسط ۱۹۱۶ء میں ولایت سے میری واپسی ہوئی تھی۔ بر بناء
رسالہ سیادت فریدی میرے خاندان میں فاروقی اور سید ہونے پر مباحثے ہوتے
تھے۔ میری زبان سے نکل گیا کہ صدیوں کے اندر خون میں تبدیلیاں برپا ہو چکی ہیں۔
مجھے آپ لوگوں کے فریدی ہونے پر بھی شک ہے۔ اب تو آگ لگ گئی
اور مجھ پر بوجھاڑ ہونے لگی۔ ایک شب کو وہی طور پر حضرت بابا صاحبؒ
کو نفا طلب کر کے میں نے کہا کہ اگر آپ کو حیات بعد الموت حاصل ہے تو
تو فیصلہ کر دیجئے کہ ہم فریدی ہیں یا نہیں۔ اب یہ لطیف تحدیثِ نعمت کے طور پر
عرض ہے کہ ۱۹۱۶ء میں تماشائی کے طور پر مجھے عرس پاکپن شریف جانے کا
اتفاق ہوا۔ جب بہشتی دروازہ کھولنے کے لیے جلوس بنا کر دیوان سید محمد مرحوم
جانے لگے تو اپنے ساتھ حلقہ کے اندر مجھے بھی شامل کر لیا۔ میں انگریزی لباس میں
تھا۔ جلوس والوں نے طعنے دینا شروع کر دیئے کہ دیوان صاحب نے انگریزی پرستی
کی حد کر دی کہ ایک کرسمس کو اپنے ساتھ شامل کر لیا۔ تہہ مبارک کے اندر دفن
مرادوں کے درمیان مجھے کھرا کر کے زعفران سے رنگی ہوئی بھیگی پٹری جب میرے
سر پر باندھنا چاہی تو میں نے عرض کیا کہ ہریٹ خراب ہو جائے گا۔ فرمایا کہ
اس کو خراب ہی کرنا ہے۔ جب ہم باہر نکلے تو ہر شخص مجھ سے ہاتھ ملاتا تھا۔
اور طعنے دیتا تھا کہ آپ کے دادا صاحب آپ کے (باقی اگلے صفحہ پر)

سنہ و سال جو کشفی تذکرہ میں درج ہیں وہ محیر العقول ہیں اور اس کے بیانات و روایات بھی عزابت سے خالی نہیں۔ اس میں بتایا گیا ہے کہ بابا صاحب ۱۷ فاروقی تھے۔ مگر نہالی رشتے سے سید بھی تھے کیونکہ خلیفہ دوئم نے خلیفہ چہارم کی صاحبزادی ام کلثوم سے شادی کی تھی۔ شادی کرنا صحیح ہے مگر حضرت عبداللہ بن عمرؓ کی والدہ ماجدہ ام کلثوم نہیں تھیں۔ کشفی تذکرہ میں بھی حضرت عبداللہ بن عمرؓ کی اولاد میں ناصر و منصور دونوں موجود ہیں۔ پھر یہ بھی لکھا ہے۔ کہ حضرت اوہم کے والد کا نام منصور شاہ تھا جو قند میں پیدا ہوئے تھے اور ان کا مزار تاشقند میں ہے۔ نزع شاہ کے متعلق دسج ہے کہ یہ عرفیت ہے درنہ اصلی نام شہاب الدین علی تھا اور یہ بادشاہ کابل تھے۔ ان کی پیدائش کابل میں بمقام پنجدہ ہوئی تھی اور ان کے

بقتیہ حاشیہ ص ۶۲) آپ کے انگریزی نیشن کو دیکھ کر کیا کہتے ہوں گے میں حیران تھا کہ ان لوگوں کو میرے فریدی ہونے کی کیسے خبر ہو گئی۔ آخر کار راز یہ کھلا کہ یہ بگڑی اہل خاندان ہی کو دسی جاتی ہے۔ لیکن اصل مطلب نہیں سمجھا۔ ۱۹۱۹ء میں جب تحریک ترک موالات میں شریک ہوا تو میرا سٹیٹ اتر گیا اور ہیئت کذاتی میں تبدیلی واقع ہو گئی۔ پھر جب ۱۹۲۸ء میں روحانیت کی طرف مائل ہوا تو سمجھا کہ میرے وہی سوال کا جواب دے دیا گیا کہ ہم فریدی ہیں

الحمد للہ علی احسانہ

والد بخارا میں پیدا ہوئے تھے۔ شیخ احمد کی شہادت بھی چنگیز کے
 سپاہی کے ہاتھ سے قلعہ غزنی میں بتائی ہے۔ اس کے بعد تفصیل
 یہ ہے کہ اپنے بہنوئی شیخ شعیب کو سلطان محمود غزنوی نے ۴۹۹ھ
 میں دیپالپور بسلسلہ تبلیغ بھیجا تھا اور سلطان کی اجازت سے شیخ
 جمال الدین سلیمان (متوفی ۵۵۹ھ) بصرہ اکیس سال ۵۵۹ھ میں اپنے
 والد کے پاس آنے لگے ان کی شادی قرسم خاتون سے نہیں بلکہ
 مریم خاتون سے ۵۰۱ھ میں ہوئی تھی اور بمقام کھوٹوال بعد عشاء
 ۱ جمادی الاول کو قاضی محمد اکرم شاہ کابلی نے نکاح پڑھایا تھا۔
 انہیں مریم خاتون کے بطن سے بڑے صاحبزادے فرید الدین
 مسعود بعد مغرب شب ۲۴ شنبہ ۲۲ ذی الحجہ ۵۰۲ھ کو تولد ہوئے۔
 عزیز الدین کی پیدائش ۵۲۶ھ میں اور رحلت ۵۵۵ھ میں ہوئی
 نجیب الدین متوکل ۵۴۱ھ میں پیدا ہوئے۔ بی بی ہاجرہ عروت
 جمیلہ خاتون ۵۵۶ھ میں پیدا ہوئیں اور ان کا انتقال ۶۲۰ھ
 میں ہوا۔ ایک دوسری دختر بی بی زینب کا اضافہ کیا ہے جو ۵۴۶ھ
 میں پیدا ہو کر ۵۵۵ھ میں انتقال کر گئیں۔ سیدہ مریم خاتون
 کا وصال بہ عمر ۱۵۸ سال ۶۴۱ھ میں ہوا۔ واللہ اعلم۔ خیال
 تھا کہ کشفی بیان معتبر ہوگا۔ مگر معلوم ہوا کہ یا تو صاحب کشف
 کو دھوکہ ہوا یا کشف میں بھی اشتباہ ممکن ہے لہ

۱۵ بلکہ عین ممکن ہے۔

اس کشفی تذکرہ میں سیدہ مریم خاتون کا پورا حال درج ہے کہ
۲۸۳ھ میں پیدا ہوئی تھیں۔ بی بی صاحبہ کے نانا عبداللہ شاہ حضرت
علی کرم اللہ وجہہ کی اولاد سے تھے۔ سید عبداللہ شاہ کے دو
صاحبزادیاں تھیں۔ ایک کی شادی مولانا وجیہ الدین خجندی
عباسی سے ہوئی تھی۔ ان کا اصل نام محمد عیسیٰ تھا اور ان کا
سلسلہ حضرت شیخ عبدالقادر جیلانیؒ سے ملتا ہے۔ ان صاحبزادی
کے بطن سے محمد یعقوب اور بی بی فاطمہ پیدا ہوئے۔ محمد عیسیٰ
الملقب بہ وجیہ الدین خجندی کسی جگہ ملتان میں مقیم ہو
گئے تھے۔ سید عبداللہ شاہ کی دوسری صاحبزادی کے شوہر کا
نام نہیں لکھا ہے۔ مگر ان کے بطن سے ایک دختر
پیدا ہوئی مسماة مریم خاتون۔ جب مریم خاتون چھ ماہ کی
ہوئیں تو ان کی والدہ کا بعارضہ دق انتقال ہو گیا۔ اور مریم خاتون
کی پرورش ان کی خالہ زاد بہن نے کی تھی۔ اسی لیے عرف عام
میں وہ مولانا خجندی کی بیٹی کہلائی۔ اور غلطی سے مریم خاتون
کو قرسم خاتون کہا جانے لگا یا کتابت کی غلطی سے نام بدل گیا۔
اگرچہ کشفی تذکرے کے بیانات عجیب و غریب ہیں۔ مگر کچھ
ایسے احوال بھی ہیں جو تاریخی حلاء کو پورا کر دیتے ہیں۔ اگر ان کو
صحیح مان لیا جائے تو ظاہری تذکروں کی خامیاں دور ہو جاتی
ہیں۔ مثلاً مولانا خجندی کی صاحبزادی بی بی فاطمہ کے متعلق لکھا

کہ ان کی شادی حضرت وجیبہ الدین محمد غوث سے ہوئی تھی۔ جن کے بطن سے حضرت بہاؤ الدین زکریا رح تولد ہوئے۔ حیرت ہے کہ حضرت بہاؤ الدین زکریا رح کے تذکرہ نگار و ثوق کے ساتھ نہیں بتا سکتے کہ ان کے نانا کون تھے۔ کوئی کہتا ہے کہ حضرت حسام الدین کی صاحبزادی بی بی فاطمہ حضرت زکریا رح کی والدہ تھیں۔ اور کسی کا بیان ہے کہ حضرت پیران پیر کے صاحبزادے سید عیسیٰ کی صاحبزادی بی بی فاطمہ کی شادی حضرت محمد غوث سے ہوئی تھی۔ یہی آخر الذکر روایت مولانا نور احمد خاں فریدی صاحب نے اپنے تذکرہ زکریا رح میں لکھی ہے۔ لیکن یہ روایت مشکوک ہے جبکہ یہ حقیقت منکشف ہوئی ہے کہ پیران پیر کے صاحبزادے سید عیسیٰ قادری کا زمانہ بہت پہلے تھا اور وہ ناکتخدا تھے۔ نہ ان کی شادی ہوئی اور نہ ان کے کوئی اولاد تھی لہذا اب اگر حسام الدین ترمذی والی روایت کی کوئی صحیح بنیاد ہوتی تو حضرت زکریا رح کے تذکرہ نگار اُسے نظر انداز نہ کرتے۔

اگر اس کشفی بیان میں کوئی حقاقت ہے تو حضرت زکریا رح حضرت بابا صاحب کے خال زاد بھائی کھڑتے ہیں۔ جو ہر فریدی میں بتایا گیا ہے کہ ان دونوں حضرات کی مائیں حقیقی بہنیں تھیں۔

۱۰ تاریخ جدید مرتبہ حضرت نامی صاحب

بہر حال ان دونوں حضرات کی مائیں خالہ زاد بہنیں ہوں یا نہ ہوں
مگر اس میں شک نہیں کہ ان دونوں بزرگوں میں دوستانہ تعلقات
تھے اور ان دونوں کے خاندانوں میں حضرت جمال الدین سلیمانؒ
کے وقت سے ارتباط تھا۔

ان سب چہ میگوئیوں کے بعد نتیجہ یہی نکلتا ہے کہ کسی
بات کا تعین نہیں کیا جاسکتا اور یہ واقعی کرامت ہے۔ کہ
محققین و ماہرین انساب سحنت جان فثنانیوں کے بعد بھی
حضرت بابا صاحب علیہ الرحمۃ کا صحیح شجرہ مرتب نہیں کر سکے
خدا جانے وہ سید تھے یا فاروقی تھے مگر ان کی اولاد فریدی
ضرور ہے۔ اور یہ شرف اہل خاندان و سلسلہ کو کافی ہے۔ اب
رہا ان کا ذاتی نسب تو یہ حجاب و نقاب کسی طرح نہیں اٹھتا۔ جب
یہ کہہ۔

اندرین راہ فلاں این فلاں چیزے نصیبت



شجرہ پداری

مطابق خزینۃ الاصفیاء

امیر المؤمنین حضرت عمر فاروق رضی

حضرت عبداللہ رضی

حضرت ناصر

یا

حضرت منصور یا سلمان

حضرت سلیمان

حضرت ادہم

حضرت ابواسمعیل بلخی

حضرت اسحاق

واعظ الاکبر الی الفتح

واعظ الاصغر عبداللہ

حضرت مسعود

حضرت سلیمان

حضرت سامان شاہ

حضرت رسیمان شاہ

نصیر الدین

شیخ احمد فرخ شاہ کابلی

شہاب الدین

محمد

یوسف

شیخ احمد شہید


شیخ شعیب

جمال الدین سلیمان

اعز الدین محمود زید الدین مسعود نجیب الدین متوکل

شجره ارادت

سرور کائنات صلی اللہ علیہ وسلم



۵

خلافت

عمر ۳۴ سال

۶۱۲
۱۲۱۶ - ۱۶

معلوم نہیں والدہ صاحبہ نے ہدایت فرمائی تھی یا پرورشِ ضمیر
 نے روحانی اشارہ کیا تھا یا خود ذاتی تقاضائے قلب تھا کہ حضرت
 فرید الدین مسعود نے اُدبچ پہنچ کر مسجد حاج میں چلا، معرکس
 کیا۔ درخت میں رسی باندھ کر شام سے کنوئیں میں لٹک جاتے
 تھے اور صبح کو مسجد کے مؤذن رشید الدین بینائی رسی کھینچ کر
 انہیں نکال لیا کرتے تھے۔ جب چالیس دن پورے ہو گئے
 تو باوجود نقاہت کے دہلی کی راہ لی۔ مشہور ہے کہ خواجہ یوسف

۱۰ تذکرہ کشفی

حیثی رحمہ صلوٰۃ معکوس کے عادی تھے۔ اور سلطان المشائخ نے شیخ ابوسعید ابوالخیر رحمہ سے نقل کیا ہے کہ ایک مرتبہ پیغمبر صلی اللہ علیہ وسلم نے غار حرا میں نماز معکوس ادا فرمائی تھی۔

صلوٰۃ معکوس کے متعلق حضرت شاہ ولی اللہ دہلوی رحمۃ اللہ علیہ القول الجمیل میں لکھتے ہیں کہ حیثیہ کے ہاں ایک نماز ہے جس کو صلوٰۃ معکوس کہتے ہیں۔ ہم نے سنت مصنفویہ اور اقوال فقہاء سے اس کی کوئی اصل نہیں پائی، جس کی بنا پر ہم اس کی تائید نہیں کر سکتے۔ لہذا ہم نے اس کا ذکر نہیں کیا۔ واللہ اعلم عند اللہ غالباً یہ اضافہ بالبعد ہے ورنہ نوادر الفوائد میں ایسی غیر مستند

بات ہونی نہیں چاہیے تھی۔ یہ صحیح ہے کہ اکثر بزرگوں نے صلوٰۃ معکوس ادا فرمائی ہے۔ لیکن اس کی شرعی حقیقت کے متعلق کچھ نہیں کہا جاسکتا سوائے اس کے کہ چند حدیثوں سے اس کا جواز ثابت کیا جائے۔ ارشاد نبوی ہے کہ "كُلُّ يَدْعَةٍ صَلَاةٌ"

الآی فی عبادۃ (تخرید الاحادیث) صحیح مسلم کی دوسری حدیث ہے کہ اسلام میں جو نیک راہ نکالے اس کو بھی اس کا ثواب ہے" تیسری حدیث ہے کہ "ہر اچھی بات مومن کا کم شدہ مال ہے" یہاں محض چالیس دن کی صلوٰۃ معکوس کی روایت ہے مگر عام صورت سے شہرت ہے کہ بابا صاحب رحمہ نے بارہ برس صلوٰۃ معکوس ادا فرمائی تھی۔ لیکن ہے کہ صلوٰۃ معکوس سے مراد وہی اصول ہو جو

حیثیوں کی خصوصیت ہے اور جس کی تلفیق بابا صاحب اپنے مرید سے

فرمایا کرتے تھے کہ جو دل چاہے اس کے خلاف عمل کیا جائے؟ بہر حال

مدعا جو کچھ بھی ہو مگر صلوات معکوس کو جوگیوں کی شبیس آسن " نہیں سمجھا جاسکتا۔

جوگی جو مجرد رہنا چاہتے ہیں وہ اپنا سر زمین پر رکھ کر ٹانگیں اُپر کو اٹھانے کی

مشتق کیا کرتے ہیں۔ ابتدائی زندگی میں حضرت بابا صاحب رحمہ کو جوگیوں

سے سابقہ نہیں پڑا اور اجودہن میں جو جوگی ان کی خدمت میں آتے تھے

وہ بجائے کچھ سکھانے کے خود ان سے سیکھ کر جایا کرتے تھے۔ لہذا ان

لوگوں سے کسی طرز عبادت کو مستعار لینے کا سوال نہیں پیدا ہوتا۔

۱۲۱۵ھ میں رمضان کی دوسری تاریخ کشفی یا ماہ ذوالحجہ کی پچیس ۱۲

غرض اس روز حضرت شہیدِ محبت خواجہ بختیار کاکی ادشی قدس سرہ العزیز

کی محفل میں قاضی حمید الدین ناگوری سہروردی۔ مولانا شمس الدین ترک۔

خواجہ محمود علاؤ الدین کرمانی۔ بدر الدین غزالی۔ برہان الدین بلخی۔ ضیاء الدین

رومی۔ نور الدین غزالی اور نظام الدین ابوالموئید وغیر ہم جمعہ اللہ علیہم اجمعین

موجود تھے۔ اور ذکر یہ تھا کہ شیخ میں اس قدر دل کی قوت اور ضمیر کی صحت

ہونا چاہیے کہ جس کو مرید کرے اس کے سینہ کی زنگار اپنی قوت باطنی

سے صاف کر کے صیقل کر دے اور راز ہائے فطرت سے آگاہی دیدے۔

۱۲ ذوالسالیکن وغیرہ

۱۲ تذکرہ کشفی۔ غالباً یہی تاریخ صحیح ہے۔

اُسی دن اسی وقت حضرت فرید فرزند امید و بیم کے ساتھ مشوق
 میں بھرے ہوئے دربار میں حاضر ہوئے۔ داخل ہوتے ہی مشوق مشغور
 اور علم نے ساتھ چھوڑ دیا۔ جدائی کی مدت دید نے ایک دیوار کھڑی
 کر دی۔ نہ یہ کچھ کہہ سکے اور نہ انہوں نے کوئی رُخ دیا۔ مولانا ستمسار لدین
 ترک نے آداب مجلس کے مطابق بیٹھ جانے کا بھی اشارہ کیا۔ مگر
 خبر سے نہ باشد۔ کھڑے کے کھڑے رہے۔ بدحواسی و سراسیمگی کی
 وجہ سے وہ طے نہ کر سکے کہ تعارف کی کیا صورت نکالی جائے۔ مسجد
 ملتان میں توجہ فرمائی کی یاد دلائیں۔ التافع پڑھنے کا حوالہ دیں یا تکمیل تعلیم
 کے بعد حاضر ہونے کی ہدایت کا ذکر کریں اور پھر کیا معلوم کہ انہیں کچھ
 خیال بھی ہو یا نہ ہو۔ حیرانی و پریشانی کی اسی حالت میں کانوں نے
 سنا۔ مولانا فرید سب کام ختم کر کے آئے ہو۔ سنا تھا کہ سر بسجود
 ہو گئے۔ قدم لیتے ہی ایسا محسوس ہوا کہ نہ مغایرت رہی نہ حجاب
 رہا۔ درمیانی دیوار مٹ گئی اور مفارقت کا تصور جاتا رہا۔ حضرت
 خواجہ نے فرمایا۔ مردانِ خدا ایسے ہی مدارج طے کرتے ہیں۔ مگر
 یہ سعادت ہر ایک کو نصیب نہیں ہوتی۔ یہ محض فضل الہی پر منحصر
 ہے۔ لیکن ہر حال میں کسی نہ کسی مقام پر پہنچنے کی کوشش کرنا چاہیے
 صدق و خلوص ہی کے ذریعہ مقام قرب میں رسائی ہوتی ہے۔ (معنی
 یہ ہونے کہ سبھی ناتمام ہی فضل الہی سے باز رہا کرتی ہے)
 یہ کہہ کر چہار ترکی کلاہ مرحمت فرمائی۔ اور بے حد لطف

فرمایا۔ شیخ الاسلام نے گفتگو جاری رکھتے ہوئے اس سے پہلے بیعت رضوان کی تفصیل بیان کی تھی کہ حدیبیہ کے مقام پر حضرت عثمان غنی رضی اللہ عنہ کو کفار مکہ سے گفتگو کرنے بھیجا گیا تھا۔ اتنے میں انوہا اڑی کہ وہ قید کر لیے گئے۔ مسلمانوں میں جوش پیدا ہوا۔ اور نبی کریم صلی اللہ علیہ وسلم نے کفار سے لڑنے کے لیے جملہ صحابہ سے بیعت لی۔ پھر حضرت عثمان غنی رضی اللہ عنہ کی طرف سے یوں بیعت لی کہ اپنے ایک ہاتھ کو ان کا ہاتھ فرض کیا اور اپنا دوسرا دست مبارک اس پر رکھا۔ غرض اس مثال سے سمجھایا کہ تجدید بیعت کی اسی دن سے بنیاد پڑی۔ اب حاضرین جلسہ کے سامنے حضرت فرید الدین مسعودؒ کو تجدید بیعت سے مشورت فرمایا گیا۔ سوال یہ ہوتا ہے کہ تجدید بیعت کی ضرورت کیوں پیش آئی۔ اور کونسی غلطی واقع ہوئی تھی۔ مدت فراق میں بظاہر دوری معلوم ہوتی ہے۔ مگر روحانی صورت سے معیت رہتی ہے۔ اب اس کی وجہ یہی ہو سکتی ہے جن کے رتبہ ہیں سوا ان کو سوا مشکل ہے۔ ان واحد کے لیے وحشت میں ہی سہی مگر یہ خطرہ کیوں آیا کہ خیال ہو یا نہ ہو "بس اسی خطرے کی وجہ سے تجدید کی ضرورت ہوئی۔ اس خطرے میں امانت کی صورت نکلتی ہے۔

۱۰ راحت القلوب۔ مسودہ میں نقل راہ عقل کے مطابق چہار گوشہ ترکی کلاہ لکھ دیا گیا تھا جس کی صحت صاحب پیش لفظ نے فرمادی۔

راہ سلوک میں خطرات پر بھی گرفت کی جاتی ہے۔ چنانچہ ارشاد فرمایا کہ مرید کو موجودگی و عدم موجودگی دونوں میں کیساں طور پر پیر کی خدمت کرنا چاہیئے۔ اور اگر پیر کا انتقال ہو جائے تو اور بھی زیادہ کرنا چاہیئے۔ حضرت والا کا لقب شکر گنج بھی ہے۔ اس کی دو تین دہیں بیان کی گئی ہیں۔ سب صحیح ہو سکتی ہیں۔ مگر مستند و معتبر یہ ہے کہ اسی موقع پر غزنی دروازے کے قریب ایک برج میں کھڑا کر طے کے روزے کا حکم دیا تھا۔ سیاحت و عبادت کے بعد ابھی حال میں چلہ معکوس کیا تھا۔ ان کے جسم کی حیثیت منجذ خیال سے زیادہ نہیں تھی۔ بایں ہمہ حکم کی تعمیل کی گئی۔ تیسرے روز افطار کے لیے کچھ نہ تھا۔ ایک شرابی نے کھانا لا کر پیش کیا۔ اسی سے افطار کر لیا۔ مگر معرے نے غذا قبول کرنے سے انکار کر دیا اور وہ قے بن کر خارج ہو گئی۔ صبح کو حضرت شیخ سے اجرا بیان کیا۔ فرمایا وہ کھانا نماز می تھا۔ اچھا ہوا کہ خارج ہو گیا۔ اب ضرورت ہے کہ طے کا روزہ ایک اور رکھو اور غیب سے جو میسر آئے اس سے افطار کرو۔ روزہ اور طے کا روزہ اور پھر طے کے روزے پر طے کا روزہ۔ اس کیفیت کا تصور مشکل ہے۔ مگر تعمیل کرنا تھی۔ تیسرے روز افطار کا وقت آیا،

۱۰ جوامع الکلم میں ہے کہ در مسجد نبوی نزدیک دروازہ سُندہ قیام کر دیا تھا۔

۱۱ اخبار الاخیار و سیر الاولیاء

مگر غیب سے کچھ نہیں آیا۔ رات گزرے شربتِ گرسنگی سے مجبور ہو کر
 زمین پر ہاتھ مارا۔ چند سنگریزے ہاتھ میں چپک گئے۔ عطیہ غیب
 سمجھ کر وہی منہ میں ڈال لیے۔ مگر وہ شیریں تھے۔ خطرہ ہوا کہ پھر کوئی
 فریب نہ ہو۔ فوراً اُگل دیئے۔ جب تین مرتبہ ہی واقعہ پیش آیا
 اور سنگریزے ہر مرتبہ شکر معلوم ہوئے تو سمجھا کہ یہی تحفہ غیب ہے
 تحفہ غیب کی پیشین گوئی کر دی گئی تھی۔ تحفہ غیب ملا بھی لیکن
 زمین پر ہاتھ مارنا حصول کا ذریعہ تھا۔ یہ اختیاری سعی تھی۔ اس کو
 اختیاری جہد نہیں کہا جاسکتا۔ اختیاری جہد پر اعتماد نہیں رکھنا
 چاہیے۔ بلکہ مسبب الاسباب پر نظر رکھنا چاہیے۔ کیونکہ محنت و کوشش
 کا نتیجہ اپنے اختیار سے باہر ہے۔ علم کی بے راہ رومی اسی کو کہا جاتا ہے
 کہ اہل فلسفہ نے عقل و دماغ کو منتشر کرنے کے لیے جبر و اختیار کی
 بحث ایجاد کی۔ اور صدیاں گزر جانے کے بعد بھی اس بے نتیجہ بحث
 سے سکون حاصل نہ ہوا۔ نظام مملکت کے قیام و استحکام کے لیے
 منتظم جو کچھ بھی کرتا ہے وہ اس کے حسن تدبیر، مصلحت اور ضرورت
 کی دلیل ہے۔ باغبان جانتا ہے کہ کس پودے کو پانی اور کھاد دے
 اور کس پودے کو بیخ دہن سے اُکھیر کر پھینک دے۔ باغبان کا
 ہر فعل باغ کی صحت و رونق کے لیے ہوا کرتا ہے۔ نہ کہ اپنی نفسانیت
 کے لیے۔ لہذا اس تراش و خراش میں جبر و اختیار کا سوال ہی
 نہیں پیدا ہوتا۔ اب ہاتھ مارنے کے بجائے تعمیل حکم کو اصلی جہد

کہا جا سکتا ہے۔ بہر حال یہ اپنی اپنی نظر ہے۔ چنانچہ دوسرے دن جب اضطراری طور پر تحفہ عنیب ملنے کا قصہ پیرزادہ مرشد کے گوشگزار کیا تو فرمایا بابا۔ روح جب نفس کو مطیع کر لیتی ہے تو دائمی سلامت مل جایا کرتی ہے۔ لہذا مبارک ہو کہ تم شیخ شکر بن گئے۔ شکر نام ہے دراصل اطاعت و وفا کی تاثیر کا۔ اس لیے ضروری ہے کہ شکرانے میں تم شکر بانٹا کرو۔ چنانچہ اسی روز سے شکر گنج مشہور ہو گئے۔ اب رہیں دوسری روایتیں کہ بنجارے کی شکر نمک بن گئی اور نمک پھر شکر کی صورت اختیار کر گیا ہے تو ولی سے کرامت کا اظہار ممکن ہے اور یہ کرامتیں بھی حضرت شیخ کے عطا کردہ خطاب کی تصدیق کرتی ہیں۔

اس جہ سے میں رہ کر عبادت و ریاضت کا شغل تھا اور کہا جاتا ہے کہ بجائے روزانہ کے ہفتہ دو ہفتہ میں ایک مرتبہ شیخ کی خدمت میں حاضری دیا کرتے تھے۔ کچھ دن بعد حضرت سلطان الہند خواجہ بزرگ ۱۶ پہلی مرتبہ اجمیر سے دہلی تشریف لائے۔ تاریخی دلائل سے تشریف آدری کا تعین ۱۶-۱۲۱۶ء میں کیا گیا ہے۔ زیارت

۱۷ تذکرۃ العاشقین - ۲ نوادۃ لقاؤد

۱۸ کشفی تذکرہ کے مطابق ماہ شعبان میں آئے تھے۔


۱۹ ملاحظہ ہو سوانح خواجہ معین الدین چشتی ۲۵۱ مرتبہ وحید احمد مسعود

و قد موبوسی کے لیے ساری دہلی اُمد پڑھی۔ سلطان شمس الدین بھی حاضر ہوا لیکن بابا صاحب نہیں آئے۔ ان کے متعلق جب دریافت کیا تو بتایا گیا کہ چلہ میں ہیں۔ اس پر خواجہ قطب صاحب سے فرمایا "تم واقعی بختیار ہو جو ایسے شہباز کو قبضہ میں لائے جس کا آشیانہ سدرۃ المنتہی سے ادھر نہیں۔ ایسے شخص پر تشدد کی ضرورت نہیں چلہ کو ختم کر دینا چاہیے" اس کے بعد دونوں حضرات اس حجرے میں گئے۔ جملہ جلیل القدر ہستیوں نے جو حضور موجود تھے رہنما کی۔ خواجہ بزرگ اس حجرے میں قبلہ رو کھڑے ہوئے۔ خواجہ قطب صاحب نے متالجت کی اور بابا صاحب کو درمیان میں کھڑا کر کے دیر تک دعا فرمائی کہ خداوند فرید کو قبول فرما۔ اہل گوش نے ندائے عنیب سنی کہ قبول کیا۔ اس کے بعد انعام و فیض روحانی نہ صرف خواجہ قطب صاحب سے دلوایا بلکہ خود بھی عطا کیا۔ اور ارشاد فرمایا "فرید ایسا چراغ ہے جو ہمارے خالوارے کو روشن کرے گا اور وحید عصر ہو گا" اس رسم اور عطیہ کو خلافت سے موسوم کیا گیا ہے۔ حضرت خواجہ قطب صاحب کی طرح دوران قیام دہلی میں حضرت غریب نوازؒ بھی فرید الدین مسعود گنج شکرؒ کو بابا سے خطاب کیا کرتے تھے اسی لیے ان کا لقب "بابا" ہو گیا اور اتنی مقبولیت ہوئی کہ اسی لقب سے برابر یاد کیے جاتے ہیں مریدوں میں وہی حضرات مستحق خلافت ہوتے ہیں جو روحانیت

میں کمال حاصل کر کے نیابت کی اہلیت پیدا کر لیتے ہیں۔ خلافت و
 نیابت اس لیے دی جاتی ہے کہ خاندانی تعلیم و فیض کا سلسلہ
 جاری ہو۔ یہ ضروری نہیں کہ خلافت حیات شیخ میں ملے یا شیخ کی
 رحلت کے وقت حاصل ہو یا بعد وصال عنایت ہو۔ عام دستور
 یہی ہے کہ منزل طے کروانے کے بعد خلافت دی جاتی ہے۔ لیکن
 ایسا بھی ہوتا ہے کہ خلافت پیشگی دے دی جائے اور منادوں کی تکمیل
 بعد ہی کرائی جائے۔ بہر حال یہ مرضی الہی اور شیخ کی رائے پر
 منحصر ہے۔



۱۰ مثلاً حضرت نظام الدین اولیاء در ۶ ہالیونی کو خلافت دے دی گئی۔
 مگر وہی میں بعد کو جیسی سماں زلزال شدید میں مبتلا رہ کر منازل طے کئے اسی
 طرح صوفی برہان الدین کو پیشگی خلافت عطا کی گئی۔



مجاہدات

۶۳۲
۱۴۳۸-۲۹

۶۱۲
۱۲۱۶

حصولِ خلافت کے بعد حضرت بابا صاحب نے دس برس دہلی میں مجاہدات کئے اور بارہ سال ہانسی میں تھے۔ ان دونوں مقامات میں مجاہدات کے ساتھ سیاحت کا سلسلہ بھی جاری رہا۔ حالات سفر سے ظاہر ہے کہ مختلف بزرگوں سے ملاقاتیں کیں۔ یہاں تک کہ تبلیغ فرمائی۔ اور والدہ صاحبہ کی خدمت میں حاضر کیاں بھی دیں۔ تفصیل نہیں معلوم لیکن مشاغل کے متعلق جتہ جتہ جو علم حاصل ہوا وہ اس لیے پیش کیا جاتا ہے کہ ان کی زندگی

سہ سیرالذلیاء وغیرہ

کے طور و طریق کا اندازہ ہو۔

قیامِ دہلی ۶۱۳ھ تا ۶۲۱ھ

اس قیامِ دہلی میں مجاہداتِ شاقہ کا پتہ چلتا ہے۔ پھر مختلف مقامات پر بھی تشریف لے گئے ہیں۔ حالات و واقعات کے سنہن ہم پہنچانے کی کوشش کی گئی ہے۔ مگر وہ قیامی ہے۔

ایک مرتبہ قاضی حمید الدین ناگوری مہروردی؟

۱۔ دہلی ۶۱۳ھ: نے حوضِ شمس پر میری موجودگی میں شیخ شاہی موئے تاب بدایونیؒ کو خرقہ مرحمت فرماتے ہوئے شیخ محمود موئینہ دوزخ سے استصواب کیا۔ انہوں نے جواب دیا جسے آپ پسند کرتے ہیں اور خرقہ دیتے ہیں وہ ضرور خرقہ کے لائق ہوتا ہے۔

نور الدین غزنوی مہروردی دہلی

۲۔ دہلی ۶۱۴ھ تا ۶۱۵ھ: کے شیخ الاسلام تھے۔ سلطان

شمس الدین ان کی سجدِ تعظیم کرتا تھا اور وہ سلطان کو سختی سے بھی جواب دے دیا کرتے تھے۔ کسی بات پر حضرت نور الدین غزنوی اور سلطان العارفين حضرت شیخ شاہی موئے تاب بدایونیؒ سے کچھ اختلاف ہو گیا تھا اور مصالحت کی کوئی صورت نہیں نکلتی تھی۔ حضرت با صاحبؒ

غزنوی صاحب کو اپنی کالی میں چھپا کر سلطان العارضین صاحب
 بدایونی کے پاس پہنچے۔ اور مصافحہ کرتے وقت بجائے اپنے
 ہاتھوں کے غزنوی صاحب کے ہاتھ ان کے ہاتھوں میں
 دے دیئے۔ اس لطیفہ کے بعد دونوں میں صلح ہو گئی۔
 فرماتے ہیں کہ میری موجودگی میں ایک مرتبہ
۳۔ دہلی ۶۱۳ھ حضرت قطب عالم قدس سرہ العزیز کی
 خدمت میں سلطان شمس الدین کے وزیر آئے کہ سلطان
 عدیل ہیں صحت کے لیے دعا فرمائیے۔ اس پر سب حاضرین
 کو حکم دیا کہ والی دہلی کے لیے ناستحہ پڑھو اور وزیر سے کہا
 کہ جاؤ انشاء اللہ صحت ہوگی اور فرمایا علامات صحت ایمان
 کی علامت ہے۔ بیماری سے گناہ دھل جاتے ہیں۔ قرینہ
 سے معلوم ہوتا ہے کہ اسی سال ۶۱۳ھ میں دہلی سے کھڑوال
 تشریف لے گئے۔

جب خواجہ قطب الدین بختیار کاکی ۶۱۳ھ اور
۴۔ دہلی ۶۱۶ھ شیخ جلال الدین تبریزی ۶۱۳ھ سے دہلی میں
 پہلی مرتبہ ملاقات ہوئی تو میں موجود تھا۔ ستیاہی کی داستان
 چھڑائی۔ شیخ تبریزی نے بیان کیا کہ قریش رہی میں ایک
 بزرگ نے میرے سلام کے جواب میں کہا۔ وعلیکم السلام
 یا شیخ جلال الدین۔ تو مجھے حیرت ہوئی کہ انہیں میرا نام
 نہ تذکرہ شیخ شاہی

کیسے معلوم ہو گیا۔ اُن بزرگ نے از خود سزا دیا جو تمہیں یہاں لایا اسی لئے نام بھی بتا دیا۔

(۱) شاہنشاہ - فرماتے ہیں کہ محلہ دہلیز میں شیخ جلال الدین

۵۔ بدایوں: تبریزی کی خدمت میں حاضر تھا۔ ایک چچا چھ

بیٹے والا قریب سے گزرا۔ وہ بدایوں کے ایک گاؤں "سوسلی" کا

رہنے والا تھا۔ وہاں کے لوگ چوری اور رہزنی میں مشہور

تھے۔ شیخ کی نظر اس پر پڑی۔ وہ بیٹیاں ہوا اور اس نے

اسلام قبول کر لیا۔ اس کا نام علی رکھا گیا۔ اس نے اپنے گھر

سے لاکر ایک لاکھ چھتیل لکھ شیخ کی نذر کیے۔ کہا کہ اپنے

پاس رکھو اور جس طرح ہم کہیں خرچ کرنا۔ ہر حاجت مند کو کم پیش

چھتیل دیتے تھے۔ مگر پانچ سے کم نہیں دیتے تھے۔ جب

ایک چھتیل رو گیا تو علی کو فکر ہوئی کہ بقیہ چار کہاں سے آئیں

گے۔ اتنے میں ایک سوال آیا۔ اُسے ایک ہی چھتیل دینے

کا حکم دیا۔ اس پر علی کہ بے حد تعجب ہوا کہ کوڑی کوڑی کا

سے محلہ دہلیز میں حضرت کا محل اب تک موجود ہے

۱۰ پتہ نہیں یہ کونسا گاؤں تھا۔ یہ واقعہ نجم الدین حسنی کی معرکہ دلی کے

بعد کا ہے جبکہ دہلی سے بنگال جاتے ہوئے شیخ جلال نے کافی عرصہ

بدایوں میں قیام کیا تھا۔ ۱۱ ایک چھتیل دو درہمی کی برابر ہوتا تھا۔

حساب دل میں رکھتے ہیں۔ جب شیخ بدایوں سے بنگال کر
روانہ ہونے تو علی نے ساکو لے چلنے پر اصرار کیا۔ جواب دیا
کہ یہیں رہو۔ یہ شہر تمہاری حمایت میں چھوڑا جاتا ہے۔ حضرت
جلال نے تقریباً دو ڈھائی سال بدایوں میں قیام کیا تھا۔ پھر بنگال
گئے تھے اور وہاں سلطان علاؤ الدین علی شاہ نے خانقاہ تعمیر
کروادی جو بارہ درمی کے نام سے مشہور ہوئی۔ اسے بعد کو بدایوں
میں ہی علی۔ علی مولانا بزرگ "کھلائے اور انہوں نے ہی
سلطان المشائخ کے سر پر فضیلت کی پگڑی بھتام بدایوں
غالباً شاہد میں باندھی تھی۔

۲۲ شیخوپورہ اور اُجھیاٹی ضلع بدایوں کے درمیان سڑک کے
کنارے ایک گاؤں گورہ ہے۔ وہاں فقراء کے لیے شاہی زمانہ
کی معافی دوام ہے جو حضرت بابا صاحبؒ کے نام کی ہے۔
شہرت یہ ہے کہ یہاں چلہ کیا تھا۔ اسی کی یادگار میں اُسی
زمانہ میں کسی نے زمین معافی کے طور پر لکھدی تھی۔

۲۳ تحصیل فرید پور ضلع بریلی میں تحصیل کی عمارت کے قریب
یادگار کے طور پر ایک دیوار باقی ہے اور مشہور ہے کہ حضرت
بابا صاحب رحم نے یہاں چلہ کیا تھا۔ واللہ اعلم

۱۰ راحت القلوب باب ہفتم

بریلی کا گزٹریٹر بتاتا ہے کہ فرید پور کا نام یا بابا فرید کے نام پر رکھا گیا ہے۔ یارو مہلوں کے گورنر فرید الدین کے نام پر۔ واللہ اعلم
 (۴۱)۔ اسی طرح مختلف مقامات پر حضرت کے چیلوں کی روایت ہے
 ہجرت میں پھری کے مغربی ٹیلے پر جہانے اعتکاف ہے مگر اب اس
 کے ارد گرد سنٹرل کالج وغیرہ کی عمارتیں بن گئی ہیں اور یہ بھی مشہور
 ہے کہ خیمبر، مالوہ اور رنگون بھی تشریف لے گئے تھے۔

۴۔ دہلی ۶۱۹ھ
 ایک مرتبہ میں مجلس شیخ میں حاضر تھا۔ جب
 باہر کی طرف دیکھتے تو ہر مرتبہ تعظیماً کھڑے
 ہو جاتے۔ وجہ بتائی کہ باہر ایک معمر شخص بیٹھا ہے۔ جب
 اس پر نگاہ پڑتی ہے تو اس کے سفید بالوں کی عزت و تعظیم کی خاطر
 کھڑا ہو جاتا ہوں۔

۶۔ ۶۴۲ھ
 سلطان المشائخ راوی ہیں کہ شیخ کبیر نے ذکر کیا تھا
 کہ ایک مرتبہ حضرت قطب عالم رہ کی جناب
 میں نجوسے ایک گستاخی سرزد ہو گئی تھی۔ اس پر آج تک متانت
 ہوں۔ میں نے چلہ کی اجازت طلب کی تھی۔ جواب دیا کہ
 عزت نہیں۔ ہمارے خواجگان نے شہرت کے لیے کبھی کوئی
 کام نہیں کیا۔ میں نے اس پر یہ کہہ دیا تھا کہ میری نیت حصول
 شہرت کی نہیں۔ یہ سن کر حضرت نے سکوت اختیار کیا۔ اب

لے سوانح حضرت بابا صاحب ۱۰ مرتبہ حضرت غلام دستگیر نامی ۱۰

میں سمجھا کہ میں نے بات پالنے کے لیے جو جواب دیا وہ گستاخی تھا۔ میں اپنے اس جواب پر شرمندہ ہوں۔ اللہ معاف کرے۔

۸۔ ۶۲۰ھ : کی یہ روایت عام طور پر ورد زبان ہے۔ قیام دہلی کے آخر میں شیخ نے اپنی خدمت میں رکھ کر دھنڈ کرانے کی خدمت پر مامور کیا تھا۔ ایک مرتبہ رات کو آگ ختم ہو گئی۔ اور دھنڈ کے لیے پانی گرم کرنا لازمی تھا۔ اس لیے اندھیرے مٹنے آگ کی تلاش میں باہر جانا پڑا۔ بستی کے ایک گھر میں آہٹ پانی تو دروازے پر جا کر آگ کا سوال کیا۔ صاحب خانہ نے دروازہ پر آ کر جھانکا تو ٹھٹکی کہ سائل کا بوٹا سا قد ہے۔ جسم میں موزومنت ہے۔ مخروملی چہرے سے تازگی ٹپک رہی ہے۔ پیشانی کی درختانی خورشید کو مات کر رہی ہے۔ بادامی آنکھیں رس بھری ہیں اور ان سے نکلنے والی معصوم نظریں تیرتے نشتر کا کام کر رہی ہیں۔ صاحب خانہ خوبصورت بٹا کی تھی۔ لگاؤٹ کے انداز میں پوچھنے لگی کہیں آگ لگانا منظور ہے یہ دُمن کے پکے تھے۔ اپنے سوال پر مسلسل اصرار کرتے رہے۔ آخر کار اس عورت نے آگ کی تمہیت طلب کی اور کہا آگ کا معاوضہ آنکھ ہے۔ تم مجھے آنکھ دیدو۔ میں نہیں آگ دے دوں گی۔ مرشد کی محبت اور خدمت نے اس سودے پر آمادہ

کر دیا۔ فوراً آنکھ نکال کر چھینک دی یا زکالنے کی کوشش میں
 بھوڑی۔ عورت ہکا بکا ہو کر سہم گئی۔ اور نادانی میں ترس
 کھاتے ہوئے آگ دے دی۔ جب وھو کر آیا تو حضرت شیخ
 نے دریافت کیا یہ بیٹی کیوں باندھی ہے؟ عرض کیا آنکھ آئی ہے
 ارشاد فرمایا۔ اگر آئی ہے تو کھول دو سوائی ہے۔ چنانچہ حلقہ چشم
 میں آنکھ جلوہ گر تھی اور پہلے سے بڑی اور سوائی تھی۔ چنانچہ آج
 بھی یہ مشاہدہ کیا جاسکتا ہے کہ فریدیوں کی بائیں آنکھ بڑی اور
 دائیں آنکھ چھوٹی ہوتی ہے۔ اگرچہ یہ فرق کسی قدر غیر فریدیوں
 میں ہوتا ہے مگر فریدیوں کے یہاں زیادہ ہوتا ہے۔

کچھ دن بعد حضرت شیخ نے مجھے بار بار مناکحت
 کی تلقین کی۔ مگر شرم و ادب کی وجہ سے میں
 ۶۲۱
 ۱۲۱۵
 ۰۹
 طرح دے جاتا تھا۔ آخر کار دریافت کیا کہ منکر ازدواج کیوں ہو۔
 ڈرتے ڈرتے کہنا پڑا کہ اگر اولاد نالائق نکلی تو قیامت میں اللہ تعالیٰ
 سے شرمندگی ہوگی۔ فرمایا جو اولاد اچھی ہو وہ تمہاری اور جو بڑی
 ہو اسے اللہ جانے اور ہم جانیں۔ بس اب شادی سے گریز
 کی کوئی حجت نہیں ہو سکتی۔

کہنے کو تو یہ عام اور معمولی بات ہے لیکن راہ سلوک کا یہ
 ایک راز ہے۔ اہل سلوک منزل طے کرنے کے لیے لطائف کا اجراء
 ضروری سمجھتے ہیں۔ جب تمام لطیفے جاری کر لیے جاتے ہیں تو آخر

میں لطیفہ نفس کی باری آتی ہے۔ اور یہی تکمیل سلوک کا آخری درجہ ہے۔ لطیفہ نفس کو جاری کرنے کے لیے مناکحت و شادی کی جاتی ہے۔ اس روایت کا مطلب یہی ہے کہ لطیفہ نفس کے اجراء کی تاکید کی گئی تھی۔ سوائے جو اہر فریدی کے کسی تذکرہ نگار نے شادی کے متعلق کوئی ذکر نہیں کیا ہے لیکن شیخ کی یہ ہدایت قاعدے کے اندر ہے اور اسی کو شادی کی تحریک و ترغیب سمجھا گیا ہے مسلسل تجزیہ یا تو سالک کو دنیا سے بے نیاز بنا دیتا ہے یا بعض اوقات نقصان کا باعث ٹھہرتا ہے۔ اس کا دفعیہ ازواج سے ہی کیا جاتا ہے۔ جو حرارت مجذوبیت کا باعث ہوتی ہے اس کا رُخ اسی طرح بدلا جاتا ہے اور پھر لطافت و بزرگی اسی میں ہے کہ در کفے جام شریعت ہو اور در کفے سندان عشق۔ تقدیر الہی بھی یہی تھی کہ بابا صاحب مناکحت فرمائیں اور ان کی روحانی و معنوی اولاد کے ساتھ صلیبی اولاد بھی دنیا کی زینت بنے۔ اسی وجہ سے حضرت شیخ کو سلوک کا درجہ آخری طے کرانے کے لیے اُن کی شادی کے متعلق اصرار تھا اور کثرت اولاد ہی کی وجہ سے وہ اپنے خاندان کے آدم ثانی بھی مشہور ہوئے۔

۱۰۔ قیام بالنسی ۶۲۲ھ تا ۶۳۳ھ

جب حضرت شیخ نے حکم دیا کہ شادی کرنا چاہیے تو شادی

کی اور شادی ہی قیام ہالنسی کا سبب بنی۔ متاثر ہونے کے بعد بارہ برس ہالنسی میں گزارے۔ یہ سمجھنا کہ یہ مدت کھن حضرت جمال ہالنسی رح کی محبت میں وہاں گزارا گیا۔ بعض قیام ہے اس کو صحیح نہیں سمجھا سکتا اور یہ بھی ناقابل قبیل ہے کہ یہاں کی بودوباش میں مجذوبیت کا غلبہ رہا۔ اس دوران میں نہایت ہوش و حواس کے ساتھ بیوی بچوں کی غور و پرداخت کی۔ علاؤ الدین علی احمد صاحب کی ذمہ داری لے کر ان کو تعلیم و تربیت دی۔ اور حضرت نور محمد کے وعظوں میں شرکت بھی کرتے تھے اور ان کے کشف کے معترف تھے۔ جب پہلی مرتبہ مسجد میں ان کی مجلس وعظ میں چپ چاپ جا کر بیٹھے تو مولانا نے بھرے مجمع میں از خود اعلان کیا کہ آج ایک عالم متبحر اور واقف رموز نے تشریف لاکر ہمیں عزت بخشی ہے ان حالات سے ثابت ہوتا ہے کہ مجذوبیت کی منزل طے کر لی گئی

۱۵ اخبار الاخیار۔ خزینۃ الاصفیاء وغیرہ

۱۶ بی بی ہاجرہ نے صابر صاحب کو آٹھ سال کی عمر میں حضرت بابا صاحب کی خدمت میں پیش کیا تھا اس سپردگی کے لیے نہ کھوڑا مال موزوں ہے اور نہ دہلی۔ اس لیے کہ ان مقامات پر مجاہدات کی وجہ سے فرصت نہیں تھی۔ ہالنسی ہی کا قیام مناسب ہے۔

۱۷ غالباً حضرت خواجہ بختیار کاکی رح کے مرید تھے۔

کھتی۔ یہاں نہ صرف اہل دعیال کی دیکھو بھال کی بلکہ حضرت جمال اور
شیخ منجب الدین کو بھی تعلیم و تربیت دی۔ دونوں کو پروان
چڑھایا اور سیاحت بھی کی۔

ماہ ربیع الاول ۱۳۲۲ھ کی ابتداء میں بمقام دہلی حضرت شیخ
کی خدمت میں پہنچے۔ خود فرماتے ہیں کہ محفل سماع کی شرکت کے
بعد ہانسی واپس جانے کی اجازت طلب کی۔ ارشاد ہوا آج نہیں
کل جانا۔ میں جانتا ہوں کہ آب و دانہ کی کشش تمہیں ہانسی جانے
کے لیے مجبور کر رہی ہے اور تم ضرور جاؤ گے۔ تقدیر الہی سمجھو
اسی طرح ہے کہ میرے آخری سفر کے وقت تم میرے پاس نہ رہو
اپنے شیخ کے وصال کے وقت میں بھی غیر حاضر تھا۔ تمہاری امانتیں
قاضی حمید الدین ناگوری سروردی کو دے جاؤں گا۔ پانچویں روز آگر
ان سے لے لینا اس کے بعد میری دینی و دنیوی ترقی و استقامت
کے لیے حاضرین سے سورہ فاتحہ اور سورہ اخلاص پڑھوائی۔ پھر
مصلیٰ عطا کر کے مجھے دو گانہ ادا کرنے کا حکم دیا۔ دوسرے دن
رخصت کرتے وقت وصیتیں فرمائیں کہ پیروں کی روش پر ثابت نہ
رہنا۔ عاجزی اختیار کرنا۔ تکالیف و مصائب سے نہ گھبرانا۔ دنیا و آخرت
میں تم ہی میرے رفیق ہو۔ میرا مقام درحقیقت تمہارا ہی مقام
ہے۔ اس کے بعد بقلیہ پو کر گریہ فرماتے ہوئے کہا: ہذا افراق
بینی و بینک۔ خدا حافظ

۱۰ نوائل الفواد وغیرہ

یہ خیال کہ سجادگی کے منتہی قاضی حمید الدین صہروردی ناگوریؒ
 تھے۔ اس بیان سے ظاہر و ثابت نہیں ہوتا۔ وہ خود صہروردی
 خاندان کے صاحب سجادہ تھے۔ اسی طرح حضرت بدرالدین غزنویؒ
 کے متعلق بھی سجادگی کے دعویٰ کا گمان درست نہیں ہو سکتا
 کیونکہ ۱۲ھ میں ان کی موجودگی میں خلافت دی جا چکی تھی۔
 اس سے پہلے حضرت غزنوی کا سجادگی کے متعلق کوئی تصور
 ہو تو ٹھیک ہو سکتا ہے۔

ہانسی پہنچنے کے بعد ۱۲ و ۱۵ ربیع الاول کی درمیانی شب
 میں پیر و مرشد کے وصال کی خبر خواب میں ملی۔ فرماتے ہیں کہ صبح
 کو روانہ ہو کر چوتھے دن دہلی پہنچا۔ مزار اقدس پر حاضری دی
 جس کے متعلق وصیت نامہ تھی کہ سطح زمین سے بلند نہ کیا جائے
 پھر قاضی صاحبؒ نے جامہ عشا اور چوبیس نعلین مجھے دیئے
 جامہ پہن کر دو گانہ ادا کیا اور سجادہ پر بیٹھا۔ روایت نوسات دن

سہ ارشاد تو یہ تھا کہ پانچویں دن آنا مگر چوتھے دن دہلی پہنچے۔ اس
 اختلاف کے متعلق کہا جا سکتا ہے کہ دہلی سے ۱۳ کو روانہ ہوئے
 پندرہویں شب میں خواب دیکھا۔ گویا ۱۶ کی رات میں دہلی آئے۔
 اور پانچویں دن ۱۷ کو امانتیں حاصل کیں یا یہ کہ ۱۶ کو پانچواں دن تھا
 دہلی و ہانسی کے درمیان تقریباً ساٹھ میل کا فاصلہ ہے۔

کی بھی ہے۔ مگر شیخ کے دولتداروں پر تین دن گزارے۔ جمعہ کی نماز کے لیے جب چوتھے دن باہر نکلے تو ہانسی کے مجذوب مسرنگانے قدم پکڑ کر فریاد کی کہ ہانسی میں آسانی سے زیارت ہو جاتی تھی۔ یہاں تو ملنا دشوار ہو گیا۔ یہ سنتے ہی ہانسی جانے کا اعلان کر دیا۔ ہر چند سب نے سمجھایا کہ شیخ کی جگہ خالی نہیں چھوڑنا چاہیے۔ اور وہ خود کہہ گئے ہیں کہ ہمارا مقام تمہارا مقام ہے۔ مگر کسی کی نہیں سنی۔ اور یہ کہہ کر کہ جو نعمت عطا کی ہے اس کے لیے شہر اور جنگل دونوں یکساں ہیں۔ **هُوَ مَعَكُمْ أَيُّهَا كُنْتُمْ** کی تلاوت کرتے ہوئے بعد جمعہ دہلی سے ہانسی کو چل دیئے۔

اس مرتبہ دہلی سے ہانسی پہنچ کر چند دن کے بعد دوسری شادی کی، اس کے بعد حضرت جمال اور شیخ منتخب الدین کو خلافت عطا فرمائی۔ پھر اجیر شریف تشریف لے گئے۔ خود بیان کیا ہے کہ حضرت سلطان اللہ کے مزار پر اعتکاف کیا۔ عرنہ کی رات کو مزار پاک کے قریب بعد نماز عشاء جب پندرہ پارے ختم کر لیے تو آواز آئی کہ فلاں حرف پڑھنے سے رہ گیا۔ یہ حرف

سے سیرالادلیار

سے سندلی مسجد کے عقب میں ایک زیدہ حضرت خواجہ رحمہ کے خام مزار کو جاتا ہے۔ بابا صاحب نے چٹا اسی جگہ کیا تھا۔ وہ کھرا کی اب تیو کر دی گئی ہے چھٹی محرم کو اس زینہ کا دروازہ کھولا جاتا ہے اور جائے اعتکاف کی تاثرین زیارت کیا کرتے ہیں۔

سورہ مریم یا سورہ کہف کا تقاضا جو صحیح طور پر روانی میں ادا نہ ہو سکا تھا۔
 لہذا اس سورہ کو پھر دہرایا اور اس حرت کو صحیح طور پر ادا کیا۔ جب
 پورا قرآن پاک ختم کر لیا تو پھر آواز آئی کہ اب کھٹیکے۔ دل
 میں خیال گزرا کہ خدا جانے میرا حشر کیا ہو تو فوراً تسکین دی گئی کہ
 ایسا شخص بختے ہوؤں میں سے ہے۔ اس کے بعد دربار خواجہ
 علیہ الرحمۃ سے بہت سے روحانی انعام حاصل کر کے ہاضمی آگئے۔
 عام مشرت ہے کہ حضرت بختیار کا کی رہ کا مزار سطح زمین کی برابر
 تھا کہ شاید کسی بزرگ کا قدم پڑے تو سعادت و برکت حاصل ہو
 وار کی یہ بے نشانی حضرت بابا صاحب کو شاق تھی۔ آخر کار
 روحانی اجازت مل گئی کہ عصر مغرب کے درمیان میں مٹی ڈال کر
 بلند کر دو۔ برسات کا موسم تھا۔ جلد جلد حوض شمشی سے مٹی ٹوکر دوں
 میں لاکر ڈھیر کر دی۔ بعد مغرب جب مٹی کے ڈھیروں کو بکتار اور
 برابر کرنے کے لیے ہاتھ لگایا تو مخالفت کر دی گئی۔ مزار کو بلند کرنے
 کا تعین اجمیر شریف سے واپسی اور احمدیہ کی روانگی کے درمیان
 میں کیا جا سکتا ہے۔ چنانچہ اس عیب کو چھپانے کے لیے غلاف

۱۰ سورہ مریم سولہویں پارے میں ہے۔ یہ حرت جو پڑھنے سے رہ گیا سورہ
 کہف کا ہی ہو سکتا ہے۔ لہذا کسی نادانقت نے فوائد القواد میں اضافہ
 کر دیا ہے کہ حرت سورہ مریم کا یا سورہ کہف کا تھا۔

ڈال دیا گیا تھا۔ اور چاروں طرف اتنا چوڑا چوڑا بنا دیا گیا کہ زائرین کا
 ہاتھ مزار تک نہ پہنچے۔ پھر برسوں سے بچانے کے لیے شامیانہ بھی
 تان دیا گیا اب ۱۹۳۵ء سے پہلے پختہ تعویذ بنا کر اس کے اوپر
 توبہ بنا دیا گیا ہے۔ جس کو ۱۹۳۵ء کے ہنگاموں میں پنجاب کے
 پٹنہ گزنیوں نے تباہ کرنا چاہا مگر نہ کر سکے۔ جب گاندھی جی نے دہلی
 دی تو باز آئے۔



۱۰ مزار کے متعلق یہ روایت سن کر مجھے حیرت تھی۔ غالباً ۱۹۳۹ء میں
 وقت حاضری پائیں کی جانب دراز لیٹ کر میں نے اپنے ہاتھ مزار
 تک پہنچا دیئے۔ میری انگلیوں نے ہوش و حواس کے ساتھ
 مٹی کے مختلف ڈھیریں پر وہ نشانات محسوس کیے جو کبھی ہوئی
 مٹی پر ٹوکری کے بن جاتے ہیں۔ اب میں کیسے سمجھوں کہ یہ روایت
 صحیح نہیں ہے۔

ازدواج و اولاد

صحیح طور پر نہیں بتایا جاسکتا کہ حضرت بابا صاحب علیہ الرحمۃ کے کتنی بیویاں تھیں، کس خاندان کی تھیں اور ان کی تاریخ عقد و دنیا کیا ہے۔ تین، چار اور پانچ تک کی گنتی گنائی جاتی ہے۔ سیرالادلیا میں حضرت چراغ دہلویؒ سے منقول ہے کہ حرم بسیار بود مگر خیرالمجلس میں حضرت چراغ دہلویؒ ہی ناقل ہیں کہ دو حرم بود یا سہ حرم۔

بہیں تفاوت رہ از کجاست تا بکجا۔

خواجہ بختیار کاکیؒ نے شادی کرنے کا حکم اپنے وصال سے پہلے ۱۲۱۰ھ میں دیا تھا۔ چنانچہ شادی اسی زمانہ میں فوراً پونا چاہیے تھی۔ مگر ظاہری تذکرے خاموش ہیں اور پتہ نہیں چلتا کہ تعمیل حکم کب کی گئی۔ تحقیق یہ ثابت کرتی ہے کہ ایک شادی شیخ کے

وصال کے بعد ۶۳۲ھ میں قیام ہانسی کے اواخر میں کی تھی۔ اور ایک شادی ۶۳۹ھ میں بمقام اجودھن ہوئی تھی۔ اس کے معنی یہ ہوئے کہ شیخ کے حکم کی تعمیل شیخ کی حیات میں نہیں ہوئی۔ اور یہ بات جی کو نہیں لگتی کچھ تو ہے جس کی پردہ داری ہے اور اسی پردے کو اٹھانا اور کھولنا ہے۔ ۶۳۲ھ والی شادی کی تفصیل قابل غور ہے کہا جاتا ہے کہ اس سال جن خاتون سے شادی ہوئی تھی۔ ان کا نام بی بی ہزبرہ خاتون یا خاتون مگم تھا۔ اور وہ غیاث الدین بلبن کی صاحبزادی تھیں۔ عجیب معمہ ہے کہ سلطان غیاث الدین کی صاحبزادیوں میں اس نام کی کوئی صاحبزادی نہیں ہیں۔ اگر ہوتیں تو تاریخ ان کو فراموش و محو نہ کرتی۔ اب اگر بلبن کے متعلق گفتیں کی جائے اور اس کے حالات معلوم کیے جائیں تو اس کو سلطان شمس الدین ایلتمش نے بخارا کے تاجروں سے ۶۲۸ھ کے بعد خریدا تھا۔ وقت خریداری اسے ناکتہ ایسی سمجھا جاسکتا ہے۔ بعد خریداری وہ سلطانہ رضیہ کی ملازمت میں دے دیا گیا تھا۔ اور وہ سلطانہ کا میرنکار تھا۔ پھر ۶۳۰ھ سے کچھ قبل ریواڑی اور ہانسی کا گورنر بنایا گیا تھا۔ کہا جاتا ہے کہ ایلتمش نے اپنی وفات سے کچھ پہلے اپنی ایک صاحبزادی کی شادی بلبن سے کر دی تھی۔ اور یہ شادی بہر حال جلد سے جلد ۶۲۹ھ کے بعد ہی قیام کی جاسکتی ہے۔ اگر اس سے کوئی لڑکی پیدا ہوئی تو وہ لڑکی ۶۳۴ھ

میں شادی کے قابل نہیں ہو سکتی۔ لہذا بلین کی صاحبزادی سے شادی
 ہونے کا ہر آئینہ تصور غلط ہے۔ خدا جانے تذکرہ نویسوں نے ایسی
 بے سرو پا بات کہاں سے لکھی اور کیوں لکھی۔ اور شبہ و مخالفت کی
 وجہ کیا ہو سکتی تھی۔ اس کے علاوہ بلین کے متعلق حضرت بابا صاحبؒ
 سے ملاقات کرنے کا واقعہ مع تفصیل کے تاریخ میں محفوظ ہے۔
 ۱۳۳۰ء میں اورچ جاتے ہوئے جب بلین اجودہن حاضر ہوا تو
 ملاقات کے کسی احوال سے نہیں معلوم ہوتا کہ وہ حضرت والا کا
 شہر تھا۔ اس ملاقات میں از اول تا آخر اجنبیت ہی پائی جاتی ہے
 اس نے نہ اپنی صاحبزادی سے ملنا چاہا اور نہ اپنے نواسوں پر
 کسی طرح سے شفقت کا اظہار کیا۔ لہذا یہ نکل رعایت شادی
 من گڑھت ہے۔ جب یہ غلط ہے تو بی بی ہزبرہ خاتون کی کنیزوں
 میں سے بی بی سیارو اور بی بی شکرد کا بھی داخل حرم ہونا مہمل
 ٹھہرتا ہے۔ کمال یہ ہے کہ کشفی تذکرہ بھی اس بے حقیقت روایت
 کی تصدیق و تائید کرتا ہے۔ اور اس میں اس موقع پر بلین کا نام
 ولیعہد اور شاہزادے کے اصنافوں کے ساتھ درج کیا ہے۔ ظاہر
 ہے کہ عہد سنہسی میں کسی نے بھی اسے شہزادہ نہیں سمجھا چہ جائیکہ
 ولیعہد لکھا ہو۔ اب سوال یہ ہے کہ ہزبرہ خاتون یا خاتون بیگم جن
 کے بلین سے وہ اولاد پیدا ہوئی جس سے سلسلہ نسب چلا لیکن کشفی
 اور کہاں کی کشفی۔ اس سوال کا جواب کہیں سے نہیں ملتا۔ اور یہ ستم

رازِ مخفی بن کر رہ گیا ہے۔ معلوم نہیں یہ خوش عقیدہ لوگ دین کے بادشاہوں کا دنیوی بادشاہوں سے رشتہ ملانے میں کیا خوبی سمجھتے ہیں۔ حق یہ ہے کہ ایک عزیز سیدانی کا ان بزرگوں کی زوجیت میں آنا سترادلوں کے زوج بننے سے زیادہ عظمت و شرافت کی دلیل ہے۔ حقیقت اگرچہ خرافات میں غائب ہو گئی ہے اور پتہ نہیں چلتا کہ خاتونِ میگم کون تھیں مگر ان کے بطن سے جو اولاد منصبِ وجود میں آئی اس کی فہرست یہ ہے:-

۱۔ حضرت شہاب الدین گنجِ علمؒ: بعض نے ان کو فرزند اکبر لکھا ہے۔

۲۔ حضرت نظام الدین شہیدؒ: عبدِ خلجی میں بمقامِ ایلچیور شہید ہوئے۔

۳۔ حضرت بدر الدین سلیمانؒ: بعض نے ان کو فرزند اکبر لکھا ہے۔

۴۔ حضرت محمد یعقوبؒ: اردوہ جا کر مردانِ غیب میں شامل ہو گئے۔

۵۔ بی بی قائمہ: اہلیہ بدر الدین اسحاقؒ: مزارِ دہلی میں ہے۔

۶۔ بی بی شریفہ: مشہور ہے کہ ان کو خلافت دینا چاہتے تھے مگر

کشفی تذکرہ کے مطابق بچپن میں ان کا انتقال ہوا تھا۔

۷۔ شیخ عبداللہ بیابانیؒ: مفسدوں نے بچپن میں شہید کیا۔ مزار

پاکپن میں ہے۔

۸۔ ان کا مزار جس قبرستان میں ہے وہ ان ہی کے نام سے موسوم ہے۔

۸۔ بی بی مستورہ ؛ سن بلوغ میں یا بعد شادی انتقال ہوا۔ ان کے

شہر کا نام شیخ عمر صوفی بتایا جاتا ہے۔ والد علم

۹۔ بی بی ماجرہ م صحت کشفی تذکرہ نے یہ نام بتائے ہیں۔ انتقال

۱۰۔ بی بی زینب [شیخ خوارگی میں ہوا۔

یہ طے کرنا کہ فرزند اکبر شہاب الدین گنج علم کھتے یا بدرالدین سلیمان بہت مشکل ہے۔ کوئی روایت ایسی نہیں جس سے قطعی فیصلہ کیا جاسکے۔ سلطان المشائخ رح راوی ہیں کہ جس روز عوارث المعارف کسی نے نذر کی تھی اسی روز جو صاحبزادے تولد ہوئے تھے ان کا نام اس کتاب کے مصنف حضرت شیخ الشیوخ شہاب الدین سہروردی کے نام پر رکھا تھا۔ لیکن روایت میں مذکور نہیں ہے کہ یہ کتاب ہانسی میں نذر کی گئی تھی یا اجودہن میں۔ اگر ہانسی میں نذر کی گئی تھی تو فرزند اکبر حضرت گنج علم ہیں لیکن اگر یہ کتاب اجودہن میں وصول ہوئی تو فرزند اکبر وہ ہیں جو ہانسی میں پیدا ہوئے یعنی بدرالدین سلیمان۔

ایک روایت ہے کہ بدرالدین سلیمان اور شہاب الدین گنج علم دونوں کو مرید خلفائے چشت گردا بندہ بود اور یہ اس وقت کی بات ہے جبکہ اجودہن میں خواجہ غور اور خواجہ زور چشت سے ملاقات کرنے آئے تھے۔ یہ روایت بھی کوئی فیصلہ نہیں کر سکتی۔ پھر یہ بھی مذکور ہے کہ فرزند اکبر نے کبھی دہلی جا کر حضرت بختیار کاکی رح کے مزار سے بیعت کی تھی۔ اور اس بیعت کو بقول حضرت سلطان المشائخ شیخ کبیر

نے ناجائز قرار دیا تھا۔ مگر یہ اشارہ بھی کسی قسم کی وضاحت نہیں کرتا۔ عوارف المعارف کے عطیہ کے متعلق جوہر فریدی کا بیان ہے کہ سیاحت کے دوران میں وقت ملاقات شیخ الشیوخ سرور دمی نے یہ کتاب یہ کہہ کر دسی تھی کہ اس را مطالعہ کنید کہ مخصوص برائے شما ساخته ام۔ یہ بیان خارج از بحث ہونے کے علاوہ مبالغہ آمیز بھی ہے۔ بہر حال گو گو کا معاملہ ہے۔ اگر کشفی تذکرہ کا بیان قابل قبول ہو سکتا ہے تو اس میں فرزند اکبر حضرت بدرالدین سلیمان رح کو بتایا گیا ہے لیکن یہ مُسْتَم ہے کہ مجدد صاحبزادوں کے مشورہ سے بدرالدین سلیمان سجادہ نشین بنائے گئے تھے۔ حیرت ہے کہ باوجود فرزند اکبر ہونے کے حضرت شہاب الدین گنج علم رح کیوں دستکش ہوئے یا محرم رکھے گئے۔ اگر سجادہ نشینی کے مسئلہ پر توجہ کی جائے تو اسی سے فرزند اکبر ہونے کا فیصلہ ممکن ہے پھر کیا وجہ ہے کہ بدرالدین سلیمان رح ہی کو فرزند اکبر نہ سمجھا جائے۔

اب ۶۳۹ء والی ستادی کے اشکال یہ ہیں کہ سید قیام الحق مرید ہونے کے بعد ہجرت کر کے اجودہن میں آئے تھے۔ ۶۳۹ء میں ان کا انتقال ہوا۔ ان کے پسماندگان میں ان کی بیوہ ام کلثوم بنت سید نثار علی تھیں اور ایک ڈیڑھ سال کے صاحبزادے نصیر اللہ تھے ان کی بے بسی: بے کسی کی وجہ سے حضرت بابا صاحب رح ام کلثوم کو اپنے عقد میں لے آئے اور نصیر الدین کو متعلقہ کر لیا۔ ان جتنے کو

بعض نے فرزند اکبر لکھا ہے۔ مگر ان کا فرزند ہونا اور اکبر ہونا دونوں صحیح تسلیم نہیں کئے جا سکتے۔ حضرت بی بی ام کلثوم کے بطن سے جننی تھی اولاد ہوتی وہ حضرت سنی میں ہی فوت ہو گئی تھی۔

اب یہ امر غور طلب ہے کہ شیخ کے حکم کے مطابق حیات شیخ میں شادی کی یا نہیں۔ حکم شیخ اور اجراء لطیفہ نفس کا تقاضا یہ ہے کہ فوراً مشعلی کی گئی۔ اس کے متعلق کشفی تذکرہ کا بیان مفرد ہے۔ اور یقیناً صحیح ہے۔ اس میں صاف لکھا ہے کہ پہلی شادی بی بی نجیب النساء سے ہوئی تھی۔ جو محمد عظیم شاہ صدیق القریشی الملتانی کی دختر نیک اختر تھیں۔ زکریا شاہ ملتانی نے کی ہمیشہ تھیں۔ اس طرح شیخ کے حکم کی تعمیل شیخ کی حیات میں بے شبہ ہو گئی۔ زبان زو عام ہے کہ حضرت دالا کی ایک صاحبزادی کی شادی حضرت مخدوم صابرا صاحب سے ہوئی تھی مگر صاحبان تذکرہ نہیں بتا سکتے کہ وہ کونسی صاحبزادی تھیں۔ لیٹ پھیر کر قیاسی طور پر بی بی ہزبرہ خاتون کی صاحبزادیوں میں سے کسی نہ کسی کا نام لے لیتے ہیں۔ مگر کشفی تذکرہ کی یہ روایت واضح کرتی ہے کہ حضرت مخدوم کلیری کی شادی جن صاحبزادی سے ہوئی تھی وہ بی بی نجیب النساء

سے ان کو حضرت بہا الدین زکریا قریشی داسدی ۷۶۷ھ میں قیاس کرنا چاہیے:

کے بطن سے بھٹیں۔ ان پہلی بی بی صاحبہ کی اولاد حسب ذیل بتائی گئی ہے۔

۱۔ خدیجہ بنت شرف النساء۔ اہلیہ مخدوم صابر رحمۃ اللہ علیہ۔

۲۔ اصغری

۳۔ بصری

۴۔ محمد نعیم الدین

۵۔ محمد سلطان الدین

۶۔ محمد فرید بخش

بمقام ہالنسی عالم طفولیت میں ان سب کا انتقال ہو گیا۔ معلوم نہیں ان کے مزارات کا کوئی نشان دہاں اب ہے یا نہیں۔

۶۔ محمد عزیز الدین: ایک مہمل روایت کے مطابق یہ جلال صابری کی نذر ہوئے۔

اس پہلی شادی کے متعلق کچھ نکتہ ایسا جتنا ہے کہ والدہ صاحبہ نے کوٹھوال یا اس کے نواح میں یہ تقریب کی ہوگی۔ اور نجیب النساء کے والد کا تعلق یا کوئی سلسلہ ہالنسی میں بھی ہوگا۔ جس کی وجہ سے اہانت کے لیے ہالنسی کو پسند کیا۔ بہر حال خلاصہ یہ ہے کہ حضرت بابا صاحب کے تین محل بھتے۔

۱۔ بی بی نجیب النساء جن کی شادی سالہ ۶۲۱ھ میں ہوئی اور ان ہی کی وجہ سے ہالنسی کی سکونت اختیار کی۔ یہ بی بی صاحبہ اجودہن ساہق گئیں اور وہیں مزار ہے


۲۔ خاتون بیگم یا ہزیرہ خاتون۔ ۱۵ رجب سالہ ۶۳۲ھ کو عقد

نکاح میں آئیں۔ اجودین ساکھ گئیں۔ انہیں کی اولاد صاحب سجادہ
 ہوئی۔ یہ طبن کی صاحبزادی ہرگز نہیں تھیں۔ مزار اجودین
 میں ہے۔

۳۔ بی بی ام کلثوم۔ یہ سید الغام الحق کی بیوہ تھیں۔ ۶۳۹ھ میں
 ان سے نکاح کیا۔ مزار اجودین میں ہے۔ ان کے صاحبزادے
 نصیر الدین کو فرزند کلال کہنا قطعی غلط ہے۔

تاریخی شواہد سے یہی نتائج نکالے جا سکتے ہیں۔

واللہ اعلم بالصواب



اجودکن میں

۶۳۵ھ ہجری

رفقار زمانہ اور گردش لیل و نہار کو کسی قانون و آئین کے تحت
 منضبط کرنے سے سائنس و فلسفہ عاجز و عار می ہیں۔ آزادی
 و بے نیازی کے ساتھ احوال عالم باطنی اصولوں پر ہمیشہ ہر آن
 بدلتا رہتا ہے۔ ۶۳۳ھ اور ۶۳۴ھ کے انقلابات سے
 ہندوستان کی تاریخ کا سینہ چاک ہے۔ دینی اور دنیوی دونوں
 سلطنتوں میں جو تبدیلی واقع ہوئی اس کی توجیہ نہیں کی جا سکتی۔
 ۶ رجب ۶۳۳ھ مطابق ۲۳ مارچ ۱۲۳۵ء کو حضرت سلطان ہند
 خواجہ عزیز نواز رح کا وصال ہوا۔ ۲۰ شعبان ۶۳۴ھ مطابق

۲۳۵ھ میں سلطان دہلی شمس الدین ایلمتش نے انتقال کیا۔ قطب عالم خواجہ بختیار کاکی نے ۱۲ ربیع الاول ۶۳۴ھ مطابق ۲۳ ستمبر ۱۲۳۵ء کو رحلت فرمائی بلکہ ان روح فرسا حادثات میں کسی طرح آپس میں نہ کسی قسم کا لزوم ہے اور نہ تعلق اور نہ کسی حادثہ کا نتیجہ۔ دوسرے حادثہ کا سبب گر بانا جاسکتا ہے۔ مگر نتیجہ انقلاب یہ ہوا کہ اپنی اپنی نوعیت سے دونوں نظاموں میں خود بخود تغیر واقع ہو گیا۔

تغیر پر غور کیا جائے تو دنیوی سلطنت خود تنزل و تنباہی کی شہادت دے رہی ہے لیکن برخلاف اس کے روحانی نظام میں استحکام ہوا اور ترقی کی رفعت پر پہنچا۔ یہی نہیں بلکہ اس عہد کی تاریخ گواہ ہے کہ دنیوی سلطنت کی ڈوبنے والی کشتی کی روحانی بادشاہوں نے ناخدائی کی اور ڈوبنے سے بچایا۔ بابا صاحب علیہ الرحمۃ اور ان کے خلفاء کے کارنامے اس دعویٰ کی تائید کر رہے ہیں۔ سلطان ایلمتش نے اپنی وفات سے تقریباً چار برس پہلے فتح گوایار کے بعد ۶۲۹ھ میں خوب غور و خوض کے بعد اپنی صاحبزادی رھنیہ کو جانشینی کے لیے نامزد کیا تھا اور نامزدگی

۱۲۳۳ھ میں اس طرح اس روایت کی کہ حضرت بختیار کاکی رح کی نماز جنازہ ایلمتش نے پڑھائی تھی قطعی تردید ہو جاتی ہے۔
۱۲۳۳ھ طبقات ناصری منہج السراج۔

کہ اگر عورت کو خلافت اور مشائخ کا سجادہ دینا مناسب ہوتا تو
 میں بی بی شریفہ کو دیتا۔ کاش پرنسپل صاحب اسی زمانہ کے
 بجائے "زمانہ مابعد" کے الفاظ لکھتے تو مناسب اور موزوں ہوتا۔
 کیونکہ ۱۹۲۹ء میں نہ بی بی شریفہ کا وجود تھا اور نہ ان کی والدہ صاحبہ
 بابا صاحب رح کے عقد نکاح میں آئی تھیں۔ پھر اس تو جہیہ کو بھی
 صحیح نہیں سمجھا جاسکتا جو حضرت بابا صاحب رح سے منسوب کی
 گئی ہے۔ کون نہیں جانتا کہ خواجہ بزرگ رح اپنی صاحبزادی بی بی
 حافظہ جمال کو اپنی خلافت مرست فرما چکے تھے۔ اور ان کا
 اسم گرامی حضرت کے خلفاء کی مرست میں موجود ہے۔ قطع نظر
 اس کے حضرت سلطان المشائخ رادی ہیں کہ اندر پت (دہلی) کی
 ایک پاکدامن بی بی کے متعلق شیخ کبیر فرمایا کرتے تھے کہ یہ عورت
 مرد ہے جو عورت کی صورت میں پیدا کیا گیا ہے۔ پھر وضاحت
 کے طور پر فرمایا تھا کہ جب کوئی شیر جنگل سے نکلتا ہے تو اس
 کے متعلق کوئی یہ نہیں پوچھتا کہ نہ ہے یا مادہ۔ اصل معیار طاعت
 و تقویٰ ہے خواہ مرد اس سے مزین ہو یا عورت لے مولانا روم
 کا ارشاد ہے کہ :-

ہر کہ می کوشد۔ گرا در مرد و زن است
 گوش و چشم شاہ جان بر وزن است

لہذا الفواد

اور سب سے زیادہ حضرت محی الدین ابن عربیؒ کا بیان قریح ہو سکتا ہے کہ اولیاء اللہ میں ہمیشہ ایک مرد یا ایک عورت صاحب مقامات ہوتے ہیں۔ (مفہوم الحکم)

اس سے معلوم ہوا کہ صوفی علماء کے اس فتوے کی تائید نہیں کر سکتے۔

بہر حال اس حقیقت میں رضیہ خاموش رہنے والی نہ تھی۔ اسے اپنی اطمینان کا ثبوت دینا تھا۔ باپ کی وصیت کو صحیح ثابت کرنا تھا۔ لہذا فیروز شاہ کی غیر مقبولیت دیکھ کر اور بزرگوں کی توجہ حاصل کر کے اس نے اپنا حق حاصل کر لیا۔ تجربات سے ہے کہ لکھنؤنی سے لے کر دہلی تک کے گورنروں نے اس کی موافقت کی۔ اور اطمینان کے انتقال سے چھ ماہ اٹھائیس دن بعد ۲۸ ربیع الاول ۶۳۲ھ کو تخت دہلی سلطانہ رضیہ کے قدموں کے نیچے تھا۔ اطمینان کی وصیت عنی صورت سے پوری ہوئی۔ رضیہ نے حضرت جمال بالنسویؒ سے دعا کی استدعا کی تھی اور انہوں نے حضرت بابا صاحبؒ سے اجازت لے کر دعا فرمادی تھی لے مگر فقہ جو اٹھ کھڑا ہوا تھا وہ رنگ لایا۔ اور بنوع دگر خوب اچھلا۔ جوڑ توڑ شروع ہو گئے اور خون کے دریا بہا دیئے گئے۔ ماہی ان فاتیات اور تنازعات کا یہ ہوا کہ ۶۸۶ھ ۱۲۹۰ھ میں سلطنت دہلی پر خلیجوں کا قبضہ ہو گیا۔

۱۱ تذکرہ کشفی۔

اب اس کے برخلاف روحانی انتظام میں جو تبدیلی واقع ہوئی وہ محض اتنی کہ چشتی مرکز دہلی سے منتقل ہو کر اجڑدھن میں قائم ہوا۔ اس کو کسی طرح انحطاط نہیں کہا جاسکتا۔ یہ تبدیلی سلطنت کے خوف یا دخل سے نہیں ہوئی تھی بلکہ اس میں بہت سے راز مضمر تھے۔ مثال کے طور پر دہلی کا نڈل سیاہ ہو گیا تھا۔ وہاں تبلیغ کا مہیااب نہیں ہو سکتی تھی اور پنجاب و سندھ کے نواح میں تبلیغ کی سخت ضرورت تھی۔ اب دنیا جانتی ہے کہ اس تبدیلی مرکز سے نظام چشتیہ نے کتنی ترقی کی۔ اور کتنے مردہ دلوں کو زندہ کیا۔ یہ خیال کہ دہلی کو بدست سے محروم کر دیا یا دہلی کو اپنی عزت پسندی کی وجہ سے ترک کیا لاجینی باہک ہے۔ دہلی میں اس کی اصلاح کے لیے اپنے محبوب خلیفہ حضرت سلطان المشائخ کو متعین کیا تھا۔ انہوں نے دہلی آکر بیس برس بعد اپنی روحانیت سے دہلی میں صلاحیت پیدا کی اور پھر اُجالا پھیلا دیا اور ان کی کامیابی سے اپنے اور غیر انکار نہیں کر سکتے۔ سلطان رکن الدین فیروز شاہ کے مارے جانے کے دس گیارہ دن پہلے ۱۷ ربیع الاول شریف ۷۳۷ھ کو حضرت بختیار کاکی اوشی قدس سرہ العزیز کی مسند خلافت پر حضرت فرید الحق فرید فردرج جلوہ آراء ہوئے تھے۔ نور باطن سے انہوں نے ملاحظہ فرمایا تھا کہ فرائض سجادگی ادا کرنے کے لیے نہ دہلی ٹھیک ہے نہ ہانسی اور نہ لاہور۔ لہذا تبدیلی مرکز کی خالص وجہ تبلیغ و اشاعت ہی ہو سکتی ہے۔ خدا جانے سرسنگا

محبذب کو کونسی ایسی بیٹیابی تھی کہ چھپے ہی چھپے ہانسی سے دہلی چلا آیا
یہ کہ اجودھن جانے کا مشورہ دینا چاہتا تھا یا ہانسی کو واپس لے جانا چاہتا
تھا۔ یہ امر کہ اس کی ذاتی خوشی کی خاطر دہلی ترک کرنے پر آمادہ ہو گئے۔
مختص ایک طفلانہ بات ہے۔ معلوم ایسا ہوتا ہے کہ قطب جمال یا
ایہ صاحبہ نے مجبور کر کے سرہنگا کو واپس بلانے کے لیے بھیجا ہو گا
جمال صاحب نے اس لیے کہ ہانسی کو فروغ جو اور ایہ صاحبہ نے
اس لیے کہ دہلی میں خون خرابے ہو رہے ہیں۔ اس دیوانہ کو اس لیے
پیغام برنایا کہ وہ منہ چڑھا تھا اندر سب کچھ کہہ سکتا تھا لیکن اگر سرہنگا
ہی کی خوشنودی کو ترک دہلی کا سبب سمجھا جائے تو یہ ہانسی کے پیام
پر کب راضی ہوئے۔ بلکہ یہ واقعہ ہے کہ سرہنگا خود ان کے ساتھ اجودھن
کو گیا۔ اب اگر خلوت پسندی اور خلعت سے بیگانگی کو سبب ہجرت
قرار دیا جائے تو یہ بھی صحیح نہیں۔ متبادل ہو جانے کے بعد اسلئے ہی
سے محذومیت کا غلبہ نہیں رہا تھا اور رجوع خلق کی وجہ سے خلعت
سے بیگانگی کی عادت چھوٹ چکی تھی۔ یار لوگوں کی عادت ہے کہ
چول ندیند حقیقت پر وہ انسانہ زوند۔ لہذا داستان گھڑلی اور جس۔
ظاہر ہے کہ سلطان شمس الدین کی وصیت کی مخالفت دہلی کی
خرابی و تباہی کا باعث بنی۔ امراء کی گندمی سیاست اور اہل تدبیر
کی بغضانیت نے فضا بگاڑ دی اور قلب میں اتنی گنجائش نہیں رکھی
کہ انہایت و اخلاق سے بہبودی و فلاح کی صورت نکالی جاسکتی۔

سازشوں کا فیصلہ جنگ و جدال ہی سے ممکن تھا۔ چنانچہ گھر پر تک
 تماشا دکھا دیا گیا۔ جی بھر کر خون کی ہولی کھیلی گئی۔ جب دہلی والوں میں
 شعور نہیں رہا تو ایسی زمین تبلیغ کو راکس نہیں آسکتی تھی۔ اسی لیے
 اجابپور کو جواب دیا تھا کہ فرانس سجادگی ادا کرنے کے لیے شہر اور
 جنگل کیساں ہیں۔ اس لطیف جواب سے اگر معکوس ذہنیت یہ خیال
 کرے کہ وہ طابقت مادیت سے زیر ہو گئی تو اس کا کیا علاج و جواب ہے۔
 دہلی سے رخصت ہونے کے بعد ہالنسی پہنچ کر حضرت جمالؒ
 کو خلافت عطا فرمائی بلکہ اور یہ بھی کوئی چھٹی ڈھکی بات نہیں ہے کہ اسی
 دوران میں شیخ نقیب الدینؒ کو بھی خلافت سے نوازا تھا۔ اس کے
 بعد اجمیر شریف جا کر خواجہ بزرگؒ کے مراد پر حاضر فرمادی اور اپنے
 مقاصد میں کامیاب ہونے کی استدعا کی۔ وہاں سے واپس آ کر سلطانہ رضیہ
 کے ابتدائی عہد ۱۳۵۰ھ میں فتح مکہ کی تقلید اور اتباع سنت کے
 تحت اُس جگہ کا رخ کیا۔ جہاں پیدا ہوئے تھے۔ جہاں نشوونما پائی تھی
 جہاں تعلیم کی ابتداء پڑی تھی۔ لیکن بجائے کھوڑال کے اس کے قریب
 احمدین کو قیام کے لیے پسند کیا۔ یہیں سے فرانس سجادگی ادا کیے اسی
 جگہ اولاد کی تربیت و تعلیم ہوئی اور بالآخر یہی جگہ ان کی آخری قیام گاہ بنی۔
 رادیانِ قدیم کے خلوص نیت اور لہجیت پر شبہ نہیں کیا جاسکتا مگر
 کمالات و کرامات یہ ہیں کہ ایک ہی زبان میں وہ مقتصد دو ایسے بیان

۱۔ سیر العارین۔ اکتھاس ایلوار

فرما دیتے ہیں۔ کہتے ہیں کہ خلوت کی غرض سے اجودہ میں گئے تھے۔ اور
 ظاہر یہ کرتے ہیں کہ اجودہ میں غضب کی مقبولیت حاصل ہوئی۔ اجودہ میں
 کوکڑستان تہاتے ہیں اور ساتھ ہی یہ بھی اکتشاف ہے کہ وہاں
 مسجد تھی اور عامل تقاضی مسلمان تھے۔ تاریخ کہتی ہے کہ اجودہ میں
 سلطان ابوالیم غزنوی نے سب سے پہلے ^{۱۰۶۹} _{۴۶۴} ~~۱۰۶۹~~ میں ہندو
 سے فتح کیا تھا۔ اس وقت سے یہ بستی مسلسل تاحیدارانِ دہلی کے
 تخت و تہت میں رہی۔ ظاہر ہے کہ یہاں مسلمانوں کی آبادی مع
 اپنی جملہ خصوصیات کے موجود تھی۔ لہذا وہاں پہنچ کر نرائض سجادگی
 کا تقاضا تھا کہ خلقت سے میل جول رکھا جائے۔ جس طرح عبادت کے
 لیے خلوت کی ضرورت ہے اسی طرح تبلیغِ جلوت کی منتقاضی ہے
 ایک جوہر جب آغوشِ خلوت میں نشوونما پا لیتا ہے تو اس کی
 قوتِ نمو اسے آشکار ہونے کے لیے مجبور کرتی ہے۔ جلوت و
 نمائش اگرچہ پریشانی کا باعث ہوتی ہے۔ مگر یہ تکلیف و پریشانی
 زندگی سے موسم کی جاتی ہے اور اسی سے زندگی لازوال بنا کرتی
 ہے۔ دنیا کی رونق و زینت کا صلب نہیں ہے۔ اگر نہیں نہ ہو
 تو کچھ بھی نہ ہو۔ اور یہ ہمیں "مکثبت بھی ہوتا ہے اور منفی بھی۔"
 اس کا رخ مدعاہیت کی طرف بھی ہوتا ہے اور نفسانیت کی جانب
 بھی۔ "تیں" کا مقام انسان کا قلب ہے مگر قلب کو رحمن کا عرش
 بھی بتایا جاتا ہے اور ختمائیس کا تخت بھی۔ "تیں" کتنا ہی کامیاب

ہو مگر وقت نہیں رکھنا۔ جب تک اس میں توازن نہ پیدا ہو۔
 وہم و شکوک جب دور ہو جاتے ہیں تو یقین پیدا ہوتا ہے اور
 یقین سے ہم معراج حاصل ہوتی ہے۔ جب ایسا ہو جاتا ہے
 تو خلوت و جلوت کا امتیاز مٹ جاتا ہے اور یہ میں خود تقدیر
 الہی بن جاتا ہے۔ اہل دنیا اور سلاطین جب اس میں کسی تقویت
 پر ترقی کرتے ہیں اور اہل اللہ اس میں "کے پروں پر اڑ کر معراج
 حاصل کرتے ہیں تو ان دونوں میں امتیاز کیا جاسکتا ہے۔ دونوں
 میں بعد عظیم ہے۔ وہاں جنگ و مناد ہے اور یہ دوسر کوئی مستقل
 صورت اختیار نہیں کرتا۔ مگر روحانیت والوں کو اطمینان کئی
 حاصل ہوتا ہے۔ ان کے کارنامے صلح و آشتی سے مشور ہیں
 اور مستقل ہیں۔ تعلیم خودی کے متوالے اس حقیقت کو سمجھتے
 ہیں اور اس سے گریز نہیں کر سکتے۔ اب یہ کہ منفی کو مثبت
 کیسے بنایا جاتا ہے تو یہ اپنا اپنا طریقہ ہے۔ قرآن پاک کا ارشاد
 ہے: **فَقُلْ أَطِيعُوا اللَّهَ وَأَطِيعُوا الرَّسُولَ وَذَكِّرُوا بِاللَّهِ يَوْمَ تَأْتِي السَّمَاءُ بِدُحَانٍ مُّبِينٍ**
 اس طرح روح کو نفس سے پاک کرنے کے بعد اظہار خودی
 کا حق حاصل ہوا کرتا ہے۔ ڈاکٹر اقبال مرحوم عشق کے قائل ہیں
 مگر وہ اپنی نظر نگرسی کو امر ذوقی نہ بنا سکے۔ وہ ماسویٰ میں اُلجھ
 کر رہ گئے۔ ان کی فنا بیت آگے نہ بڑھ سکی۔ اپنے روحانی استاد
 مولانا روم کے قول تک شریک و دمساز رہے اور فنا و صفا کی

پر وہ مطمئن ہو گئے مگر احوال باطن تک ——— رسائی نہ ہو سکی۔
 خلوت و جلوت کی تعریف تصوف و طریقت سے بھی سمجھنے کی
 ضرورت ہے۔ خلوت میں تمام توجہ اللہ کی طرف ہوتی ہے۔
 اس سیر سلوک کو عروج "تسیری الی اللہ" یا تیسیری اللہ" سے موسوم
 کیا جاتا ہے۔ لیکن جب سیر کرنے والے سے دنیا کی اصلاح کرانا
 مقصود ہوتی ہے تو سالک کی توجہ مخلوق کی طرف پھیر دی جاتی ہے
 کیفیت فراق میں ایسا شخص ماہی بے آب کی طرح مضطرب رہتا ہے
 اور اس کے قلب پر وحشت طاری رہا کرتی ہے۔ اس قسم کے سیر
 کو "نزول" یا سیر من اللہ باللہ کہا جاتا ہے۔ اسی کا دوسرا نام جلوت
 ہے۔ روحانی طور پر خلوت و جلوت کی اتنی ہی وضاحت کی جا
 سکتی ہے بہر حال اجودہ میں پہنچ کر روح روحانیوں۔ شہباز خودی
 کو اپنی نمائش کر کے لنگر عالم بننا تھا۔ خودی کی اصلی صورت
 دکھا کر اپنی خودی کے زور پر مسکو کس انسانیت" یا منقلب
 ذہنیت کا تخم سوخت کرنا تھا تاکہ رصنائے معبود سمجھی جاسکے۔ اور
 اس طرح اصلی خودی کی خدائی کا ڈنکا پٹینا تھا۔ یہ اظہار خودی
 ظاہری اسباب پر مبنی نہیں تھا۔ وعظ و تذکیر اور جلسہ و جلوس
 کا محتاج نہ تھا۔ اور نہ اس کے لیے دولت و ثروت کی ضرورت
 تھی۔ روح کی قوت کا رفرما تھی۔ تسخیر جو کی گئی، وہ محض نگاہ سے
 کی گئی اور یہ نگاہ اس آنکھ کی تھی جو مرشد پر قربان کر دی گئی

کئی اور مرشد کی دعا سے رب الارباب نے دوبارہ مرحمت فرما
 دی تھی۔ لیکن آنکھ محض آلہ ہے۔ مخزن روشنی نہیں ہے۔ مخزن
 دراصل قلب ہے۔ قلب کی روشنی پشتِ دماغ سے نکرا کر آنکھ
 کے ذریعہ ظاہر ہوا کرتی ہے اور آنکھ کو بینا بنا دیتی ہے۔ بینائی
 اور تصور کی یہی حقیقت ہے۔ آنکھ بند کر لینے سے مخزن نور کی
 درخشاں جھلک محسوس فرود ہوتی ہے مگر اصل بینائی اور تصور وہی
 ہے جو کھلی آنکھ سے ہو۔ اور بہترین تصور اس کو کہتے ہیں جو دل
 میں ہو اور آیت نور کی تصویر کھینچ دے۔ حضرت بابا صاحب رحمہ
 نے بیرونی سیاحت کر کے دنیا کی خودی کا مدائنہ کیا تھا۔ اب گوشہ
 میں بیٹھ کر دنیا کو اپنی خودی کا نظارہ کروانا تھا۔ خلوت انجمن
 بن گئی۔ صدیاں گزر گئی ہیں اور گذرتی رہیں گی مگر ان کی خودی
 کی نورانیت چمکتی رہی ہے اور انشاء اللہ چمکتی رہے گی۔
 نورانیت بھرے قلب نے جب ہانسی کو خیر باد کہا تو وہاں کی فضا
 سینہ کو بی کر کے رہ گئی کوچ جو کیا تو خلافت معمول اس مرتبہ لشکر
 ساتھ تھا جس میں حضرات ذیل شامل تھے۔ درازدواج سیدہ
 بی بی نجیب النساء اور سیدہ بی بی ہزبرہ خاتون۔ ان دونوں کے
 کم سن بچے۔ علی احمد صاحب۔ جمال ہانوسی۔ نجیب الدین متوکل۔
 سرسنگا مجذوب۔ اور دیگر حلقہ بگوشش۔ اس لشکر کے سامان میں
 گڈڑیوں کی وردیوں کے علاوہ بے پایاں توکل تھا۔ روٹی کھرا

اگرچہ زندگی کے لوازم ہیں۔ لباس و طعام سے ہی دنیا کی زینت ہے اور ان کے ہی تکلفات عروت و عظمت کی دلیل سمجھے جاتے ہیں مگر روٹی کپڑے ہی کی وجہ سے انسان کو ذلت و رسوائی بھی نصیب ہوتی ہے اور ان ہی کی وجہ سے طاہر اجہام و ارواح پر کثافت و غلاظت بھی آ جاتی ہے۔ ازل میں جب آدم علیہ السلام نے شجر ممنوعہ کا پھل تناول فرمایا تو لباس سے محروم ہونا پڑا اور حبت سے بھی نکالے گئے۔ اس مادّی دنیا میں ازلوں دم تا ایں دم طعام و لباس کی فراہمی ہی فتنہ و فساد کی بنیاد قرار پائی۔ ہمارے موجودہ ترقی یافتہ عہد میں روٹی کپڑے کی بہتات کی کوشش کا نام تہذیب و آزادی ہے اور دعویٰ ہے کہ گھر گھر دودھ کی بنریا پہنچا دی جائیں۔ لیکن اس تہذیب و آزادی میں اسی کی وجہ سے سکون عینقا ہے اور یہ گویا فتنہ و فساد، چور بازار می اور رشوت ستانی کی منقلب شدہ صورت ہے۔ برخلاف اس کے حریفانہ ان تکلفات سے بے نیاز ہیں۔ ان چیزوں کے جنجال میں نہیں پڑتے۔ اور وہ عزم دزد و مصیبت کالائے آزاد ہو کر نہایت اطمینان سے زندگی گزارتے ہیں۔ وہ اپنے عقیدہ و عمل کی تقویت پر خود نہیں کھاتے اور پہنتے بلکہ دوسروں کو کھانا اور پینا کر خوش ہوتے ہیں۔ ان کے عقیدہ و عمل کے دونوں اجزاء کو محض ایک لفظ "تقویٰ" سے ظاہر کیا جاسکتا ہے۔ اسی اصول

پر توفیق . اعتماد اور قناعت کے اسلحہ سے مُزین جب یہ لشکر
 اجود میں پہنچا تو آبادی سے باہر مغربی جانب ایک ویران مسجد
 اور سایہ دار اشجار کو اپنی فرودگاہ بنایا . آئندہ روز دور سے دیکھ
 دیکھ کر گزر گئے . اس بے اعتنائی کا سبب یہ نہیں تھا کہ قابل
 اعتنا نہیں سمجھا بلکہ درویشوں کی خستگی کے رعب و جلال سے وہ دم بخود
 تھے . عرصہ تک حجال اور پٹیل نے اس لشکر کی تواضع کی . بھٹی بھٹی
 گڈڑیلوں میں سی سی کر پیوند لگائے جاتے رہے سالار لشکر کو یہ فکر
 تھی کہ اپنی خودی کا مظاہرہ کس طرح کریں کہ ماحول درست ہو۔
 انہوں نے وعظ نہیں فرمایا . جدیس نہیں نکالے . جلسے منعقد نہیں
 کیے . حکام و عمال سے مدد نہیں لی . بلکہ خاموشی سے مصروف عبادت
 رہے . قرآن کی تلاوت کی . سجدے کیے . دعاؤں سے عرش کے
 پائے ہلا ڈالے . ظاہری عقل عبادت کی باطنی حقیقت سے آشنا
 نہیں . اس کا گناہ ہے کہ ایسی عبادت سے کچھ نہیں ہوتا . مقصود
 عبادت عمل ہے ! بے شک ہے مگر کیا کیا جائے کہ سمجھ سمجھ میں
 فرق ہے اور عمل ، عمل میں اختلاف ہے . اس فرق و اختلاف کو
 واضح کرنے کے لیے چند مثالیں حاضر ہیں . فرعون کا عمل دنیوی تمکین
 کے لیے تھا . موسیٰ علیہ السلام نے اپنے عمل سے اُسے باطل
 کر دکھایا اور غرق نیل کر دیا . ہارون علیہ السلام کا عمل خالص تھا . مگر
 موسیٰ علیہ السلام کی غیر حاضری میں سامری نے گائے کا بچھڑا بنایا

ہاروں علیہ السلام نے ہر چند سمجھایا مگر قوم بہک کر بچھڑے کی پوجا
 کرنے لگی۔ موسیٰ علیہ السلام اپنے بھائی پر لے کر طرح برس پڑے
 اور ہاروں علیہ السلام نے اسے برداشت کیا۔ اصحاب رسول علیہ
 الصلوٰۃ والسلام ہی میں نہیں بلکہ عشرہ مبشرہ تک میں اختلاف رونما
 ہوا۔ اس کو ہر چند خطائے اجتہادی سمجھا جائے مگر اختلاف تو ہو کر با
 قلب سلیم اس قسم کے جائز و ناجائز اختلاف کو سمجھ کر اپنے لیے
 راہ عمل بنایا کرتا ہے۔ بہر حال یہ فطری اختلاف ایسے ہیں کہ سمجھائے
 نہیں سکتے۔ ضرورت ہے کہ بجائے اُلجھنے کے اپنی خیر منائی جائے
 یہی اختلاف فرقتہ بندوں کی جڑ ہیں۔ لہذا رضائے الہی کو سمجھنے
 کی محنت ضرورت ہے اور یہ سمجھ عبادت کے باطنی معنی سمجھنے
 سے آتی ہے۔ حجۃ اللہ البالغہ میں شاہ ولی اللہ محدث دہلوی
 نے روضت فرمائی ہے کہ طریقہ ابراہیمی سے علم و اعتقاد پختہ
 ہوتا ہے۔ اللہ کی نشانیوں اور نعمتوں کی وجہ سے محبت پیدا ہو
 جاتی ہے اور عبادت کا شوق بڑھتا ہے۔ آگے بڑھ کر تذکیر
 بآیام اللہ کو موسوی طریقہ بتایا ہے جس سے گناہوں کے خوف
 اور خدا کی اطاعت کی رغبت پیدا ہوتی ہے۔ آخری طریقہ محمدی
 ہے جس میں حوادثِ قبر و مابعد کے خوف و بہارت کا اظہار ہے
 اس طریقہ میں نیکی و گناہ کا علم ہی کافی نہیں ہے۔ بلکہ ان سب کے
 ہر وقت ملاحظہ کرنے کی بھی ضرورت ہے تاکہ تمام اعضاء ان

کے اثرات کی بجا آردی کر سکیں۔ عبادت الہی سے تائید حاصل ہوتی ہے اور توجہ امور حقانی کی طرف ہو جاتی ہے۔ چونکہ ظاہری عقل رسوم کے حجابات سے نہیں بچ سکتی لہذا تدبیر نافع کے ساتھ ذکر الہی کرنے سے یہ مشکل آسان ہو جاتی ہے۔ چنانچہ اس لشکر کے سپہ سالار نے اپنا لائحہ عمل جو بنایا اس کی ابتداء زنبیل گردانی سے کی اور اسی کو تدبیر نافع سمجھا۔ یہاں کے صوفیوں میں غالباً حضرت بابا صاحب رح پھلے شخص میں جنہوں نے علامہ یہ طریقہ اختیار کیا۔ زنبیل گردانی کا مطلب یہی ہے کہ ازراہ عاجزی دروازوں و دروازوں جا کر بھیگ مانگی جائے۔ یہ عمل گماہے گا ہے ہوتا تھا اور عبادت و معمول میں شامل نہیں تھا۔ اس مشغلہ میں بظاہر تلبیح و اصلاح کا کوئی پہلو نظر نہیں آتا۔ اس سے صحت لغات اور بے تکلفی پیدا کرنے کا مطلب لیا جاسکتا ہے۔ بہر حال اعتراض وارد ہوتا ہے۔ کہ یہ سوال کی صورت میں ہے۔ اہل توکل کی شان سے بعید ہے اور حرام ہے۔ اس کو ہنود کے رشیوں اور سنیا سیوں کی تقلید کہا جاسکتا ہے۔ لیکن اس کے جائز قرار دینے کے لیے بتایا جاسکتا ہے۔ کہ گدا آئینہ

۱۔ حجابات کی تفصیل کے متعلق بتایا ہے (۱) طبیعت و نفس کے حجاب۔

۲۔ رسم کا حجاب اور (۳) ناہمی کا حجاب

جو وحق اند۔۔۔ اسی لیے ارشاد ہے کہ **وَأَمَّا النَّسَائِلُ فَلَا تَنْهَرُوهُ**۔ لہذا سوال کو قطعی طور پر مذموم نہیں سمجھا جاسکتا۔ اس میں بہتری کے بھی پہلو ہیں۔ اس سے نیک و بد کی آزمائش بھی ہو جاتی ہے۔ اصحاب صفہ دروازوں پر جا کر حدیث رسول سنایا کرتے تھے اور ان کی خاطر مداراستا کی جاتی تھی۔ سورہ توبہ کی آیت نمبر ۱۰۴ میں ارشاد ہے کہ ان کے مال سے صدقہ کی تحصیل کرو جس سے تم انہیں مستفرا اور پاکیزہ کرو اور ان کے حق میں دعائے خیر کرو۔ مدارک و بخاری نے بھی اسی امر کی تاکید کی ہے کہ صدقہ لینے والا صدقہ دینے والے کے لیے دُعا کرے۔ مفسرین نے اس صدقہ کی تشریح فرمائی ہے کہ یا تو وہ صدقہ واجبہ تھا یا اس سے مراد زکوٰۃ ہے۔ اس کے علاوہ ایک روایت یہ بھی ہے کہ فرشتے۔ مردانِ غیب اور حضرت خضرؑ سبھی سبھی مختلف جہیوں میں دروازوں پر پہنچا کرتے ہیں۔ اور صاحبِ خانہ کے سلوک کے مطابق ان صاحبان کی حاضری مفید یا مضر ہوا کرتی ہے۔ اسی وجہ سے ہدایت ہے کہ سائل کی تراضع کرنا چاہیے۔ تین فرشتے حضرت ابراہیم علیہ السلام کے حق میں رحمت ثابت ہوئے اور وہی حضرت لوط علیہ السلام کے بیٹا پہنچ کر غضبِ الہی کا باعث بنے۔ غرض اسی طرح یہ اللہ والے لوگوں کا دل دیکھا کرتے ہیں۔ دلوں کو صخر کرتے ہیں اور

اپنے روحانی و اخلاقی اثرات سے روح عصری کی اصلاح کیا کرتے ہیں۔ یہ زمبیل گردانی نفس کی خاطر نہیں تھی بلکہ کار خیر کے لیے تھی۔ اس کے ذریعہ سے حشری مسلک کو چکانا تھا۔ چشتیہ فرقہ کے قائل ہیں اور غنا کو ضروری نہیں سمجھتے۔ فقر و غنا کے مسئلہ پر حضرت سلطان التارکین صوفی حمید الدین ناگوری رح اور حضرت شیخ بہاء الدین زکریا میں بحثیں رہی ہیں۔ یہ حضرات بھیک میں چند چپاٹیوں سے زیادہ نہیں لیتے اور اپنے یہاں نگرخانہ جاری کر کے ہزاروں بھوکوں کا پیٹ بھرا کرتے ہیں۔ اور اس طرح فکر روزی سے بے نیاز بنا کر لوگوں سے اپنی نگرانی میں عبادت کروایا کرتے ہیں۔ یہ دعا بھی کرتے ہیں اور دوا بھی تاکہ احتیاج اور نفس کی بُرائیوں سے نجات مل سکے۔ ورنہ یہ فاتے کرنے والے اور گھاس پھوس پر گزر کرنے والے روٹی کے لیے کبھی ہاتھ نہ پھیلاتے۔ آخر زمانہ میں جب فتوحات کا دروازہ کھل گیا تھا تو حضرت بابا صاحب کبھی کبھی زمبیل گردانی کے لیے سلطان المشائخ کو بھیج دیا کرتے تھے سہ غرض انہوں نے اس قسم کے اشکال اپنی خودی اور اپنے مسلک کے اظہار کے لیے ضروری سمجھے اور انہیں اصولوں کے ذریعہ اپنے علم و فضل کا مظاہرہ کیا۔ اسی طرح حدود و شرعی جاری کرنے اور


سہ اسرار الاولیاء۔ قواعد الفواد

طرہیت کے اصول سکھانے میں جو کامیابی حاصل کی اہل عقل اور
 ظاہری علم رکھنے والے ان کی گردن تک نہ پہنچ سکے۔
 کچھ عرصہ کے بعد ایک دکھیا عورت سر پر دودھ کی مٹکی رکھے
 ہوئے ادھر آنکلی۔ اس نے اپنی بیٹا سنائی کہ جو گیوں اور جانوروں
 نے پریشانی کر رکھا ہے۔ دودھ انہیں نہ دیا جائے تو دودھ میں
 کیرے پڑ جاتے ہیں۔ میں تم سے یہ کہنے آئی ہوں کہ یہ لوگ تم
 بیچاروں کو کہیں پریشان نہ کریں۔ اس بوڑھی کو محبت و اخلاق سے
 بٹھایا گیا۔ اس کی داستان ذوق و شوق سے سنی گئی اور اس
 کی ہمدردی کا شکر یہ ادا کر کے اسے تسلی دی کہ یہ جوگی حرام خور
 ہیں۔ نعمت تر چاہتے ہیں۔ ہم ان سے نہیں ڈرتے۔ خوب سن لو
 کہ جس دل میں خدا کا خوف ہوتا ہے وہ کسی سے نہیں ڈرا کرتا۔ بلکہ
 دنیا ایسے شخص سے ڈرا کرتی ہے۔ اگر ان جوگیوں کے بجائے اپنے
 دل میں تم خدا کا خوف پیدا کر لو تو وہ تمہارا کچھ بھی نہیں بگاڑ سکتے
 پھر یہ بھی سمجھ لو کہ جس نے جان دی ہے وہی حفاظت بھی کیا کرتا
 ہے۔ کسی کی مجال نہیں کہ اللہ کے بندوں کو کوئی ستا سکے۔ اس طرح
 اس کی ڈھارس بند ہائی۔ وہ بیٹھی ہوئی سنتی رہی۔ سمجھی ہو یا نہ سمجھی
 ہو، مگر اسے کچھ ایسا سکون ملا کہ اپنی فکر و مصیبت بھول گئی۔
 تاخیر ہو جانے پر جوگی کے چیلے اس عورت کی تلاش میں یہاں
 آ پہنچے۔ وہ سہمی اور ڈری مگر ان چیلوں کو بھی مسیٹی مسیٹی باتیں

کر کے بٹھا لیا اور فہمائش کی کہ روزی کے لیے کسی پر جبر و ظلم
 نہیں کرنا چاہیے۔ جو روزی مارے باندھے سے ملتی ہے وہ زہر
 بن جاتی ہے۔ پیدا کرنے والا خود روزی کا ذمہ دار ہے۔ وہ اپنے
 بندوں کو خود روزی دیا کرتا ہے۔ اللہ پر بھروسہ رکھنا چاہیے۔ رزق
 ہر شخص کی پیدائش کے ساتھ اترتا ہے۔ پہلے دن کے بچہ
 کو دودھ کون پلاتا ہے۔ وہ اپنی روزی کے لیے ہاتھ پیر بھی
 نہیں مار سکتا۔ یہ چیلے بھی ایسے بیٹھے کہ جانے کا خیال تک نہ رہا
 اتنے میں غیظ و غضب میں بھرا ہوا جوگی خود وہاں آ پہنچا۔ جوگی
 سوئے مزاجی کا اظہار کرنا چاہتا تھا اور آپسے سے باہر تھا۔ اس
 جرم پر کہ ہمارے آدمیوں کو بٹھا لیا ہے اور یہ سمجھ کر کہ ہلا دودھ
 بھی چھین لیا ہے کہ کچھ منتر پڑھ کر جمع کر اڑا دینا چاہتا تھا مگر کچھ
 ایسا ہوا کہ منتر حافظ سے موہ رہ گئے۔ سمجھا یہ گیا کہ غصہ اور جوش
 کی وجہ سے حافظ نے کام کرنا چھوڑ دیا اور منہ سے منتر کے الفاظ
 نہ نکل سکے مگر واقعہ یہ تھا کہ نصائیت کا ہمارا روحانیت کی
 خودی کے سامنے زیر ہو گیا تھا۔ اپنی اس سراسیمگی پر اس کا سر
 چکر آیا۔ چیرانی و پریشانی اس کے قلب پر چھا گئی۔ جب کچھ نہ بن
 پڑا تو سزنگوں ہو کر قدم پکڑ لیے۔ اور سر و گرد و گردن کو معافی مانگنا شروع
 کر دی۔ کچھ دیر کے بعد اس سے توبہ کروائی گئی۔ وعدہ لیا گیا کہ
 اب بستی کو دق نہیں کرے گا۔ پھر معافی دی گئی۔ عورت ایسا

چیلے گڑو کی بے بسی دیکھ کر اچنبھے میں آ گئے۔ اور متحیر تھے
 کہ اب اس کا زور کیا ہوا۔ جب اس طرح علانیہ قوت و عظمت کی
 نمائش کر دی گئی اور یہ بات مشہور ہوئی تو بستی کی بستی مسخر
 ہونے کے لیے مجبور تھی۔ اچھو دین فتح ہو گیا۔ مخالفین متہم کرتے
 ہیں کہ اسلام شمشیر کے زور سے پھیلا ہے۔ اس کی وجہ یہ ہے کہ
 ملک و مال کے لیے لڑنے والے مسلمان بادشاہوں کو دیکھتے ہیں
 اور اصولی جہاد کو نہیں سمجھتے۔ اس کے علاوہ ظاہر پرست مبلغوں کی
 قیل و قال پر ان کی نظر رہتی ہے اور مجاہدین کے اطوار و عادات
 کا لحاظ نہیں کرتے۔ جہاد کو دنیوی جنگ کی مانند خیال کرتے ہیں
 کیونکہ ظاہری شکل دونوں کی ایک ہے جہاد تبلیغ مذہب کے
 لیے اللہ واسطے کیا جاتا ہے اور اس کی دو قسمیں ہیں۔ جہاد اصغر
 اور جہاد اکبر۔ جب انہماق و تقسیم سے کام نہیں چلتا اور ٹونہ و
 مثال سے بھی ضد اور نفسانیت باقی رہتی ہے تو بدرجہ مجبوری
 جہاد اصغر میں شمشیر سے کام لیا جاتا ہے۔ برخلاف اس کے
 جہاد اکبر میں نہ قیل و قال ہے اور نہ شمشیر بلکہ بغیر کسی قسم کے فساد
 کے روحانیت و اخلاق سے تسخیر کی جاتی ہے۔ صوفی جہاد اکبر کیا
 کرتے ہیں اور ٹونہ بن کر اپنے عمل سے تعلقین کرتے ہیں۔ لیکن
 وقتِ ہزونت صوفیہ نے جہاد اصغر میں بھی اپنے جوہر دکھائے
 ہیں۔ بہر حال حضرت والائی روحانی و اخلاقی تسخیر کا ہر شخص معترف

ہے۔ اصل تبلیغ یہی ہے۔ ہمارے رسول کریم صلی اللہ علیہ وسلم نے جہاد اصغر کے حکم سے پہلے جہاد اکبر ہی کے ذریعہ تبلیغ فرمائی تھی۔ اس کوشش میں وہ وہ تکلیفیں اٹھائیں جو کسی نبی نے بھی برداشت نہیں کیں۔ اور دشمنوں کو دوست بنا کر دکھایا۔ غرض اس طرح اجودہن فتح کر لیا گیا۔ انہارِ اطاعت کے لیے ماں کے باشندے جوق در جوق آنے لگے۔ یہ فتح اخلاق الہی حاصل کر لینے کی وجہ سے ہوئی۔ اخلاق الہی بغیر نبی صلی اللہ علیہ وسلم کی وساطت و اتباع کے حاصل نہیں ہو سکتے۔ روحانیت تھی جس سے مادیت نے شکست کھائی۔ روحانیت ہی سے قلوب میں تغیر واقع ہوا۔ یہ عقل و منطق سے نہیں بلکہ قلبی طور پر نیکی و بدی میں تمیز کرنے لگے۔ بس یہی تغیر فتح اجودہن کا باعث ٹھہرا۔ اجودہن کی فتح پر شادیاں بچنے لگے۔ مگر صرف فتح ہی کافی نہ تھی بلکہ اس کی از سر نو تعمیر کرنا بھی ضروری تھی۔ اجودہن کو روحانیت کا مرکز بنانا تھا تاکہ خودی کے جلوے سے ہر شخص کو جذب کر سکیں اور ہر شخص خود بھی ویسے ہی جلوے دکھائے۔



انقلاباتِ جو دہن

نام موضع	سہ تقیر	راجا
شیرس پت اجکوڑھا	۶۱۱ء	شیر سنگھ
ہر پور شیر گان	۶۵۶ء	ہر سنگھ
گوتم جیوا	۶۵۹ء	جیون سنگھ
انگھی پور	۶۶۶ء	انگھی پال
جنڈر سید	۶۹۲ء	باسی دیو
کنڈرا جی	۶۱۳ء	کنک پال
پہلئی پور	۶۳۵ء	پہلئی پال
جودھ پور اودھم نگر	۶۵۲ء	جس دیو
ہری پور	۶۶۵ء	ہر پال
راجپور	۶۸۹ء	اودھی راج
پھتری بھست گڑھ	۸۱۶ء	بھراج

یہ کئی تذکرہ نے لکھا ہے کہ ہر تباہی کے بعد جو دہن بار بار روئیہ
امت گران انقلابات کی تطبیق ظاہری تاریخ سے کر لینا چاہیے۔

نام موضع

سند تعمیر

راجا

انکو بالستی	۸۳۸ء	انکیال
رگھوناتھ گڑھ	۸۵۹ء	رگھوپال
گوپال ٹھری	۸۸۱ء	نیک پال
ساک پور	۹۰۱ء	ساکھین
جیوا گتھ	۱۹۲۶ء	جئے پال
کنور گڑھ	۹۲۴ء	کنور پال
گنی پال پور	۹۶۴ء	انیکپال
بھیم پور	۱۰۰۲ء	بھیمی پال
بھیم پور گڑھ و اشہر	۱۰۶۶ء	مھی پال
اجور دھیا گڑھ	۱۰۶۰ء	اگر پال
اجور دھین	۱۰۶۳ء	پرکھتی راج
پاک پٹن		حضرت بابا صاحب کی وجہ سے اکبر کے عہد میں

تبلیغ و مشاغل

اتحاد میں فرق یوں آیا کہ مختلف نظریے وجود میں آ گئے۔ صداقت جاتی رہی اور لوگوں کے درمیان دیوار کھڑی ہو گئی۔ مگر کار خدائی یہ ہے کہ اس دیوار میں ایک دروازہ بھی رکھا ہے جس میں سے دوسری طرف جھانکا جاسکتا ہے۔ اور عیب و ثواب معلوم کیے جاسکتے ہیں۔

اتحاد کی مثال بارشِ رحمت کی سی ہے۔ بارش اپنے مقام سے بے غل و غش پاک و صاف چلتی ہے۔ جب نازل ہوتی ہے تو خلاء کے اثرات سے متاثر ہوتی ہے اور قطروں کی صورت اختیار کر لیتی ہے۔ جب گرتی ہے تو ہر قسم کے مقامات پر لے کر پیر مشاطہ مرید با شہد۔

گرتی ہے۔ جب بہتی ہے زنجبیل کی جانب بہتی ہے۔ زنجبیل
 سطح زمین کی ساخت پر منحصر ہے اور بارش خود بھی اپنے لیے
 زنجبیل بنا لیتی ہے۔ بارش سے زندگی کی لہر پیدا ہوتی ہے۔
 دنیا جاگ اُٹھتی ہے اور سماں جہاں سرسبز اور شاداب ہو
 جاتا ہے۔ اُسے اور پھر زمین پر اس کی افادیت ضائع ہو جاتی
 ہے۔ گندی زمین اس کو ٹھس دتا پاک بنا دیتی ہے اور اچھی زمین
 نازدہ حاصل کرتی ہے۔ پانی پاک ہے اور دوسری اشیاء کو پاک
 کرتا ہے۔ مگر نجاست کی زیادتی کی وجہ سے پانی کی نوعیت بدل
 جاتی ہے۔ اچھی زمین اور اچھی طبیعت بھی مختلف قسم کی ہوتی
 ہے۔ بعض نعمت سے مالا مال ہو کر قانع ہو جاتی ہیں اور کچھ ایسا
 سے گزر کر سبب الاسباب کی طرف متوجہ ہوتی ہیں۔ یہ مؤخر الذکر
 تمہیں "بالخیرات" ہیں جو دونوں جہان کی نعمتوں سے سرفراز ہو کر
 منزلی توحید اور بارگاہ اقدس میں پہنچتے ہیں۔ اپنے سینوں میں
 بدکشی رحمت بھر کر لاتے ہیں۔ پھر دنیا کو نکھار کر اتحاد کا سبق پڑھاتے
 ہیں تاکہ اول سے آخر کا سلسلہ مل جائے۔ انہیں کسے دم سے
 مڑے زندہ ہو جاتے ہیں۔ اور یہی لوگ عورت عام میں صوفی کہلاتے
 ہیں۔ شریعت و طریقت میں دونی کا گزر نہیں۔ شریعت علم ہے اور
 اس پر خلوص کے ساتھ عمل کرنے کا نام طریقت ہے۔ صوفی اسی
 کے مدعی ہیں۔ شریعت و طریقت ایک دوسرے سے پیوستہ ہیں

اور ایک ہی منزل کے دو درجے ہیں۔ لیکن بعض ظاہر پرست شریعت کو طریقت کا حریف سمجھتے ہیں اور دونوں کے مبینح ہیں۔ وہ قلب کو ماذن کر کے دماغ کو متاثر کر لیتے ہیں مگر تاثر سے محروم رہتے ہیں۔ ان کے یہاں صدق و خلوص کے بجائے ایک قسم

سے ابتداء میں ہندوستان کے علماء و صوفیہ اکیب دوسرے کا ادب کرتے تھے۔ قطب الدین زخیاست الدین تھلق کے عہد میں شریعت و طریقت میں اختلاف شروع ہو گیا۔ محمد تھلق نے مدرسہ خانقاہ کی بنیادیں پلا ڈالیں۔ ایران میں کی آمد پر بارگہ زہد میں بدعتیں شروع ہوئیں۔ اکبری الحاد نے قیامت برپا کر دی اور ادنگ زیب کے وقت سے شریعت طریقت سے جدا ہو گئی۔ اپنے اپنے زائلوں میں شیخ عبدالقدوس گسنگوی۔ مولانا عبدالحق محدث دہلوی۔ حضرت مجدد صومالی اند شاہ ولی اللہ محدث دہلوی نے اصلاح کر کے کھرے سے کھوٹے کو علیحدہ کر کے دکھا دیا۔ شاہ ولی اللہ نے شہود و وجود کے مسئلہ کے متعلق بہترین فیصلہ کیا ہے اور وحدت الوجود کی تائید تبلیغ فرمائی ہے۔ حضرت امام اللہ مہاجر کی کا مشورہ ہے کہ جو درجہ نفس کو طے کر کے مرتبہ قلب میں نہیں پہنچتے ہیں انہیں بجائے مخالفت کرنے کے وحدت الوجود کے متعلق سکوت اختیار کرنا چاہیے۔ لیکن اب بھی اگر اختلاف کیا جاتا ہے تو ما بخیر و توبہ سلامت۔ بعض ظاہر میں علماء کی یہ روش ہے کہ وہ مرید بھی ہیں اور معترف بھی! بہر حال یہ مناسب نہیں۔

کی غذا اور ہٹ پائی جاتی ہے۔ جس سے مقصد توحید محدود و منہج
 ہو جاتا ہے۔ اور وسیع النظری جاتی رہتی ہے
 عجیب تماشا ہے کہ شیخ سعدیؒ کی مجلس تان میں بعض لوگوں کو
 حکایت کے بجائے چکایت سے سابقہ پڑتا ہے۔ ان ہی وجوہات
 سے تصوف پھیتان بن کے رہ گیا ہے۔ کثرت تعمیر نے اسے اور
 بھی خواب پریشاں بنا دیا ہے۔ مستشرقین کچھ کہتے ہیں۔ علماء کچھ
 فراتے ہیں اور نئے تعلیم یافتہ کچھ خیل کرتے ہیں۔ اس میں شک
 نہیں کہ یہ جملہ حضرات اپنی اپنی لائے کے متعلق بڑے بڑے
 نبوت پیش کرتے ہیں لیکن ان کی مائیں اس تماشائی کی سی ہیں جو
 کنارے پر کھڑے ہو کر دریا میں غوطہ لگانے والوں کی غواہی پر
 رائے زنی کرے۔ حالانکہ غواہی کے سعادت خواص ہی سمجھ سکتا ہے
 عامی و تماشائی اس کی یہ کو نہیں پہنچ سکتے۔ اسی طرح سلوک اور
 وہایت کے خواص غیروں کے پلے نہیں پڑتے۔ مستشرقین میں
 ڈوڑی اور خان کریم لکھتے ہیں کہ تصوف ویدانت سے ماخوذ ہے
 نکلسن وغیرہ کا خیال ہے کہ تصوف کا منبع یونانی فلسفہ ہے۔ اور
 بعض کا اعلان ہے کہ یہ بدھ مت کے لہجے سے پیدا ہوا ہے
 مگر ان سب کے برخلاف ایک فرانسیسی پروفیسر لونی پیلسی
 نیون نے ثابت کیا ہے کہ تصوف کا مخرج قرآن و حدیث ہے
 اور یہ کہ تصوف قطعی طور پر اسلامی الاصل ہے۔ اب انہوں کو

یعنی تو امام ابن تیمیہ کے تبحر علمی سے انکار نہیں کیا جا سکتا۔ ان کی
 بر ملا رائے ہے کہ صوفیاء متقدمین حق پر تھے۔ ان کا اصول خالص
 اسلامی تھا لیکن متاخرین نے فلسفے کی آمیزش سے اٹھانے کر لیے
 ہیں جن کو شریعت سے کوئی تعلق نہیں۔ وہ اپنی پیدائش سے
 پہلے والے صوفیوں یعنی امام ابوالحسن اشعری اور شیخ عبدالقادر
 جیلانی تک کے بزرگوں کے معترف و مداح ہیں۔ مگر بعد والوں میں
 امام الحرمین۔ امام غزالی۔ امام رازی اور ابن عربی پر جرح و قدح
 کرتے ہیں۔ اب ہمارے آخر کے علماء مثلاً حضرات شیخ
 عبدالقدوس گنگوہی۔ عبدالحق محدث دہلوی۔ مجدد سرہندی۔ اور
 شام ولی اللہ دہلوی وغیرہ نے بدعتوں کی تردید و اصلاح کی ہے
 اور اپنے اپنے طرز میں تصوف کو اصل رنگ میں پیش کر کے
 خالص اسلامی ثابت کیا ہے اور یہ سب تصوف کے مبلغین
 میں سے ہیں۔ گروہ علماء میں صرف ابن عبدالوہاب نجدی کی

لہ ان کے ایک عالم و فاضل سمجھنے نے ابن تیمیہ کے متعلق لکھا ہے کہ
 ان کا علم ان کی عقل سے نامد تھا۔ یعنی ان کی نقل معتبر ہے اور ان کا
 تصرف فی العلم مہل ہے اور یہ کہ ان میں ذوق و عرفان نہیں تھا۔ مگر ان
 سب صوفیہ نے اپنے عہد کے رنگ کے مطابق پرانے ہی اصولوں کی
 تشریح کی ہے جو بظاہر نئی معلوم ہوتی ہے۔

تنہا ذات الہی ہے جو تصوف کے نام تک کی روادار نہیں۔ مگر ان جملہ چھ میگزینوں سے تصوف پر آئج نہیں آتی۔ مبصرین و محققین کے مختلف نظریئے خود ایک دوسرے کی تردید کر دیتے ہیں تصوف کا دیدانت سے ماخوذ ہونا اس لیے بھی غلط ہے کہ دیدانت عالم کو ناپاک۔ شر اور مایا سمجھتی ہے اور اس کے نزدیک یہ عالم برہمہ سے قطعی علیحدہ شے ہے۔ بدھ مت کو لیجئے تو وہ عالم کو معدوم۔ فریب اور دکھ بھرا ہوا خیال کرتا ہے۔ وجود مطلق کو غیر متغیر و ساکن سمجھنے کی وجہ سے اُن کی نجات کا ذریعہ ترک خواہشات اور ترک حواس ہے۔ یونانی فلسفے والے "نوافلاطونی" ایران والوں اور ہنود کی طرح مادے کو روح کا غیر کہتے ہیں۔ ان کے یہاں بھی نجات کا طریقہ ترک قیود اور فتنائے کمال ہے۔ یونانی صفات الہی کے منکر ہیں لیکن تنزیلات اور اعیانِ ثابتہ کے قائل ہیں مگر ان کی اعیانِ ثابتہ اور تنزیلات کی تفصیل صوفیوں کی اعیانِ ثابتہ اور تنزیلات کی تشریح سے قطعی مختلف ہے۔ ان حقائق اور اختلافات کے مد نظر ان میں سے کسی کو بھی تصوف کا ماخذ قرار دینا صاحبانِ عقل و علم سے ممکن نہیں۔ اس کے علاوہ سب ماخذ جو بتائے گئے ہیں خود توہمات و شرک سے پاک نہیں۔ اور ان میں سے ہر ایک میں "تلوٰن" و اختلاف موجود ہے۔ ایسی حالت میں ایسا دعویٰ کرنے والے یقیناً اپنی نادان قبیح و نارسائی کا خود اعلان کیا کرتے ہیں۔ اور اپنے

مذہبیاں مسخو بنا کرتے ہیں۔

ابن عبدالوہاب اور امام ولی اللہ محدث دہلوی نہ صرف جمعہ
تھے بلکہ سنا ہے کہ حجاز میں ایک ہی استاد سے دونوں نے تعلیم
پائی تھی۔ لیکن دونوں کی تعلیم کے نتائج ایک دوسرے سے مختلف
ہیں۔ صلیبی جنگوں میں مسلمانوں سے سابقہ پڑنے کے بعد یورپ والے
کلیسا سے بیزار ہو گئے تھے۔ اسی وجہ سے کچھ عرصہ بعد لوگ
نے اپنی تحریک کا اعلان کیا تھا۔ اور رومن کیتھولک کے مقابلہ
میں اس نے اپنی جماعت پر ڈیپٹینٹ بنائی تھی۔ تاریخی واقعات
مظہر ہیں کہ ابن عبدالوہاب نے پر ڈیپٹینٹ کی تقلید میں تصوف
سے انکار کر دیا۔ شاہ ولی اللہ صاحب رحمہ نے نہ صرف تصوف
کی شدت کے ساتھ تائید کی ہے بلکہ وحدت الوجود کی بھی زبردست
حمایت کی ہے اور اس مسئلہ میں حضرت مجدد سرہندی رحمہ کی
تفسیر کو تسامح قرار دیا ہے۔ ہمارے زمانہ میں ڈاکٹر اقبال مرحوم نظام
وحدت الوجود کے قائل نہیں۔ حضرت امام و محدث شاہ ولی اللہ
دہلوی کو یقیناً علم لدنی حاصل تھا اور ڈاکٹر اقبال مرحوم تو یقیناً
ان صفات سے منصف نہیں

خدا جانے کیا بات ہے کہ رائے زنی کرنے والے خود دونوں
کے دعویٰ کی تحقیق و تفتیش کیوں نہیں کیا کرتے اور اپنی ذاتی رائے
کو کہیں داخل کر دیتے ہیں جو خود محدود و تنگ ہوتی ہے۔ صوفی

مدعی ہیں کہ تصویف قرآن و حدیث کا ما حاصل ہے۔ تصویف کی بنیاد
 صحبت الہی اور معیت ذاتی پر مبنی ہے اور یہی طریقہ سلف صالحین
 کا ہے۔ خلافت جب امارت میں تبدیل ہوئی تو اس کے بعد
 سیاست کا ذریعہ پر غلبہ ہو گیا۔ عند عباسی میں جب فتنہ اٹھا اور
 تفرقہ پڑا تو علماء دین بھی منقسم ہو گئے۔ بعض دربار کے ہو رہے اور
 بعض راسخ فی الدین نکلے۔ علمائے دربار نے جب ذک جھونک
 شروع کی اور حکومت کی طرف سے مظالم کی بوجھاڑ ہوئی تو اصل
 مقصد کی خاطر راسخ فی الدین حضرات نے بھی اپنا طرز بدلا بعض
 صاحبان نے ان میں سے ظاہری طور پر علی الرحمہ خدمت دین کی -
 اور بعض صاحبان ابن و آل سے بے نیاز ہو کر تبلیغ کا خاص انداز
 میں کام کرنے لگے۔ ان صوفیوں کی بے نیازی اور گوشہ نشینی پر
 حکومت کو خطرہ ہوا تو علماء دربار کے ذریعہ شریعت و طریقت میں
 چلوادی اور دارورسن کا بازار گرم ہو گیا۔ اہل طریقت کو اگرچہ طہم
 گردانا گیا۔ مگر یہ واقعہ ہے کہ تبلیغ اسلام کا سہرا ان ہی کے سر
 رہا۔ ان کی گوشہ نشینی تقاضائے وقت تھی۔ اس پر کسی طرح
 بھی رہبانیت کا اطلاق نہیں کیا جاسکتا۔ دنیائے اسلام کی رونق
 انہیں کے دم سے ہوئی۔ صوفیاء کی تعلیم میں جان بوجھ کر یا نادانی
 سے کیرے ڈالے جاتے ہیں۔ مگر ان کا اصول واضح ہے۔ نیت
 کی درستی ان کے یہاں اولین شرط ہے۔ جس طرح نماز کے لیے

وہ ضروری ہے۔ اسی طرح وہ اثبات کو حاصل کرنے کے لیے
 نفی کو لازمی قرار دیتے ہیں۔ اقرار و حدیثیت بغیر معبودانِ باطل
 کی نفی کے کوئی معنی نہیں رکھتا۔ ہر قسم کے ظاہری و باطنی معبودانِ
 باطل کا موجد نفس ہے۔ نفس ہی سب سے بڑا ثبوت ہے۔ اس
 کی خواہشیں اندر آرزوئیں باطل ہوتی ہیں۔ لہذا اسے انہیں سب
 کی مخالفت منظور ہے۔ حجابات اٹھ جانے کے بعد اہل اللہ
 کا جلوہ سامنے ہوتا ہے اور اسی کی نورانیت سے توجید
 خالص تک رسائی ہو جاتی ہے۔ اور یہ مقام اتباع رسول سے
 حاصل ہوا کرتا ہے۔ صوفیوں کے یہاں نیت، قول اور عمل میں
 کیا نیت ظاہری و باطنی طور پر ہوا کرتی ہے۔ اس اتحادِ ثلاثہ کو
 حاصل کرنے کے لیے تصفیہ و تجلیہ ضروری ہے۔ اس سے نفس
 فنا نہیں ہوتا بلکہ نغیب بن کر طاقتور بنتا ہے۔ ارشادِ نبویؐ
 ہے کہ انسان کے جسم میں ایک ایسا عضو ہے جس کے صالح
 ہونے سے تمام جسم صالح اور جس کے خراب ہونے سے
 کل جسم خراب ہو جاتا ہے اور وہ عضوِ دل ہے۔
 دل کی مثال اس پر کی مانند ہے جو میدان میں پڑا ہوا ہوا
 کے ٹھونڈوں سے تلا بازیاں کھا رہا ہو۔ جو پڑا ہوا میں اڑ جائے۔
 اس کے صحتیٰ کی کوئی صورت نہیں۔ لیکن جو پر اپنی جگہ رہ کر
 پھولے کھائے وہ قابلِ اصلاح ہے۔ ایسے دل کی اضطراری

حرکات پر غلبہ حاصل کیا جاسکتا ہے۔ اس کی حرکتیں یقین و شمال
 اور فوق و تحت ہوتی ہیں۔ اور یہ حرکات منقہ بھی ہوتی ہیں اور
 مثبت بھی۔ انہیں حرکات کی کشش تذبذب اور شکوک کا ہاتھ
 بنا کرتی ہے۔ اسی تذبذب کو یقین کی شکل میں ڈھالا جاتا ہے
 اس مقصد کو حاصل کرنے کے لیے ہر زمانہ میں ماحول اور علم کے
 مطابق کوشش کی جاتی ہے۔ منقہ کو کارآمد بنانے کے لیے
 مجاہدات کیے جاتے ہیں۔ کیونکہ محض نصیحت و وعظ و تلقین
 اور نصحون نگاری سے کام نہیں چلا کرتا۔ اسلام کی نمایاں اور
 امتیازی شان یہی ہے کہ اپنے نظریہ اوسط سے قلب کی منقہ
 و مثبت حرکات کو صحیح اور متوازن بنانے کی تدبیر بتاتا ہے
 ہر زمانہ کے مصلح کا کام یہی ہے کہ اس اصول کو مد نظر رکھ کر اپنی
 نگرانی میں احکام شریعت پر عمل کرنا سکھا دے۔ نماز۔ حج۔ زکوٰۃ
 حقیقت میں اُم المجاہدات ہیں۔ انہیں کی صحیح تعمیل و عادت دل
 کو بدل بنا دیتی ہے۔ اہل مدرسہ منطق و فلسفہ کی قیل و قال میں
 مبتلا ہو کر کہیں سے کہیں پہنچ جاتے ہیں۔ بہر حال مدعا یہ ہے کہ
 حقیقی علم وہی ہے جو کشف و شہود سے حاصل ہو نہ کہ نظر و فکر
 گمان پر مبنی ہو۔ صوفی یا دلی کوئی نئی شریعت نہیں لایا کرتا بلکہ
 کتاب و سنت پر عمل کرنے کے لیے نئی سمجھ لاتا ہے۔ پھر
 اپنے ماحول کو درست کر کے ایمان و عمل صالح کی تلقین کتاب

سنت کے مطابق کیا کرتا ہے۔ بڑے بڑے زمانہ میں اس کو سمجھ
 کر نہ سمجھنے والے لکیر کے فقیر اور مہٹا دھرم ایسے شخص کی
 خدمت کیا کرتے ہیں۔ اب یہ بھی مسلمہ ہے کہ ہر فقیر صوفی نہیں
 ہوتا لیکن ہر صوفی فقیر ضرور ہوتا ہے۔

صوفیوں کے متعدد سلسلے مشہور و مقبول ہیں۔ ان کے مجاہدات
 کے طریقوں میں کچھ اختلاف بھی ہے۔ اور یہ اختلاف ہر گھمے
 ہر رگھے اور مختلف الطبائع و المزاج ہونے کی وجہ سے ہے
 درندہ اصول و مقصد سب کا ایک ہے۔ انہیں سلاسل میں ایک

سلسلہ چشتیہ بھی ہے۔ چشتی اپنی خصوصیات کی وجہ سے
 منفرد ہیں وہ کسی جھیلے میں نہیں پڑتے۔ ان کے یہاں کوئی دنیا
 تعلیم نہیں۔ اسی واسطے غالباً حضرت خضر رومی قلندری نے کہا
 تھا کہ چشتیاں خدا را مفت یافتند ان کے طرز و سرلیقہ اور
 معمولات سے ان کی تعلیم کا اندازہ کیا جا سکتا ہے۔ مخالفین
 نفس ان کے یہاں بڑو اعظم ہے اور اس کی تاکید قرآن عزیز
 میں فرمائی گئی ہے۔ محبت۔ ہم نشینی۔ اتباع و تقلید کے
 اصول انہوں نے حضرات صحابہ رضوان اللہ تعالیٰ علیہم اجمعین
 سے سیکھے ہیں۔ ظاہر ہے کہ حضرات صحابہ کی فضیلت محبت
 رسول کی وجہ سے ہے۔ صحابہ و رسول کی محبت میں فنا کیے۔
 وہ رسول اللہ صلی اللہ علیہ وسلم کو جو کرتے دیکھتے خود ہی وہی

کرتے۔ اُسوہ حسنہ پر اپنے ذاتی علم و تجربہ کو قربان کر دیا کرتے
 تھے۔ یہ جملہ خصوصیات اہل چشت نے اُن ہی سے اخذ کی
 ہیں۔ ان کا عمل ہزاروں علموں کا ایک علم ہے۔ وہ مجاہدات
 کے ذریعہ دماغ کو صاف کرتے ہیں۔ پھر دل کی تربیت کی طرف
 متوجہ ہوتے ہیں۔ اس سلسلے و معنی طریق کا نام ان کی اصطلاح
 میں تزکیہ ہے۔ جب باطن کی اس طرح صفائی کر لی جاتی ہے
 تو لوح سادہ پر نقوش بناتے ہیں۔ اور یہ نقوش صفات و ملکات
 کہلاتے جاتے ہیں۔ دل کی اس تربیت کو تخلیہ کا نام دیا گیا ہے
 تزکیہ میں اگرچہ درود و وظائف اور لواظیل سے کام لیا جاتا ہے
 مگر اس کی تکمیل محبت بھری آہ سوزاں سے کی جاتی ہے۔ یہ
 مقصد محض علم سے حاصل نہیں ہوا کرتا۔ تزکیہ کے متعلق کہا
 جاسکتا ہے کہ اذل ان بنیاد را ویران کنند۔ اس کے بعد
 تخلیہ کے ذریعہ عمارت کی تعمیر کی جاتی ہے۔ جب اس طرح
 مقصودِ الہی اور نشانے رسول سمجھ لیا جاتا ہے اور اپنے اذد
 جذب کر لیا جاتا ہے تو اثابت الی اللہ حاصل ہو جاتی ہے
 اور یہی دراصل "خودمی" کی تعریف ہے۔ ورنہ سب لغامی
 ہے۔ اسی مقام میں اپنے آپ کو پہچان کر خدا کی پہچان کا
 مضمون پورا ہوتا ہے۔ ایسے ہی حضرات شخصی و کائناتی زندگی
 کے معجزوں کو اشاروں اشاروں میں سمجھا دیا کرتے ہیں۔ ان

معمول کو فلسفہ طے نہیں کر سکتا۔ فلسفہ تو یقین سے خود لفظ ہے
صوفیہ کے علم و یقین کے سامنے علمی شکوک اور دینی شبہات کی
کوئی حقیقت نہیں رہا کرتی۔

حضرات چشت کے مشرب ناب کو ہندوستان میں سب سے
پہلے حضرت خواجہ بزرگ اجمیری رحمۃ اللہ علیہ نے اپنی فراست
ذہانت سے بہترین طرز میں آب و تاب کے ساتھ شائع کیا
مقابلہ انہیں کے سدا بہار چین کے عطر بیزنگل رعبنا حضرت
بابا صاحب علیہ الرحمۃ ہیں۔ چالیس برس کے مجاہدات شاقہ
کے بعد جب فرائض سجادگی ادا کرنے پر آئے تو ان کی بیگانگی
خلق خلقت آرائی سے بدل گئی۔ اور محویت خودی سے تبلیغ
کی صورت اختیار کر لی۔ گنہامی و بے نشانی کو انہوں نے پسند

۱۰۰۰
سنہ شیخ اسماعیل لاہوری سنہ ۱۰۰۰ میں یہاں تشریف لائے۔ پھر مسعود
غزنوی کے عہد میں حضرت علی اجمیری (متوفی ۵۹۵ھ) نے اشاعت اسلام
کی۔ مگر یہ انفرادی کوششیں تھیں۔ ہندوستان میں سلسلہ چشتیہ نے سب سے پہلے
۵۸۶ھ میں تبلیغ شروع کی۔ تباہی کے عہد میں سلسلہ سہروردیہ کا اجراء ملتان سے
ہوا۔ سولہویں صدی کے آغاز میں سید محمد عروج گیلانی نے مغربی پنجاب میں سلسلہ
قادر یہ کی بناء ڈالی۔ ان کا وصال اوج میں ۱۵۱۰ء کو ہوا۔ خواجہ باقی بام
نے اکبر کے عہد میں سلسلہ نقشبندیہ کی اشاعت فرمائی۔

کیا۔ کسی نوعیت سے عورت و شہرت کے دنیوی طریقوں سے کام نہیں لیا۔ اور نہ کسی طرح سے کوئی اشتہار دیا۔ سرکار و دربار سے ہمیشہ دور رہے۔ محبت و صحبت کے خانہ دانی اہولیا پر سلسلہ کی تعمیر خوشنما و عالی شان انداز میں پائیداری کے ساتھ کی۔ اور فرقہ بندی کا خاتمہ کیا۔ سہروردی حضرات سے محبت و خلوص برتا۔ اس طرح ایک مرکز پر قائم کر کے سب کو خدا کے سامنے پیش کر دیا۔ ان کے قلب کی گرمی، نگاہ کی تسخیر کلام کی شیرینی، اخلاق کی کرامت، صلاح و تقویٰ کی نورانیت اور بے ریا زندگی کی نفاست نے انقلاب عظیم پیدا کر دیا۔ مقبولیت خود ان کے قدروں پر نثار ہونے لگی۔ وہ اللہ کی نشانیوں میں سے ایک رفیع الشان چمکتے ہوئے بینارے تھے کہ دور دور تک ان کی روشنی پھیل گئی۔ ان کے خلفاء آفتاب و مہتاب کی طرح چمکے اور ان کی روشنی میں اللہ کے بندوں کو اللہ کا راستہ مل گیا۔ حضرت والا کے جمال و جلال دونوں اپنی نظیر نہیں رکھتے۔ اور یہ جو کچھ بھی کیا وہ سب فی سبیل اللہ کیا۔ اور رضائے الہی کی خاطر کیا۔

حضرت والا نے اجر و دہن میں ستائش برس خدمت خلق کی اور اشاعتِ دین فرمائی۔ اس مدت کو سلطان المشائخ بدایونی کی بیعت سے پہلے اور بعد دو حصوں میں تقسیم کیا جاسکتا ہے

پہلا دور اکیس سال کا ہے۔ اور دوسرا تالیف چھ ماہ سے برس کا گزرتا
 ہے۔ ابتدائی دور کی تفصیلات پوری طرح نہیں معلوم۔ اگر وہ
 پردہ خفا میں نہ ہوتیں تو وزنی۔ اہم۔ دلچسپ اور روح افزا
 ہوتیں۔ مملو ظاہر سلطان المشائخ نے بھی ابتدائی حالات سے
 خالی ہیں۔ اور محدود ہونے کی وجہ سے اپنے تصور کی مقرر ہیں
 اجود میں وہی کی طرح خفیہ سازشیں اور منافقانہ سیاہ کاریاں
 نہیں تھیں۔ یہاں واسے اپنی خود غرضیوں اور نفس پرستیوں میں
 مبتلا ہو کر اپنے اپنے حذاوٹوں کو پوجتے تھے۔ ان کو غلط کار
 کہا جائے مگر اپنے اصول اور عقیدے میں سخت اور مستقل تھے
 بلا تخصیص مذہب، ابتداء میں یہاں والوں نے اجنبیت و غیرت
 برتی اور پھر مخالفت بھی کی۔ بعد کو کچھ لوگ قائل ہوئے۔ کچھ
 بے تعلق رہے۔ وہاں جوگیوں ساحروں اور ملا سبائوں کا عمل و
 دخل تھا۔ شروع شروع میں عیار صحیح نہ سمجھنے کی وجہ سے معتقدین
 بھی تعلیم کو پوری طرح نہیں سمجھتے پاسے۔ جب نبی صحت سے
 آنکھیں کھول دیں تو سمجھے کہ وہ کس حماقت عظیم میں مبتلا تھے
 اچھی طرح محسوس کر لیا کہ یہاں نہ دباؤ اور دھمکیوں سے کام لیا
 جاتا ہے اور نہ نام و نود کے لیے کسی قسم کا اشتہار دیا جاتا
 ہے۔ ساتوں سے تکلف نہیں برتنے۔ سب کے ساتھ نجست و
 اخلاق سے پیش آتے ہیں۔ فقر و عاجزی سے سلوک فرماتے ہیں۔

مصلحت اور حیلہ و جرأت سے کام نہیں لیتے۔ امارت و دولت کا یہاں گزر نہیں۔ معاوضہ و صلہ کا ذکر نہیں۔ بخشش عام ہے اور سب کو ہر طرح مطمئن کر دیتے ہیں۔ اپنے وقار کو قائم رکھنے کے لیے مقبولیت رکھ کر مخالفین آستینیں چڑھا کر مقابل میں کھڑے ہو گئے۔ سب سے پہلے جوگیوں نے طبع آزمائی کی۔ پھر ساحروں نے ہاتھ پاؤں نکالے اور سب کے آہر میں مسلمان حاکم و قاضی نے اپنے اپنے جوہر دکھائے۔ لیکن سب کے سب خفیف و نادوم ہوئے۔ اخلاق کریمانہ کے سامنے کسی کی کچھ نہ چلی۔

ایک کامل جوگی آزمائش کی غرض سے حاضر آیا۔ اپنے دستور کے مطابق ڈنڈوت کرنے کے لیے سر زمین پر رکھا۔ لیکن پھر زمین سے سر نہ اٹھا سکا۔ تقاضا اور اصرار کرنے پر بھی جب نہیں اٹھا تو حضرت نے اپنے دست مبارک سے اسے سیدھا کھڑا کیا۔ اس کے بدن پر روشہ تھا۔ آواز نہیں نکلتی تھی تسلی دے کر اس کے علم و کمال کے متعلق استفسار کیا۔ اور کہا کہ بغیر کسی رعایت کے اپنے ہنر کا مظاہرہ کرے۔ اپنے جملہ کرتبوں کی ناکامی پر وہ منفعیل ہوا۔ کمال بزرگی کا اعتراف کر کے شاگردی کی درخواست کی۔ اس سے کلمہ پڑھوایا گیا اور وہ داخل اسلام ہو گیا۔ اس کے چلے جانے کے بعد حاضرین کو بتایا کہ مقابلہ کی غرض سے آیا تھا۔ جب اس نے زمین پر

سر رکھا تو ہمارے دل میں خیال آیا کہ اٹھنے نہ پائے۔ اللہ کے کرم سے ایسا ہی ہوا۔ اور اللہ نے راہِ راست پر آجانے کی اسے توفیق مرحمت فرمائی۔

ایک ساحر نے ارمان پورے کیے۔ جادو کے اثر سے طعنہ و اضمحلال رہنے لگا۔ پتہ لگاتے لگاتے خدام شہاب الدین ساحر کی قبر کے اندر سے ایک پتلا نکال کر لائے جس میں سونیاں چھبی ہوئی تھیں۔ ایک ایک کر کے جب سب نکال دی گئیں تو طبیعت کو سکون ہوا۔ حاکم اجودمن نے ساحر کو خدمت اقدس میں سزا کے لیے بھیج دیا مگر اسے سزا نہ دی اور معاف کر دیا۔ کہا جاتا ہے کہ یہ ساحر شہاب الدین ساحر کا لڑکا تھا۔

قاضی اجودمن سے جب نہ رہا گیا تو ملتان کے علماء سے فتویٰ طلب کیا کہ سماع سنتے ہیں اور مسجد میں سنتے ہیں۔ وہاں سے جواب آیا کہ ادب کرو۔ یہ جواب محض ادب و تعظیم کے لحاظ سے تھا تو علماء ملتان پر حرف آ سکتا ہے۔ لیکن واضح ہوتا ہے کہ علمائے ملتان اباحتِ سماع کے قائل تھے اس لیے باز پرس نہیں کی اور قاضی کو تنبیہ لکھ کر بھیج دی۔

ایک مرتبہ کسی طاغ نے فریاد کی کہ حاکم وق کرتا ہے۔ اس سے سفارش کر دی جائے۔ زبانی کہلا بھیجا کہ ملا بے قصہ ہے مگر حاکم نے پروا نہیں کی۔ بعد میں کہلا بھیجا کہ شاید مصروفیت

کی وجہ سے اعتنا نہیں کی گئی۔ یا ملا کے خلاف کسی صاحب اثر
نے ظلم پر آمادہ کیا ہے جو ہمارے کہنے کو ٹال دیا۔ حاکم نے
حاضر ہو کر تاخیر کی معافی طلب کی اور ملا کا کام بن گیا۔

کسی مستقد نے مسجد کے قریب گھر بنانے کے لیے اپنی
زمین زبانی ہبہ کر دی۔ اس کے انتقال کے بعد وراثت نے اس
زمین پر دعویٰ عدالت میں کیا۔ عامل سخت گیر تھا۔ اس نے
اذراہ مخالفت حاضری کا حکم بھیجا۔ مگر اس کی سختیوں کے باوجود
انہیں نہ جانا تھا اور نہ گئے۔ بالآخر غیب سے ثبوت فراہم
ہو گیا۔ دعویٰ خارج ہوا اور حاکم منفعیل ہوا۔

جب عقیدتمندوں نے عظمت و شہرت کے لیے اور معاندین
نے استہزا اور مذاق کی خاطر بے سرو پارہ باتیں گھڑنا شروع کیں
تو ایک روز بھر سے جمع میں حضرت متوکل رحمہ نے ادب کے ساتھ
دریافت کیا کہ سنیے میں آیا ہے آپ نماز کے بعد جب "یارب"
فرماتے ہیں تو غیب سے "بیک یا عبدی" کی ندا آتی ہے؟
فرمایا غلط ہے۔ پھر پوچھا کہ ملاقات کے لیے آپ کے پاس
حضرت علیہ السلام آیا کرتے ہیں؟ جواب دیا۔ نہیں۔ اس کے بعد
سوال کیا کہ مردانِ غیب آتے ہیں؟ مسکرا کر کہا کہ تم آتے ہو۔ تم
ہی ابدال ہو۔ اس طرح لوگوں کی عجائب پسندی اور افترا پر وازی
کا مژدہ بند کر دیا۔ تاکہ فطرت و حقیقت سے پوری طرح آگاہی

ہو سکے۔

ہر مہینہ کی چاند رات کو ہر کس و ناکس مبارکباد پیش کرنے آیا کرتا تھا۔ شیخ الاسلام مصلیٰ کے نیچے سے نکال کر ہر شخص کی حیثیت کے مطابق کچھ نہ کچھ دیا کرتے تھے۔ آنے والے نذرانے میں شیرینی بھی لایا کرتے تھے۔ اس کا ڈھیر لگ جاتا۔ لیکن وہ اسی وقت تقسیم کر دی جاتی تھی اور کوئی بھی خالی ہاتھ واپس نہیں جاتا تھا۔

یہ تاریخی واقعہ ہے کہ ^{۶۲۳ھ} ۱۲۲۵ء میں اُدج جاتے ہوئے سلطان ناصر الدین حاضر خدمت ہونا چاہتا تھا مگر اُلغ خاں نے باز رکھا اور سلطان کے بجائے مسیح لشکر کے دیہات کی معافی کا پروانہ اور زر کثیر نذر کے لیے کہ اُلغ خاں خود اُجودین لایا۔ فوج کی تعداد دیکھ کر یہ مناسب سمجھا گیا کہ گلی کی طرف آستین

۱۵ یہ پہلا موقع تھا کہ بلین حاضر دربار ہوا۔ اس ملاقات میں اجنبیت نمایاں ہے۔ لہذا اُس کی صاحبزادی کی حضرت سے شادی کی روایت صحیح نہیں۔ اس زمانہ تک ہزبرہ خاتون کسی بچوں کی ماں بن چکی تھیں۔ اور یہ بھی صحیح ہے کہ ^{۶۳۹ھ} کے بعد حضرت نے کوئی سناکت نہیں کی۔ البتہ بلین کی ایک صاحبزادی کی شادی سلطان نصیر الدین سے ہوتی تھی :

⋮

لٹکا دی جائے۔ اور اس کو بوسہ دیتے ہوئے سپاہی گزر جائیں
 جب آستین پارہ پارہ ہو گئی اور تکان محسوس ہوئی تو مسجد میں آکر
 فرمایا کہ میرے گرد حلقہ باندھ لیا جائے اور فوجی دور سے سلام کرتے
 ہوئے گزر جائیں۔ ایک قدیمی فراش نے عرض کیا کہ اللہ کی نعمت
 کا بہتر طریقہ سے شکر ادا کرنا چاہیے۔ تکلف و تقصیر کرنے کی
 ضرورت نہیں! اس کی بات مان لی اور دست بوسی کی بھی
 اجازت دے دی۔ اس نظارے کے ختم ہو جانے کے
 بعد اُلغ خاں نے جاگیر کا پروانہ پیش کیا۔ کہ یہ حضور کے لیے
 ہے اور نقدی نذر کی کہ فقراء میں تقسیم کر دی جائے۔ فرمایا
 نقدی مجھے دو ہم سب فقیر آپس میں بانٹ لیں گے۔ اور
 پروانہ واپس لے جاؤ اس کے ضرور تمہارا سے یہاں اور
 لوگ ہیں۔ اتنے میں اُلغ خاں کے دل میں خیال گزرا کہ اگر
 مجھے وارث سلطنت بنا دینے جانے کی دعا کر دیں تو میرا کام
 بن جائے۔ اس قلبی خطرے کے جواب میں خود بخود فرما دیا۔
 فریادین فریح فرشتہ نہ بود ز عود و ز عنبر سرشتہ نہ بود
 ز داد و دہش یافت آن نیکی تو داد و دہش کن فریدی توئی
 اُلغ خاں نے سر نیاز قدموں پر رکھ دیا۔ نصیحت گرہ میں
 باندھ لی۔ سخاوت میں مشہور ہوا اور غیاث الدین بلبن کے نام
 سے تخت نشین ہوا۔ ابتداء میں وہ شراب کا عادی تھا۔ لیکن

سلطان بن کر وہ ان باتوں سے تاب ہوا اور سچائی کے ساتھ مذہب کی پابندی و اشاعت کی۔

مقام میں حضرت بہاء الدین زکریا رح دولت و روحانیت کے ذریعہ دین اسلام کی تبلیغ فرما رہے تھے۔ اور مخلوق ان کے دربار میں کھینچی چلی آتی تھی۔ لیکن اب اجدہن میں بھی ہر کہ دمہ حاضر می دینے لگا۔ یہاں بغیر شان ریاست کے محض فقیرانہ شان سے دین و دنیا کو آراستہ کرنے کے طریقے سکھائے جاتے تھے۔ اور بغیر کسی تکلیف کے میدھی سادھی طرح ریشنی پہنچائی جاتی تھی۔ دل کشتی اور دلچسپی کا باعث اخلاق کریمانہ تھا۔ ارشادات و لطائف تھے۔ حدیث : اُسوۂ حسنہ کا ذکر والمانہ انداز میں کیا جاتا تھا۔ بزرگان دین کے حالات سنا کر اتباع کی تاکید کی جاتی تھی۔ کہ علم کو عمل کیسے بنایا جاتا ہے۔ اور خصوصیت کے ساتھ تلاوت اور حفظ قرآن کے اصول و فوائد سکھائے جاتے تھے۔ اور روحانیت سے تشخیر کی جاتی تھی۔ حاضرین و مستفیدین کے ساتھ اتنی خاکساری فرمائی جاتی تھی کہ تکلف باقی نہیں رہتا تھا۔ اپنی کوئی اچھی بات بتاتے تو یوں فرماتے کہ ایک درد لیش نے ایسا ایسا کیا اور ادب سکھانے کے لیے اپنی کسی کوتاہی کا ذکر کرتے تو صاف کہتے کہ ہم سے ایسی ایسی غلطی سرزد ہوئی۔ ہر شخص کی داستان اور مصائب کے احوال اس طرح سنتے جیسے کہ خود ان پر

بیت رہی تھی۔ اور نسلی دیتے وقت اپنا دل نکال کر پیش کر دیتے۔ ان کی ہمدردیوں سے غم غلط ہو جاتا اور اطمینان مل جاتا۔ ایسی پُر خلوص محبت کسی کو اپنے عزیز و قریب میں بھی نہیں دکھائی دیتی تھی۔

قیام و طعام کا جماعت خانہ میں انتظام و انصرام تھا۔ صوفیوں اور درویشوں کی دیکھ بھال خدام کے علاوہ بی بی رانی جیسی چند بیبیاں بھی کرتی تھیں۔ تعلیم کی اشاعت اور تبلیغ کی تکمیل جب کمال پہنچی تو اُس نواح کے جملہ اقوام مثلاً میو۔ وٹ۔ راجپوت سیال۔ لون۔ لوانہ۔ گوندل۔ کبوتیا بقول جواہر فریدی سیال۔ سرنگ والیان۔ بہلیاں۔ ادھکان۔ چھکروالیان۔ یاکمان۔ سببان۔ کھوکھران دوتھیان اور لہ بیان۔ سب کی سب مرید ہو کر داخل اسظام ہو گئیں۔ سلسلہ تبلیغ برابر جاری رہا اور بہار آگئی۔ ساتھ ہی مریدوں کی تعلیم بھی برابر ہوتی رہی۔ غرض اس طرح دورِ اول کی کامیابی مستم ہو گئی۔

یہ "دست بکار" کے حالات اپنے پیچھے دل۔ بار" کے

سہ سید محمود کرمانی مشہور تاجو تھے۔ ترکِ وطن کر کے شیخ کی خدمت میں رہنے لگے تھے۔ ان کی اہلیہ بی بی رانی عابدہ و زاہدہ تھیں۔

واقعات بھی رکھتے ہیں۔ ان کی اہمیت اتنی شاندار ہے کہ عقل حیران ہو کر رہ جاتی ہے۔ بغیر اسباب کے بے سرو سامانی میں فراغت نصیب ہونا اور خانگی زندگی کا صحیح و سلامت رہنا عجوبہ روزگار کرامت ہے۔ اپنے ذاتی اور وسیع خاندان کے علاوہ بھائی، ہمیشہ اور بعض معتقدین کے گھر والوں کی ذمہ داری اپنے ہی سر رکھتی۔ ہمیشہ اپنے فرزند کو بچپن ہی سے ان کے سپرد کر گئی تھیں۔ سید قیام الحق نے حیب سفر آخرت اختیار کیا تو ان کی بیوہ کو اپنے عقد میں لے آئے۔ اور ان کے کم سن بچے نصیر الدین کو متبنیٰ بنا لیا۔ حضرت متوکل رح کے کنفیل وہی تھے۔ مولانا بدر الدین اسحق رح بھی شامل خاندان کر لیے گئے تھے۔ سن ۶۵۰ھ میں اپنی صاحبزادی بی بی فاطمہ کی شادی ان سے کر دی تھی۔ بی بی خاتون بیگم کی اولاد کثیر تھی ان سب کی تعلیم و تربیت اور شادی و عہدگی کی رسمیں خوش اسلوبی سے ادا ہوتی تھیں۔ حاکم اجودہن برسہا برس پرخاش تھا خاندان بھر کو ستانا تھا۔ کسی نساد میں صاحبزادے عبداللہ جو نابالغ تھے شہید کر دیئے گئے۔ صاحبزادوں نے اس کی شکایت بھی کی۔ مگر صبر کی فرمائش کر دی گئی۔ آخر کار وہ ایسے کسی معاملہ میں ماخوذ ہو کر کفیر کردار کو پہنچا لے اب گفتنی نہیں

لہ فرشتہ

ہے۔ مگر سمجھنے کے لائق ہے کہ دنیا بھر کے لیے لنگر جاری تھا۔ لیکن اہل و عیال کی فاقوں میں گزرتی تھی۔ اور ایسے فاقوں میں کہ تصور محال ہے۔ ایک مرتبہ اہلیہ صاحبہ نے اطلاع دی کہ بھوک سے بچہ قریب مرگ ہے۔ فرمایا۔ مرضی مویلا۔ اسے لے جا کر دفن کر دو۔ یہ سن کر ماں کے قلب پر کیا گزری ہو گی۔ مگر انہوں نے بجائے شکایت کے صبر سے کام لیا۔ عسرت کی اس دردناک تصویر میں قناعت و استغنا کا نقشہ موجود ہے۔ پھر طرہ یہ ہے کہ گھر والوں کو احتیاج پر کوئی شکایت نہیں ہوتی اور نہ انہوں نے مرثیہ خوانی کی۔ اتحاد و سکون میں ذرا فرق نہیں آیا۔ ناگواری کی کوئی روایت آج تک کانوں نے نہیں سنی۔ یہ داستان افسانہ اور عبرت انگیز ہو سکتی ہے۔ مگر جذبات سے گزر کر حقیقت پر غور کیا جائے کہ سلسلہ چشتیہ میں کم خوری و کم خوابی تعلیم کا جزو اعظم سمجھی جاتی ہے۔ اور یہ بات صحیح ہے کہ فقر و فاقہ کا جوڑ بھی ہے۔ اگر اس توجیہ و استدلال کو محض تاویل سمجھا جائے تو ظاہر ہے کہ عام جسمانی بیماریوں میں بھوک اور نیند جاتی رہتی ہے۔ اب اگر سابقہ جو آزار عشق سے اور عشق بھی ہو حقیقی تو فاقہ خود دوا بن جاتا ہے۔ اور نیند غائب ہو کر یا محبوب کا ذریعہ بن جاتی ہے کجوابی کا نتیجہ یہ ہوتا ہے کہ مریض عشق بے تکلف عشاہ کے

وضو سے فجر کی نماز ادا کیا کرتے ہیں اور انہیں اُدگھ تک نہیں
 آتی۔ اور نہ ان کے پک چھپکتے ہیں۔ کہتے ہیں کہ بیماری میں
 خدا یاد آجاتا ہے۔ لہذا ہر وقت اور مسلسل بندہ عشق یادِ خدا
 میں مجرود مستغرق رہے تو تعجب نہیں اس نکتہ کو ذہن نشین
 کر لینے کے بعد سمجھا جاسکتا ہے کہ یہ فاقے جبری نہیں تھے۔
 بلکہ خود اختیاری تھے۔ لہذا ان خود اختیاری فاقوں سے
 روحانی عظمت و کرامت کا قیاس کیا جاسکتا ہے۔ مگر اس
 حقیقت کو سمجھنے کے لیے مجبوزِ باشی کی شرط ہے۔ ورنہ پیٹ
 بھرے دنیا میں آلودہ اس کو محسوس نہیں کر سکتے۔ غرض
 گھر کا گھر اللہ والا تھا۔ اس فضل الہی پر بس یہی کہا جاسکتا ہے۔
 ہر تنگ حوصلہ شالیہ، رسوائی نیست

شاہ ضیاء الدین برنی نے تاریخ فیروز شاہی میں حضرت سلطان جی
 کی تعلیم و صحبت کے سلسلہ میں واقعات بیان کرتے ہوئے
 لکھا ہے "جو مستقیم الحال ہو چکے تھے وہ راتوں میں قیام کیا
 کرتے اور صبح تک بیدار رہتے۔ پک کو پک سے نہیں لگنے
 دیتے.... بعض عبادت گزار عشاء کی نماز کے وضو سے فجر کی
 نماز ادا کرتے.... اور حضرت امام ابوحنیفہ رضی اللہ عنہ کے متعلق
 مشور ہے کہ رات کو نہیں سوتے تھے۔"

جو لوگ روزِ ازل میں شے لطیف کی تقسیم کے وقت غیر حاضر تھے۔ یا وہ لوگ جو عبادات کو عادت یا ورزش سے زیادہ اہمیت نہیں دیتے اُن کا گمان ہے کہ رحلت سے پہلے حضرت والا کی عسرت انتہا کو پہنچ گئی تھی اور گھر بھر کی ناقول میں بسر ہوتی تھی۔ اسی سبب سے انہوں نے یہاں کیا کہ شاید فتوحات کا سلسلہ بند ہو گیا تھا۔ اور اپنے اس دعویٰ کے ثبوت میں حضرت محبوب الہی صاحب کا بیان پیش کرتے ہیں کہ آخری مرتبہ جب انہیں رخصت کیا تھا تو بادِ جودِ عسرت کے ایک اشرفی مرحمت فرمائی تھی جو میرا لادیا کے مطابق ادب کے ساتھ واپس کر دی گئی تھی۔ یہ رعایت کتنے ہی لقمہِ رومی کی ہو اور کتنی ہی مستند کتاب اخبارِ لادیا سے نقل کی گئی ہو غلط ہے۔ اور روحانیت سے کوئی تعلق نہیں رکھتی۔ معلوم نہیں پُرانے اہل قلم کی بر بنا ادب و تعظیم کیسی سوچو بوجھ تھی کہ درویش کے بورینے کو تحنت شاہی بنا دیتے تھے اور قناعت کو عسرت سے تعبیر کر دیا کرتے تھے۔ اب مقامِ غور ہے کہ جو پیسے کو اپنے پاس نہیں رکھتے تھے جو فتوحات کو فوراً تقسیم کر دیتے تھے اور جن کو اندوختہ رکھنے کی عادت نہیں تھی ان کے متعلق کہا جاتا ہے کہ ایک اشرفی چھپی چھپائی رکھی تھی جو محبوب الہی کو زاوہِ راہ کے طور پر

دے دی گئی۔ جب روزے اور فاقے ان کی زندگی کا جز
 تھے تو ان کو عشرت سے تعبیر کرنا چہ معنی دارو۔ آخر عمر میں
 اگر ان روزوں اور فاقوں میں زیادتی ہوئی تو قرین عقل ہے۔ ہونہ
 کا مقصد زندگی ہی ہے کہ اخلاق الہی حاصل کریں۔ سورہ
 الغام کی آیت نمبر ۱۴ ہے کہ :-

وَهُوَ يُطْعِمُهُمْ وَلَا يُطْعِمُهُمْ

اللہ تعالیٰ کھانے سے پاک ہے اور دوسروں کو کھلاتا ہے
 اس اخلاق الہی کو حاصل کرنے کی کوشش کو عشرت نہیں
 کہا جا سکتا۔ اب اگر آخر عمر میں خوراک جاتی رہی تھی یا حد
 سے زیادہ تخفیف ہوئی تو قاعدے کے اندر ہوئی۔ ظاہری
 دنیا سے تعلق کم ہوتا گیا۔ روح مزاج پر پہنچنے لگی۔ تمام توجہ
 اللہ کی طرف ہو گئی اور دوسروں کی تواضع اسی نسبت سے
 زیادہ کی جانے لگی تو یہ اخلاق الہی سے مزین ہو جانے کی دلیل
 ہے۔ اس کو عشرت خیال کرنا اور عشرت کو فتوحات کے بند
 ہو جانے پر محمول کرنا فضول سی بات ہے اور قابل مضحکہ ہے
 دنیا کی ہر قوم اور ریاست اور اس کے افراد غذا اور کوشش
 کے زیادہ سے زیادہ اسباب فراہم کرنے کو اپنی ترقی و عظمت
 خیال کرتے ہیں۔ لیکن یہی کوشش جنگ و جدال کا باعث بھی
 بن جاتی ہے۔ فراہمی اسباب کے لیے صلح و آشتی بھی

فریب سے خالی نہیں ہوا کرتی کیونکہ ہر معاہدہ ذاتی مفاد کی وجہ سے کیا جاتا ہے۔ اب اگر ذاتی مفاد کے بجائے فراہمی اسباب کی کوشش میں دوسروں کی فلاح و بہبود کا تصور ہو تو امن و ترقی کی راہیں کھل سکتی ہیں۔ احسان کا بدلہ احسان ہے۔ لہذا ترقی کے اسباب سے کوئی بھی محروم نہیں رہ سکتا۔ مردِ آخر میں مبارک بندۂ الیت۔ اگر اس میں شک ہو تو صوفیہ کا مسلک نظر کے سامنے ہے اور یہ قرآن و سنت پر مبنی ہے۔ صوفی کسی قسم کی خدمت بھی اپنی ذاتی منفعت کے لیے نہیں کیا کرتا۔ چنانچہ مشہور ہے دیوانہ باش تاغم تو دیگراں خورند۔ تقسیم دولت کے متعلق اشتراکی معیار اور اسلامی اصول میں ہی فرق ہے اور قابل لحاظ ہے۔ اس اسلامی اصول کو دنیا نے کبھی سمجھا تھا مگر اُسے جھٹلایا گیا۔ لہذا جہان بینی و جہان داری تحویق میں پڑ گئی۔ ایک ڈاکو اور ایک بادشاہ میں محض رسموں کا فرق رہ گیا ہے۔ ورنہ حقیقت میں خصائل دونوں کے ایک ہیں۔ حضرت والائے اسلامی اصول کو نباہ دیا۔ اور نمونہ بن کر ہر ممکن طریقہ سے اسی کی تبلیغ فرمائی۔ چنانچہ مقبولیت میں جتنی فراوانی ہوئی فتوحات میں بھی اتنی ہی ترقی ہوئی اور اسی نسبت سے ان کی کم خوری اور تن پوشی کی بے نیازی میں بھی زیادتی ہوتی چلی گئی۔ اس حالت اور

کیفیت کو عسرت سے بغیر نہیں کیا جا سکتا۔ اب رہا محبوب الہی صاحب کا اشرفی کو واپس کر دینا تو یہ حرکت کسی ادنیٰ مرید سے بھی سرزد نہیں ہو سکتی۔ مرشد کا عطیہ کسی نوعیت سے واپس کر دینا بدترین قسم کی گستاخی ہے۔ اس کے علاوہ اشرفی زاہرہ کب کھتی۔ بلکہ روحانی کمال کا حصہ بصورت اشرفی دیا گیا تھا۔

والدہ صاحبہ کے متعلق بتایا گیا ہے کہ کھڑوال سے لانے کے لیے حضرت متوکلؒ کو بھیجا گیا تھا۔ اثنائے راہ میں ضعیفہ کو ایک درندہ اٹھالے گیا۔ بڑی تلاش و جستجو کے بعد بڑیاں جمع کر کے لانے تھے۔ لیکن کشفی تذکرہ کا بیان ہے کہ صحیح سلامت اجودہن آگئی تھیں اور ان کا وصال ۱۲۱۷ھ میں ہوا تھا۔ قبر کا پتہ نہیں۔

جواہری فریدی کے مطابق والدہ صاحبہ کا وصال اس وقت ہوا تھا جبکہ ابتدائے عمر میں بچام کھڑوال حضرت والا نے قرآن پاک حفظ کر لیا تھا۔ (لیکن یہ روایت مسترد و جود سے ضعیف و غلط ہے) واللہ اعلم

اجودہن کے قیام کا دورہ ثانی قلیل ہے مگر ذبیح ہے۔ اب لوگ اصول تعلیم سے واقف ہو گئے تھے۔ روحانیت کی مقبولیت و ترقی اپنے اوج پر تھی۔ اس کی تفصیل کسی قدر فوائد الفواد

اور سیرالائیڈ میں دیکھی جاسکتی ہے۔ کیونکہ ان حالات کے
راوی براہ راست سلطان المشائخ ہیں۔

ایک خاص مرید محمد شاہ غوری پریشان حال۔ حواس باختہ
اور مضطربانہ حاضر خدمت ہوا اور عرض کیا کہ میرا بھائی
جاں طلب ہے۔ حضور دعا فرمائیں۔ لیکن ہے کہ وہ
جاں بحق بھی ہو گیا ہو۔ اسے بڑے اطمینان کے ساتھ
اپنے پاس بٹھا لیا۔ فکر و غم غلط کرنے کے لیے مختلف
پہ لطف باتیں کرنا شروع کر دیں۔ کچھ دیر کے بعد فرمایا، جو
کیفیت اضطراب کی اس وقت تم پر طاری ہے۔ ایسی
ہی کیفیت ہر وقت ہم پر مسلط رہتی ہے۔ اس میں
پریشان ہونے کی ضرورت نہیں۔ مرضی الہی پر صبر کرنا
لازمی ہے۔ رحمت حق سے مایوسی کفر ہے۔ راحت تکلیف
کے بعد ہی ملاتی ہے۔ رحمت پر یقین رکھنے سے مشکلات
آسان ہو جاتی ہیں۔ اور اللہ فضل فرماتا ہے۔ بس جاؤ۔
اپنے بھائی کو دیکھو۔ بفضلہ وہ صحیح ہے۔ اسے موت
کی بیماری نہیں آتی ۴

۴ کیونکہ قلب اللہ اور مخلوق دونوں طرف لگا رہتا ہے۔ اس
لیے رحمت ملتی ہے۔ اور یہ کیفیت جلوت کا خاصہ ہے:

محرم کی چاند رات کو حسب معمول کثیر جمع تھا۔ مراد یہ جو کیا تو ذکر کرتے کرتے بیہوش ہو گئے۔ ہوشیار ہو کر عبداللہ صمد خلیجی کو بتایا کہ ابھی بھائی بہاد الدین زکریا کا وہاں پہنچا ہے پھر سب حاضرین نے اسی وقت جنازے کی غائبانہ نماز ادا کی تھی۔ بعد میں اس کی تصدیق بھی ہو گئی۔

حضرت عطاء الدین موج دریا رح ^{۶۱۹-۶۲۹ھ} حضرت بہاد الدین سلیمان کے صاحبزادے تھے۔ بچپن میں ایک روز سجادہ پر آکر بیٹھ گئے۔ شیخ عیسیٰ نے یہاں چاہا۔ مگر شیخ الاسلام نے فرمایا۔

”گزار تا شمسہ باشد“

چنانچہ ان الفاس مبارکہ کی برکت سے اپنے والد کے وصال کے بعد عمر ۱۶ سال سجادہ پر متمکن ہوئے۔ ایک مرتبہ کسی خاص موقع پر کسی خاص جذبہ میں اپنے متعلق فرمایا کہ چالیس سال تک جو کچھ اللہ جل شانہ نے فرمایا وہ بندہ مسعود نے کیا۔ اب چند برس سے مسعود جو درخواست کرتا ہے

اے حنفیہ کے نزدیک غائبانہ نماز جنازہ ناجائز ہے۔ حنفی ہوتے ہوئے اگر بااوصاف نے نماز غائبانہ ادا کی ہے تو یہ آپ کی بھندانہ نشان ہے

باری تعالیٰ اسے پورا کر دیتا ہے۔ یہ ارشاد و منزلت کے اظہار کے لیے کافی ہے۔ قرآن پاک میں ارشاد ہے: "رضی اللہ عنہم ورضو عنہا" یہ نشان عطا ہے۔ اسی آیت پاک کا آزاد ترجمہ ڈاکٹر اقبال مرحوم نے کیا ہے۔ لہ

خودی کو کہ بلند اتنا کہ ہر تقدیر سے پہلے
 خدا بندے سے خود پوچھے بتا تیری رضا کیا ہے
 تسلیم کامل کا ہی انعام ہے جس کا اظہار عجز و بندگی اور ادب
 کے ساتھ شیخ الاسلام نے کیا۔ بندے کو مشیخت و دعوائے
 موزوں نہیں۔

۲۔ مشاطگی

مرید و مرشد کے درمیان جو معاہدہ ہوتا ہے اس کو بیعت کہتے ہیں۔ مرید وعدہ کرتا ہے کہ ہدایتوں پر عمل کرے گا
 مرشد راہ مستقیم دکھانے کی ذمہ داری لیتا ہے۔ مگر قیام و استحکام

لہ معافی طلب کرتے ہوئے بخود بدالیونی کا مقطع حاضر ہے۔ جو
 اس وقت یاد آگیا۔ لہ

کیس بخود تمہاری خود داری
 دشمن بخودی نہ ہو جائے

کے لیے مرید کی استعداد شرط ہے یہ حضرت شیخ کبیرؒ معاہدہ کے بعد سب سے پہلے مرید کے پیارے عجب . ناز و خود پسندی کا قلع قمع کیا کرتے اور حسی و عقلی علوم کو راہ سلوک میں حائل نہ ہونے دیتے . سلوک میں نفس کی اصلاح ضروری ہے . نفس کی نفسانیت ہی خرابی کا باعث ہوتی ہے . لہذا خواجگانِ حقیقت کا پہلا اصول یہ ہے کہ نفس کا کھانا نہ مانا جائے . پھر لاریہی علم سکھا کر صحیح راستے پر ڈال دیتے ہیں . لانیف علم کی فضولیات میں وہ مرید کو نہیں پڑنے دیتے . مرید کے لیے یہی منزل سعادت کرامی ہوتی ہے . ایک مرتبہ کسی ہم سبق نے شیخ الاسلام سے دریافت کیا کہ تم نے اپنے علم سے کیا فائدہ حاصل کیا تو جواب میں فرمایا کہ خواندن برائے عمل است . ہمیں قدر کافی است کہ می خوانند و عمل کنند .

لیکن جن مریدوں کو اپنے خاص کام کے لیے منتخب کرتے ہیں کہ اشاعت و تبلیغ کا کام کریں اور خلافت کے اہل ہوں

یہ بخت کہ استعداد اور مشیت میں کیا تعلق ہے دقیق ہے یہ صحیح ہے کہ مشیت در استعداد اثر نہ کند . مگر یہ بھی صحیح ہے کہ ہر دم استعداد کے دیگر حاصل سے شہود و تفصیل کے لیے ملاحظہ ہو مکتوبات قدوسیہ مکتوب نمبر سیزدہم

تو ان کو انہیں اصولوں پر خاص طور پر کہتے ہیں اور اچھی طرح
 کارڈھتے ہیں۔ چنانچہ ابتدائی دور میں جمال النوری۔ منتخب الدین
 متوکل۔ علی احمد صابر۔ پوست۔ حمید اور بدر الدین اسحاق وغیرہ
 رحمۃ اللہ علیہم اجمعین پر مختلف طریقوں سے ہر ایک کی نظر
 کے مطابق خصوصی توجہ فرمائی۔ مشاطلی کی تفصیل نہیں معلوم۔
 لیکن ان حضرات کے احوال سے تیاس کی جا سکتی ہے۔ آخری
 دور میں شیخ نظام اولیاء بدایونی رح اور شیخ عارف رح وغیرہ پر
 توجہ مرکوز کی تھی۔ سلطان جی نے خود اپنے واقعات بتائے
 ہیں اور مشاطلی کا نقشہ کھینچا ہے۔ لہذا پوری کیفیت کی وضاحت
 ان سے ہی معلوم ہو جاتی ہے اور حضرت والا کا طریق و طرز
 سمجھ میں آ جاتا ہے۔ فرماتے ہیں کہ ابو خراط نامی قال نے
 ہدایوں آکر حضرت زکریا ملتانی رح اور شیخ الاسلام زید الدین
 قدم سرہ العزیز کا ذکر سنایا تھا۔ یہ ذکر پاک سن کر بھی شیخ الاسلام
 سے خود بخود عقیدت پیدا ہو گئی۔ اُس وقت سے ہر نماز کے
 بعد دس مرتبہ اسم شیخ فرالدین" کا ورد کیا کرتا تھا۔ میری محبت
 اور ارادت کا حال جب میرے یاروں کو معلوم ہوا تو وہ
 حضرت کی قسم لینے کے بعد میری بات کا یقین کیا کرتے تھے۔
 جب میرا دہلی آجانا ہوا تو حضرت نجیب الدین متوکل رح کے
 مکان کے قریب قیام ہوا۔ ان سے حضرت بابا صاحب کے

حالات سن کر اشتیاق میں اور بھی زیادتی ہوئی۔ چار برس کے بعد فارغ التحصیل ہو کر حضرت متوکل رحمہ سے عمدہ قضاہ حاصل کرنے کے لیے مشورہ کیا تو انہوں نے فرمایا: "انشاء اللہ تو ہرگز قاضی نشوی۔ اما چیز سے دیگر نشوی کہ من می دانم۔" اور فرمائش کی کہ اجودہن میں شیخ الاسلام کی خدمت میں حاضری دل۔ جب اجودہن پہنچا تو دیکھتے ہی ارشاد ہوا۔

اے آتش فراقت دلہا کیا بکرہ

سیلاب اشتیاق جا نہا خراب کردہ

یہ گویا جواب تھا ہر نماز کے بعد حضرت کے اسم گرامی کے درو کرنے کا۔ اور یہ بھی بتایا کہ میں خلافت کسی اور کو دینے والا تھا مگر اللہ ہوا کہ شہر و نظام الدین آتے ہیں۔ گویا مرشد بغیر مرضی الہی دریافت کئے ہوئے کسی کو از خود خلافت نہیں دیا کرتا۔ فاضل اجل اور عالم فقیر سلطان جی سے پہلی ہی ملاقات میں کہا کہ چند کتابیں ہم سے بھی پڑھنا پڑیں گی۔ یہ ارشاد قطعی غیر متوقع تھا۔ اب کمال و استعجاب یہ ہے کہ پوچھا گیا کہ سورہ فاتحہ یاد ہے پڑھ کر سناؤ۔ جب سنانی تو فرمایا کہ وَلَا الْعَنَّا كَلِمَةً اس طرح پڑھو جس طرح میں پڑھتا ہوں۔ معناد کو صحیح طور پر ادا کرنا چاہیے! اعتراف کرتے ہیں کہ:-

ایں چه بلاعت و فصاحت بود۔ شیخ الاسلام ضاد پورے

خواند کہ بیچ کس را میسر نشود (امرار الادلیا)

اس امتحان کے بعد آئندہ عوارف کے پانچ باب، تمہیدِ سالمی اور قرآن عربی کے چھ پارے کامل تجزیہ کے ساتھ پڑھائے جس طرح ایک مبتدی کو پڑھائے جاتے ہیں۔ عوارف المعارف پڑھانے کا قصہ ملفوظات میں محفوظ ہے۔ خود کہتے ہیں کہ ہم سے حضرت شیخ میں ایک گستاخی ہو گئی تھی۔ یہ اقرار اور اس کا اظہار معصومت، احترام اور ادب کی جان ہے۔ اس کی تفصیل آٹھ دس سطروں میں قلمبند کی ہے۔ پڑھنے والا معمولی بات سمجھ کر آگے بڑھ جاتا ہے مگر غور کرنے والا اور سمجھنے والا اس پر گھنٹیوں اپنا سر دھنتا ہے۔ انہیں چند سطروں کے بین السطورین راز حقیقت بند ہے۔ اپنی کتاب "نظام تعلیم و تربیت" کے حصہ دوم میں مرحوم و مغفور مولانا مناظر احسن صاحب گیلانی نے (خداوند کریم ان کو۔ ان کے والدین اور استادوں کو جزائے خیر دے) جس پیرایہ میں تشریح کی ہے وہ لاجواب و جدانی ہے۔ اور وہ یہ ہے :-

"مولانا بحاث" اور "مخمل شکن" کے خطابات لے کر مولانا نظام الدین" کے نام سے سلطان جی شیخ کبیر کی خدمت میں حاضر ہوئے تھے۔ پہلا کام شیخ نے یہی کیا کہ باوجود سب کچھ لکھ پڑھ چکنے کے، حکم دیا کہ

نظام تمہیں کچھ کتابیں مجھ سے بھی پڑھنا پڑیں گی۔" اسی
 بنیاد پر عوارف کا سبق شروع ہوا۔ غالباً چند ہی اسباق
 پڑھے ہیں گے کہ سلطان المشائخ فرماتے ہیں کہ جو
 نسخہ عوارف کا شیخ کبیر کے ہاتھ میں تھا۔ "ہمانا کہ
 نسخہ بود باریک نوشتہ یا سقیم گو نہ" یعنی اس نسخہ کا
 خط باریک تھا یا اس کی لکھائی اچھی نہ تھی۔ ہوا یہ
 کہ شیخ را درمیان لگئے۔ بود یعنی شیخ کبیر بعض مقام
 پر اٹکنے لگے۔ بیچارے بڑھے آدمی۔ وہ تو اس کی
 عبارت میں غور کر رہے تھے۔ اُدھر جوان عالم و
 جوان علم کے خون میں جوش آیا۔ سلطان جی کا بیان ہے
 کہ من نسخہ دیگر بخدمت شیخ متوکل علیہ الرحمۃ دیدہ
 بودم۔ لہذا اسی "دیدہ بودم" کے ذریعہ اپنی بوسخت
 نظری کا اظہار فرمایا۔ کہ میں نے شیخ کبیر کے سامنے
 بایں الفاظ کہا کہ شیخ نجیب الدین متوکل نسخہ صحیح وارد
 بس "دیدہ بودم" کے علم کا ادھر سے اظہار ہوا
 اور دوسری طرف سے ایک آواز جس میں ہیبت

لہ معلوم نہیں عوارف کا یہ کونسا نسخہ تھا۔ وہ جو حضرت شہاب الدین
 سروردی نے بھیجا تھا۔ یا کوئی اور۔ واللہ اعلم۔

ملی ہوئی مکتی سلطان المشائخ کے کان سے ٹکرانے
 لگی۔ کہ اور ویش راقوت تصیح نسخہ مقیم نسبت؛
 ایک دفعہ نہیں بار بار شیخ کبیر اسی فقرے کو دہراتے
 رہے۔ سلطان المشائخ فرماتے ہیں کہ شروع میں تو
 مجھے خیال نہیں آیا کہ یہ اشارہ کس طرف ہے لیکن
 چند بار مکرر سے کہی الفاظ شیخ کبیر کی زبان مبارک
 سے نکلتے رہے تو جماعت کے دوسرے ساتھی مولانا
 بدرالدین اسحق نے اشارہ کیا کہ خطاب تمہاری طرف
 ہے۔ یہ سن کر سلطان جی کے ہوش اڑ گئے۔ فرماتے
 ہیں کہ سر برہنہ کر دم و درپائے شیخ اقامت۔ شیخ
 کبیر کے قدموں پر محفل ٹھکن مولانا بجات "کا سر پڑا
 ہوا تھا۔ کہتے جاتے تھے کہ "نحوذ باللہ منہا کہ مرا
 مقصود ازیں سخن کنایتے یہ مخدوم بودہ باشد"۔ یہ
 سمجھے کہ شیخ کبیر نے شاید میرے بیان سے کہ شیخ
 نجیب الدین کا نسخہ صحیح ہے اپنی اہانت جسوس کی۔
 اسی کی معافی وہ چاہ رہے تھے حالانکہ واقعہ کچھ اور
 تھا۔ فرماتے ہیں میں عرض کر رہا تھا۔ من لسنی دیدہ بودم
 ازاں حکایت کر دم۔ مرا اصلا چیز سے دیگر در خاطر نہ بود
 مگر اسی دیدہ بودم کے پیچھے تو وہ بات چھپی ہوئی تھی

جس پر قیامت برپا ہوئی تھی۔ خلاصہ یہ ہے کہ من
 معذرت کر دوں۔ اثر بے رضائی پہچاناں در شیخ می یدم
 جویم ناقابل عفو قرار پایا۔ سب کچھ تیج کر جو کسی کے
 آستانے پر آیا تھا اس کو صرف ایک دیدہ بودم کے
 دعویٰ نے اس حال میں پہنچا دیا۔ اب صادق و کاذب
 طلب میں امتیاز کا وقت آگیا۔ دنیا دیکھ رہی تھی
 کہ مولانا نظام الدین کیا فیصلہ کرتے ہیں کیا مولانا بجا
 و محفل شکن ہی کے لقب کو لے کر دنیا سے واپس
 چلے جائیں گے۔ جیسے لاکھوں ہی بجاٹ اور محفل شکن
 آئے اور چلے گئے یا مشائخ کے سلطان کا جو تخت
 خالی ہے اس پر قدم رکھنے کی ہمت کرتے ہیں؛ یہ اپنے
 اپنے حوصلہ کی بات ہے۔

تو ہی ناداں چند کلیوں پر قناعت کر گیا
 در نہ گلشن میں علاج تنگی دامان بھی ہے
 چند کلیاں جو ان کے ہاتھ میں تھیں وہ اُنہوں
 نے کھینک دیں اور اپنی تنگ دامان کے علاج کے
 آخر میں فیصلہ پر ڈٹ گئے۔ ظرافت کے چھوٹے ہوتے
 تو کہہ سکتے تھے کہ عجب میرا کیا قصور ہے۔ میں نے
 غلطی ہی کہاں کی ہے۔ ایک اچھے نسخہ کا علم تھا اسی

کا اظہار کیا تھا اور بس۔ پھر اس پر اتنی برہمی کے
 کیا معنی؟ یہی شوشہ اگر سامنے آجاتا تو وہی لمبی
 لکیر بھی بن سکتا تھا۔ اتنی لمبی کہ شیطان کی انت
 بھی اس سے چھوٹی ہوتی۔ یعنی کہا جا سکتا تھا کہ بڑھاپے
 میں دماغی توازن صحیح نہیں رہا ہے۔ مزاج میں سُندی
 اور غصہ ہے۔ العیاذ باللہ۔ آگے بڑھ کر اسے
 نفسانیت کا ثبوت بھی قرار دیا جا سکتا تھا۔ بلکہ دین
 کی آڑ لے کر سلطان جی چاہتے تو اُسویہ حسد بنوید کے
 معیار پر شیخ کبیر کے اس طرز عمل کو کھوٹا بنا کر لوگوں
 کو دکھا سکتے تھے۔ لیکن ظاہر ہے کہ وہ اپنا علاج
 کرانے آئے تھے۔ شیخ کبیر کی کمزوریوں کا علاج
 ابو دین آنے سے مقصود نہ تھا۔ یہ طے کر چکے تھے
 کہ یہ معالج طبیب حاذق ہے۔ اس کے بعد انہیں
 تنقید کا حق ہی باقی کب رہا تھا۔ بہر حال فرماتے ہیں
 کہ شیخ کبیر کی بے رضائی کو ایک ہی حائل میں پا کر
 مجلس سے مایوس اٹھا۔ 'برخاستم وندالستم چہ کنم؟' خداستم
 چہ کنم"۔ یہ الفاظ اس شخص کی زبان سے آج ابو دین
 میں نکل رہے ہیں۔ جو کل تک ہر محفل میں ہر سوالی
 کا جواب دے کر محفل کا رنگ بگاڑ دیتا تھا۔ آج

اس کی قابل رحم نادانی اور چہ کف کا یہ حال ہے۔
 فرماتے ہیں :- مبادا ہیچ کس را آل چناناں غم کہ مرا
 آل دوز بود۔ دماغ میں جواب پیدا ہونے کی جگہ
 دل میں غم کی لہریں اٹھنے لگیں۔ اور کسی لہریں
 جن کی کسک آخری وقت تک نہیں بھولے۔ دعا
 کرتے تھے کہ خدا کسی پر ایسا سخت دن نہ لائے اور
 ایسے غم میں کسی کو مبتلا نہ کرے۔ دل کے اس درد،
 اور سینہ کی اس سوزش کا علاج اس کے سوا اور کیا
 ہو سکتا تھا جو ہمیشہ غم دیدوں کا آخری علاج ہے
 خود ہی فرماتے ہیں کہ گریہ در من اُفتاد۔ اور ہی گریہ
 اصل مقصود تھا جس سے سب کچھ رُحل جاتا ہے
 جسے وہ اپنے ساتھ دلی سے، دلی کے درسیوں
 سے لائے تھے۔ روتے تھے۔ روتے جاتے تھے
 کوئی چپانے والا بھی نہیں تھا۔ جب تک رونا ممکن
 تھا روتے رہے۔ آنسوؤں کا ذخیرہ ختم ہو گیا۔
 اب کیا کروں۔ فرماتے ہیں مضطرب و حیراں بیرون
 آدم سننے والے سن رہے ہیں کہ بیرون آدم
 کس ارادے اور کس قصد سے ہوا ہے۔ شیخ
 نجیب الدین نسفی صحیح وارو۔ صرف علم کے اس

دعوے نے آج رونے والے کو مجھ سے سے باہر نکالا ہے۔ اس لیے باہر نکالا ہے کہ تا برسیدم بہ سر چاہے کیا پانی پینے کے لئے؟ کیا منہ دھونے کے لیے؟ غم کی گرمی میں ٹھنڈک پیدا کرنے کے لیے بہ سر چاہے رسائی ہوئی ہے؟ انہیں سے سنئے جو اس کنوئیں کے کنارے آکر کھڑے ہوئے ہیں۔ خواستم کہ خود را دریں چاہ اندازم" معالج نے علاج سے انکار کیا ہے۔ اس مریض سے پوچھئے جو طبیب سے آخری جواب لے کر واپس ہوا، کو۔ نور اللہ صنایع السعدی حیات قال۔

ماجرائے دل دیوانہ بگفتہ بہ طبیب
کہ ہر شب در چشم است بفکرم بازم
گفت ازیں نوع حکایت تو گفتی سعدی
در عشق است۔ نراظم کہ چہ درمان حازم؟
پھر کچھ خیال آیا۔ تا میں بدنامی بہ کہ باز گردو کہ کنوئیں
میں فقیر کو کس نے دھکیل دیا۔ اس تہمت میں کس کس کی
گوفتاری ہو۔ فرماتے ہیں اسی خیال نے چاہ اندازم کے
ارادے سے باز رکھا۔ عقل و ہوش کا تکلیفی سرمایہ اگرچہ

گم ہو چکا تھا۔ لیکن ہو سکتا ہے کہ تختِ شعور میں خود کشی کے جرم کا خیال بھی مانع رہا ہو۔ بہر حال کنوئیں کی منہ سے نیچے اتر اتر آئے۔ اور دریں تخت و حیرت سرا سیمہ وار جانب صحرا بیروں رفتہ "۔ اجودہ میں کی فضا میں کسی کے نالہائے زار ابھی تک گونج رہے ہونگے فرماتے ہیں جانب صحرا بیروں رفتہ۔ باخود گریہ و زاری کہ دم! خدا ہی جانتا ہے کہ گریہ و زاری کا یہ طوفان کب تک اُمتڈاتا رہا۔ ہفتہ گزرا یا مہینہ۔۔۔ شیخ کبیر کے ایک صاحبزادے تھے۔ شہاب الدین لقب۔ سلطان جی اور ان میں میلی تھا۔ موقع مناسبت پا کر انہوں نے سلطان جی کا حال شیخ کبیر کے سامنے عرض کیا۔ جو مقصود تھا وہ پورا ہو چکا تھا۔ حاضر کی اجازت مرحمت فرمائی۔ پھر بیادہم۔ سرور قدم مبارک آدروم " جرم کی معافی ہو گئی۔ معافی کے دوسرے دن طلسمی ہوئی اور ارشاد ہوا۔ یعنی جو ناز تھا اس سے پردہ اٹھا دیا گیا۔ شیخ کبیر مولانا نظام الدین بجاٹ و محفل شکن کو۔ جو اب بابا فرید کے نظام ابن چکے تھے۔ مخاطب کر کے فرمانے لگے۔ "ابن ہمہ برائے کمالِ حال تو می کروم" مرید سے پیر کا کیا تعلق ہوتا ہے۔ یہ

راز اسی میں واضح ہوا۔ شیخ کبیر نے فرمایا۔ پیر مشاطہ
 مرید باشد۔ مرید کی ساری تولیدگیوں کو وہی سلجھاتا
 ہے۔ میل کھیل دھو دھا کر صاف کرتا ہے۔ نگارہ ملتا
 ہے۔ بال سوزارتا ہے۔ اور یوں یحببکم اللہ
 کے مقام پر پہنچا کر اُسے طلاء اعلیٰ کا، اور طلاء اعلیٰ
 کا اثر طلاء اونٹے پر۔ پھر طلاء اونٹے سے محبوبیت کی
 وہی کیفیت تلوّب انسانی میں کھیل جاتی ہے۔
 سلطان جی فرماتے ہیں اس ارشاد کے بعد مراضعت
 فرمود۔ کسوتِ خاص مرامشرف گردانید۔ نپار و
 خودی کا مواد اگر اتنے کارگر نشتر کے بعد بھی نہ نکلتا
 تو کب نکلتا..... یہ تھا صفائی کا پہلا مقام جس پر
 پہنچنے کے بعد

۱۰ خدا کے تم محبوب بن جاؤ گے اگر تم اپنے اندر میرا رنگ ڈھنگ
 اور میری شان پیدا کر لو گے۔ حضرت حق سے عبودیت ذاتی
 کا جسے تعلق ہے اسی کی زبان سے اعلان کرایا گیا ہے۔ قل
 ان کنتم تحبون اللہ فاتبعوننی یحببکم اللہ۔ اس
 آیت سے کون واقف نہیں۔
 ۱۱ ایک صحیح حدیث جو عام طور پر مشہور ہے۔ اسی کا یہ حاصل ہے

فکر خود و رائے خود در عالم زندگی نصیحت
 کفر است دریں مذہب خود بینی و خود آرائی
 مشاطگی ہیں پر ختم نہیں ہوتی۔ ابھی اور بھی نکھارنا تھا۔
 اس کا بیان بھی مولانا گیلانی کی زبان سے سننے کے لائق
 ہے۔ لکھتے ہیں :-

حقیقی آزادی کی تلاش میں سلطان المشائخ شیخ
 کبیر کی خدمت میں حاضر ہوئے تھے۔ سلطان جی
 جب اجودہن میں تھے تو ان کا ایک رفیق درس
 اس عرصہ میں اجودہن پہنچا۔ ان کی اس حالت کو دیکھ کر
 جس میں بظاہر وہ مبتلا نظر آتے تھے اسے بڑا تعجب
 ہوا اور بولا نظام الدین ترا چہ پیش آمد۔ دہلی میں
 اگر لڑکے پر دھانا شروع کر دیتے تو بھی اچھے رہتے
 اسی عرصہ میں شیخ کبیر نے حضرت نظام اولیاء کو
 خطاب کر کے فرمایا تھا کہ تمہاری موجودہ حالت کو
 دیکھو اگر کوئی پوچھے تو کہنا۔

نہ ہر ہی تو مرا۔ راہ خویش بگیر۔ برو
 ترا سعادت بادا۔ مرا نگو تساری
 کیا شبہ ہے کہ سننے کی حد تک اور کہنے کی حد
 تک شعر بڑا لذیذ ہے لیکن جب اس پر عمل کرنے کا

وقت آتا ہے تو کہتے ہیں کہ سواوت چھوڑ کر نگونھاری
 اختیار کرنے پر آمادہ ہونگے۔ سلطان المشائخ کا بیان
 ہے کہ شیخ کبیر شکر گنج نے صرف شعر سنانے پر اکتفا
 نہیں کی بلکہ اس کے بعد حکم دیا۔ در مطبخ برد۔ و پو
 ما خوانے پر بالوان نعم آراستہ بیارند۔
 شیخ کبیر شکر گنج نے ان کو مطبخ بھیجا کہ ایک مکتف
 خوان مرتب کر کے میرے پاس لایا جائے۔ خوان
 آگیا۔ کس لیے آیا؟ سلطان المشائخ سے ہی سنئے
 مجھ ہی کو خطاب کر کے اشارہ ہوا:-

نظام این خوان را بر سر کن و در مقامی کہ آن
 یار فرد آمدہ است بہ بڑا ابھی جس ہمدردی نے
 مولانا نظام الدین کو دل میں محفل شکنی میں مصروف
 پایا تھا۔ اور اسی بنیاد پر ان کی صلاحیتوں کا اندازہ
 کر کے کہا تھا کہ اگر در شہر تعلیم کر دے مجتہد زمانہ شد
 اسی بیچارے مجتہد زمانہ کا یہ انجام ہے کہ اس کے
 سر پہ خونچرخ رکھا جاتا ہے اور وہ رویہ بازار کے بیچ
 سے۔ بھری ہوئی مخلوق کے سامنے سے اسی کو حکم دیا
 جاتا ہے کہ اس طعنے دینے والے ساتھی کے پاس
 اس خوان کو لے جاؤ۔ خود داری کے گھاؤ رکھنے والے

کیا اس بوجھ کو برداشت کر سکتے تھے؟ آزاد رائے،
 آزاد فکر کیا اس بوجھ کو اٹھا سکتی تھی؟ ترا سعادت باوا
 مرانگوساری، کی لذت صرف کالوں تک نہیں بلکہ روح
 کی گہرائیوں میں جب اتر جاتی ہے تو پھر سب کچھ
 اٹھا لیا جاتا ہے اور سر پر خونچ بھی دھر لیا جاتا ہے۔
 دیکھو مولانا نظام الدین اسی حال میں اجودین کے بازار
 سے گزر رہے ہیں۔ خود فرماتے ہیں "من بحکم فرمان
 خواجه آن خزان را بر سر گرفتم و روان شدم و در مراکز
 کہ آن یار فرود آمدہ بود، آوردم؛ مجتہد زمانہ ہونے
 کی صلاحیت رکھنے والا سلطان جی سے کسی حد تک
 متاثر تھا۔ اُس کا اندازہ آپ اس سے کیجئے۔ خود
 حضرت کا بیان ہے۔ چوں نظر آں یار بر من اُفتاد
 گریہ کنان و بید۔ جو دلی میں اتنا بلند تھا کہ دُنیا اس
 کو سر پر اٹھائے ہوئے تھی آج وہ ایک معمولی
 خدمتگار کی مانند بر سر بازار۔ سر پر خونچ لیسے جیلا آ
 رہا ہے۔ یہ حال تھا ہی اتنا رقت انگیز کہ وہ
 چیخ اٹھا۔ روتے ہوئے دوڑا۔ تو خزان از سر من
 فرود آورد و پر سیدن گرفت کہ اس جہ حال است
 سلطان جی اس کے سوا کہہ ہی کیا سکتے تھے۔ اس تہل

کہ تو دیدی تمہے برابر اُفتادو۔

جو دل چاہے۔ و مانع چاہے وہ نہ چاہا جائے۔
 اس کی مشق گاہ میں یہ سب کچھ کیا جاسکتا ہے۔ جھوٹی
 عورت اور جھوٹی ناموس کا علاج کرنے والے یہی
 علاج کرتے ہیں۔ سننے والا اور دیکھنے والا بھی آخر
 آدمی تھا۔ انسان کسی حال میں بھی ہو۔ کیسی ہی دلیل
 میں بھینسا ہو لیکن حقیقت شناسی کے فطری جواہر بھی
 انہیں کچھڑوں میں کسی سخت ضرب سے چمک اٹھا
 کرتے ہیں۔ اب وہ بھی روشنی میں تھا۔ اعتراض کرنے
 لگا۔ "ایں جنیں شیخے معظیے داری کہ نفس ترا بدی حد
 ریاضت دادہ است۔" "نفس ترا بدی حد ریاضت
 دادہ است" یہ کھتی سارے قصہ کی روح۔ جسے افسوس
 اُس زمانہ میں وہ بھی پالیتے تھے جو کچھ پاتے ہوئے
 نہ تھے۔ اُس نے بھی شیخ کبیر کی قدم بوسی کی تمنا
 ظاہر کی۔ سلطان جی نے کھانا کھا لینے پر اصرار کیا۔ کھانا
 کھا لیا گیا۔ اب خوشچہ خالی ہو چکا تھا۔ سلطان جی فرہانے
 ہیں کہ اس کے بعد دانشمند خدمتکار خود را گفت این
 خوان بر سر کن و برابر ما بیا۔ وہ خدمتکار سے یہ کہہ رہا
 تھا کہ خوان لے کر ہمارے ساتھ چل۔ مگر خدمت لینے

ولے نے یہ خدمت جس کے سپرد کی تھی اس نے کہا۔
 خیر۔ چنانکہ آن خوان آوردہ ام پچنالی کرم و برسانم۔ یہ
 کہتے ہوئے جس خوان کو ان کے شیخ نے سر پر چڑھایا
 تھا پھر سر پر اٹھا لیا۔ دانشمند مجبور تھا۔ کیا کرتا۔ اسی
 حال میں آن دانشمند برابر سلطان المشائخ بخدمت
 شیخ الشیوخ آئے۔ اس قدم کے براہ راست راوی
 حضرت چراغ دہلویؒ نے یہ فرما کر فقرے کو ان الفاظ
 پر ختم کیا۔ "از سر رغونت بر خاک درگاہ آل بادشاہ
 اہل عبت نہاد دیرالادلیا"

اب کھینچے پر ہاتھ رکھ کر مشاہدگی کے معنی سمجھے
 جائیں اور سوچنا جائے کہ خواجگان چشت کو خدامت
 میں ملا یا ان کی تعلیم راگ رنگ اور کھیل سے کیا؟
 بعد ازاں حضرت محبوب الہیؒ کو جملہ تعالیم
 و ولایت عطا کر کے ارشاد کیا۔ تمہیں خدا کے سپرد
 کیا۔ میں خواجہ قطب صاحبؒ کے وصال کے وقت
 ان کی خدمت میں حاضر نہ تھا۔ تم کبھی میرے آخری
 وقت میں میرے پاس نہیں ہو گے۔ مولانا بدرالدین
 اسحقؒ سے مثال لکھو کہ عنایت فرمائی کہ شیخ
 جمال الدین ہانویؒ سے ہر گوا لینا اور وہی میں شیخ

فتحجب الدین رح کو دکھا لینا۔ اس کے بعد میرے سر کو
 اپنے آغوش میں لے کر اپنا لعابِ دہن میرے مُنہ
 میں ڈال کر ہدایت کی کہ کلام الہی حفظ کر لینا۔ دین و
 دنیا ترا دادہ اند۔ ہمہ ایں است" اور یہ فرما کر نصرت
 کر دیا۔

"برو و ملک ہند بگیر" سے



سیر الاولیاء

آخری شب

۵ محرم ۱۲۶۲ھ

موت یقینی ہے۔ موت کا وقت معین ہے۔ مگر علم نہ ہو
اپنے وقت پر آتی ہے اور نیک و بد کسی کو نہیں چھوڑتی
کوئی ٹالنا بھی چاہے نہیں ٹال سکتا۔ نفس اس کے نام سے
گھبراتا ہے۔ مگر روح بلیک کہتی ہے۔

۱۰ سال وصال کے متعلق مختلف تذکرے مختلف البیان ہیں۔ ملاحظہ ہوا۔

۱۔ سیرالقطاب ۶۹۰ھ - ۲۔ راحت القلوب ۶۸۶ھ

۳۔ خزینۃ الاصفیاء ۶۸۰ھ

۴۔ باقی انکے صفحہ پر

موت ایک طرف جبر و اختیار کی بحث کا فیصلہ کرتی ہے تو
دوسری طرف جسم و روح کو ایک دوسرے سے جدا کرتی ہے۔ اب

بقیہ حاشیہ، صفحہ گذشتہ

- ۴ - جواہر فریدی - ۵ - سیر الاولیاء
۶ - اخبار الاخبار - ۷ - سفینۃ الاولیاء
۸ - فرشتہ - ۹۰

- ۹ - منتخب التواریخ بدایینی جبکہ ہاکو کے سفیر ناصر الدین محمود کے دربار میں آئے ۶۵۶ھ
۱۰ - عمد ناصر کی تواریخ کا بیان ہے کہ بابا صاحب کا وصال کشلونان اور
حضرت زکریا کی رحلت کے بعد ۶۶۰ھ میں ہوا تھا اور ان دونوں کی تاریخ
وصل ۶۵۸ھ اس مصرع سے نکلتی ہے۔

ذیر عشق ربانی کیے زخمی نگر خوں شد

- ۱۱ - لیکن ان سب سے زیادہ معتبر و مستند بیان حضرت سلطان المشائخ کا ہے
کہ ۹۲ سال کی عمر میں حضرت زکریا کے وصال کے تین برس بعد شیخ کبیر کا
وصال ۶۶۱ھ میں ہوا۔

- ۱۲ - سلطان المشائخ کے بیان کی بہترین تائید ہے کہ حضرت بدر الدین سلیمان
نے پانچ سال سجادگی کی اور ان کا وصال ۶۶۵ھ میں ہوا۔ یعنی وہ ۶۶۱ھ
میں سجادہ نشین ہوئے تھے۔ لہذا نتیجہ ظاہر ہے کہ ۶۶۲ھ میں ان کا وصال
نہیں مانا جاسکتا۔ جب سال وصال ۶۶۱ھ ہے تو سال ولادت ۵۶۹ھ
معتبر ہے۔

اس کے متعلق کوئی کچھ کہے مگر موت ایک سیدھا سا دھماکا بر ملا
 واقعہ ہے۔ لوگ اس کو مانتے ہیں۔ جانتے ہیں۔ اس سے
 انکار کسی کو نہیں۔ لیکن جیسا کہ اس یقینی شے کو سمجھنا چاہیے
 سمجھتے نہیں۔ اس کے متعلق یقین، یقین کے درجہ تک نہیں
 رکھتے۔ موت بھی غیب کے عوالم میں سے ایک عالم ہے
 غیب پر یقین رکھنا معمولی بات نہیں۔ موت کے متعلق تذبذب
 نہیں کیا جاتا۔ تذبذب و تفکر کی دہاں تک رسائی نہیں۔ معلوم نہیں
 کہ حیات بعد الموت کے کیا معنی ہیں۔ اگر موت کی حقیقت
 کا علم ہو اور روح کے متعلق واقفیت ہو تو کوئی وجہ نہیں کہ اس
 کے استقبال کے لیے ہر شخص طیار نہ ہو۔ اس صورت میں دنیوی
 زندگی کچھ سے کچھ ہو جاتی اور مرتے وقت افراد و اجزاء سے
 پچھا جاتا کہ اگر روحی فوہا سیدالکونین حضرت محمد مصطفیٰ صلی اللہ
 علیہ وسلم سے پیام و سلام کہنا ہو تو بتا دو تاکہ کہہ دیا جائے۔
 اگر موت کا استقبال کرنے کی جرأت ہوتی تو روح میں وہ تو متنا
 ہوتی جو ہماری روحوں میں نہیں پائی جاتی۔ یہی وہ قوت تھی کہ سد
 دشت تو دشت ہیں دریا بھی نہ چھوڑے تم نے
 اسی قوت کی وجہ سے بغیر اسباب کے بغیر کسی پر ظلم کئے
 ہوئے دنیا کو تسخیر کیا۔ دنیا میں عدل و رحم کی اشاعت کی اور
 اور تمام عوالم کو قبضہ میں کر لیا۔

عرش کچھ دودنہ تھا دست دعا سے پہلے

جسم باوجود انفصال رکھنے کے روح کا غیر سمجھا جاتا ہے۔ باوجود
دوستی کے اس غیریت کی وجہ سے جسم روح پر بار بھی ہے۔ اس
غیریت اور بار کو دور کرنے کے متعدد اشکال ہیں۔ اور ہر شخص
بخیالی خویش خطے دارو۔ مگر ایک یہ ہے کہ قلب کو قوی بنایا
جائے اور اتنا کہ قلب قالب کو زیر کرے۔ اس طرح روح
کو تقویت حاصل ہوتی ہے۔ پھر ایک منزل ایسی بھی آجاتی ہے
کہ اپنی پوری قوت کے ساتھ روح قطعی طور پر غالب کو جذب
کر لیتی ہے اور یہ اس وقت تک ممکن نہیں جب تک جو نفس
چاہے جو دماغ چاہے وہ نہ چاہا جائے۔ اس حالت میں اپنی
مرضی مرضی نہیں رہتی۔ اور نہ امید و مایوسی سے واسطہ رہتا
ہے۔ دل بہ دست و گریے دادن و حیران بودن کا یہی مفہوم ہے
جو جسم قلبی قوت سے طاقت حاصل کرتا ہے وہ ہر نوعیت
سے اس جسم سے افضل ہوتا ہے جو دنیوی اسباب کے ذریعہ
توانائی حاصل کرتا ہے۔ اب جسدِ خاکی کی حقیقت کھل جاتی
ہے۔ مٹی ہے، مٹی میں مل جاتا ہے مگر طاقتور روح اور
نورانی قلب کی تاثیر اس مٹی کو دوسری مٹیوں سے ممتاز بنا دیا
کرتی ہے۔

عمر بھر کی باقی رہنے والی جہد و جہد جب روح کے نقطہ

کمال کو پہنچی تو حضرت فرید فرد، شکر گنج مسعود رحمۃ اللہ علیہ
کو روح الارواح نے اپنی طرف کھینچ لیا۔ رجعت کا وقت
رات میں مقرر تھا۔ رات عشاق کے لیے عید ہوا کرتی ہے
یہ روح پاک یہ کہتی ہوئی مرکز کی طرف چلی گئی۔ ۵

در کوئے تو عاشقاں چناں جان بد ہند

کاجا فلک الموت نہ غنجد ہرگز

اُس روز دن میں پانچ قرآن ختم کیے۔ پھر ذکر میں مشغول
ہوئے۔ نارغ ہو کر شام کے وقت حاضرین سے کہا تنہا چھوڑ دو۔
بتلانے پر آجانا۔ عشاق کی نماز پڑھی۔ فوراً ہی پیغام آ گیا۔ سنتے ہی
بہوش ہو گئے۔ یہ عشقی خدا جانے کیسی تھی مگر ہوشیاری کے معنی
رکھتی تھی۔ اس عشقی کو معاہدے کی انتہائی محویت کہا جاسکتا ہے
اس سے رجوع الی اللہ کے معنی کھلتے ہیں۔ حاضرین باہر سے اندر
آ گئے۔ ہوشیار ہوئے تو دریافت کیا میں نے نماز پڑھ لی؟ بتایا
گیا۔ پڑھ لی۔ ارشاد کیا۔ کیا مضائقہ ہے ایک بار اور پڑھ لوں۔
بعد ادا سے نماز پھر محویت طاری ہو گئی۔ تین مرتبہ ہی صورت
عشقی آئی بلکہ نماز کی عادت تھی۔ سجدوں سے ذوق تھا۔ یہ

۱۔ عشقی کے بعد نماز پڑھنے کے لیے وضو کرنے کا دستور ہے۔ عام

و معمول ہونے کی وجہ سے اس کا ذکر نہیں کیا گیا۔ سیرالاولیاء میں

اس کیفیت و حالت میں صرف ایک مرتبہ وضو کرنے کا ذکر ہے۔

عادتِ بندگی مرض الموت میں بھی نہیں چھوٹی۔ بندہ کا کمال یہ ہے کہ عیدہ "ین جائے۔ یہ "عہدہ" ہونے کا ثبوت ہے کہ مالک حقیقی کی صحیح معرفت کا اظہار آخری سجدے میں کیا۔ یہ آخری سجدہ تھا جس میں اپنے عجز اور معبود کی کبریائی کا باواز بلند اعلان کیا۔ "یا حی یا قیوم" کہہ کر برحمت پریمت۔

اِنَّا لِلّٰہِ وَاِنَّا اِلَیْہِ رَاجِعُوْنَ

وہ اسی دن کے لیے جیتے تھے۔ حیاتِ دنیوی کے مرحلہ میں اسی گھڑی کی آرزو کرتے تھے اور وجد و ذوق میں ہر وقت پڑھا کرتے تھے۔ زبان سے ہی نہیں بلکہ دل سے پڑھتے تھے۔ اور دل کی آواز روح کی گہرائیوں میں سما گئی تھی۔

خواہم کہ ہمیشہ در دنائے تو زیم

خاکے بشوم و بزیر پائے تو زیم

مقصود من بندہ زکونین تونی

از بہر تو میرم و از برائے تو زیم

جس کی ناسوفی حیات رحمت ہو اس کی رحمت سے قرب رکھنے والی ابدی زندگی کا اندازہ ظاہری ہوش و حواس سے ممکن نہیں۔ انہیں بقا مل گئی۔ ان کی محبت میں اب بھی اثر ہے اور محبت کے ذریعہ وہ اب بھی مل سکتے ہیں۔



حُسْنِ ذَاتِ اور حُسْنِ سُلُوكِ

ذات تو ایک ہی ہے اور صفات آن گنت . اللہ ہی بہتر جانتا ہے کہ صفات جُزویہ ذات ہیں یا غیر ذات . مگر یہ ذات کا پردہ ضرور ہیں . پھر بندے اور باری تعالیٰ کے تعلقات کے متعلق مختلف بحثیں ہیں . حادثہ و قدیم کا سمجھنا کسی پہلو چہن نہیں لینے دیتا وجود و شہود کا مسئلہ عذابِ جان . من گیا ہے مگر اس سے کسی کو انحراف نہیں کہ سب کا مقصد اخلاقِ الہی کا حصول ہے . محبت اور شوق کی فراوانی جب اخلاقِ الہی سے آراستہ کر دیتی ہے تو اہلِ دل ان بحثوں میں سر نہیں پھرایا کرتے . ان بندوں کی خصوصیت یہ ہو جاتی ہے کہ بے نشان رہتے ہیں اور اپنے اپنے طرف کے مطابق

عطیات الہی کا مشاہدہ کر داتے ہیں۔ وہ خود کچھ نہیں کہتے مگر ان کی عروت و عظمت حدیث دیگران بن جاتی ہے۔

مشاہدے کا اختلاف تصور کا عجز اور قلم کا ارتعاش حضرت بابا صاحب رحم کی اعلیٰ شخصیت اور مرتبہ کی علویت پر پردہ نہیں ڈال سکتا۔ ان کے مجاہدات عقل کو حیران کر دیتے ہیں ان کے جلوے نگاہوں کو خیرہ بنا دیتے ہیں اور قلوب ان کی عظمت کا احساس کرتے ہیں۔ وہ نام و نمبر سے پرہیز کرتے تھے۔ لیکن شہرت تھی کہ ان کے کردار پر قربان ہوتی تھی۔ ظاہری تکلفات کا ان کے یہاں نام نہ تھا۔ اخلاق الہی سے پیدا ہونے والی حقیقت قلوب کو مسح کرتی تھی اور خلوص و محبت دیکھ کر دنیا ہاتھ باندھے کھڑی رہتی تھی۔ وہ اللہ کے رنگ میں رنگے ہوئے تھے۔ اسی رنگ میں دوسروں کو بھی رنگ لیتے تھے۔ اور یہ صبغۃ اللہ ہی تھا جس کی آب و تاب پر دل و جان نثار کیے جاتے تھے ایک بخیل اپنی متاع کو چھپا کر رکھتا ہے۔ ایک امیر اپنی ریاست کا اظہار کرتا ہے۔ بخیل کی متاع پر اچنار کا قبضہ ہو جاتا ہے امیر کی دولت دشمن بن جاتی ہے۔ مگر یہاں ایسا خزانہ ہے جو دکھائی نہیں دیتا۔ جتنا لٹایا جاتا ہے اس سے زیادہ بڑھ جاتا ہے۔ ان کی فیاضی و سخاوت کا یہ عالم تھا کہ دوست و دشمن سب خیر مناتے تھے۔ غیبی خزانے کے علاوہ فتوحات

کی کثرت تھی جو اسی وقت تقسیم کر دی جاتی تھی۔ بارگاہ
 اقدس میں اگر کوئی نذرانہ نہ بھی لاتا تو بھی دامن مراد بھر کر واپس
 لوٹتا۔ عقیدتمند اور بے عقیدہ دونوں مستفیض تھے۔ ایسی ہستی
 اور اس کے اوصاف کا تصور دل ہی میں کیا جاسکتا ہے۔
 جسم مبارک وجود کا ایک ہیولی تھا۔ گوشت پوست سے
 منسوب۔ لباس پھٹے پڑنے کیڑوں پر مشتمل تھا۔ پیوند لگے
 پونے پڑنے کیڑوں کی ستمرائی کا اندازہ یوں کیا جاسکتا ہے
 کہ ایک مرتبہ خواجه احمد سیوستانی رح سے کیڑے بار بار اہل
 وقت تک دھلائے جب تک کہ طاہر نہ ہو گئے۔ معلوم
 ہوا کہ دھونے کے بعد کیڑے جس درخت پر ٹسکھانے کے
 لیے پھیلائے جاتے تھے اس پر گندگی لگی ہوتی تھی۔ اس
 کو وہم سے تعبیر نہیں کیا جاسکتا۔ یہ طبیعت کی نزہت کا
 ثبوت ہے۔ جسم کی پاکیزگی کا یہ عالم تھا کہ بار بار غسل فرمایا
 کرتے تھے۔ مبالغہ نہ ہو گا اگر یہ کہا جائے کہ وضو کے بجائے
 غسل کیا کرتے تھے۔ خالی معدے سے اٹھنے والی آتش
 سیال بدن کو پھونکتی رہتی تھی۔ اس کو ٹھنڈا کرنے کے
 لیے غسل و وضو کثرت سے کرتے تھے۔ قلب کے ذکر و سوز
 سے مل کر ہی آتش روحانیت کا دروازہ کھٹکھٹاتی ہے۔
 ذکر و تصور کی زیادتی کا باعث ہوتی ہے۔ مشاہدے کو

استغراق میں بدل دیتی ہے۔ اور یہی محویت مجذوبیت کی شکل اختیار کر لیتی ہے۔ بہر حال جسم مبارک کی نورانیت خود اپنی طرف متوجہ کر لیا کرتی تھی۔

ایک مرتبہ کسی نے ایک نیا کرتہ نذر کیا۔ دل دہی کی خاطر پہن لیا مگر اُسی وقت اُتار کر متوکل صاحب کو دے دیا اور فرمایا ذوق پھٹے پرانے کپڑوں میں ہی ملتا ہے۔ ایک گڈڑی تھی جس پر دن کو بیٹھا جاتا تھا اور رات کو اوڑھی جاتی تھی۔ اگر اُدیر کو سرکا لیتے تو پیر کھل جاتے اور بستر خالی رہ جاتا۔ پاؤں ڈھانکنے کے لیے علیحدہ سے ایک ٹکڑا ڈال لیا جاتا تھا۔ مُرشد کا عہد تکیہ کا کام دیتا تھا۔ دربار میں جب جلوہ فرماتے تو ایک مختصر سی چادر لاغزی کا پردہ بن جاتی۔ اور وقار و جاہت کی نمائش کرتی۔ خوراک مختصر و سادہ تھی۔ اجودہن پہنچ کر پیو کے پھلوں اور درویشانہ روٹی پر قناعت کی۔ درویشانہ روٹی سے زنبیل گردانی مراد ہے۔ فتوحات کا دروازہ کھلا تو بارگاہ عالی کا بھی دروازہ آدھی رات تک کھلا رہنے لگا۔ جماعت خانہ میں تمام ضروری سامان مہیا و موجود تھا۔ آئینہ و رووند شکم سپر ہو کر کھاتے، مقیم حضرات بخوبی بسر کرتے۔ اُن میں قرآن حفظ کرنے والوں کی کثرت تھی۔ ہر شخص مطمئن اور نغم تھا۔ مگر جب عشرت و تنگی جاتی

یہی تو بھی گھر والوں کو فائقے ہوتے تھے۔ بدرالدین اسحق کرلیاں
 بین کر لائے۔ جب تک مقیم رہتے جمال بالنسوی کرلی کے چل
 جمع کرتے۔ حسام الدین پانی بھرتے۔ کھانا پکانے والوں میں
 شمس الدین دبیر کے ساتھ حسام الدین کا بھی نام ہے۔ خواجہ احمد
 سیوستانی پڑھے دھوتے۔ شیخ عیسیٰ بنی خدمات ادا کرتے اور
 ایک غلام انہی مبارک یا رضی مبارک بھی حاضر خدمت رہتا
 حضرت والا کا کھانا اکثر نیک سے بے نیاز ہوتا۔ خوشحالی کے
 زمانہ میں ایک مرتبہ بقال سے قرض لے کر محبوب الہی رح نے
 نیک ڈال دیا تھا۔ لقمہ اٹھاتے ہی فرمایا کہ مشتبہ ہے اور فقراء
 میں تقسیم کروا دیا۔ جب سلطان المشائخ نے غلطی کا اعتراف
 کیا تو فرمایا کہ فقیر کو قرض لینے سے مرجانا بہتر ہے۔ قرض تو کل
 کا دشمن ہے۔ زیادہ تر صائم رہتے اور صوم و روم کے عادی
 تھے۔ افطار تیسرے روز شربت کے پیائے سے ہوتا تھا۔ یہ شربت
 مویز کے پانی سے بھی اکثر بنتا تھا۔ اس میں قدرے سستو بھی
 کبھی کبھی شامل کر دیئے جاتے تھے۔ اس کا آدھا یا تیسرا حصہ
 حاضرین کا حصہ ہوتا تھا۔ بقیہ میں سے بھی کچھ حصہ کسی کسی
 کو دئے دیا جاتا تھا۔ پھر عشاء کی نماز سے قبل گھی سے چڑھی
 ہوئی جوار کی دو روٹیاں پیش کی جاتیں۔ دونوں کا وزن سیر بھر
 سے کم ہوتا تھا۔ ان کی بھی تقسیم شربت کی طرح کی جاتی تھی گویا

ہر تیسرے روز پاؤ سوا پاؤ کی ردی سپٹ میں پہنچتی تھی۔ بعد نماز عشا الوانِ نعمت سے بھرا ہوا سرخ دسترخوان بچپایا جاتا جملہ حاضرین کھاتے اور خود سب کی تواضع فرماتے۔ انکو بہت پسند تھا اس لیے کھایا کبھی نہیں۔ سیر الاولیاء کی روایت ہے کہ کبھی کبھی پان سے بھی مشوق فرماتے تھے۔ اس خوراک و غذا پر ہمت و قوت اتنی تھی کہ حیرت ہوتی تھی۔ اتنی غذا محض جسم کا نظام قائم رکھنے کے لیے کھانی جاتی تھی اور نقاہت کا بدل روحانی طاقت سے ہر جاتا تھا۔ چہرہ کی چمک و دک آفتاب کو شربانے کے لیے کافی تھی۔

سلطان جی راوی ہیں کہ ایک مرتبہ بیمار ہوئے تو مجھے اور دوسرے عزیزوں کو جن میں جمال النسومی بھی شامل تھے

۱۹۲۶ء میں شیخ جمال اور شیخ صابر اجودہن سے رخصت ہوئے تھے۔ اس کے بعد ساتویں حاضر شیخ جمال نے اس وقت دی تھی جبکہ سلطان لٹائے دوبارہ حاضر ہوئے تھے اور سات ماہ سے کچھ دن زیادہ مقیم رہے تھے۔ اسی موقع کے متعلق صاحب سراج الغیب نے لکھا ہے کہ ایک مرتبہ اجودہن سے شمس دبیر: شیخ جمال اور سلطان جی ایک ساتھ واپس ہوئے تھے۔ سلطان شیخ جب تیسری حاضر کے لئے گئے ہیں تو ہالسی ہو کر گئے ہیں اور حضرت جمال نے ان کی معرفت کہلا بھیجا تھا کہ آج کل سختی سے گزارتی ہے

حکم ہوا کہ شہیدوں کے مزارات پر جا کر صحت کے لیے رات بھر دعا کریں۔ صبح کو جب ہم واپس آئے تو فرمایا تمہاری دعا سے کچھ نہ ہوا۔ علی بہاری نے عرض کیا کہ ہم ناقصوں کی دعا آپ جیسے کاملوں کے حق میں کیا اثر رکھ سکتی ہے۔ میں نے بھی اسی قسم کا عذر پیش کیا تو مجھ سے ارشاد ہوا کہ میں نے دعا کی ہے کہ تمہاری دعا قبولیت کا درجہ حاصل کرے۔ اس کے بعد مجھ سے اور مولانا بدر اسحق سے کہا کہ تم دونوں آج پھر مزارات پر جا کر دعا کرو گے۔ جب بعد تعمیل صبح کو ہم دونوں واپس آئے تو فرمایا اب اتفاق ہے۔

اجودہن کے ایک قاضی کو لکھی پُر خاش تھی۔ بہت ستانا تھا۔ مگر کبھی اُن نہ کی۔ کسی ساحر نے جب سحر کیا تو اسے معاف کر دیا (فرشتہ)

عمر کے آخری حصہ میں بیماری کی وجہ سے روزے قضا کرنا پڑے تھے ایک دن رمضان میں خرلوزہ کی ایک قاش سلطان جی کو عطا کی۔ فرماتے ہیں میں روزے سے تھا۔ خیال آیا کہ آئندہ یہ سعادت حاصل ہو یا نہ ہو۔ اس قاش کو کھا لینا چاہیے۔ بعد کو کفار سے کسے پے درپے دو چہینے کے روزے رکھ لیے جائیں گے۔ میں اس تصور کے ساتھ کھانے کو ہی تھا کہ منع فرمایا۔ ایسا نہ کرنا۔ مجھے تو شریعت کی طرف سے اجازت ہے، مگر تمہیں نہیں۔“

۱۔ شہیدوں کے مزار سے حضرت عربزکیؓ اور ان کے رفقاء کے مزار مراد ہیں۔
۲۔ دوسری مرتبہ مزارات کی حاضری کے لیے حضرت جمال کو تکلیف نہیں دی تھی

ایک مرتبہ باہر سے سات درویش آئے۔ سب نے اپنی اپنی
 پسند کا کھانا اپنے دل میں طے کر لیا کہ آزمائش کریں۔ کھانا جو پیش
 کیا گیا تو ہر شخص کی خواہش کے مطابق تھا۔ وہ سب قائل ہو گئے۔
 ایک مرتبہ جو القیون کا ناشائستہ گروہ آیا اور حسب معمول عادت
 یہودہ باتیں کہنے لگا۔ کہا کہ تم نے اپنے آپ کو بت بنا رکھا ہے
 جو اب دیا میں نے نہیں بنایا ہے۔ جو کچھ بنایا ہے خدا نے بنایا
 ہے۔ کئی مرتبہ اسی کی لوٹ پوٹ رہی۔ آخر کار وہ بدتماش جزیرہ ہو کر
 واپس چلے گئے۔

ایک دانشمند شیخ ضیاء الدین حاضر خدمت ہوئے۔ انہیں پریشانی
 و فکر تھی کہ اگر میرے علم سے علاوہ کسی اور علم کی بات پوچھی تو شرفندگی
 ہوگی۔ ان سے انہیں کے علم کے مطابق سوال کیا کہ تنقیح مناطہ کیا ہے۔
 مولوی صاحب نے تشریح کی اور نفی و اثبات کو بھی واضح کیا۔ مولوی
 صاحب کو حیرت ہوئی کہ میرے جی کی بات کیسے سمجھ لی۔

ابتداء میں جب شہرت ہوئی تو ایک مولوی صاحب تشریف
 لائے اور شرعی مسائل بتاتے بتاتے کہا کہ اسلام کے رکن پانچ ہیں۔
 حضرت والا نے فرمایا۔ ہم نے سنا ہے چھ رکن ہیں اور چھٹا رکن روٹی
 ہے۔ مولوی صاحب بہت بگڑے کہ ایسی بے سرو پا بات نہیں کہنا

سے دلق پویش

چاہیے۔ آخری دور میں وہی صاحب پھر تشریف لائے تو چھٹے رکن کے متعلق پھر سوال کیا۔ مولوی صاحب نے زبرد تو بیخ فرمائی۔ اب بابا صاحب نے ایک کتاب منٹا کر دکھائی۔ دیکھتے ہی مولوی صاحب کا منہ فتح ہو گیا اور پسینہ آ گیا۔ کتاب کے اُس صفحہ پر وہ معاہدہ مولوی صاحب کے ہاتھ کا لکھا ہوا تھا۔ جو مولوی صاحب نے روٹی حاصل کرنے کے لیے تحریر کیا تھا۔ قلند یہ تھا کہ ساتویں حج سے واپسی آتے ہوئے مولوی صاحب کا جہاز غرق ہو گیا۔ مولوی صاحب بیچے بہانے ایک ویران ٹاپو کے کنارے آ گئے۔ وہاں خورد و نوش کی کوئی سہیل نہ تھی۔ بھوک سے جب بھت پریشان ہوئے، تو ایک روٹی بیچنے والا قیسرے روز ادھر آ نکلا۔ مولوی صاحب نے اپنی تمام نمازوں کے معاوضہ میں اس سے روٹی خریدی اور پیٹ بھر لیا۔ اسی طرح پھر قیسرے روز تمام حجوں کا ثواب دسے کر روٹی حاصل کر لی۔ اگلے قیسرے روز جب روٹی والا آیا تو اس نے کہا اب تمہارے پاس کچھ نہیں ہے۔ لہذا آج روٹی جب ملے گی جب تحریر کر دو گے کہ نمازوں اور حجوں کا ثواب دسے کر روٹی حاصل کی گئی۔ جو صفحہ اس وقت ان کو دکھایا گیا تھا اُس پر وہی اُن کی دستخطی تحریر تھی۔ مولوی صاحب تڑپوں پر گر پڑے اور بید شرمندہ ہوئے۔

لے منقول از نظامی غیسری (چہل معذہ) مرتبہ خواجہ حسن نظامی صاحب رحمہ

حضرت داتا کی عہدوت کا یہ عالم تھا کہ شام کے دھنڈے سے فجر کی نماز ادا فرماتے تھے۔ ہر رات دو قرآن شریف ختم کرتے تھے۔ نماز کے علاوہ مسجد سے بے شمار کرتے تھے۔ رمضان شریف کے ایام میں ہر شب دو قرآن تراویح میں سنایا کرتے تھے۔ آخر عمر میں تراویح بیٹھ کر پڑھتے تھے۔ لیکن فریضہ نماز کھڑے ہو کر ادا کرتے تھے۔ اکثر استزاق طاری رہتا۔ حدیث ہوتی کہ ان کے محبوب صاحبزادے شیخ نظام الدین نے پیٹھالی کے مقام سے کسی کی معرفت سلام کہا۔ پوچھا تھا۔ کسٹی مرتبہ دریافت کیا کہ کون نظام الدین۔ آخر کار پڑھی مشکل سے سمجھایا تو پوچھا خیریت سے تو ہیں۔

متعدد مرتبہ عنشی کا احوال درج کیا گیا ہے۔ بعض مرتبہ دن دن بھر عنشی رہتی تھی۔ اس صورت میں مُرشد کا خرقہ شریف اوپر ڈال کر ہوش میں لایا جاتا تھا۔ خرقہ سے ہوش میں آجانا بظاہر کہانی معلوم ہوتی ہے۔ لیکن خرقہ اپنی نوعیت سے وہ تاثیر بھی رکھتا ہے جو عنشی دور کرنے والی ادویات اور خردنیات میں ہوتی ہے۔ یعنی خرقہ کی روحانیت اپنے جذب و کشش سے توجہ کو پھر اس طرف لے آتی ہے۔ مثل اس کی ایسی ہی ہے جیسے پیراہن یوسفی کی خوشبو سے حضرت یعقوب علیہ السلام کی بھارت عود کر آئی تھی۔

ایک فاضل و عالم نصیر نامی مرید نے ایک جوگی سے ترکیب پوچھ کر اپنے سر کے بال بڑھا لیے۔ مگر آپ نے اسے ٹوکا تک نہیں۔

اُسی زمانہ میں جب حضرت غریب نوازؒ کے پوتے خواجہ وحید الدینؒ بیعت کے لیے اجودہ میں تشریف لائے تو ادباً پہلے معذرت کی۔ مگر اصرار سے مجبور ہو کر مرید کر لیا۔ ان کے بال بڑھے ہوئے تھے۔ بعد بیعت حکم دیا کہ سر منڈوا دو۔ انہوں نے تعمیل کی۔ اب نصیر کو بھی عقل آئی۔ انہوں نے بھی اپنے سر کا صفایا کروا لیا۔

جب حضرت صوفی حمید الدین ناگوری کے نواسے شیخ شرف الدین بیعت کے لیے اجودہ میں آئے تو ان کی کینز نے رہنمائے عقیدت اپنے ہاتھ سے کاتے ہوئے سوت کی دستار ان کی معرفت نذر کو بھیجی تھی جب پیش کی تو بول فرما کر کینز کے حق میں دعا کی کہ خداوند اس کینز کو آزاد کرے۔ بیعت سے مشرت ہونے کے بعد جب شیخ شرف الدین مجلس سے اُٹھے تو خیال آیا کہ کینز دعا کی وجہ سے آزاد تو ضرور ہوگی لہذا بہتر ہے کہ اس کو فروخت کر کے فائدہ حاصل کر لوں۔ پھر خیال آیا کہ آزاد کرنے کا ثواب خریدار کو ملے گا، لہذا منفعت یا ثواب حاصل کرنے کی کوشش میں منتظر رہے۔ آخر کار ثواب حاصل کرنے کی طے کر لی۔ دوسرے دن حاضر ہو کر اعلان کیا کہ میں نے کینز کو آزاد کر دیا، فوائد الفیاد نتیجہ یہ نکلا کہ نفس یوں بہکتا ہے۔ اور نفس کو یوں شکست دی جاتی ہے۔

ایک مرتبہ بحالت سجدہ زمین پر سر رکھے ہوئے یا و الہی میں مشغول تھے ایک کرخت آواز والے نے بلند آواز سے وہاں پہنچ کر سلام

کیا۔ حضرت سلطان جی موجود تھے۔ بغیر سر اٹھائے ہوئے اسی سے کہا
 دیکھو یہ شخص زندہ رنگ کا مہانہ قدر تک ہے۔ جواب دیا صحیح ہے
 پوچھا اس کی کمر میں زنجیر ہے۔ عرض کیا ہے۔ سوال کیا۔ اس
 کے کال میں کیا ہے۔ بتایا کہ بند ہے۔ اس سوال جواب سے
 ترک کا چہرہ اتر گیا۔ فرمایا۔ اس سے کہو کہ چلا جائے۔ ورنہ اس
 سے زیادہ رکوا ہو گا۔ وہ جان بچا کر یکدم بھاگ گیا۔ غالباً خنجر چھپانے
 ہوئے کسی تانہی یا حاکم کے کھنکھنے سے بڑے ارادہ سے آیا تھا۔
 ایک مرتبہ ایک ٹہکے میاں مع اپنے لڑکے کے حاضر ہوئے۔
 گنگو میں لڑکے کے داخل دیا۔ اور جوش میں زور سے بحث کرنے
 لگا۔ حضرت دلا نے بھی بلند آواز سے جواب دیئے۔ حضرت
 شہاب الدین گنج علم اور سلطان جی دروازے کے باہر بیٹھے تھے۔
 دونوں اند آئے اور بے ادبی پر حضرت گنج علم نے اس لڑکے
 کے پتھر مارا۔ اس نے مقابلہ کرنا چاہا تو سلطان جی نے اس کا ہاتھ پکڑ
 لیا۔ حضرت دلا نے حکم دیا۔ "باسم صغائی کورہ"۔ شہاب الدین نے
 روپے لاکر دیئے اور باپ بیٹے ہنسی خوشی چلے گئے۔ سلطان جی
 فرماتے ہیں کہ بعد اظہار مجھے اور رکن الدین نے کو قریب بیٹھا کہ دن بھر
 کے واقعات پوچھا کرتے تھے۔ اس روز کا ماجرا پوچھا تو میں نے
 گل داستان و سہرا دی۔ من کر تبسم فرمایا۔ جب یہ بتایا کہ میں نے
 اس لڑکے کا ہاتھ اس لیے پکڑا تھا کہ حضرت شہاب الدین سے

گناہی نہ کرنے پائے۔ منس کر کہا۔ نیک نے نیک کام کیا۔
 کسی نے ایک مرید منس کی شکایت کی کہ شراب پیتا ہے۔ بعد
 میں منس سے دریافت کیا تو اس نے انکار کر دیا۔ فرمایا تجا نے والے
 نے غلط ہی کہا ہو گا۔ مگر اس کو اپنی صحبت میں رکھا اور خوب
 خاطر و بدایات کی۔ حتیٰ کہ وہ شراب سے تائب ہو گیا۔ ذائد الفواد
 میں ان منس کو پوتا لکھا ہے۔ اگر یہ روایت پونا ہونے کی صحیح ہوتی
 تو میاں منس لفظ مرید سے مشغول نہ کیے جانے بلکہ کنیت لکھی
 جاتی۔ لہذا یہ تحریف ہے۔ اور اگر تحریف نہیں ہے تو پسر نوح
 علیہ السلام کی مثال ہے۔

ایک مرید یوسف نے اپنی محرومی کی شکایت کی۔ جو اسے دیا۔
 میری طرف سے کوتاہی نہیں ہے۔ تم اپنی قاطبیت و استعداد پر
 غور کرو۔ جب خدا تعالیٰ ہی نہ دے تو میں کیا کر سکتا ہوں۔ کچھ دن
 بعد ایک چھوٹے بچے سے ڈھیر میں سے ایک اینٹ منگوائی۔ اس
 نے ایک اچھی اور سالم اینٹ لاکر پیش کی۔ پھر یوسف سے اشارہ
 کیا وہ ٹوٹی ہوئی اینٹ لائے۔ فرمایا خراب اینٹ لانا تمہارا نعل
 ہے نہ کہ میرا۔ میں بے تصور ہوں۔ نصیب کے ہاتھ بات سے
 مگر ان ہی یوسف کا نام حضرت کے خلفاء کی فرست میں شامل ہے

لہذا یہ اینٹ کی داستان ایک اور انداز میں بھی نقل کی گئی ہے۔

ایک عارف نامی مرید کی معرفت سیوستان (سیستان) کے رئیس نے تو دینار شیخ الاسلام کی خدمت میں نذر کے لیے بھیجے۔ انہوں نے پچاس پٹن کیے۔ مسکرا کر فرمایا۔ ہمدارانہ تقسیم خوب کی۔ وہ شرمندہ ہوئے اور بعد معافی بقیہ پچاس بھی دے دیئے۔ ان کو اپنی صحبت میں رکھا اور کامل بنا کر بیعت کرنے کی اجازت مرحمت کی۔ وہ بھی منجدر نامور خلفاء ہیں۔

ایک شخص مرید ہونے کے لیے احمد دہن کو چلا۔ ایک فاحشہ گاڑی میں اس کی ہمسفر تھی۔ اثنائے سفر میں اس نے اس شخص کو ورغلانا شروع کیا۔ وہ اس سے ملاحظت کرنا ہی چاہتا تھا کہ غیب سے طمانچہ لگا۔ اور وہ ہوش میں آ گیا۔ جب خدمت اقدس میں حاضر ہوا تو فرمایا اُس روز حق تعالیٰ نے تمہیں گناہ سے بچا لیا۔ پھر اس کو بیعت سے مشرف کیا۔

حضرت کے ہمخزق بدر الدین غزنوی رح اُمرار سے میل جول رکھتے تھے۔ نظام الدین خریطہ دار نے ان کے لیے خالقہ بنا دی تھی۔ جب خریطہ دار پر نوال آیا تو یہ بھی مصیبت میں پھنس گئے۔ اب حضرت سے توجہ کی درخواست کی۔ کھلا بھیجا جو اپنے بزرگوں کے طریقہ پر نہیں چلتا اس کا یہی حال ہوتا ہے۔

سلطان جی راوی ہیں کہ سٹنس دبیر نیک آدمی تھا۔ اوائل حال میں سٹنس تھا۔ ایک روز حضرت سے اپنی تنگی کا حال بیان کیا

فرمایا۔ جاؤ شکرانہ لاؤ۔ جب وہ کسی سے شکرانہ کی فریاد کر رہے تھے تو سمجھ لیا جاتا کہ اس کی مراد پوری ہو گئی۔ چنانچہ شمس سلطان بلبن کے صاحبزادے بُغری خاں کا دبیر مقرر ہو گیا۔ اور دن بھر گئے۔ مگر دنیوی اقبال حاصل ہو جانے کے بعد اس نے حضرت کی اولاد کی خدمت نہیں کی۔ روایت فوائد الفوائد شمس دبیر حضرت امیر خسروؒ کے عزیزوں میں سے تھے۔

مریدوں کو تاکید فرمایا کرتے تھے کہ اہل دنیا سے پرہیز ضروری ہے۔ شہرت و عزت کے طالب نہ بنو۔ گفتگو مختصر کرنا چاہیے اور بے ضرورت کسی کے پاس نہ جاؤ۔

جس طرح بعد کے زمانہ میں مرزا غالب نے مومن خاں کا ایک شعر سن کر کہا تھا کہ اس کے معاوضہ میں پورا دیوان دے سکتا ہوں۔ اسی طرح پہلے زمانہ میں حضرت بہار الدین زکریاؒ نے جمال السنویؒ کے متعلق لکھا تھا کہ جمال کو مجھے دے دیجئے اور میرے سب مرید لے لیجئے۔ حضرت نے ہر جہت جواب دیا معاوضہ حال میں ہوتا ہے۔ جمال میں نہیں ہو سکتا۔ اور جمال کسی کو دیا بھی نہیں جاتا۔ (یہ منجملہ مطابقت ہے اور کس قدر لطیف و طبع ہے)

حضرت زکریاؒ نے ایک مرتبہ جوش اشتیاق میں لکھا کہ ہمارے اور تمہارے درمیان میں عشق بازمی ہے۔ تو جواب میں تحریر فرمایا

درمیان ما و شما عشق است بازمی نیست ایہ جواب سنجیدہ
نظرانت کا بہترین نمونہ ہے)

کسی نے حضرت کی نذر ایک قلعہ کی۔ فرمایا اس کے بجائے
مجھے سوئی دو۔ میں جوڑتا ہوں کاٹا نہیں کرتا (برجگی قابل غور ہے)
کسی نے درخواست کی کہ سلطان بلن سے سفارش کر دیجئے
چنانچہ لکھا کہ اگر اس شخص کی کار براری کر دو گے تو وہ درحقیقت
خدا کی طرف سے ہوگی۔ اور تم شکر یہ کے مستحق ہو گے اور اگر
کام نہیں کیا تو رکاوٹ منجانب اللہ ہوگی اور تم معذور ہو گے۔
اخو بصورتی کے ساتھ وقت ایمانی کی حقیقت کا اظہار اس سے
زیادہ ممکن نہیں)

حضرت بدالدین اسحق ناقل ہیں کہ میں محرم راز خادم تھا حضرت
والا جو خلوت میں کہتے وہی جلوت میں فرماتے۔ ان کے ظاہر و باطن
دونوں ایک تھے اور یہ وصف بے مثال ہے۔

میر خوردمولت سیرالاولیاء حضرت شیخ نظام الدین اولیا بدایونی
کی زبانی روایت لکھتے ہیں کہ بابا صاحب جب تک شہر دہلی
میں رہے۔ بدرالدین غزنوی کے وعظ میں جایا کرتے تھے ایک
بعض انہوں نے بابا صاحب کے اوصاف بیان کئے۔ اس وقت
بابا صاحب کے کپڑے پھٹے پرانے تھے۔ ایک شخص نے فوراً
عمدہ لباس پیش کیا، اس کو پہن کر منتخب الدین کو دے دیا۔ کہ

لذت پرانے کپڑے ہی میں ملتی ہے
 جب بابا صاحب کی ملاقات شیخ جلال تبریزی سے
 ہوئی تو شیخ الاسلام کا جامہ دریدہ تھا۔ ہوا کے چلنے سے بے ہوشی
 ہوتی تھی۔ لہذا دامن سے چھپا لیتے تھے تو جلال تبریزی نے
 تسلی کے لیے یہ فقہ بیان کیا کہ بخارا میں جب ایک درویش پڑھتا
 تھا تو سات برس تک اس کے پاس پا جامہ نہ تھا وہ پیرا ہی سے
 پردہ پوشی کرتا تھا۔

شیخ نظام الدین اولیاء بدایونی فرماتے ہیں کہ مجھے اور مولانا بدر الدین
 اسحاق کو ایک بات میں شبہ ہوا۔ ہم دونوں نے شیخ الاسلام
 سے رجوع کیا کہ کتاب شرعہ میں "زرک" لفظ ہے یا "مترک"۔
 شیخ الاسلام نے فرمایا "زرک" ہے اور مثال دے کر فرمایا "واستبر
 مترک من زرک" لگاہ رکھ اپنے بھید کو اپنے بیان سے یعنی بھید
 کی حفاظت کرو۔

خواجہ احمد شیبانی بابا صاحب کے مرید تھے۔ ان کے وضو اور
 غسل کا اتنا نظام کرتے تھے۔ ایک مرتبہ کمر کے درد کی وجہ سے مشک
 میں پانی نہ لاسکے۔ حضرت نے پاس بلا کر کمر پر ہاتھ پھیرا اور فرمایا
 جا پانی لا۔ اس وقت شیبانی کا عالم جوانی تھا۔ سو برس کی عمر ہو گئی
 مگر پھر کبھی درد نہ ہوا۔ اور خدمت ادا کرتے رہے۔ میر خورد کا بیان
 ہے کہ سو برس کی عمر کے باوجود قد بدستور سیدھا رہا۔

شاعری

عام طور پر یہ خیال کیا جاتا ہے کہ حضرت بابا صاحب رحمہ شاعر تھے اور شعر کہا کرتے تھے۔ کسی صوفی کے شاعر ہونے پر نہ حیرت ہو سکتی ہے نہ انگلی اٹھائی جا سکتی ہے۔ جذبات کی بلندی و فراوانی صوفی کو اکثر مجبور کرتی ہے کہ اپنے خیالات و کیفیات کا اظہار نظم میں کرے۔ جن صوفیوں نے شاعری کو نوازا ہے، وہ مشہور روز نگار ہیں اور دنیائے شاعری ان پر فخر کرتی ہے۔ اور یہ بھی واقعہ ہے کہ جب تک تصوف کے مضامین داخل نہ ہوئے شاعری میں بلندی و وسعت پیدا نہیں ہوتی۔ علامہ شبلی نے سچ کہا ہے

لہ شعر العجم حصہ پنجم۔

ہے کہ تصوف کا اصلی مایہ خمیر عشقِ حقیقی ہے جو سر تا پا جذبہ نہ
جوش ہے۔ عشقِ حقیقی کی بدولت مجازسی کی بھی قدر ہوتی اور اس
آگ نے تمام سینہ و دل گرا دیئے۔ اب زبان سے جو کچھ نکلتا
تھا گرمی سے خالی نہیں ہوتا تھا۔ اور باپ دل ایک طرف اہل بیس
کی باتوں میں بھی تاثیر ہو گئی۔ یہ صحیح ہے کہ ہر شاعر صوفی نہیں
ہوتا لیکن ہر صوفی شاعر ہوا کرتا ہے خواہ وہ اشعار کہے یا نہ کہے
اب تحقیق طلب یہ ہے کہ حضرت بابا صاحب رحمہ شاعری کرتے
تھے یا نہیں؟ اس میں شک نہیں کہ جذبات و کیفیات رکھتے
تھے۔ سخنِ ضمنی میں کمال تھا لیکن سوال یہ ہے کہ انہوں نے
خود مشقِ سخن کی یا نہیں؟ واقعہ یہ ہے کہ حضرت کی حیات میں
اور وصال کے بعد عرصہ بعد تک کسی حاضر باش۔ معتقد خلیفہ
یا محصر نے اس قسم کا بھولے سے بھی تذکرہ نہیں کیا۔ میر خورد
کے ایک فقرے کے غلط معنی لے کر جو میر الاولیاء میں درج ہے

لہ فوائد الفیاد کے بعد میر الاولیاء دوسرے درجہ پر مستند ہے مگر ضعف
سے پاک نہیں ہے۔ میر خورد نے چند حالات اپنے والد سے سن کر
کہے ہیں۔ میر خورد اُس وقت خود خورد سال تھے۔ اور بچپن ہی میں ان
کو مرید کر لیا گیا تھا۔ جوانی میں وہ قطعی دنیا دار تھے۔ بعد کو جب ہدایت
غیبی ہوئی تو درویشی کے راستہ پر آئے اور (باقی اگلے صفحہ پر)

البتہ یہ دعویٰ کیا گیا ہے کہ شاعر تھے۔ اور وہ فقرہ یہ ہے۔ بزرگان شیخ
الشیوخ عالم فرید الحق فرید الدین گذشتہ است مگر اس سے تو یہی
مطلب نکلتا ہے کہ وہ اشعار ذوق و شوق سے پڑھا کرتے تھے۔ اور
شاعر ہونے کا مفہوم مطلق تر شمع نہیں ہوتا۔

یہ واقعہ ہے کہ ہندوستان کے اولین خواجگان چشت نے شعر
کھنے کی طرف توجہ نہیں فرمائی۔ حضرت خواجہ بزرگ اجمیری رح کے
نام نامی سے ایک دیوان بازار میں ملتا ہے۔ مگر وہ دیوان مولانا
معین الدین فراہی کا ہے۔ جو اپنے زمانہ کے مشہور و اہم تھے۔ اسی
طرح حضرت خواجہ بختیار کاکا رح سے بھی ایک دیوان فرضی طور پر
نسوب ہے جو ان کی شایان شان نہیں۔ اور تو اور حضرت مخدوم
صابر صاحب جیسے مجذوب بزرگ بھی شاعر بنا دیئے گئے ہیں۔
حضرت سلطان المشائخ کا صاف و صریح اعلان ہے کہ نہ میں تھے

ربقیہ حاشیہ صفحہ گذشتہ) ملفوظات جمع کئے۔ لیکن کہیں کہیں سنی سنائی ضعیف مدائیں
بھی لکھ دی ہیں۔ اس کے علاوہ حضرت چراغ دہلوی رح کے خلیفہ
حضرت گیسو دہلوی رح اپنی کتاب جامع الکلم میں لکھتے ہیں کہ ملفوظات شیخ
نظام الدین کہ امیر حسن شاعر جمع کردہ است آن معتبر است و ملفوظات
دیگر کہ ازاں شیخ نبیشتہ اند ہمہ باو ہواست

کوئی کتاب لکھی اور نہ میرے پیران سلسلہ نے۔" یہ مفہوم نظم و نثر
 دونوں تصانیف پر منطبق ہوتا ہے۔ البتہ ان حضرات کے ذوق
 سماع کی وجہ سے ان کی سخن سنجی اور سخن فہمی میں شبہ نہیں۔ لیکن
 اس کے یہ معنی نہیں ہیں کہ وہ شاعر بھی تھے۔ مشہور ہے کہ جن اشعار
 پر حضرت سلطان المشائخ کو وجد آتا تھا وہ ولی کے کوچہ و برزن
 میں زبان زد ہو جاتے تھے۔ اور ہندوستان بھر میں پھیل جاتے
 تھے۔ سلطان علاؤ الدین خلجی نے تو حکم دے رکھا تھا کہ ایسے
 شعر اس کے گوش گزار ضرور کیے جایا کریں۔ سلطان المشائخ کی
 فضیلت علمی سے انکار ممکن نہیں۔ مگر باوجود قدرت رکھنے کے
 انہوں نے خود شعر نہیں کہے۔ لیکن یہ بھی حقیقت ہے کہ ان کی
 ہدایتوں اور اصلاحوں کی بدولت امیر حسن علاؤ الدین سبکی بدایونی اور
 امیر خسرو اعلیٰ درجہ کے شاعروں کی صف میں امتیازی حیثیت
 رکھتے ہیں۔ اب قابل غور یہ ہے کہ جو فضیلت آج بستی دوسریں

سے جلال الدین خلجی کے عہد میں سلطان المشائخ کا فکر خانہ جاری نہیں
 ہوا تھا اور عسرت سے گزر ہوتی تھی۔

اس لفظ کو س ج ز می اور س ن جی وی دونوں طرح استعمال کیا
 جاتا ہے۔ ان کی دلالت کے یہ دونوں تلفظ صحیح ہیں۔ ملاحظہ ہو
 سوانح خواجہ معین الدین چشتی ص ۶۸-۶۹

کو جلیل القدر شاعر بنا سکتی تھی۔ اس نے خود اپنے عالی جذبات کو
نظم کیوں نہیں کیا۔ کھلی ہوئی بات ہے کہ ان کے ہندوستانی مشائخ
نے احتیاط برتی تھی۔ اس لیے انہوں نے بھی شعر کہنے سے گریز
کیا۔ اس کے علاوہ شاعری ان کے دینی فرائض ادا کرنے میں مفید
نہ تھی۔ اور وہ جاہلیت سے زیادہ عمل و کردار کے قابل تھے۔
اس سے بھی انکار نہیں کیا جاسکتا کہ سلطان المشائخ شیخ کبیر کو
برابر یاد کیا کرتے تھے۔ ان کے ہر قول و فعل کا اپنی مجلس میں ذوق
شوق سے برابر تذکرہ فرمایا کرتے تھے۔ انہوں نے یہ بھی بتایا ہے کہ
شیخ کبیر کو کس وقت کس شعر یا فقرے پر وجد آیا۔ لیکن نہیں ذکر
کیا تو ان کے شاعر ہونے کے متعلق۔ اگر ایک شعر بھی فارسی اعلیٰ
پنجابی یا ریختہ کا حضرت شیخ کبیر کا طبع زاد ہوتا تو کوئی وجہ نہ تھی
کہ وہ اپنا سر نہ دھنتے اور بار بار پڑھ کر نہ سُناتے۔

معلوم ہوتا ہے کہ حضرت بابا صاحب ر کے شاعر ہونے کی شہرت
سب سے پہلے بابا نانک (۱۴۶۹ - ۱۵۳۸) نے کی۔ اور اسی
وقت سے وہ شاعر سمجھے جانے لگے۔ بعد میں گورو ارچن دیو نے
(۱۵۶۳ - ۱۶۰۶) کچھ شلوک بابا صاحب کے نام سے گرو گرنہ
میں بھی شامل کر دیئے۔ بابا صاحب کا وصال ۱۶۶۱ء میں ہوا
لذا دونوں کے زمانوں میں تقریباً دو سو برس کا فصل ہے۔ اس سے
یہ بھی ظاہر ہے کہ گرو نانک کو بابا صاحب ر کی صحبت بھی نہیں

حاصل ہوئی۔ بابا نانک کے ہم عصر بابا صاحب کی اولاد میں بارہویں
 سجدہ نشین حضرت ابراہیم کبریاء الملقب بہ فرید ثانی " تھے۔ ان سے
 ہی گرو نانک کو فیض پہنچا۔ اس سے پتہ چلا کہ لقب کی وجہ سے یہ سارا
 متعاطف وجود میں آیا۔ حضرت فرید ثانی " ہر لحاظ سے اپنے دادا کی ہو بہو
 تصویر تھے۔ اسی لیے اس لقب سے ملقب ہوئے اور وہ شاعر بھی
 تھے۔ رفتار زمانہ کے مطابق شاعری ہی ان کی تخلیق کا ذریعہ بھی بنی۔
 " پنجابی زبان کا ادب تے تاریخ " پنجابی زبان میں عبدالغفور صاحب
 قریشی نے مرتب کی ہے۔ اس کے صفحہ ۹۶ و ۹۸ پر مذکور ہے کہ
 حضرت فرید ثانی کی ملاقات بابا نانک سے ہوئی تھی۔ جس کا ذکر
 پر سنگ جنم ساکھی " اور گلزار فریدی " میں موجود ہے اور ان کے ہی سنا
 ہوئے شلوک بابا صاحب " کے نام سے گرو ارجن دیو نے گرتھ صاحب "
 میں درج کیے ہیں۔ مگر ڈاکٹر ایس رام کرشنا نے اپنی انگریزی کتاب
 SUFI PUNJABI POETS کے صفحہ ۲۰ پر صاف لکھا ہے کہ یہ
 شلوک جو گرتھ میں شامل ہیں حضرت ابراہیم کبریاء فرید ثانی کے ہیں۔ حضرت
 ابراہیم کی زبان کو وہ لہندی ملتانی کی سی زبان بتاتے ہیں اور ان کے شلوک
 کو شیخ نور الدین نظامی کی کویتا " کے طرز کا ثابت کرتے ہیں۔ پنجابی ادب "

۱۵۴۳ء میں ہوئے تھے۔ اس وقت ان کی عمر غالباً
 پینتالیس سال کی تھی۔

مرتبہ محمد سرور صاحب (ادارہ مطبوعات پاکستان کراچی) سے معلوم ہوتا ہے کہ حضرت ابراہیم فرید ثانی کی کچھ کاغذیں بھی ہیں اور ایک نصیحت نامہ ہے جس کا قلمی نسخہ پنجاب یونیورسٹی لاہور کی لائبریری میں موجود ہے۔ ان کے شلوکوں کی تعداد انہوں نے تقریباً ایک سو تیس لکھی ہے۔ اور جناب عبدالغفور صاحب قریشی نے حضرت فرید ثانی کا دیوان مرتب کر کے شائع کیا ہے۔ اب حضرت بابا صاحب رو کو شاعر ثابت کرنے کے لیے ان کا کلام ڈاکٹر موہن سنگھ دیوانہ کی سرپرستی آف پنجاب لاہور سے پروفیسر محمود شیرانی کی کتاب پنجاب میں

سلسلہ اور نیٹیل کالج میگزین لاہور کی کئی اشاعتوں میں شائع ہوئے ہیں ڈاکٹر صاحب نے شیخ ابراہیم فرید ثانی اور گردناٹک وغیرہ کے ماہ و سال کی مطابقت کر کے یہ نتیجہ نکالا ہے کہ شلوک گردناٹک کی پیدائش ۱۳۶۹ء کے پہلے کے ہیں اور تادیل کی ہے کہ ان شلوکوں میں جو سوال و جواب ہیں وہ فرضی و خیالی ہیں کہتے ہیں کہ سیرالادبیاء وغیرہ میں بابا صاحب کو مختلف القاب۔ شیخ الاسلام شیخ کبیر اور بابا فرید سے یاد کیا گیا ہے۔ اور ان شلوکوں میں بھی یہی نام موجود ہیں۔ اس کے علاوہ بابا صاحب کے جو اشعار ہیں ان کے معنوں میں شلوکوں میں پائے جاتے ہیں۔ فرید ثانی کے فریہ یہ بابا صاحب کے شلوک گردناٹک کو موصول ہونے لگتے۔ خیر یہ تو سب شاعرانہ تخیل ہے۔ اصل یہ ہے کہ یہ کام فرید ثانی کا ہے۔ سوال جواب فرضی نہیں ہیں بلکہ حقیقی ہیں۔ جو گرد اور فرید ثانی (باقی طرز پر)

اردو اور مسٹر بانو اربوگ کی کتاب SHRINE OF BABA FARID
 اور پروفیسر خلیق نظامی صاحب کی کتاب LIFE AND TIMES OF
 BABA FARID میں درج کیا گیا ہے۔ ہمکد سے پھل " مؤلف بابائے
 پنجابی ڈاکٹر فقیر محمد لاہوری میں حضرت کے کلام پر طویل تبصرہ کیا گیا ہے
 لیکن ماخذ کے متعلق ان جملہ اہل قلم حضرات نے سکوت اختیار کیا ہے
 "شلوک فرید" چودہری افضل خاں صاحب نے شائع کیے ہیں جس میں
 ان کی تعداد تقریباً ایک سو پچیس ہے۔ ان میں درویشی کے مختلف
 مضامین، ذکر و فکر، صبر و رضا، قناعت و عبادت اور دنیا کے آخرت
 کے متعلق ہیں۔ ان شلوکوں میں بعض تلمیح طلب ہیں اور حضرت
 بابا صاحب کے واقعات سے تعلق رکھتے ہیں۔ مثلاً

شلوک نمبر ۹۲

فریاد تن سنا پھر تھیا تلبیاں کھونڈیہ کاگ
 اچے سو رب نہ پوہڑو۔ دیکھو بندے ڈے بھاگ

(بقیہ جانشین صفحہ ۲۱۰) کے درمیان ہونے۔ فرید ثانی کے معتقدات بابا صاحب سے
 جدا نہیں ہو سکتے۔ لہذا اس سے مطلب یہ نہیں لیا جا سکتا کہ شلوک بابا صاحب
 کے ہیں۔ جب بنیاد ہی غلط مفروضات پر رکھی گئی تو نتائج کا صحیح ہونا معلوم۔
 بالفرض یہ شلوک بابا صاحب کے ہوتے تو خلفاء میں سے کوئی تو ان کا ذکر کرتا۔
 اور خصوصاً سلطان المشائخ بدایونی ضرور اپنے ملفوظات میں تذکرہ کرتے۔ لہذا
 جملہ استدلال بے معنی ٹھہرتا ہے۔

شلوک نمبر ۹۳

کاگا کُرنگ ڈھنڈولیا۔ سُگلا کھائیو ماس
دو نینال مت چھوئیو۔ پر دکن کی آس

شلوک نمبر ۹۴

کاگا چُونڈ نہ پنجا بستے تو ڈر جا
جت تن میرا شوہ دستے ماس نہ تدون کھا

شلوک نمبر ۹۵

کاگا سب تن کھائیو۔ چُن چُن کھائیو ماس
دو نینال مت چھوئیو۔ پی دکن کی آس

شلوک نمبر ۹۶

کاگانین نکاس دول اور پی کے رُخ لے جا
پہلے درس دکھا کے۔ پاچھے لیجئے کھا

عام روایت کے مطابق یہ شلوک صلوة معکوس کی طرف اشارہ
کر رہے ہیں۔ صلوة معکوس شب میں ادا کی جاتی تھی۔ لہذا رات کے
وقت کاگا کا تصور صلوة معکوس پڑھنے والے سے منسوب نہیں کیا
جاسکتا۔ اور نہ ان اشعار کا حضرت بابا صاحب رحم سے کوئی تعلق
سمجھا جاسکتا ہے۔ بلکہ یہ محض ایک شاعر کے تصورات ہیں۔ اب
شلوک نمبر ۹۷ سے عجیب راز کھلتا ہے۔

شلوک نمبر ۹۷

فرید اے نماز اکتیا۔ راہ نہ بھلی ریت
 کریں نہ ہل آریں۔ پنجے وقت سیت
 یہ طرز اظہار بابا صاحب رح کے علو تخیل کے خلاف ہے۔ مگر
 مضمون واضح ہے کہ شاعر نے بے نماز اکتیا کہہ کر اپنے آپ کو مذکور
 ظاہر کیا ہے۔ ہندی شاعری میں اظہار عشق عورت کی زبان سے کیا
 جاتا ہے۔ بابا نانک اور گرد امر داس وغیر نے بھی اپنے آپ کو
 استری تصور کر کے عشق و محبت کا اظہار کیا ہے۔ اسی واسطے
 یہ صاحبان اپنے شلوکوں کو "محلہ" سے موسوم کرتے ہیں۔ اب اگر
 تاریخی لحاظ سے دیکھا جائے تو مسلمان شاعروں نے بابا صاحب
 کے زمانہ تک اپنی ہندوستانی شاعری میں خود کو عورت کے روپ
 میں پیش نہیں کیا۔ لہذا بے تکلف کہا جاسکتا ہے کہ یہ شعر حضرت
 بابا صاحب رح کا نہیں ہو سکتا۔ اس کے علاوہ حضرت بابا صاحب
 کے زمانہ میں پنجابی زبان ابتدائی منزل میں تھی اور اس میں ایسی پختگی
 نہیں آئی تھی جیسی ان شلوکوں میں پائی جاتی ہے۔ یہ پختگی و روانی
 دو ڈھائی سو برس کے بعد حاصل ہوئی ہوگی۔ اس لیے یہ حقیقت خود
 ملاحظہ طلب ہے۔ پھر ان دونوں بزرگوں کے کلام کا موازنہ و مقابلہ
 کرنے سے ایک نئی بات معلوم ہوتی ہے۔ یعنی دیوان فرید ثانی اور
 شلوک فرید میں ایسا مشترک کلام بھی ہے جس میں نہ تفریق کی جا
 سکتی ہے اور نہ سرقہ کا شبہ کیا جاسکتا ہے۔ دونوں کے شلوک

لفظ و معنی کے اعتبار سے بالکل ایک ہیں۔ زبرد زبر کا بھی فرق نہیں ہے۔ چنانچہ حسب ذیل شلوک دونوں کے مجموعہ کلام میں موجود ہیں۔

۱
 فریدا خاک نہ نندیئے۔ خاکوں جیہدہ کوئے
 جیوندیاں پیراں تلے۔ سویاں اوپر ہوئے

۲
 فریدا جنگل جنگل کیا بھویں۔ دن کنڈا موڑیہ
 رستے رب ہمایا۔ جنگل کیا ڈھونڈیہ

۳
 فریدا من بھلاوا پگ دامت میلی ہو جائے
 پگھلا روح نہ جان۔ داسر بھی مٹی کھائے

۴
 فریدا چنٹ کھٹولا جان دکھ برہ و چھاون لیف
 اسے ہمارا جیڑناں تو صاحب سبھے دیکھ

۵
 برہا برہا آکھیے۔ برہا تو سلطان
 فریدا جت تن برہا نہ اُپکھے سو تن جان مسان

۶
 بڑھا ہویا شیخ فرید کنین گئی دیہہ

بھٹے سو درھیاں جیوناں بھی تن ہو سی کیرہ

۷
 فریدا بھٹی گھڑی سو و توں ٹٹی ناگر لچ
 عزرائیل فرشتے کے گھر تالقی راج

۸
 شیخ جاتی جگ نہ کوئی گھر رہیا
 جس آسن ہم بیٹھے کہتے بکس گیا

۹
 بولے سچ دھرم - جوٹ نہ بولے
 جو گور سے ذات فریدا جو لیے

مزید برآں یہ بھی قابل لحاظ ہے کہ دونوں کے مجموعہ کلام میں
 ۱۳۰ اور ۱۳۶ شلوک ہیں۔ معلوم نہیں مبصرین نے ان حقائق پر
 کیوں غور نہیں کیا۔ یہ جملہ شلوک یقیناً حضرت ابراہیم کبریا فرید تانی
 سے تعلق رکھتے ہیں۔ حضرت بابا صاحب رح کی زبان اور طرز
 بیان کی ٹوباس بھی ان میں نہیں پائی جاتی۔

ہمارے نامور ادیبوں میں حافظ محمود شیرانی اور بابائے اردو مولانا
 عبدالحق بڑے پایہ کے محقق گذرے ہیں۔ ان دونوں نے اپنی اپنی
 تصانیف میں حضرت بابا صاحب قدس سرہ العزیز کے شاعر ہونے
 کی تائید و توثیق کی ہے اور ان کا کلام بھی پیش کیا ہے۔ حافظ

شیرانی مرحوم نے اپنی کتاب "پنجاب میں اردو" کا افتتاح حضرت بابا صاحبؒ ہی کے ذکر سے کیا ہے۔ اور انہیں اردو کا سب سے پہلا شاعر مانا ہے۔ اردو کی نشوونما میں صوفیا کرام کا کام مولوی عبدالحق صاحب مرحوم کی تصنیف ہے۔ اس میں بھی اسی دعوے کی تائید کی گئی ہے۔ لیکن دونوں حضرات کے پاس نہ کوئی اصلی سند ہے اور نہ دونوں میں سے کسی نے اپنا نسخہ بتایا ہے۔ سب سے زیادہ حیرت اس پر ہے کہ خواجگانِ چشت کی تاریخ کے ماہر و محقق پروفیسر خلیق احمد صاحب نظامی نے بغیر درایت کے ان بے اصل روایات کی بنا پر بابا صاحبؒ کو شاعر لکھا ہے اور ان کا کلام بھی ثبوت میں پیش کیا ہے۔ میر خورد کے بتائے ہوئے چند اشعار لکھے ہیں لیکن ایسے اشعار جو حضرت والا کی زبان مبارک پر بکتے ان کی نہرست ابھی اور بھی بڑھائی جاسکتی ہے اور وہ سب ملفوظات میں موجود ہیں۔ یہ کتنا کہ یہ اشعار ان کی تصنیف ہیں سمجھ میں آنے والی بات نہیں۔ مگر ایک ناقص غزل جس کا حوالہ ان جملہ ادیبوں نے دیا ہے وہ ہے جس کا پہلا مصرع ہے:-

وقتِ سحر وقتِ مناجات ہے

یہ ناقص غزل سید اشرف صاحب ندوی نے دسنگ لائبریری کے بوسیدہ اوراقِ قدیم سے نقل کر کے حافظ شیرانی مرحوم کو فراہم

کی مکتی۔ مگر کیا بوسیدہ اوراقِ قدیم کو قابلِ استناد سمجھا جاسکتا ہے جبکہ
 ناخذ کا پتہ نہ ہو۔ اسی طرح صلیح سنابل میں بھی ایک شعر لکھا گیا ہے
 بہر حال نمونے کے طور پر ایسے اشعار میں سے کچھ پیش کیے جاتے ہیں۔
 بقدرِ سخی یابیِ سہوری را بشب بیدار بودن نہتری را
 رُو۔ دل یکے وہ کہ نمیرد تا تو از درد فراق نگر پٹی بارے
 از نور جلالِ مردِ مطلق خیزد و از شوقِ خدا نگر چہ رونقِ خیزد
 تو گدائی۔ دور باش از پادشاہ تا نیاید بہ در تو دور باش
 گر وصالِ شاہِ مبداری طمع از وصالِ خوشنقہ مجبور باش
 دوشینہ شہمِ دلِ حزینم بگرفت و اندیشہ یارِ نازِ نیم بگرفت
 گفتم بہ سرودیدہ روم برور تو اشکم بدوید و آستینم بگرفت
 خورشِ وہ بہ سنگشک و کبک و حمام کہ ناگہ ہمائے بر اُفتد عام
 گیرم کہ بشب نمازِ بیدار کنی در روز دوائے شخص بیمار کنی
 تا دل نہ کنی ز غصہ و کینِ خالی صد خرمن گل بر سر یک خار کنی
 تن کے دھونے سے دل جو توتا پوک پیشِ رُو اصفیاء کے ہوتے غوک
 خاک لانے سے گر خدا پائیں گائے بیلاں بھی واصلان ہوتے
 وقتِ سحر وقتِ مناجات ہے خیز در آن وقت کہ برکات ہے
 نفس مہاوا کہ گوید ترا خسب۔ چہ خیزی کہ ابھی رات ہے

۱۔ بقول صاحب اخبار الاخیار یہ شیخ فرید ناگوری کا کلام ہے۔

باقی تہنا چہ روی روز میں نیک عمل کون کہ وہی سات ہے

پندِ شکر گنج بدل و جال شنو صنایع کن عمر کما مہبات ہے

پاک رکھ توں دل کو غیر سے سائیں فریاد آدما ہے

قدیم قدیمی کے آؤنے سے لازوال دستا کون پارتا ہے

ٹوٹی لینی باؤری دینی کھری بیج

جو باکدھ نمازی۔ پیچھے بندھے پھینک

شکر ہے کہ چند اشعار ہی شاعر بنانے کے لیے غنیمت سمجھے

گئے۔ ورنہ کوئی صاحبِ فارسی یا اردو کا پورا دیوان بھی منسوب

کر دیتے تو کوئی کیا کر لیتا۔ لوگ اسے سر آنکھوں پر لیتے۔ کیونکہ

نسبت اور نام میں بڑی قوت و تاثیر ہے۔ اب اگر شاعری کے

نہیں بلکہ اردو زبان کے سب سے پہلے بانوں میں حضرت کا

اسم گرامی لیا جاتا تو زیادہ مناسب و موزوں ہوتا۔ اور اس کے

ثبوت میں چند وہ فقرے پیش کیے جاتے جو حضرت والا کی

زبان مبارک سے ادا ہوئے ہیں اور جن پر سب کا اتفاق

۱۔ یہ شعر سبع سنابل میں شیخ عبدالواحد بلگرامی نے درج کیا ہے۔

۲۔ ان سے بہتر تو وہ شعر ہوتے جو حضرت جمال ہانسوی وغیرہ کے

متعلق بر محل کے گئے تھے۔ مگر یہ روایتیں ہی جب غلط ہیں تو وہ

اشعار بھی موزوں نہیں آتے۔ اس قسم کے اشعار کا مصنف کوئی معترف ہی ہو

سکتا ہے۔

ہے۔ حافظ محمود شیرانی اس بارے میں لکھتے ہیں:-
 "مولانا برہان الدین صوفی رح ایسی خوردسال ہی تھے۔ کہ
 ان کے والد شیخ جمال ہانسوی رح کا انتقال ہو گیا۔ مرحوم
 کی بیوی "مادر مومناں" وصیت کے مطابق خواجہ برہان الدین
 صوفی کو لے کر حضرت گنج شکر کی خدمت میں حاضر ہوئیں
 شیخ نے خواجہ برہان الدین کو ہاتھوں ہاتھ لیا اور ان کی
 خوردسالی کا لحاظ نہ کر کے اپنی وصیت میں لے لیا۔ "مادر
 مومناں" ہندی زبان میں بولیں "خو جا برہان الدین بالا ہے
 رکم عمر ہے" شیخ نے ہندی زبان میں جواب دیتے ہوئے کہا
 "پوتوں کا چاند بھی بالا ہوتا ہے" (یعنی ابتدائی چاند۔ ہلال
 چھوٹا ہوتا ہے)۔ (سیرالاولیا)

۲۔ ایک روز شیخ فرید الدین رح اپنے پیر خواجہ قطب الدین
 بختیار کاکی رح کو دھو کر رہے تھے۔ اتنے میں حضور کی نگاہ
 ان کے چہرے پر پڑی۔ دیکھا کہ آنکھ پر پٹی بندھی ہے۔ آپ

سے بقول سیرالاولیا، خادم

۳۔ امہات المؤمنین ازواج نبی صلی اللہ علیہ وسلم کا لقب ہے۔ وہ
 کسی دوسرے پر منطبق نہیں کیا جاسکتا۔ خواہ اس کا ترجمہ فارسی یا کسی

ہی زبان میں ہو۔

کہ مولانا داؤد کون بزرگ تھے۔ مکتوباتِ قدوسیہ کے
مکتوب نمبر ۲۳۳ میں صفحہ ۱۲۲ پر ہندوی چندائن کا ایک
دوسرہ دسج ہے۔ اقتتال امر کے لیے لکھا جاتا ہے:-

مولوں پیاس نانک لے پانی

پیوسوں راند سہاگن نانو

بہر حال نثر کے ان چند فقروں سے اندازہ کیا جاسکتا ہے کہ
حضرت والا کا مذاق کس قدر بلند تھا اور شستگی کتنی تھی۔ اسی
سے قیاس کیا جاسکتا ہے کہ وہ اردو کے معمار اول تھے۔ اور
ساتویں صدی میں یہ زبان اپنے امتیازی خط و خال نمایاں کر
چکی تھی۔ مگر بایں ہمہ مناسب و بہتر یہی تھا کہ حضرت مسعود
شکر گنج رح کو شاعر بنانے کی کوشش نہ کی جاتی۔



ارشادات

- ۱۔ جس طرح ظاہر میں ایمان ہے اسی طرح باطن میں یقین ہے۔ ایمان میں دو چیزیں ہیں۔ عقائد و اعمال۔
- ۲۔ طاعت بغیر معرفت کے بیکار ہے اور معرفت طریقت سے حاصل ہوتی ہے۔
- ۳۔ بندے کو اختیار سے کوئی واسطہ نہیں۔ بندے کا اختیار وہی ہے جو اللہ چاہے۔
- ۴۔ عبادت کی انتہا عقل ہے۔ بغیر علم کے عبادت فضول اور علم بغیر عقل کے درد سر ہے۔ عقل اشرف ہے اس لیے کہ اس سے معرفت الہی کا علم ہوتا ہے۔
- ۵۔ فقراء اہل عشق ہیں اور علماء اہل عقل۔ اسی لیے دونوں میں اختلاف

ہے . راہ سلوک میں درویش کا عشق عالم کی عقل پر غالب ہے
 ۷ . ارادت میں صبر سے کام لیتا ہے . جب ارادت درست
 ہو جاتی ہے تو برکتوں کے دروازے کھلتے ہیں .
 ۸ . عقلمند وہ ہے جو اللہ پر توکل کرے اور کسی سے اُمید نہ رکھے .
 ۸ . زحمت خیریت کی دلیل ہے اس لیے کہ تکلیف سے گناہ دُھل
 جاتے ہیں .

۹ . انسان پر جب مصیبت پڑے تو اس کے اسباب پر غور کرے
 اور سبق لے . جو ہر وقت طاعت میں رہتا ہے اسے کوئی
 مصیبت نہیں ہوتی .

۱۰ . دل کو شیطان کا کھلونا نہ بننے دو .

۱۱ . اپنے ظاہر سے زیادہ باطن سے واقفیت رکھو .

۱۲ . جو بے نیت دے اور اللہ واسطے نہ دے وہ اسراف ہے

۱۳ . وعظ و نصیحت بیکار ہے جب تک کہ خود نو نہ بنا جائے .

۱۴ . کشف و کرامات حجاب ہیں . استقامت کا نام نجات ہے .

۱۵ . درویشی پر وہ پوشی ہے . خود فروشی ہے اور قناعت ہے .

۱۶ . بہشت میں نہ نماز ہے نہ عشق .

۱۷ . ہر شخص کا کھانا نہ کھاؤ بلکہ ہر شخص کو کھلاؤ .

۱۸ . مستحقین کو کبھی ہرگز فراموش نہ کرو .

۱۹ . قیاس پر راستے قائم نہیں کرنا چاہیے .

- ۲۰۔ حالت جنگ میں صلح کا تصور فضول ہے۔
- ۲۱۔ دشمن سے بے خوف نہ رہو خواہ وہ شیریں سخن ہی کیوں نہ ہو۔
- ۲۲۔ جو تم سے ڈرتا ہے اس سے تم بھی ڈرو۔
- ۲۳۔ خدا سے علیحدہ ہو کر اپنی قوت پر اعتماد نہ کرو۔
- ۲۴۔ خواہشات نفسانی کے وقت خود دہر بنو۔
- ۲۵۔ اہل دولت کی صحبت میں اپنے دین کو نہ بھولو۔
- ۲۶۔ دشمن کو نیک مشورہ سے شکست دو اور دوست کو تواضع سے غلام بناؤ۔
- ۲۷۔ دشمن کی دشمنی اس سے مشورہ کرنے سے جاتی رہتی ہے۔
- ۲۸۔ اپنے عیوب پر نظر رکھو۔ دشمن کی عیب جوئی پر خفا نہ ہوؤ۔
- ۲۹۔ آسودگی چاہتے ہو تو حسد سے بچو۔
- ۳۰۔ زندہ دل دہی ہے جس میں محبت و اشتیاق ہو۔
- ۳۱۔ تم جیسے ہو ویسا ہی ظاہر کرو۔ ورنہ تمہاری اصلیت لوگ ظاہر کر دیں گے۔
- ۳۲۔ جذبہ حق حاصل کرنا دونوں جہاں کی عبادت سے بہتر ہے۔
- ۳۳۔ اگر بزرگی چاہتے ہو تو بندگان شاہی سے التفات نہ کرو۔
- ۳۴۔ تدبیر میں آفت ہے اور تسلیم میں سلامتی۔
- ۳۵۔ ذلیل وہ ہے جو کھانے پینے میں مشغول ہو۔
- ۳۶۔ جس طرح موت آدمی کی تلاش کرتی ہے۔ اسی طرح رزق بھی

تلاش کرتا ہے۔

۳۷۔ کام کیے جاؤ تا کہ مرنے سے پہلے زندگی حاصل ہو۔ انسانی

کو جو ملتا ہے وہ مجاہدوں سے ملتا ہے۔

۳۸۔ ایسی کوشش کرو کہ مر کر زندہ کلاؤ۔

۳۹۔ ہماری سے تکلف کی ضرورت نہیں۔ مغرور و سرکش سے تکبر کرو۔

۴۰۔ عاشق کے لیے حضور و غیب یکساں ہے۔

۴۱۔ رسوم و علوم کچھ نہیں۔ اخلاق اصل ہے۔ اسی سے نجات

ملتی ہے۔

۴۲۔ جو اللہ کے کام میں ہوتا ہے۔ اللہ اس کے کام میں ہوتا ہے

۴۳۔ علم و ہنر حاصل کرنے میں نکتہ چینی و خواری کی پروا نہیں

کرنا چاہیے۔

۴۴۔ نامرادی مردوں کی معراج ہے۔

۴۵۔ بیک سار رہنا کمزور کی علامت ہے۔

۴۶۔ صوفی وہ ہے جس سے ہر چیز صاف ہو جائے اور کوئی

چیز اسے گندہ نہ کرے۔


۴۷۔ احمق کو زندہ نہ سمجھو۔

۴۸۔ وہ چیز فروخت نہ کرو۔ جو خریدی نہ جاسکتی ہو۔

۱۰ بقول صاحب الاخبار الاحیاء۔ یہ شیخ ناگوری کا ارشاد ہے۔

- ۴۹ - گناہ پر فخر نہیں کرنا چاہیے۔
- ۵۰ - آرائش سیکے پیچھے نہ پڑو۔
- ۵۱ - سچ اس طرح کا نہ ہو کہ جھوٹ سمجھا جائے۔
- ۵۲ - عاقل نما نادان سے دوری اختیار کر۔
- ۵۳ - اندرونی حالت کو بیرونی حالت سے اچھا رکھنا چاہیے۔
- ۵۴ - وقت کا کوئی بدل نہیں ہے۔
- ۵۵ - نیکی کرنے کے لیے بہانے دھونڈو۔
- ۵۶ - مصیبت خدا کی طرف سے آئے تو ہراساں نہ ہونا چاہیے۔
- ۵۷ - کچھ ہو تو کچھ نہیں۔ کچھ نہ ہو تو کچھ علم نہیں۔ لطف بے نیازی میں ہے۔
- ۵۸ - دردِ دلش کو مرجانا بہتر ہے مگر لذتِ نفس کے لیے قرص نہ لے۔ کیونکہ قرص اور تریکل میں مشرق و مغرب کا فرق ہے۔
- ۵۹ - اپنے نیک دہد کو مخفی رکھو۔
- ۶۰ - قیاسی بات سُننے سے نہ نکال۔
- ۶۱ - بلا و مصیبت کو اپنی سوس کاری کا نتیجہ سمجھو۔
- ۶۲ - کسی عاجز اور نو بڑھے امیر سے قرض نہ لو۔
- ۶۳ - قدیم خاندان کی حرمت کا لحاظ رکھو۔
- ۶۴ - جہاں تک ہو سکے عمدوں کو بدزبان سے روکو۔

۴۵. حضور و مشاہدے کی نعمت قرآن سے حاصل ہوتی ہے۔
 مدعا کے تلاوت ہمکلامی کا شرف ہے۔ جسے ہم کلامی کا
 ذوق نہیں وہ مدعی کا ذیبا ہے



۵۔ یہ صحیح ہے کہ قرآنی آیات میں فکر و تدبیر ضروری ہے مگر
 ہمکلامی کے معنی یہ ہیں کہ آیت خود بولے اور قاری و قائل کو
 فکر و تدبیر سے مستثنیٰ کر دے۔ یعنی آیت خود متوجہ کرتی ہے اور
 اپنا مفہوم سمجھاتی ہے۔

وظائف

وظیفہ و دعا سے بندگی کا اظہار ہوتا ہے۔ دل کو سکون ملتا ہے۔ قلب میں صفائی پیدا ہوتی ہے اور اللہ تعالیٰ کی قدرت محسوس ہوتی ہے۔ امید قبولیت لگتا ہے یقین سے روشناس کر دیتی ہے۔ شرط قبولیت یہ ہے کہ تصدیق قلب اور خلوص خاطر کے ساتھ درود کیا جائے۔ نشان بے نیازی اگر کسی مصلحت سے قبولیت کو روک لے تو کام دعا سے نہیں بنتا بلکہ رخصت سے نکلتا ہے۔ مفعولات میں ہر وقت ہر ماہ اور ہر سال کی دعائیں مکمل ہیں۔ نمونے کے طور پر یہاں چند پرکتفا کی جاتی ہیں۔

۱۔ محبوب الہی صاحب کا ارشاد ہے کہ خواب میں شیخ الاسلام نے فرمایا کہ لا الہ الا اللہ وحده لا شریک له له

الملك وله الحمد وهو على كل شيء قدير
 ہر روز نو مرتبہ پڑھا کرو۔ بعد ازاں کتابوں سے معلوم ہوا
 کہ تتر مرتبہ پڑھنے سے بغیر اسباب کے آدمی خوش رہتا ہے
 ۲۔ حضرت سلطان المشائخ کا ارشاد ہے کہ خواب میں حکم ہوا
 کہ عصر کی نماز کے بعد پانچ مرتبہ سورۃ النبأ پڑھا کرو۔ تفسیروں
 نے بتایا کہ جو ہر روز بعد عصر سورۃ النبأ کا ورد کرتا ہے وہ
 امیر حق ہو جاتا ہے اور اللہ تعالیٰ کی محبت دل میں جاگزیں
 ہو جاتی ہے۔

۳۔ جو شخص چاہے کہ اعمال قبول ہوں وہ یہ دعا پڑھے:-
 ربنا تقبل مِنَّا اِنَّكَ اَنْتَ السَّمِيعُ الْعَلِيمُ
 ۴۔ برکت و رحمت اور روزی کی فراخی اور محتاجی سے بچنے
 کے لیے ربنا انزل علينا فائدة من السماء
 تكون لنا عيداََ اَلاَ و لَنَا و آخِرْنَا وَايَةٌ مِنْكَ
 و سَارِقْنَا وَاَنْتَ خَيْرُ الْمَرَاذِقِ پڑھنا چاہیے۔
 ۵۔ دنیا و آخرت میں اہل ظلم سے بچنے کے لیے بکثرت
 پڑھنا چاہئے۔

ربنا لا تجعلنا فتنة القوم الظالمين
 ۶۔ جس شخص کو کوئی مہم یا غم پیش آئے جو قابل اصلاح نہ ہو
 تو صبح کی نماز کے بعد سو مرتبہ پڑھنا چاہیے۔

لا حول ولا قوة إلا بالله العلي العظيم يا حيُّ
يا قديرُ يا وقرُّ يا احدُّ يا صمدُّ فان لم
يصلح قد لنا على الهدى.

۴۔ دنیا و آخرت کی تنگی سے نجات پانے اور روزِ سے
بچنے کے لیے دینا اتمان فی الدنیا حسنة و
فی الاخرۃ حسنة وقتنا عذاب النار
پہننا چاہیے۔



سماع

روزا اور گانا کسے نہیں آتا۔ لیکن ہر قوم و ملک کا طریقہ جدا جدا ہے۔ صوفیوں میں سماع کے شائق اور غالباً موجد اہل چشت ہیں ان کی خصوصیت یہ ہے کہ گانے بجانے کے جتنے سفر اترتے ہو سکتے ہیں، ان سے وہ پاک و صاف ہیں۔ اسی وجہ سے ان کا سماع و قیغ اور باوقار بھی ہے۔

یہ بحث صوفیوں کی نہیں بلکہ علماء کی ہے کہ سماع مزامیر کے ساتھ جائز ہے یا نہیں۔ حضرت امام ابن حزم رحمہ اللہ کے مشہور و مستند عالم حدیث ہیں انہوں نے مزامیر سے سماع کی بھی ابحاث ثابت کی ہے۔ اب جو لوگ قطعی منکر سماع ہیں ان کے متعلق امیر حسن علاء الدین نے لطیف بات کہی ہے۔ کہ جو

”ذوق ہی نہیں رکھتے وہ انکار نہ کریں تو کیا کریں؟“

ہندوستان میں سماع کے متعلق سب سے پہلے
اعترض عمد شمسی میں کیا گیا تھا۔ خواجہ قطب صاحب اور
قاضی حمید الدین ناگوری سہروردی اور کی محافل سماع پر نکتہ چینی
کی گئی تھی مگر یہ اعتراض بغض و عناد پر مبنی تھا اور فرضی
تھا۔ بعد میں سلطان غیاث الدین تغلق کے عہد میں بعض سیاست
درقابت کی وجہ سے اس مسئلہ نے تلخ کی صورت اختیار کر
لی تھی۔ اس کے متعلق سلطان نے محضر طلب کیا تھا۔ قاضی
جلال الدین لوانجی نے مناظرہ میں حضرت سلطان المشائخ کے
سامنے گفتائیاں کیں۔ مگر باوجود عداوت رکھنے کے سلطان نے
فیصلہ سماع کے موافق ہی کیا۔ حضرت سلطان المشائخ نے اس کے
متعلق یوں لکھا ہے کہ :-

دانشندان دہلی بہ عداوت و حسد من پر بودند
میدان فراخ یافتند و سخنہائے پر از عداوت بسیار
گفتند..... عجیبے امروز معانہ شد کہ در معرین محبت
احادیث صحیحہ حضرت مصطفیٰ صلی اللہ علیہ وسلم نے
شنوند و ہمیں می گویند کہ در شہر مامل بر روایت فقہ
مقدم است بر حدیث !

یہ ملامتہ حسد سے کیا گیا ہو یا بادشاہ کی خوشنودی کے

لیے مگر پتہ نہیں کہ بحث عام سماع کے متعلق تھا یا محض سماع
 حشمتیہ کے متعلق۔ مگر خلاصہ بحث یہ ہے کہ مولویوں نے ان
 حدیثوں کو جو پیش کی گئی تھیں تسلیم کرنے سے انکار کر دیا۔ صوفیوں
 اور خصوصاً حشمتیوں نے سماع کی جو شرطیں اور احتیاطیں مقرر
 کی ہیں وہ صاف صاف مفلوظات میں موجود ہیں۔ مثال کے طور
 پر ایک شرط یہ ہے کہ محفل سماع میں اعتیار شریک نہ ہوں سہی کہ
 مبتدی مریدوں تک کو اجازت شرکت نہیں ہے۔ صرف خواص
 ہی شامل ہو سکتے ہیں۔ حضرت سلطان المشائخ کے واضح و
 مشرح ہدایات درج کی ہیں۔ لیکن یہاں اس وقت محض حضرت
 مسعود گنج شکر کے سماع کا طور و طریق بیان کرنا مقصود ہے تاکہ
 معترضین اس کو صاف طور پر سمجھ سکیں۔

راوی حضرت سلطان المشائخ ہیں کہ ایک مرتبہ شیخ الاسلام
 سماع سننا چاہتے تھے۔ کوئی تو ال موجود نہیں تھا۔ بدرالدین اسحق
 علیہ الرحمۃ و الرضوان کو حکم دیا کہ بھتیسی میں سے قاضی حمید الدین ناگوری
 سہروردی کو لا حظ نکالیں۔ جب وہ حظ انہوں نے پیش کیا
 تو فرمایا کھڑے ہو کر سناؤ۔ انہوں نے سنانا شروع کیا کہ فقیر حقیر
 ضعیف و نحیف کہ بندہ درویشاں است و از سر و دیدہ خاک
 قدم ایٹاں..... یہ سننے ہی شیخ الاسلام پر کیفیت طاری
 ہو گئی۔ جب اس مکتوب کی یہ رباعی پڑھی گئی۔

اَل عَقْل كَمَا كِه دَر كَمَالِ تَوْرَسَد
 وَاَل رُوح كَمَا كِه دَر جَمَالِ تَوْرَسَد
 كَيْرَم كِه تُو پَرْدِه بَر گَر نَمْتِ زَجْمَال
 اَل دِيْدِه كَمَا كِه دَر جَمَالِ تَوْرَسَد

تو وجد کی انتہا نہ رہی۔ کیفیت دور ہونے کے بعد حسب
 سنیقہ تو فرمایا کہ اسی طرح ایک مرتبہ بدر الدین غزنوی نے بھی
 ایک نظم لکھ کر بھیجی تھی جس کے دو شعر یہ ہیں۔

دیں جا خاطر مگر جمع بودے
 بدحش کردے گورفتانی
 زید دین و بدت یار مہتر
 کہ بادش در کرامت زندگانی

بس یہ تفصیل ہے اُن کے سماع اور وجد کی۔ اگر دل میں
 ذوق ہو تو یہ اشعار آج بھی پڑھنے والے کو وجد میں لانے کے
 لیے کافی ہیں۔ یہی حقیقت تھی جس کی وجہ سے حضرت بابا
 صاحب نے کس سے اعتراض سُن کر ذوق کے ساتھ جواب
 دیا تھا۔ سبحان اللہ کیے سوخت و دیگر سے ہنوز در اختلاف
 است! ممکن ہے کہ یہ خیال کیا جائے کہ قوال زور شور سے
 قوالی سناتا ہو گا۔ جیسا کہ آج کل کے پیٹھ ور قوال اور مراٹھوں
 کا دستور ہے۔ مگر ان حضرات کے یہاں جو قوال ہوتے تھے

وہ خوش الحان عالم و فاضل عاشرہ نشین اور محبوب معتقدین ہی
ہوا کرتے تھے۔ اور اگر کوئی پیشہ ور قوال بھی ہوا تو اس کی راتنی
جرات نہیں تھی کہ ان کے دستور سے ذرا بھی تجاوز کرتا۔ اس
انگھار کے بعد سماعِ حشیتیہ پر کسی نوعیت سے برائے نام بھی
ہو و لعب کیا شبہ نہیں کیا جا سکتا۔ معلوم ہوتا ہے کہ مفضل
سماع میں چونکہ غیروں کو داخلہ کی اجازت نہیں تھی۔ اس
لیے یار لوگوں نے پر بنائے قیاسات لغو بیانی سے کام لیا۔
حشیتوں کے بہانے کسی عبارت یا اشارہ کے سننے کا ہو یہ وہی طرز
انداز ہوتا تھا جیسے آج کل کے مشاعروں میں شاعر اپنا کلام سناتے
ہیں۔ اور لغت خوان میلا و شریف پڑھتے ہیں یا حفاظ کلام پاک
کی تلاوت فرماتے ہیں۔ حضرت سلطان المشائخ کا ارشاد ہے کہ
سماع ایک موزوں آواز ہے۔ اس کو حرام نہیں کہہ سکتے۔ اور
خصوصاً اس وقت جبکہ یاد حق کے لیے ہو۔ اب اگر علم لایفیع
کی تقویت پر آمین بالجہر وغیرہ کے مباحثوں کی طرح سماعِ حشیتیہ
پر بھی کوئی بحث کو سے تو کوئی بتلاؤ کہ ہم بتلائیں کیا۔
ناواقف اور بے ذوق یہ بھی اعتراض کرتے ہیں کہ وجد
کے بعد نماز اور نماز کے بعد پھر وجد یہ کیسے ممکن ہے۔ اس طرح
نماز اور وجد دونوں میں تضاد کا اندیشہ ہے۔ معترضینا تو اور
بات ہے لیکن یہ سیدھی سادھی معمولی بات ہے۔ مثلاً ایک

شاعر، ایک خطیب، ایک ایڈیٹر، ایک دستکار کو اپنی مصروفیت کے عالم میں کسی ضرورت سے اپنا مشغلہ ترک کرنا پڑے اور اس ضرورت و سبب کے ختم ہو جانے کے بعد پھر کام کا سلسلہ شروع کیا جائے تو اس رخصت کی وجہ سے کوئی حرج واقع نہیں ہوتا۔ اور مشغلے و رخصت آپس میں متناقض نہیں ہوتے۔ ممکن ہے کہ ان صاحبان کے تحت شعور میں مشغلہ کا خیال بھی رہے یا رخصت کا خیال در انداز ہو۔ مگر صوفی کا صاف قلب ان خطرات سے خالص و پاک رہا کرتا ہے۔ نہ نماز میں وجد یا تصور آتا ہے اور نہ وجد میں نماز کا تخیل پیدا ہوتا ہے اور خصوصاً اس وقت جبکہ نماز اور وجد بندگی کی دو مختلف صورتیں ہوں۔ چنانچہ نہ مسجد سے میں رکوع کا خیال آتا ہے اور نہ فرض پڑھتے وقت سنتوں کی یاد دہتی ہے یا پھر نماز کے اندر قرأت قرآن میں سہو ہو جانے پر لقمہ دئے جانے سے بھی کسی قسم کا حرج واقع نہیں ہوتا۔ بہر حال اس قسم کے سماع کا مدعا آتش عشق کو تیز کرنے کے علاوہ اور کچھ نہیں حد سے بڑھی ہوئی کیفیت عشق متقاضی ہے کہ اسے چھیرا جائے۔ پھر اس نکالی جائے اور یہ کام سماع سے پورا ہوتا ہے اس سماع کو راگ رنگ سے دور کا بھی واسطہ نہیں۔ خوش الحانی سے قرأت قرآن عین کمال ہے۔ لہذا عبارت یا اشعار کی قرأت کو گناہ یا مکروہ خیال نہیں کیا جا سکتا ہے۔ اس سے

مراد وقتی صحیحان پیدا کرنا نہیں ہوتا۔ بلکہ یہ ٹھوس عمل کی تمہید ہے۔ اشعار کے ظاہری معنوں کو باطنی معنوں پر بھی محمول کرنے کا دستور ہے۔ چنانچہ سیر الاولیاء میں ہے کہ از زلفِ رَبِّ خرابد۔ بقولہ تعالیٰ ليقابلون الی اللہ زلفی۔ و از لونِ جنت و از چشمِ نظرِ رحمت و تصنیحِ علیٰ عینی و کفرِ پوشیدن باشد..... تاہستی و اعمالِ صدق بر تو پوشیدہ نشود و دعویٰ عشق از دست بیاید۔ ص ۲۹۲۔ اس قسم کے اعتبار و اشارہ کی مثالیں یہ ہیں:-

- ۱۔ ایک گرامی بیچنے والا کوچہ : بازار میں صدا لگا رہا تھا۔ "عشر خیار بدانق" یعنی دس گڑیاں ایک پیسہ ہیں۔ خیار کے معنی نیک لوگوں کے بھی ہیں۔ اس صدا کو سن کر حضرت شبلیؒ نے صبح نامی اور بیہوش ہو گئے۔ انہیں خیال گزرا کہ جب دس نیک لوگوں کی قیمت ایک پیسہ ہے تو ہزاروں کو کون پوچھے گا۔
- ۲۔ حضرت قطب الدین بختیار کاکیؒ کا وصال اس شعر پر ہوا۔

کشتگانِ خنجرِ تسلیمِ ما
ہر زماں از غیبِ جانِ دیگر است
۳۔ شیخ کبیرؒ حجرے میں ٹہل ٹہل کر اور کبھی کبھی سر بسجود

ہو کر یہ اشعار پڑھتے۔

خو اہم کہ ہمیشہ درمیانے تو زیم
خاکے بشوم و بزیر پائے تو زیم
مقصود من بندہ زکرین توئی
از بہر تو میرم و ذیرائے تو زیم

۴۔ حضرت سلطان المشائخ اس شعر سے بہت متاثر ہوئے

رُخ جملہ را نمود و مرا بگفت تو مہیں

زی ذوق مست بے خرم کیں سخن چہ بود

اگر غور و تدبر کیا جاسے تو یہ اشعار قرآن پاک کے مضامین


و مطالب کی طرف اشارہ کر رہے ہیں۔ اب بھی اگر سماع پر

اعتراف کیا جائے۔ قیل و قال سے کام لیا جائے اور اہتمام

لگایا جائے تو سوائے اس کے اور کیا کہا جاسکتا ہے

گفتی کہ نزد من حرام است سماع

گر بر تو حرام است حرامت باوا



خلفاء

حضرت بابا صاحب علیہ الرحمۃ کے بے شمار خلفاء تھے اور سنا ہے کہ ان کا رجسٹر حضرت جمال ہانسومی کے پاس تھا مگر شاید وہ غائب ہو گیا ہے۔ اب اگر ملفوظات اور تذکروں سے خلفاء کی فہرست تیار کی جائے تو اس کو کمل نہیں خیال کیا جا سکتا۔ ایسی طیار شدہ فہرست مختصر ہی ہو سکتی ہے۔ ان میں سے بعض خلفاء اعظم بھی ہیں۔

خواجگان چشت کا دستیار رہا ہے کہ وہ اپنے ہر شاخہ خلیفہ کو دوسرے خاندانوں کے کاٹل بزرگوں کی خدمت میں بھیجتے تھے اور مسند خلافت کی ان سے ہی تصدیق کروا سکتے تھے۔ ورنہ اپنے ہی خلفاء سے تصدیق کروانا تو کوئی اہمیت کی بات

نہیں۔ ان سندوں کا اکثر پتہ نہیں چلتا۔ مگر ہر خلیفہ کے یہاں زیادہ تر خرقے محفوظ ہیں جن کی عرس کے مواقع پر زیارت بھی کرائی جاتی ہے۔ خلفاء کی فرست مرتب کرنے کے ساتھ خلفاء اعظم کے حالات و کوائف اس لیے درج کیئے جاتے ہیں کہ ہر ایک کو مرشد نے روحانی تعلیم کس طرح دی اور اس تعلیم میں ہر خلیفہ کی طبیعت اور مزاج کا خیال رکھنا ضروری تھا۔ مثلاً راہ سلوک کے نبروار مجدد مدارج حضرت جمالؒ سے طے کروائے گئے۔ مخدوم علاؤ الدین علی احمد صابریؒ کی تعلیم میں درج سلوک کا پتہ نہیں چلتا اور حضرت سلطان المشائخ کے حالات میں مخدومیت نہیں پائی جاتی۔ اس کے علاوہ یہ بھی دکھانا ہے کہ ہر خلیفہ نے تعلیم کی تکمیل کے بعد تعمیل کس طرح کی اور کس درج اپنے سلسلہ کو فروغ دیا۔ چنانچہ ملاحظہ ہو۔

۱۔ حضرت خواجہ قطب شاہ جمال الدین ہانسویؒ

۸۳۳ھ

ولادت

۱۔ سراج النیب حضرت کے خاندان کا تذکرہ ہے جو اہل خاندان نے مرتب کیا ہے۔ اس میں یہی تاریخ ولادت لکھی ہے اور یہی صحیح ہے۔ دیگر تذکروں میں تاریخ ولادت ۸۳۳ھ غلط ہے

خلافت بمقام ہالنسی

چھٹی حاضر می کے بعد اجودہن سے نصرت

وصال

۶۳۲ھ

۶۴۵ھ

۶۵۹ھ

حضرت جمال ہالنسی رح حضرت امام ابوحنیفہ رضی کی اولاد سے ہیں
عزہ فی میں پیدا ہوئے۔ سلطان شہاب الدین غوری نے جب ۵۸۶ھ میں
ہالنسی پر حملہ کیا ہے تو اس کی فوج میں ان کے والد جناب حمید الدین
اور ان کے حقیقی ماموں سید نعمت اللہ دی سے لشکر کے سرداروں میں
تھے۔ سید صاحب شہید ہوئے اور بعد فتح حمید الدین صاحب کو ہالنسی
کا قاضی مقرر کیا گیا۔ اسی وجہ سے انہوں نے یہاں کی حکومت اختیار
کی اور اُس وقت حضرت جمال رح کی عمر شریف پانچ سال کی تھی
یہاں انہوں نے ظاہری علوم کی تکمیل کی۔ ابتداء میں خطیب ہوئے
پھر قاضی بنے اور آخر میں قطب مشہور ہوئے۔ دیوان فارسی۔
لمہات عربی، پندنامہ فارسی اور عالم صغیر فارسی، آپ کی تصنیفات
سے ہیں اور آپ کے علم و فضل کی گواہ ہیں۔ ان کی دو شادیاں
ہوئی تھیں۔ زوج اولیٰ خاندانی تھیں جن سے ایک صاحبزادی اور
ایک صاحبزادہ سے تولد ہوئے۔ ان صاحبزادے کا نام شاہ حامد

۱۔ یہ وہ نہیں جو عہد تیمور میں تھے۔ اور
جن کی پیشیا گوتیاں مشہور ہیں۔

کمال الدین تھا اور بروایت سلطان المشائخ یہ مجذوب تھے۔ زوج
ثانی حضرت بوعلی شاہ قلندرؒ کی ہمیشہ تھیں۔ ان کی یادگار
صوفی بریان الدینؒ ہیں۔ ان کی پیدائش اسی سال ہوئی تھی جس سال
حضرت جمالؒ کا وصال ہوا تھا۔

حضرت جمالؒ کو جب حضرت بابا صاحبؒ کی خدمت
صحبت کا ثمر حاصل ہوا۔ اس وقت ان کی عمر شریف انتالیس
سال کی تھی۔ انہوں نے خطابت۔ عمدہ فضا اور دنیا کو ترک
کر دیا تھا۔ اس طرح بارہ برس روحانی تعلیم میں گزارے۔ اس تعلیم
کے سلسلہ میں کچھ عرصہ وہ حالت جذب میں محو مستغرق رہے۔ جب
سجاوگی حاصل کر کے حضرت بابا صاحبؒ دہلی سے واپس آئے اور
ہانسی کو ترک کر کے اجودہن جا لے گئے تو اس درمیان میں حضرت
جمالؒ امدان کے قریبی عربیہ حضرت منتخب الدینؒ کو اپنی خلافت
سے سرفراز فرمایا۔ گویا یہ دونوں صاحب سلوک کے آخری مدارج
طے کر چکے تھے۔ حضرت جمال نے اجودہن میں سات حاضرین
ہیں۔ چھٹی حاضرین کے بعد وہ مستقلاً ہانسی آ گئے تھے۔ مگر بعض
وجوہات کی بنا پر ساتویں مرتبہ پھر اجودہن تشریف لے گئے تھے۔
ان کا وصال مرشد کی حیات میں ہوا تھا۔ عطیہ خلافت کے ساتھ

اس وقت خلافت ان کی عمر تقریباً پچاس برس کی تھی۔

خزقہ عصا چوبی نعلین اور عوارث المعارف کا نسخہ ان کو مرحمت کیے گئے تھے۔ یہ امر واقعہ ہے کہ عالم و فاضل اور خلیفہ اول ہونے کی وجہ سے حضرت جمال رح مرشد کو عزیز و محبوب تھے۔ ان کے متعلق کبھی یہ ارشاد کیا ہے کہ جمال جمال باست۔ کبھی یوں مخاطب کیا کہ جمال میخوام کہ گرد سر تو بگردم۔ اور کبھی فرمایا کہ از خود رنجم لیکن از جمال نرنجم۔ کہا جاتا ہے خلفاء کا رجسٹر آپ کو سپرد کیا گیا تھا اور ہر نیا خلیفہ نام لکھوانے کے لیے ان کی خدمت میں بھیجا جاتا تھا۔ مشہور تو یہاں تک ہے کہ نئے خلفاء کی سند چاک کر دینے تک کا اختیار دیا گیا تھا اور ان کو منظور و مسترد کرنے کا حق تھا اور یہ بھی شہرت ہے کہ جب کوئی خلیفہ شکایت کرتا

سے معلوم نہیں عوارث المعارف کا یہ نسخہ وہ تھا جو حضرت شہاب الدین سہروردی رح نے بغداد سے بھیجا تھا یا کوئی اور تھا۔ یہ بھی نہیں معلوم جس نسخہ سے حضرت سلطان المشائخ کو اسباق پڑھانے گئے تھے وہ کونسا نسخہ تھا اور یہ بھی متحقق نہیں کہ شیخ الشیوخ نے جو نسخہ بھیجا تھا وہ ہانسی میں موصول ہوا یا اجودہن میں۔ اگر اس خاندان میں اب تک وہ عوارث المعارف موجود ہے تو صحیح پتہ چل سکتا ہے کہ یہ تحفہ شیخ الشیوخ تھا یا نہیں۔ اور اگر وہ نسخہ ضائع ہو گیا ہے تو افسوس بہر حال ما۔

تو اسے یہی جواب دیا جاتا کہ دریدہ جمال را فریدہ نوراں دوخت۔
 اگرچہ روحانیت کا کوئی آئین اس اعزاز اور حق کی تائید نہیں کرتا
 حضرت جمال کی عظمت و فضیلت کا بہترین ثبوت ہے کہ حضرت
 بہار الدین زکریاؒ ان کے سچے معترف و قدردان تھے۔ چنانچہ
 ایک مرتبہ انہوں نے لکھا تھا کہ میرے سب مریدے لو مگر جمال
 کو مجھے دیدہ۔ جس پر بابا صاحبؒ نے جواب دیا تھا کہ معاوضہ
 مال میں ہوا کرتا ہے۔ جمال دینے کی شے نہیں ہے۔ اب اس
 کو کیا کیا جائے کہ اس قدر دانی اور مطابقت پر عجیب کہانی گھڑ
 لی گئی ہے۔ وروح بزگردن رادمی اور نقل کفر کفر نباشد۔ وہ
 کہانی یہ ہے کہ حضرت زکریاؒ نے اپنے روحانی لقرت سے
 حضرت جمال کو مسخر کر لیا اور انہوں نے مرشد سے حضرت زکریاؒ
 کی خدمت میں رہنے کی اجازت طلب کی جس کے جواب میں
 بابا صاحبؒ نے فرمایا برو وروئے خود سیاہ کن۔ پھر بابا صاحبؒ
 خاتم بہ دہن۔ غم و افسوس میں یہ رباعی پڑھا کرتے تھے۔

رو۔ گرد جہاں بگرد و پا آبلہ کن

گر اچھو منے یا بی مارا بلہ کن

یک صبح باخلاص بیابا بر ویر ما

گر کار تو بر نیاید گلہ کن

کہا گیا ہے کہ یہ برگشتگی و روسیاء ہی سال بھر تک رہی

کوئی صحیح الدماغ اور صاحب فہم اس روایت کے سننے کا رولوار نہیں ہو سکتا۔ اس سے تینوں بزرگوں کی اہانت اور تنقیدیں ہوتی ہے۔ حضرت جمال جیسے خلیفہ اعظم پر مردودِ سعیت ہونے کا شبہ کرنا گناہ کبیرہ سے کم نہیں۔ حضرت زکریا کی شان سے قطعی بعید ہے کہ وہ کسی کے مرید پر اثر ڈالے۔ اور بتسلیم عظیم ہے کہ بابا صاحبؒ نے ایسی ریک و ذلیل دباہی پڑھی ہے۔ خوش عقیدگی میں انہار کمال کے لیے جاہل لوگ اسی قسم کی باتیں گھڑ لیا کرتے ہیں۔ مگر افسوس خواص پر ہے کہ ایسی باتوں پر زجر و توبیح نہیں کرتے۔

سیر الاولیاء میں ہے کہ آخر زمانہ میں خادمہ کی معرفت ریا بقول سراج الغیب سلطان المشائخ کی معرفت، شیخ جمال نے کہلا بھیجا تھا کہ آج کل خرچ کی تنگی ہے اور تکلیف میں گزرتی ہے۔ دبا فرما دیجئے۔ جس کا جواب حضرت بابا صاحبؒ نے یہ دیا تھا کہ چوں دلایت کہے دادہ شود اور ادا جب است استمالت ال دلایت۔ استمالت کے معنی دلہی کرنے کے ہیں۔ لہذا مطلب نہیں نکلتا سوائے اس کے کہ سوال دیگر و جواب دیگر۔ مگر بعد میں کسی سائل کے جواب میں حضرت چراغ دہلویؒ نے اس کی تشریح فرمائی تھی کہ لوگ آخرت کی استمالت کے معنی میں توجہ القلب الی اللہ من کل الوجوہ

یعنی موانع سے بے نیاز ہو کر اللہ کی یاد میں مشغول رہو۔ صاحب
سراج النسب نے ان معنوں کی اصلاح فرمائی ہے اور یہ مطلب
بیان کیا ہے کہ جب تم کو دلالت سپرد کر دی گئی اور قرب و
معیت حق حاصل ہے۔ پھر ہم سے دعا کے لیے کیوں کہتے ہو
خود ہی استمالت کرو۔ اس تشریح سے علییت کا نہیں بلکہ خوش
عقیدگی کا پتہ چلتا ہے۔

سیر الاولیاء کی اسی روایت کی بگڑی ہوئی صورت حضرت
محدث دہلوی رح نے اخبار الاحیاء میں یوں پیش کی ہے کہ ایک
شخص نے ہالنسی سے آکر عرض کیا کہ جس روز سے حضور کے مرید
ہونے مخدوم (یعنی حضرت جمال) نے کل اسباب و مواضع
و مشغل کتابت کو بالکل ترک کر دیا ہے اور سحت فاقے اور
بلائیں کھینچتے ہیں۔ اس کلام سے حضرت شیخ خوش ہونے اور
فرمایا الحمد للہ بہت خوش رہتے ہیں۔ حقیقت تو یہی ہے مگر
خدا جانے اہل ظاہر اس کا کیا مفہوم لیں گے۔ اس کے علاوہ اگر یہ
روایت کسی نوعیت سے صحیح ہے تو حضرت جمال جیسے بزرگ کامل
کی یہ استدعا تعجبات سے ہے

حضرت سلطان المشائخ سے منقول ہے کہ ایک مرتبہ
موسم سرما میں ہم ہالنسی حضرت جمال کی خدمت میں پہنچے
شیخ جمال رح نے تو اضعاً یہ شعر پڑھا۔

بارو عن گاؤ اندریں روزِ خنک
 نیکو باشد ہر لیبہ و نانِ چُنک
 فرماتے ہیں میں نے عرض کیا۔ ذکر الغائب غیبیہ و احسن طلب
 کی اس لطافت پر تبسم فرمایا اور کہا موجود ہے۔

روایت ہے کہ حالت نزع میں زبان بند ہو جانے کی وجہ سے
 بڑے صاحبزادے کو خلافت نہ دے سکے۔ مگر اسی عالم میں چھوٹے
 صاحبزادے کو خدمت شیخ میں پیش کرنے کی وصیت فرمائی۔ عقل
 حیران ہے کہ کونسی بات کو مانا جائے۔ حقیقت یہ ہے کہ بڑے
 صاحبزادے بقول سلطان المشائخ مجذوب تھے۔ لہذا ان کو
 خلافت دینے کا سوال ہی پیدا نہیں ہوتا۔ وصیت کے مطابق
 خادمہ نے صوفی برہان الدین رح کو جبکہ ان کی عمر سات آٹھ ماہ کی
 تھی خدمت شیخ میں پیش کیا۔ تو حضرت بابا صاحب نے اپنی
 خلافت عطا فرمائی اور ہدایت کی کہ سلطان المشائخ سے بڑے ہو کر

بے خادمہ کو مادر مومنیا یا ام المومنین کہا گیا ہے۔ مگر یہ خطاب محض
 ازواجِ نبی صلی اللہ علیہ وسلم کے لیے مختص ہے۔

۳۔ عام صورت سے یہی سمجھا جاتا ہے کہ اجودہن لے جا کر پیش کیا
 تھا۔ مگر سراج النصب میں درج ہے کہ بابا صاحب تعزیت کے
 لیے خود ہانسی آئے تھے تو ہانسی میں پیش کیا تھا۔ مگر بابا صاحب
 کا حضرت جمال کے انتقال پر ہانسی آنا کسی طرح ثابت نہیں۔

تعلیم حاصل کریں۔ خادمہ نکتہ فہم معلوم ہوتی ہے۔ اس نے عرض کیا کہ ابھی برہان الدین بالا ہے۔ اس پر اسے سمجھا دیا کہ پونوں کا چاند بالا ہوا کرتا ہے اور یہی ہلال بڑھ کر بدر کامل بن جاتا ہے۔ نہایت اہم روایت ہے کہ سلطان المشائخ جب اپنی سند لے کر حضرت جمال رے کی خدمت میں حاضر ہوئے تو انہوں نے فرمایا:-

خدا سے جہاں را ہزاراں سپاس
 کہ گوہر سپروم بہ گوہر شناس
 کہا تو یہ جاتا ہے کہ یہ شعر سند پر لکھ دیا تھا لیکن یہ صحیح نہیں
 اس لیے کہ سند پر لکھنا بے ادبی تھی۔ معلوم نہیں اس شعر میں لفظ
 سپروم ہے یا سپردہ ہے یا سپاردہ ہے۔ موقع و محل کے لحاظ سے
 سپردہ اور سپاردہ دونوں صحیح ہو سکتے ہیں مگر سپروم تو قطعی بے معنی
 ہے اس لیے کہ گوہر حضرت بابا صاحب نے سپرد کیا تھا نہ کہ
 حضرت جمال نے۔ یا پھر سپاردہ کا ناعلیٰ خداوند تعالیٰ ہے۔ لیکن
 سپردہ زیادہ موزوں و مناسب ہے۔ حاشیہ نشینوں نے سپروم
 لکھ کر یہ معنی پیدا کیے ہیں کہ اس وقت سلطان المشائخ کو
 عوارف المعارف کا وہ نسخہ بھی دیا تھا جو بابا صاحب نے
 شیخ جمال کو عطا کیا تھا۔ اور شیخ جمال نے ہدایت کی تھی کہ جب
 کبھی ہمارا پوتا تمہارے پاس آئے تو امانت دے دینا۔ گو یا سپروم

کہہ کر ظاہری خلافت کے بجائے اویسیہ طریقہ کی خلافت دینے کا ثبوت فراہم کر دیا۔ اب اگر واقعات پر نظر رکھی جائے تو حقیقت یہ ہے کہ شیخ جمالؒ اپنی خلافت کسی کو بھی نہ دے سکے۔ ان کے صاحبزادے برہان الدین صوفی نے ازراہ ادب سلطان المشائخ رحمہ کی حیات میں کسی کو مرید بھی نہیں کیا۔ اور سلطان المشائخ کی حیات میں ہی صوفی صاحب کا وصال ہو گیا۔ جس سال ۶۹۹ھ میں ان کا وصال ہوا اسی سال ان کے صاحبزادے قطب الدین منور پیدا ہوئے۔ حضرت سلطان المشائخ رحمہ نے قطب الدین منور کو ۱۰۰۰ھ میں خلافت و امانت مرحمت فرمائی تھی۔ اور ان کے بعد اسی وقت حضرت چراغ دہلویؒ کو خلافت سے مشرف فرمایا تھا۔ وقت خلافت قطب الدین منور کی عمر آٹھ سال کی تھی اور نابالغ تھے

۱۰۰۰ھ روایت ہے کہ حصول خلافت کے بعد شیخ منور سے حضرت چراغ دہلوی نے پوچھا تھا کہ شیخ نے جو وصیت آپ کو کی ہے وہ کیا ہے۔ پھر میں بتا دوں گا کہ مجھے کیا وصیت کی ہے۔ ان نابالغ آٹھ برس کے صاحبزادے نے جواب دیا کہ وہ راز ہے اس لیے نہیں بتا سکتا۔ اگر اس روایت کو صحیح مان لیا جائے تو یہ معنی ہوں گے کہ حضرت چراغ دہلوی نے جو علم و تجربہ میں کمال رکھتے تھے ان صاحبزادے سے یہ دریافت کر کے آزمائش کی تھی اور امتحان لیا تھا۔ ورنہ اس سے یہ کبھی نہیں سمجھا جاسکتا کہ حضرت منور حضرت چراغ دہلوی پر توفیق رکھتے تھے۔

اس سے ظاہر ہے کہ سلسلہ جمالیہ کی ۶۶ سال تک اشاعت نہیں ہوئی۔
 بالغ ہو کر انہوں نے تبلیغ فرمائی ہوگی۔ مگر محمد تعلق کا عہد صوفیہ اور علماء
 کو اس میں نہیں تھا۔ اس کے زمانہ میں ہر شخص کی تبلیغ اپنا سامنے لے کر
 رہ گئی تھی۔ محمد تعلق جب ہالسی گیا تو اس نے زبردستی قطب الدین
 منور کو طلب کیا۔ اور اپنے ساتھ لاکر دہلی میں ملاقات کی۔ وہ
 حسب معمول تہر و غضب کا اظہار کرنا چاہتا تھا۔ مگر مصافحہ کرتے ہی
 ملایم پڑ گیا۔ اس نے اپنی مرغوبیت کا خود اقرار کیا ہے۔ اس کے بعد
 ان کے ساتھ لطف دہر بانی سے پیش آیا۔

حضرت جمال رح کے متعلق یہ ہے کہ انہوں نے اپنی حیات
 میں صرف دو شخصوں کو مرید کیا تھا۔ ایک قاضی القضاة حسام الدین
 اندر پتی تھے۔ اور دوسرے میران صاحب جو اگر وہ باضلع حصار کے
 تعلق دار تھے۔ تبلیغ و اشاعت کا حضرت قطب جمال رح کو موقع
 میسر نہیں ہوا۔ لہذا یہ واقعہ ہے کہ ۶۵۹ھ سے ۷۲۵ھ یا اس
 کے بعد تک سلسلہ جمالیہ خاموش ہو کر سلسلہ نظامیہ میں شامل رہا۔
 اس اتحاد کو یقیناً رحمت و برکت تصور کیا جاسکتا ہے اور کسی نوعیت
 سے معیوب نہیں خیال کیا جاسکتا۔ اس سے حضرت جمال رح کی عظمت
 میں برائے نام بھی فرق نہیں آتا۔ اہل ظاہر نکتہ چینی کریں مگر اہل
 باطن نہیں کر سکتے۔

۲. حضرت منتخب الدین زری زرخش

حضرت جمال ہانسوی کے تریبی رشتہ دار تھے۔ ہانسوی میں
 پارہ برس حضرت جمال کے دوش بدوش حضرت بابا صاحب سے
 روحانی تعلیم پائی۔ اور ایک ہی ساتھ ایک ہی روز دونوں صاحبان
 کو خلافت مرحمت فرمائی گئی۔ نئے حضرات کی خلافت کے وقت
 ان سے بھی مشورہ لیا جاتا تھا۔ چنانچہ حضرت سلطان المشائخ کو مثال
 دکھانے کے لیے ان کی خدمت میں بھی بمقام دہلی بھیجا گیا تھا۔ زری
 زرخش ان کا خطاب تھا۔ ہانسوی چھوڑ کر دہلی میں بودوباش اختیار
 کی گئی۔ آخر میں حضرت بابا صاحب نے تبلیغ سلسلہ کے لیے
 دکن بھیجا تھا۔ وہیں وصال ہوا اور وہیں دفن ہوئے۔ سال وصال
 ۶۹۵ھ ہے۔ ان کے ہی بھائی شیخ برہان الدین عزیز تھے۔

۳. حضرت شیخ نجیب الدین متوکل

۶۸۱ھ

۶۶۲ھ

ولادت

وصال

۱۰ ذی قعدہ

حضرت والا گنج شکر کے برادرِ خورد تھے۔ بدایوں سے بغرض
تعلیمِ دہلی آئے اور وہیں پودوباش اختیار کی۔ ان کے قیام
دہلی کی مدت ستر سال کی بتائی جاتی ہے۔ ایک مرتبہ عید کے
روز چند قلندر سلام کے لیے حاضر ہوئے۔ دینے کو کچھ نہ تھا۔
محض ٹھنڈے پانی سے ان کی تواضع کی۔ بغیر اسباب کے خوش
زندگی گزارتے تھے۔ پھپر کے خام مکان میں رہتے تھے۔ ایک معمول
عابدہ بی بی فاطمہ اکثر ان کی مدد فرمایا کرتی تھیں۔ دہلی کے دروازہ مندر
کے قریب ان کا مزار ہے۔ چند حاضر یوں کے بعد جب اجمودہن
سے چلے تو آئندہ حاضر ہونے کے متعلق شیخ کبیر سے دعا کی
اسدعا کی۔ جواب ملا تم کئی مرتبہ آؤ گے۔ آخری مرتبہ جب یہی
درخواست کی تو سکوت اختیار کیا گیا۔ ملفوظاتِ سلطان المشائخ
میں ان کی اجمودہن میں ۲۷۴ حاضر یاں بتائی گئی ہیں غالباً تعداد میں
سہو واقع ہوا ہے۔

ایک مرتبہ کسی سے ایک بدایونی درویش شیخ وجیبہ الدین
کی تعریف سن کر بدایوں پہنچے۔ بے التفاتی پر خاموشی سے خود
ان کی چٹائی پر بیٹھ گئے۔ درویش صاحب نے چشم و آبرو بگاڑ لیے

۱۰۔ سیرالادلیا میں ہے کہ ہر سال دہلی سے اجمودہن جاتے تھے۔ اس
طرح انہیں مرتبہ حاضر ہوئے۔

چٹائی پر رکھی ہوئی ایک کتاب دیکھنے میں یہ مصروف تھے۔ اتفاقاً
اس میں یہ فقرہ نظر پڑا کہ "آخر زمانہ میں درویش متکبر ہوں گے۔"
اس فقرے کو ان درویش صاحب کو ملاحظہ کر پایا اور سلام کر کے
چلے آئے۔

دہلی کے ایک ترک عامل نے متوکل صاحب کو اپنی مسجد
کا امام مقرر کیا تھا اور رہنے کو مکان بھی دے دیا تھا۔ جب اس
کی لڑکی کی شادی بڑی دھوم دھام سے ہوئی تو متوکل صاحب
نے اسراف بیجا کا اس پر اعتراض کیا کہ اتنی رقم راہِ خدا میں
صرف ہوتی تو بہتر تھا۔ عامل نے گستاخی سمجھ کر ان کو برطنت
کر دیا۔ شیخ کبیر سے جا کر مصیبت بیان کی۔ جواب ملا جب ایک
آیت منسوخ ہو جاتی ہے تو دوسری نازل ہو جاتی ہے، چنانچہ

تذکرۃ الاصلین میں ایک بزرگ شیخ وجیہ الدین فاروقی ابن حاجی
مسعود فاروقی کا ذکر ہے۔ یہ صاحب حضرت جلال تبریزی اور بابا صاحب
کے ہم عصر تھے۔ ان کا وصال ۹۴۱ھ میں ہوا۔ بدایین میں بیدون ٹولہ
کی مسجد فاروقیاں میں مزار ہے۔ مگر ہے کہ ان ہی کا ماجرا ہو۔ اگر یہ صحیح
ہے تو متوکل صاحب کے بدایین آنے کا تعین کیا جاسکتا ہے اور یہ جب
کا ذکر ہے کہ انہیں خلافت نہیں ملی تھی۔ اور بابا صاحب کا فتیام
ہالسی میں تھا۔

کچھ دن بعد دوسرا عامل آگیا اور اس نے بچہ تواضع کی۔ ان کے
دو صاحبزادے تھے محمد اور احمد۔ جب بچوں کا نام لیتے
تو بڑی تعظیم کے ساتھ مخاطب کرتے۔

حضرت مخدوم علاؤ الدین علی احمد صاحب کلیریؒ

۶۱۴ھ

ولادت بمقام ہرات

۶۲۲ھ

خدمت شیخ میں بمقام ہالنسی آئے

۶۳۵ھ

شادی بہ عمر ۲۱ سال بمقام اجودہن

ابتداء ۶۲۶ھ

خلانت و روانگی کلیر

۶۶۹ھ یا ۶۶۸ھ

وصال

حضرت بابا صاحب کی ہمیشہ بی بی حاجرہ کی شادی غوث پاکؒ
کے پوتے اور شیخ عبدالوہاب کے صاحبزادے شیخ عبدالرحیم
سے ہوئی تھی اور وہ مجذوب تھے۔ بی بی صاحبہ اپنے صاحبزادے
کو ہرات سے لاکر بمقام ہالنسی لے اپنے بھائی کے سپرد کر گئی تھیں۔

۱۰ سپرہ گی بمقام کھولوال اور دہلی۔ اس لیے ممکن نہیں کہ بابا صاحب اپنی

تعلیم و سیاحت میں خود مصروف و مشغول تھے۔ سکون و فرصت

بازمانہ وہ ہے جبکہ ہالنسی میں قیام فرمایا۔

بابا صاحب کا قیام ۶۲۲ھ سے ۶۳۲ھ تک ہالنسی میں تھا
 لہذا بہ عمر آٹھ سال جب مخدوم صاحب کی والدہ ان کو بھائی کے
 سپرد کرنے کے لیے لائیں تو یہ سپردگی بمقام ہالنسی ہو سکتی ہے نہ کہ
 بمقام کھو ٹوال یا پاک پٹن۔ اس وقت مخدوم صاحب کی عمر
 آٹھ سال کی تھی۔ تین برس کہا جاتا ہے کہ مخدوم صاحب کو
 ظاہری تعلیم دی گئی اور اس کے بعد والد صاحب ہرات کو
 چلے گئے۔ جب بابا صاحب اچو دہن گئے تو خاندان کے ساتھ
 مخدوم صاحب بھی اچو دہن گئے۔ زوج اولے کے بطن سے
 ماموں صاحب کی صاحبزادی بی بی خدیجہ عرف شرف النساء سے
 ان کی والدہ صاحبہ کے اصرار پر مخدوم صاحب کا نکاح کر دیا
 گیا تھا۔ لیکن نکاح کے بعد اسی دن قضا عند اللہ لہن کا انتقال
 ہو گیا تھا۔

مخدوم صاحب میں شروع ہی سے جذبہ کے آثار تھے۔
 روحانی تعلیم کے سلسلہ میں انہیں شغلِ لوری میں لگا دیا گیا تھا۔
 لہذا گوشہ نشین ہو کر وہ سب سے الگ تھلگ رہے۔

۳۰ شریعت و طہقت کے معیار پر مخدوم صاحب کی سوانح عمری نئی شان
 سے احقر نے مرتب کی ہے۔ جو نظامی پریس بدایوں سے شائع
 ہو چکی ہے۔

مانسی میں بابا صاحب نے لنگر کا اجراء نہیں کیا تھا۔ بلکہ عرصہ
 دراز کے بعد قیام اجودھن میں لنگر کو جاری کیا تھا۔ لہذا مانسی
 میں مخدوم صاحب کے منتظم لنگر ہونے کا تصور غلط ہے۔ اور
 اجودھن کے لنگرخانہ کے منتظمین ہیں۔ ان کا اسم گرامی درج نہیں
 ہے۔ اس لیے کہ وہ مشغل نوری میں مشغول تھے۔ ممکن ہے کہ وہ
 بجائے ظاہری لنگر کے روحانی لنگر کے منتظم ہوں۔ دوران مشغل
 میں وہ کھانے پینے سے بے نیاز رہے اس واسطے صابر کا
 خطاب ملا۔ اور پھر انہیں خلافت بھی مرحمت فرمائی۔ اور ولایت
 کلیر میں ان کا تقرر کیا گیا۔ وہاں انہوں نے خود قلبی طور پر
 روحانیت کی تبلیغ فرمائی ہے اور اپنے سلسلہ کا اجراء کیا۔ حضرت
 بابا صاحب نے اپنے حصال سے کچھ پہلے ارشاد کیا تھا کہ "علم سینہ
 من بہ شیخ نظام الدین بدایونی رسید۔ و علم دل من بہ شیخ علاؤ الدین
 علی احمد صابر فائز گرہید"۔ اسی سے مخدوم صاحب کی عظمت و برکت
 کا اندازہ کیا جاسکتا ہے۔ "چو علم دل" کا حامل ہو اس کے کوائف لنگر
 ظاہری عقل کی سمجھ میں نہ آئیں تو حیرت کی بات نہیں۔ اسی وجہ

سے اس قلبی تبلیغ میں قیاسی جلال والی کرامات کا شمار نہیں کیا جاسکتا جو عام طور پر
 غلط مشہور ہیں۔

سے متوجہ رہیں اور معاشرین ان کے حالات بتانے سے معذور ہیں۔ مگر تاریخ ان کے سلسلہ اور ان کی تبلیغ کی شہادت دیتی ہے۔

کہا جاتا ہے کہ ہر گوانے کے لیے حضرت مخدوم صاحب کو حضرت جمال کے پاس بھیجا گیا تھا۔ اس وقت حضرت جمال کی عمر تقریباً ۱۰ سال کی تھی۔ اور مخدوم صاحب تبیں برس کے تھے۔ ان کے متعلق تنازعہ و مناقشہ کی کہانی عام طور پر مشہور ہے۔ مگر ہر نوعیت سے قلعی غلط ہے۔ مخدوم صاحب دس بارہ برس ہائے ہی بابا صاحب کے پاس رہے تھے۔ ان کی تعلیم و تربیت میں حضرت جمال کا بھی ہاتھ تھا۔ حضرت جمال ہائے ہی اور اجڑے میں ان پر زور فرماتے تھے۔ اور مخدوم صاحب ان کی شفقت کی وجہ سے ان کا برابر ادب و احترام کرتے تھے۔ اب اگر مغالطہ ہو سکتا ہے تو یہی کہ جمال صاحب ان جیسے مجذوب کے ہاتھ میں سند دیکھ کر ان واحد کے لیے سکتے ہیں آگئے تھے مگر فن کی فراست نے دم کو دور کر دیا۔ اور انہوں نے فرط مسرت میں قیام کے لیے کہا مگر چونکہ مخدوم صاحب کو واپس جانا تھا انہوں نے ادب سے معافی مانگی۔ اس کے بعد نہ صرف ہر گوانے کی اپنی روحانیت کا کچھ حصہ بھی دیا اور بابا صاحب کو لکھا کہ شاہد عزت و جبروت کو خلافت دینے پر مسرت ہوئی یہ حضور کا کمال ہے اور ہماری عزت افزائی ہے۔ خط دیکھ کر حضرت شیخ نے فرمایا تھا کہ ہی چاہتا

ہے کہ جمال پر قربان ہو جائوں یعنی انہوں نے راز مشاطگی کو سمجھ لیا۔ اور اس میں مشاطگی کا پہلو یہ تھا کہ شیخ جمالؒ کی آزمائش کی گئی تھی۔ غالباً مخدوم صاحب پہلے خلیفہ تھے جن کو خلافت عطا کرنے کے بعد ان کی خدمت میں بھیجا گیا تھا۔ اس مفہوم کے علاوہ جو روایت مشہور ہے وہ ہر طرح مردود ہے کیونکہ اس سے مرشد کی شیخ صابر کی اور شیخ جمال تینوں کی تقصیر ہوتی ہے۔

یہ واقعہ ہے کہ حضرت مخدوم صاحبؒ کے ابتدائی حالات کسی کو معلوم نہیں اور جو حالات بعد کو فراہم کیے گئے ہیں وہ بقول پروفیسر خلیق نظامی صاحب مشائخ حشت "ان کی بنیاد یا کشف پر ہے یا سنی سنائی روایات پر ہے اور ان دونوں پر اعتبار کرنا خطرے سے خالی نہیں۔ بیشک یہ جملہ روایتیں اختراعی اور خلافت آئین میں۔ مدد لفظی میں اسم و رسم دونوں کو پہلے ہی سلام کر لیا جاتا ہے اور مشہور ہے اندلسی راہ فلاں ابن فلاں چیزے نیست۔ گمنامی و بے نشانی فقیر کے زبور میں اور ثبوت میں کہ فقیر نے اخلاق الہی کس درجہ حاصل کیے۔ اب اگر مخدوم صاحبؒ کے حالات دیکھا جائے ہے

۱۔ قدیمی تذکرہ میں فوائد الفواد اور سیرالاولیاء کو وقت حاصل ہے۔ فوائد الفواد میں مخدوم صاحبؒ کا کوئی ذکر نہیں۔ سیرالاولیاء میں البتہ کچھ ذکر ہے لیکن سیرالاولیاء کی حقیقت و تریف اس کتاب میں ایک حاشیہ میں درج کر دی گئی ہے۔

تو یہ ان کے کمال کا بہترین وصف ہے مگر یہ آشکارا ہے کہ ان کی تعلیم و تبلیغ کی وجہ سے ان کا نام زندہ ہے۔ لہذا یہ بے نشانی اور یہ زندگی بہترین کمال ہے۔

اس حقیقت کو سمجھنے کے لیے جذب و سلوک کے مدارج

سے واقفیت حاصل کرنا ضروری ہے ان کی تشریح یہ ہے۔

(۱) ابتدائی سالک (۲) سالک مجذوب (۳) مجذوب (۴) مجذوب

سالک اور پھر منتهی سالک۔ ہر بزرگ کامل کو یہ مدارج طے کرنا پڑتے

ہیں۔ مرشد کا کمال یہ ہے کہ ہر مرید کی استعداد اور طبیعت و مزاج کی

ساخت کو مد نظر رکھ کر منزل طے کرانے۔ مثال کے طور پر ملاحظہ

طلب ہے کہ حضرت شیخ جمال رحمہ نے نمبر وار یہ مدارج طے کئے۔

سلطان المشائخ کے حالات سے قطعی پتہ نہیں چلتا کہ انہوں نے

جذب کا درجہ کیسے طے کیا۔ اور حضرت مخدوم صاحب کے مطلق

خبر نہیں کہ سلوک کی منزل ان سے کس طرح طے کروائی گئی۔ تاریخ

شاید ہے کہ شیخ جمال رحمہ خود تبلیغ نہ فرما سکے اور ان کے سلسلہ کا اجرا

ہوا تو عرصہ دراز کے بعد ان کے پوتے حضرت قسب الدین منور نے

کیا۔ مخدوم صاحب نے کلیر پہنچتے ہی خود تعلیم فرمائی اور ان کے سلسلہ

کا اجرا اب و تاب سے فوراً ہوا۔ سلطان المشائخ وہلی پہنچ کر عرصہ

دراز تک زلزال شدید میں مبتلا رہے۔ اس میں برس کے وقفہ کے

بعد جب تبلیغ کی تو گریا ملک بند فتح کر لیا۔ اور ان کا سلسلہ آج تک

مسلل جاری ہے۔ شیخ کبیر نے ان کے متعلق فرمایا تھا کہ تمہیں عقل
اخلاق اور عشق سے مرصع کیا ہے۔ تہارا سایہ عاطفت سب کے
یلے پناہ ہو گا۔ معلوم ہوتا ہے کہ مخدوم صاحب سے سلوک کے
مروج مجذوب سالک کے درجہ میں طے کر دائے تھے۔ چونکہ
وہ حاضرین اور سائقین کی نظر سے اوجھل تھے لہذا ان کے حالات
بھی قلمبند نہ کیے جاسکے۔

ملہ پاکین شریف جب سب سے پہلی مرتبہ میں گیا تو برسبیل تذکرہ وہیں
سید محمد صاحب مرحوم نے بلے بتایا کہ ایک درویش شمس میں یہاں
آئے تھے۔ جب لوگوں نے پریشان کیا تو انہیں بڑھ دسے دیا گیا اور
اس میں وہ بند ہیں۔ وید میں جو سودا خ ہتہ اس کے ذریعہ ضروریات پوری
کر دی جاتی ہیں۔ لیکن اگر کسی خاص شے کی ضرورت ہوتی ہے تو وہ پوچھ پر
کھ دیتے ہیں۔ اگرچہ دنیا سے بلے تعلق ہو کر اتنے سال سے بند ہیں۔ مگر
دماغ کی صحت کی علامت یہ ہے کہ ہر سال حیدر کے موقع پر ایک دو ماہ
بکڑھ کر بلے بھیجا کرتے ہیں۔ غالباً ۱۹۳۸ء میں جب وہ بارہ حاضر ہی میں
سنگ دی تو داروغہ محمد صدیق صاحب مرحوم سے معلوم ہوا کہ مرض اسحال
میں انتقال فرمایا جب کوڑ توڑ کر ہم اندر گئے تو چاروں سے منہ ڈھکا ہوا
تھا۔ ہٹا کر جو دیکھا تو چہرہ خوب صورت و نورانی تھا۔ زلفیں تھیں۔ بالی
کٹے ہوئے تھے اور ایک نعلی ہوتی تھی۔ ہمیشہ دروازہ رباتی اگے کھڑا

حضرت بابا صاحبؒ کی خدمت و صحبت میں رہنے والوں نے
 ضمناً مختلف روایات کے ساتھ شیخ صابر اور علی صابر کا ذکر کیا
 ہے۔ ایک صاحب کے متعلق لکھا ہے کہ خلافت دیتے وقت کہا
 تھا کہ صابر زندگی خوش خواہی گزرا نید۔ اس خوشی کا مفہم سمجھنے
 کے لیے شیخ جمال النسویؒ کی روایت پر غور کرنا چاہیے۔ جب
 کسی نے بتایا کہ شیخ جمال کی تغلی میں گزر ہوتی ہے تو فرمایا کہ اللہ
 خوش دہتے ہیں، پھر ایک صاحب کے متعلق بتایا ہے کہ قصبہ
 ڈیگری کے رہنے والے تھے اور اسرائیلی تھے۔ بالفرض وہ ایسے
 ہی تھے تو ان کی بزرگی و عظمت میں کس طرح فرق آ گیا۔ یہ بعض
 ہندوستانی ذہنیت ہے جو ایسا تصور کیا گیا۔ جن قدیمی نسخوں
 میں اس قسم کا ذکر ہے تو وہ متحقق نہیں۔ سید امام علی الحق
 یا علی الحق سیالکوٹی کے متعلق مدارج الولاہیت میں درج ہے
 کہ جب وہ بیعت کے لیے حضرت بابا صاحبؒ کی خدمت
 میں حاضر ہوئے تو علی بہاری اور علی احمد صابر وہاں موجود تھے۔

(بقیہ حاشیہ، مفہم گزشتہ) کے جنوب میں اس حجرہ کے سامنے ان
 کا مزار ہے۔ کسی کو ان کے نام و دطن کا پتہ نہیں۔ چوبیس سال اس
 حجرے میں کیسے گریسے اور ان کا مقصد زندگی کیا تھا، کسی کو نہیں معلوم
 اب دنیا کیسے سمجھ سکتی ہے کہ ایک ایسا بھی وجود تھا۔

چنانچہ حضرت شیخ نے فرمایا کہ یہ علی بھی ان دو علی کے ساتھ لاحق ہوں
اسی لیے ان کا خطاب لاحق ہوا۔ اس کی وفات ۶۸۶ھ میں
ہوئی۔ لہذا یہ روایت مندرجہ بالا روایتوں سے زیادہ معتبر اور
افضل ہے۔

بقول سیرالاولیاء مقطوع الخلافت ہونے کا فقہ کسی نامعلوم اسم
کا ہے لیکن پھر بھی سیرالاولیاء نے علی صابر سے منسوب کر دیا۔
سخت نافرمانی و بنادت کی وجہ سے مرشد خلافت واپس لے
لیا کرتا ہے۔ ان مقطوع الخلافت سے سند واپس لینے کی
کوئی خاص وجہ نہیں بتائی گئی ہے اور یہ خلافت شیخ نے نہیں
بلکہ شیخ کے خلیفہ نے واپس لی ہے۔ کسی خلیفہ کو خلافت کے
رد و قبول کا مختار بنا دینا عجائبات سے ہے اور اگر اس کو
اجتہاد کہا جائے تو وہ جواز کا محتاج ہے۔ حضرت شیخ کا اس
پر یہ کہنا کہ دریدہ جمال را فرید نتواں دوخت محض ایک ہوائی
ہے جس کو روحانیت کے کسی دستور سے کوئی تعلق نہیں۔ لہذا
اس پوری روایت کا انشاء و اطلاق غلط ہے۔ مرشد کی
عطا کردہ سند خلافت کو اس کا کوئی خلیفہ چاک نہیں کر سکتا۔
اور پھر حضرت جمال سے نزاع اس لیے بھی غلط ہے کہ حضرت
جمال مخدوم صاحب کو بچپن سے جانتے تھے۔ ان کے مرثی
تھے اور ان کی تعلیم و تربیت میں ان کا بھی ہاتھ تھا۔

حضرت بابا صاحب کے دربار میں بہت سے بد نصیب
 و جاہل ہر طرح کی گستاخیاں کر جاتے تھے مگر وہ ہمیشہ ہنس کر ٹال
 دیا کرتے تھے۔ ایک مرتبہ شیخ یوسف نے دروہل کے طور پر اپنی
 محرومی کی شکایت کی تھی تو ان کو جواب ملا تھا کہ تم اپنی استعداد پر
 غور کرو۔ اب اگر اللہ نہ دے تو میں کیا کر سکتا ہوں۔ اس کے بعد
 اُن پر اتنی شفقت فرمائی کہ آج ان کا اسم گرامی خلفاء کی فہرست
 میں داخل ہے اور کہیں ذکر نہیں ہے کہ تصدیق خلافت کے لیے
 انہیں حضرت جمال کی خدمت میں بھیجا تھا۔ معلوم ہوا کہ اس کا شیخی
 بازی بچپن میں اور اس سے یہ بھی پتہ چلتا ہے کہ خلافت
 محض شیخ کا ہی کرم نہیں ہے بلکہ اس میں عالم بالا کا بھی اشارہ
 ہوا کرتا ہے وہ نہیں دی جا سکتی تا نہ بخشد خدا کے بحسبندہ۔
 جب یہ ہے تو خلافت نامہ چاک کیے جانے کی روایت از سر تاپا
 لغو ہے۔

بہر حال شیخ صابر اور علی صابر کا جماعت فریہ میں نام موجود
 ہے۔ رادلیوں نے اس سے دو شخصیتیں مراد لی ہیں۔ بالفرض ایک
 ہی شخصیت ہو تو حالات کے متعلق دو مختلف روایتیں بھی ایک
 ہی شخصیت پر چسپاں ہو سکتی ہیں۔ عام لوگ ہی نہیں بلکہ خواص
 بھی تشخص نہ کر سکے۔ بلکہ یہ شخصیت حضرت مخدوم صاحب کی
 ہی تھی جس کو کسی نے کسی نام سے یاد کیا اور کسی نے کسی داستان

کے ساتھ تذکرہ کیا۔

کبیر شریف کے متعلق یہ ہے کہ خواجہ بزرگ ابھری رو نے اپنے خلیفہ حضرت امام الدین دمشقی کو تبلیغ کے لیے وہاں بھیجا تھا۔ ان کی شہادت کے بعد وہاں کا تبلیغ غالباً بند ہو گیا تھا۔ حضرت بابا صاحب نے اپنے زمانہ میں اس سنت کی تجدید کی اور مخدوم صاحب کو اس ذراخ میں متعین کیا۔ امام الدین صاحب کا سوار اب تک بلندی پر زیارت گاہ خلائق ہے اور اسی ادب کی وجہ سے رائین کبیر پہلے وہاں فاتحہ پڑھا کرتے ہیں۔ اس کے بعد مخدوم صاحب کے مزار پر حاضر ہوتے ہیں۔ مخدوم صاحب کا مزار وصال کے بعد خام بنایا گیا تھا اور ان کی قبر پر پتھر کا تختہ لگایا گیا تھا جو حضرت امام الدین صاحب کے مزار سے لایا گیا تھا۔ اس کے بعد بتدریج مزار بچھڑنا اور قبہ کی تعمیر ہوئی۔ حضرت شمس الدین ترک پائی پتی کے متعلق بھی عجیب

۱۰ ماٹریس ہوئے تو سرکاری طور پر ایک مسلمان حج نے قبر وغیرہ کی تحقیق کر کے رپورٹ لکھی تھی۔ مولانا پھیرالعلیٰ سہروردی نے اپنی مختصر کتاب سوانح عمری صابر میں اس کا حوالہ دیا تھا۔ اور یہ کتاب ملک عین الدین لاہور نے شائع کی تھی۔ مگر اب کہیں نہیں ملتی۔

مغالطہ ہے۔ ان کا اسم گرامی حضرت بختیار کاکیؒ اور حضرت
 بابا فریدؒ کے خلفاء میں بھی شامل ہے لیکن واقعہ یہ ہے کہ
 ان دونوں صاحبان نے انہیں اپنے یہاں زیر تعلیم رکھا۔ مگر
 خلافت نہیں وہی کیونکہ وہ جانتے تھے کہ ان کا حقد مخدوم صاحب
 کے پاس ہے۔

ظاہر ہے کہ مخدوم صاحب کی تعلیم و تربیت اور خلافت ایک
 خاص نوعیت رکھتی ہے۔ مرشد کو ان پر فخر تھا، چنانچہ مشہور ہے
 کہ جب یہ سنا کہ انہوں نے ان کے متعلق شیخؒ کہہ کر استغناء
 حال کیا تو وجد طاری ہو گیا۔ اور فرمایا کہ جب صابر نے شیخؒ کہہ
 دیا تو میں واقعی شیخؒ ہو گیا۔ دعا یہ کہ انتہائی درجہ فنا میں
 بھی جیسے یاد رکھا۔ عام رنگا میں نہ سمجھ سکیں مگر مخدوم صاحب
 کی گناہی وجہ نشانی کے باوجود ان کے قلبی کارناموں اور
 سلسلہ کے اجراء سے ان کا نام زندہ ہے۔ ان کی تعلیم سے اہل
 سلسلہ برابر مستفیض ہوتے رہتے ہیں۔ ان کے مرید بھی جذبہ ظہن
 سے خالی نہیں ہوتے۔ ان کی تبلیغ کا واحد مقصد یہ ہے کہ رہتے
 نام اللہ کا۔ تعلیم صابری سے مستفیض ہو کر قلب صمیم کے ساتھ
 زبان حال صابری اعلان کیا کرتے ہیں۔

ما خدا واریم و مارا نا خدا و کار نصیت



۵۔ شیخ بدرالدین اسحاق

اجودین آئے ۶۳۱ھ

شادی ۶۵۰ھ

وصال ۶۹۰ھ

یہ حضرت دہلی میں سکونت رکھتے تھے۔ عالم ہونے کے ساتھ ذکی و ظریف بھی تھے۔ کسی علمی مسئلہ میں ایسے اُلجھے کہ سلجھانے کے لیے بخارا کا ارادہ کیا۔ راہ میں اجودین نے اپنی طرف کھینچ لیا۔ شیخ کبیر کی خدمت میں حاضر ہوئے۔ اُلجھن ایسی دور ہوئی کہ وہیں کے ہو رہے۔ خلافت کے ساتھ دامادی کا بھی ثروت حاصل ہوا۔ رقیق القلب تھے۔ آنکھوں سے آنسو جاری رہتے تھے۔ اجودین میں رواج دیکھا کہ شادی سے پہلے گھڑوں میں پانی بھر کر متعلقین لاتے اور دو لہا دلہن کو نہلاتے زمانے لگے کہ اس رسم سے ہم محروم رہے۔ سنسی کی بات کہتی۔ پیرو مرشد نے سن لی۔ جواب دیا بے فکر رہو۔ تمہاری گھڑا گھڑا دلی کی رسم قیامت تک جاری رہے گی۔ چنانچہ عرس کے موقع پر یہ رسم برابر ادا کی جاتی ہے۔ معتد و محبوب خلیفہ تھے۔ تعویذ، مراسلت اور مسائل و اسناد لکھنے کی خدمت ان کے سپرد کہتی۔ شیخ کے وصال کے بعد حضرت بدرالدین اسحاق رحمت سے

کچھ اُن بن ہو گئی تھی۔ اس لیے مکان چھوڑ کر جامع مسجد میں رہنے کو چلے گئے تھے۔ حضرت جمال اور حضرت مخدوم صابر صاحبان کے چلے جانے کے بعد آپ اجودہ میں تشریف لائے تھے۔ یعنی اوائل ۶۲۶ھ میں اور شادی بی بی فاطمہ سے ۶۵۰ھ میں ہوئی تھی۔ اس وقت بی بی صاحبہ کی عمر تیرہ چودہ برس کی ہوئی چاہیے۔ آپ کے دو صاحبزادے تھے۔ خواجہ محمد امام اور خواجہ محمد موسیٰ جن کی تعلیم و تربیت دہلی میں سلطان المشائخ نے کی تھی۔ شوہر کے انتقال کے بعد بی بی فاطمہ کو بھی دہلی بلا لیا گیا تھا۔ اُن کا مزار دہلی میں ہے۔ خواجہ حسن نظامی دہلوی انہیں کی اولاد سے تھے۔ خواجہ حسن نظامی نے مولانا اسحقیہ کے دوضہ پر ان کا سال رحلت ۶۹۳ھ کندہ کروایا ہے مگر فرائض سے سال وصال ۶۹۰ھ ٹھہرتا ہے۔ واللہ اعلم۔

۶۔ حضرت نصیر الدین متین

۶۳۶ھ

ولادت

بزرگ کامل تھے و عمر دراز در رضاء حق بسر بردہ۔ مزار

اسی رشتہ سے خواجہ حسن نظامی نے محمد اسحق کو ناموں لکھا کرتے تھے۔

بوضوح چر لیانہ مصانفات پر گتہ قبولہ میں ہے۔ شیخ کبیر کے
 پڑ سے بھائی اعز الدین محمود کا مراد بھی اسی جگہ ہے۔ ان
 کے صاحبزادے شیخ کمال الدین تھے جنہوں نے یہ حکم
 حضرت سلطان المشائخ مالوہ جا کر سلسلہ کی نشرو اشاعت
 کی تھی اور دہار میں اقامت گزین ہو گئے تھے۔ ان حضرت
 کو غلطی سے بعض لوگوں نے حضرت بابا صاحب کا فرزند
 اکبر کھا ہے اور یہ غلط ہے ان کے والد کا اسم گرامی سید
 انعام الحق تھا۔ اور ان کی والدہ صاحبہ حضرت بابا صاحب
 کے عقد نکاح میں آگئی تھیں۔ اس نام کے کوئی صاحبزادے
 حضرت بابا صاحب کے نہیں تھے۔

۱۔ حضرت بدر الدین سلیمانؒ

۶۳۵ھ

ولادت

۶۶۱ھ

سجادگی

۶۶۵ھ

وصال

صلاح و تقویٰ میں مشہور تھے۔ مشائخ کبار کے اوصاف
 رکھتے تھے۔ حضرت والا کے وصال کے بعد سب بھائیوں کی

اتفاق رائے سے سجادہ نشین ہو سکے۔ یہ درحقیقت، فرزند اکبر
تھے۔ بھائیوں سے ملتخص یوں کروایا گیا کہ بعد میں کسی کو
کچھ اختلاف نہ ہو۔ مرآۃ الارباب میں ہے کہ آل مقام را بنور
حضور بر جادو طریقت منور گردانید۔ و سے را کجنگار مرید
خلفائے چشت گردانیدہ بودند۔ بقول صاحب خزینۃ العرفان
خواجہ غور اور خواجہ زور چشت سے احمد بن آنے تھے تو حضرت
والا نے شیخ شہاب الدین گنج علم رحمہ کو اور ان کو تینا و تبرکاً
ان کا مرید کروا دیا تھا۔ ان کی شادی قاضی ابو مسلم عثمانی کی
صاحبزادی سے ہوئی تھی۔ ان ہی کے انتظام میں سلطان المشائخ
نے بابا صاحب رحمہ کا یزدہ بنوایا تھا اور برہنہ سے بشارت ہستی
دروازہ قائم کیا تھا۔ عرس کے جملہ رسومات، لنگر کا دستور اور
مستحقین کو داد و بخش سب سچے سلطان المشائخ کے مقرر کردہ ہیں
یہی نہیں بلکہ ہستی دروازہ کھولتے وقت سلطان المشائخ ہی کے
حرکات و سکنت کا اتباع کیا جاتا ہے۔ ان سب کی تفصیل
درگاہ کے رجسٹر میں محفوظ ہے۔

۸۔ حضرت شہاب الدین گنج علم

صاحب علم و فضل تھے۔ والد کی خدمت میں برابر حاضر
رہتے تھے۔ سلطان المشائخ سے محبت و خلوص رکھتے تھے۔

جواہر فریدی میں ان کے چچہ صاحبزادے لکھے ہیں۔ اور ان سب کی اولاد دہلی۔ فتح پور۔ چندواڑہ۔ جوہنپور۔ ٹانڈہ۔ سرسا۔ رہتاس گڑھ۔ پھلاری اور بہار و بنگال کے مختلف مقامات میں جا کر بس گئی۔

۹۔ حضرت نظام الدین شہید

سب اولاد میں یہی سب سے زیادہ لادے تھے۔ جلال الدین خلجی کے عہد میں رتھنپور کی جنگ میں بساں ۶۸۶ھ شہید ہوئے۔ مزار قلعہ رتھنپور میں بتایا جاتا ہے اور یہ بھی شہرت ہے کہ نعش کا پتہ نہ چلا۔ بلین کے آخر عہد میں فوج میں بھرتی ہوئے تھے اور فوج کے ساتھ پیلیالی میں قیام رہا تھا۔ ان کے فرزند خواجہ عزیز الدین تھے جو سلطان المشائخ کی تربیت میں رہتے تھے۔ خواجہ عزیز الدین خوش الحانی سے قرآن پڑھا کرتے تھے۔ حضرت سلطان المشائخ کے امام جماعت بھی تھے۔ اور ان کی قرآن خوانی انہیں پسند و مرغوب تھی۔ مزار سلطان المشائخ کے پائیں ہے۔

۱۰۔ شیخ محمد یعقوب

سب سے چھوٹے صاحبزادے تھے۔ ملائیتہ طریق رکھتے

تھے۔ زیادہ تر سفر میں وقت گزرتا تھا۔ اروسہ ضلع مراد آباد
 میں جا کر مردان غیب میں شامل ہو گئے۔ ان کے دو صاحبزادے
 تھے۔ خواجہ عزیز الدین دیوگیر (دکن) چلے گئے تھے اور خواجہ
 قاضی کا وصال دہلی میں ہوا۔ ان کا چبوترہ یاراں پر مزار
 ہے۔ ان دونوں صاحبزادوں کی پرورش بھی سلطان المشائخ
 نے کی تھی۔

۱۱۔ حضرت نظام الدین سلطان المشائخ بدایونیؒ

۶۳۲ھ	ولادت بمقام بدایوں
۶۵۰ھ	تعلیم در بدایوں تا
۶۵۲ھ	تعلیم در دہلی تا
۶۵۲ھ	مبعیت بمقام احمدیہ
۶۵۶ھ	خلافت
۶۵۸ھ تا ۶۸۵ھ	زلزال شدید بمقام دہلی
۶۸۵ھ تا ۶۲۵ھ	تبلیغ و اشاعت
۶۲۵ھ	وصال

۱۲۔ سیر الامنیاء میں تاریخ ولادت ۶۳۶ھ درج ہے۔ بریقیناً
 صحیح نہیں ہے۔

حضرت سلطان المشائخ حضرت سید احمد بخاریؒ کے صاحبزادے
 تھے۔ اور حضرت سید عربؒ خلیفہ و خواجہ عثمان مارونیؒ کے ذالے
 تھے۔ ان دونوں صاحبان کے مرادات بدایوں میں زیارت گاہ خلیفہ
 میں۔ سلطان المشائخ کا اسم مبارک سید محمد تھا۔ پانچ برس کی عمر
 میں یتیم ہوئے۔ والد ماجدہ بی بی زلیخا نے تعلیم و تربیت دی۔
 علمیت و قابلیت کی وجہ سے وہلی میں بھاٹ اور محفل ثکن کے
 خطابات سے مشہور تھے۔ فارغ التحصیل ہو کر بیس برس کی عمر میں
 اجودہن پہنچے۔ ۱۵۵۷ھ میں جب اپنا نام خلفاء کے رجسٹر میں
 لکھوانے ہائسی گئے تو حضرت جمالؒ نے فرمایا

خدا نے جمال یا ہزاراں سپاس

کہ گوہر سلجورد بہ گوہر شناس

پھر حسب الحکم حضرت منجب الدین گوہرلی میں اپنی سند
 خلافت دکھائی۔ انہوں نے بھی تصدیق کی لہذا بجا طرد پر کہا جا
 سکتا ہے۔ بہتر کشفہ نہ اول نقاش نقش ثانی۔ اسی واسطے جوگ
 اُجیاسے نظام الدین اور محبوب الہی کہلائے۔ بعد حصول خلافت

۱۵۷۰ھ سپارو کا لفظ میں مناسب ہے کہ بقول بابا صاحبؒ فرماں الہی تھا کہ اچھی

خلافت کسی کو نہ دینا نظام الدین آ رہے ہیں۔ سپارو کا تعلق بابا صاحبؒ

اور الہ علی ستانہ دونوں سے ہو سکتا ہے۔

بعد سلطان ناصر الدین محمود دہلی آئے۔ بعد میں اسی سلطان کے
 عہد میں شیخ کبیر کا وصال ہوا۔ پہلی حاضری کے موقع پر اجودہن میں
 دس دن قیام کیا۔ دوسری حاضری کے وقت سات ماہ اٹھٹارہ
 دن خدمت شیخ میں رہے اور تیسری مرتبہ کے قیام کا تعین نہیں
 مگر بعد حصول خلافت واپس آئے۔ خود فرمایا کہ حیات شیخ میں
 تین مرتبہ اور شیخ کے وصال کے بعد سات مرتبہ اجودہن جہاں ہوا۔
 شیخ کی وصیت کے مطابق دہلی پہنچ کر قرآن شریف حفظ کیا اور
 عبادات میں بڑی تنگی و عسرت سے ہیں برس گزارے۔ سلطان
 ناصر الدین کے وسط عہد سے صحت تعلق تک چھوٹے بڑے گیارہ
 سلاطین کا زمانہ پایا۔ ۶۸۵ھ تک سخت تکالیف سے سابقہ
 پڑا۔ کسی نے بات تک نہ پوچھی عسرت کا یہ عالم تھا کہ دھڑی
 کے ہیں میر خرچہ بگتے بگتے مگر کبھی خرید نہ سکے۔ اس میں
 مخالفت نفس کا بھی دخل تھا۔ اجودہن سے رخصت ہوتے وقت
 شیخ سے درخواست دعا کی تھی کہ کسی کے سامنے ہاتھ نہ پھیلاؤ
 پڑے۔ اس کی قبولیت کا یقین بھی دلا دیا گیا تھا۔ اب دہلی پہنچ کر
 جس مصیبت و زلزال شدید میں مبتلا ہوئے اس کو مشائخ کی ادا ہی
 کہا جاسکتا ہے۔ مگر قبولیت دعا کے یقین پر سب کچھ جھیل گئے

سے نرخ بازار ملاحظہ طلب ہے۔

بعد میں فتوحات کا دروازہ کھلا تو مقبولیت حاصل ہوئی۔ کیتباد نے جب کیلو کھری میں محل بنوایا تو سلطان المشائخ کی خانقاہ کا بھی اجراء ہوا۔ خانقاہ عماد الملک کے وکیل ضیاء الدین نے بنوائی تھی۔ عماد الدین خلجی معتقد تھا۔ اس نے ہر چند طاقات کی درخواست کی لیکن اسے اپنے یہاں آنے دیا اور نہ خود اس کے یہاں گئے۔ لنگر اور تبلیغ کا اتنا زبردست اجراء ہوا کہ وہاں سے غیاث پور تک لوگوں کی آسائش اور نماز کے لیے چوتھے بن گئے اور سبیلیں لگ گئیں۔ مستحقین کا شب و روز تانتا لگاتا تھا۔ بیعت عام کر دی تھی، مسلمانوں کی اصلاح کی ہر ممکن کوشش کی، شریعت و طہریت کا بول بالا کیا۔ سلطان قطب الدین مبارک اور سلطان غیاث الدین تغلق جل اُسٹے۔ مخالفت میں کوئی دقیقہ نہ اٹھارکھا مگر منہ کی کھائی۔ غیاث الدین کے انتقال کے وقت بیماری میں مبتلا تھے اس کے وہ کر جانے سے صترہ اٹھارہ روز بعد انہوں نے بھی سفر آخرت اختیار کیا۔ حضرت رکن الدین ملتانی نے نماز جنازہ پڑھائی۔ ان سے اور ان سے پر خلوص نیاز تھا۔ سلسلہ کے استکام کے لیے

۱۔ ایک عماد الملک حضرت متوکل کی اولاد میں تھے اور سرکار سنہیل و
 بادل کے جاگیردار تھے۔ مگر یہ صاحب سنہ ۱۵۲۰ میں تھے۔ اور عماد الملک
 عہد سلطان جی میو جو تھے وہ کوئی اور صاحب تھے۔

علانیہ بہترین انتظام کیا۔ ہر چہار طرقت تبلیغ کے لیے اپنے خلفاً
بھیجے۔ آج بھی بڑا سلسلہ نظامیہ نام روشن کیے ہوئے ہے۔
حضرت امیر خسروؒ نے صحیح تصویر کھینچی ہے۔

میرت میونس بدی پروردی

خسرو دیباچہ پیغمبری

اور اب آخر میں عبدالرحمن حیا بدایونی مرحوم نے درخواست

کی۔ ذرا پھر دیکھ لو ترجمی نظر سے

حیا قرآن محبوب الہی

۱۲. حضرت علاؤ الدین موج دریا

۶۲۹ھ

ولادت

۶۶۵ھ

سجادگی

۶۱۹ھ

وصال

حضرت بدر الدین سلیمانؒ کے یہ صاحبزادے تھے۔ امیر خسروؒ
میر خلیفہ اور ضیاء الدین برنی نے ان کی شان میں قصیدے لکھے ہیں
حضرت رکن الدین ملتانیؒ سے دوستانہ مراسم تھے۔ روایت ہے
کہ حضرت رکن الدین سے مصافحہ کرنے کے بعد اپنے ہاتھ دھو لیا
کرتے تھے۔ معنی یہ تھے کہ ان کے دست مبارک غنا سے لبریز تھے
اور ان کے ہاتھ بالکل خالی تھے۔ یہی دونوں سلسلوں میں امتیاز ہے۔

معلوم یہ ہوا کہ باوجود دوستی کے اپنے اپنے اصولوں پر قائم ہیں۔ سلطان فیروز شاہ اور سلطان محمد تغلق معتقد و مرید تھے۔ محمد تغلق ہی نے حضرت کو عالی شان گنبد بنوایا تھا۔ حضرت کے دو صاحبزادے تھے شیخ معین الدین کو محمد تغلق نے گجرات بھیج دیا تھا اور ان کا نام ہے وصل ہوا۔ اور شیخ علم الدین کو شیخ اسلم کے عہد سے پرفانز کیا تھا۔ ان کی خدمات سیاسی لفظ نگاہ سے نہیں حاصل کی گئی تھیں بلکہ اپنی عقیدتمندی کا اور ان کی قابلیتوں سے اپنا نام روشن کرنا تھا۔

ان صاحبان کے علاوہ حضرات ذیل بھی خلفاء تھے۔ نہیں بتایا جا سکتا کہ ان میں سے کس کس کو حضرت جمال بالنویؒ کی خدمت میں بغیر بھیجے ہوئے خلافت عطا فرمائی تھی اور کس کس کے متعلق شیخ شہب الدینؒ سے مشورہ لیا تھا۔ خلفاء کی مکمل فہرست حضرت جمال بالنویؒ کے رجسٹر سے معلوم ہو سکتی ہے مگر یا تو رجسٹر کی روایت غلط ہے یا وہ رجسٹر حضرت جمالؒ کے ورثہ سے بجائے محفوظ رہنے کے ضائع ہو گیا۔ واللہ اعلم

۵۔ کبیر الدین امام علی علی الحقؒ

سیالکوٹی

۶۔ شیخ عارف سیوستانیؒ

۷۔ محمد نواز الدین رومیؒ

۱۔ شیخ محمد سراجؒ

۲۔ شیخ جمال عاشقؒ

۳۔ شیخ صدر دیوانہؒ

۴۔ شیخ جلال الدینؒ

۵۔ حاشیہ اگلے صفحہ پر ملاحظہ فرمائیں۔

- | | |
|-------------------------------------|------------------------------|
| ۱۹۔ شیخ شمس الدین تک پانی پتی | ۸۔ شیخ یوسف |
| ۲۰۔ شیخ محمد نیشاپوری | ۹۔ شیخ زین الدین دمشقی |
| ۲۱۔ مولانا محمد موہانی | ۱۰۔ شیخ علی شکر باران |
| ۲۲۔ شیخ محمد شام غوری | ۱۱۔ شیخ محمد بن محمود کرمانی |
| ۲۳۔ شیخ فخر الدین صفہانی مفہم بگرام | ۱۲۔ شیخ برہان الدین صوفی |
| ۲۴۔ شیخ واحد | ۱۳۔ مولانا علی بہاری دہلوی |
| ۲۵۔ شیخ علی الحق اعلیٰ الحق | ۱۴۔ شیخ حمید الدین مکالی |
| ۲۶۔ مولانا تقی الدین | ۱۵۔ شیخ داؤد خادم |
| ۲۷۔ شیخ رکن الدین | ۱۶۔ شیخ علی شکر ریزی |
| ۲۸۔ شیخ داؤد پانی | ۱۷۔ دھنی دیا۔ شیخ الہدیہ دیا |
| | ۱۸۔ شیخ زکریا سندھی |

۱۹۔ (حاشیہ صفحہ ۱۰۰) شیخ جمال الدین الملقب شاہ نور جمال کا مزار پر انوار ہوشیار پور (مشرقی پنجاب) سے آٹھ میل دور شواہک کی پہاڑیوں میں ہے۔ جہاں ہر سال بڑی دھوم دھام سے عرس ہوا کرتا تھا۔ مزار مبارک ابھی تک محفوظ ہے۔ اور ہر سال پاکستان سے ایک سو زائرین عرس کرنے جاتے ہیں۔

۲۰۔ غلطی سے خلفاء میں نام لکھا گیا ہے۔ یہ مستفیض تھے۔ خلیفہ نہیں تھے۔

درگاہ و مزارات

درگاہ کا دروازہ جانب مشرق بلند و رفیع ہے۔ اس کے سامنے اندر کو روٹ ہے۔ جاتے ہوئے سیدھے ہاتھ کو سماع خانہ ہے۔ روٹ کے اندر جگہ مختصر ہے۔ اس کے مشرقی دروازے میں داخل ہوتے ہی پہلا مزار حضرت بدالدین سلیمانؑ کا ہے۔ اس کے قریب برابر کو دوسرا مزار حضرت والا کا ہے۔ مزار کے معرب میں کافی جگہ ہے کہ لوگ بیٹھ سکیں۔ قرآن کی تلاوت کر سکیں اور نماز پڑھ سکیں۔ قبہ مبارک میں عورتوں کے داخلہ کی ممانعت ہے۔ وہ شمالی دیوار کی جالی سے باہر کھڑے ہو کر فاتحہ پڑھتی ہیں جنوبی دیوار میں جو دروازہ ہے وہ ہمیشہ دروازہ ہے۔ یہ ہمیشہ بند رہتا ہے۔ محض عرس کے ایام میں کھولا جاتا ہے۔ چھٹی محرم کو دوپہر تک جملہ زائرین شہر بدر کر دیئے جاتے ہیں اور باہر کیمپ میں جمع ہوتے ہیں۔ محض خواص کو اندرون آبادی رہنے کے

لئے اجازت نامے مل جاتے ہیں۔ شام کو اپنی کچھری سے دیوان صاحب حلقہ میں جکس کے ساتھ روانہ ہوتے ہیں اور روضہ کے قریب پہنچتے پہنچتے خراس کا اژدہام ہو جاتا ہے۔ مشتری دروازہ سے روضہ میں داخل ہوتے ہیں اور فاتحہ پڑھنے کے بعد اسی سے باہر آتے ہیں۔ اندر گھوم کر بہشتی دروازہ پر پہنچ کر اس طرف سے پشت کر کے کھڑے ہو جاتے ہیں اور جلد رسوم ادا کرتے ہیں۔ جو سلطان المشائخ نے قائم کی تھیں۔ چنانچہ اس موقع پر تو ال تو ال سناتا ہے۔ سجادہ صاحب کوڑیاں پھینکتے ہیں۔ پھر تین مرتبہ تالی بجا کر بہشتی دروازہ کا قفل کھولتے ہیں اور قبہ کے اندر داخل ہو جاتے ہیں۔ چند عریزہ اٹلا رہے ان کے ساتھ جاتے ہیں۔ اور دروازہ بند کر لیا جاتا ہے۔ اندر پہنچ کر شربت پھری گنہیوں پر شہدائے کربلا کی فاتحہ دی جاتی ہے اور شربت اندر کے حاضرین میں تقسیم کیا جاتا ہے۔ پھر لوح مزار پر دیوان صاحب زعفران پیستے ہیں اور ناند میں بیگی ہونی پگڑیوں کو اس زعفران سے رنگتے ہیں

۱۷ دیوان سید محمد مرحوم عموماً شام کو ہی آتے تھے۔ گران کے صاحبزادے دیوان غلام قطب الدین (موجودہ دیوان) بعد نماز عشا بہشتی دروازہ کھولنے کے لیے کچھری سے چلتے ہیں۔

۱۸ دیوان صاحب کے مراد مکان کو کچھری کہا جاتا ہے۔

پہلی دستار اپنے سر پر باندھتے ہیں۔ اس کے بعد مراتب کے لحاظ
 سے خاندانی حضرات کو دستار دیتے ہیں۔ اب تہہ کے مشرقی دروازہ
 نکل کر سماع خانہ کی طرف روانہ ہوتے ہیں۔ چوبدار مور کی دم کا
 جھنڈا لیے ہوئے آگے ہوتا ہے اور قوال قوالی سناتے ہوئے چلتے
 ہیں۔ آدھی دو بج کر یہ تقلید سلطان المشائخ مزار کی طرف تین مرتبہ
 واپس آتے ہیں۔ اس کے بعد سماع خانہ جاتے ہیں۔ سلطان المشائخ
 سماع خانہ یوں تشریف لے گئے تھے کہ وہاں حضرت بدرالدین
 سلیمانؒ ان کے استقبال کے منتظر تھے۔ پھر روزہ کے مشرقی
 دروازہ کے قریب بلند مقام پر دیوان صاحب اس لیے بیٹھ جاتے
 ہیں کہ زائرین بہشتی دروازہ سے آکر بعد فاتحہ باہر نکلیں اور انہیں
 چھوٹی چھوٹی پگڑیاں جو ناند میں بھیلی ہوتی ہیں۔ تبرک کے طور پر
 دیں۔ جس وقت تالی بجا کر بہشتی دروازہ کھولا جاتا ہے۔ اسی
 وقت توپ داغی جاتی ہے اور کیپ سے پولیس کی نگرانی میں
 بگ قطار لگا کر آتے ہیں اور بہشتی دروازہ میں سے
 گزرتے ہیں۔ بہشتی دروازے کے سامنے آکر جوش میں جب
 زائرین ایک دوسرے سے پہلے داخل ہونے کی کوشش کرتے
 ہیں۔ تو پولیس کے افسران بانس مار مار کر انہیں قابض سے لالتے

اب بڑے بڑے پٹانے چھوڑے جاتے ہیں۔

یہ قصہ رات بھر رہتا ہے۔ بھشتی دروازے میں سے نکلنے والوں میں مسلمانوں سے زیادہ سکھوں کی تعداد ہوا کرتی تھی۔ اب تقسیم ملک کے بعد کی خبر نہیں ہے یہ دروازہ فجر کے وقت بند ہو جاتا ہے۔ پھر شام کو رات بھر کے لیے دوبارہ کھولا جاتا ہے۔ لیکن دوسرے دن یہ زور شور نہیں ہوتا۔ اور پولیس کی نگرانی بھی کر ہی نہیں ہوتی۔ گوشت پڑھی چنے کی وال اور خمیری روٹی لسنگر میں تقسیم کی جاتی ہے اور لذیذ ہوتی ہے روضہ کے جنوبی جانب مجروں کی قطار ہے۔ ان مجروں میں مغربی سمت کو حجرہ صابری ہے۔ روضہ کے شمال و مغرب میں مسجد ہے۔ مسجد اور روضہ کے درمیان ایک حجرہ ہے۔ بعد وصل حضرت والا اسی جگہ سپرد زمین کیے گئے تھے۔ پھر روضہ بن جانے پر سلطان المشائخ نے اس جگہ منتقل کیا جہاں اب مزار ہے۔ روضہ کی ہر اینٹ پر ایک قرآن دم کیا گیا تھا۔ اس حجرے کے اندر مغرب کی طرف حضرت گنج علم رو اور دیوان اللہ جوایا کے مزارات ہیں۔ اس سے آگے دو دیواروں کے درمیان دیوان فتح محمد کا مزار ہے۔ پھر وہی مسجد ہے۔ روضہ کے مشرقی و شمالی جانب ایک عالی شان گنبد ہے۔ یہاں حضرت علاء الدین

نے تقسیم کے بعد سے سکھ آنے بند ہو چکے ہیں۔ کبھی کبھار ایک آدمی دنیا لے کر آ جاتا ہے۔ (نامشر)

موج دریا آسودہ ہیں۔ اور اہل خاندان کے مزارات ہیں۔ اس میں مشرق کی طرف خاندانی مسجرات کی قبریں ہیں۔ اور پردہ حائل ہے جس کی وجہ سے مرد ناتھ پڑھنے اُدھر نہیں جایا کرتے۔ روضہ و گنبد کے درمیان میں جو گلی شمال کو جاتی ہے اس پر سنگ مرمر کی ایک محقر سی حد بندی ہے۔ اور یہ اولیاء مسجد کہلاتی ہے۔ درگاہ کے باہر مشرق میں قلعہ نمائشہ کے اوپر دیوان صاحبان کے مکانات ہیں اور کچھری ہے جہاں حضرت والا کا سجادہ لپٹا ہوا رکھا رہتا ہے۔

قصبہ کی بلندی پر ایک شہیدی دروازہ ہے۔ اس سے آگے بڑھ کر جو مقبرہ ہے اس میں مولانا بدرالدین اسحق آرام فرما رہے ہیں اور قریب میں مسجد ہے۔ ان کے عرس کے موقع پر گھڑا گھڑولی کی رسم قابل دید ہوتی ہے۔ عرس یکم یا ششم جمادی الآخر کو ہوتا کرتا ہے۔ پاکپن کے باہر مغرب کی جانب نصف فرلانگ پر شیخ عبداللہ معصوم کا گنبد ہے۔ یہ حضرت بی بی خاتون سلیم کے بطن سے سب سے چھوٹے صاحبزادے تھے۔ ایک مسجد اس کے قریب بھی ہے۔ اس مسجد کے مغرب میں ایک چار دیواری ہے جس کا دروازہ صندلی کا ہے۔ جب ہشتی دروازہ سنگ مرمر کا بنایا گیا تو وہاں سے یہ کواڑ اور چوکھٹ لاکر یہاں لگا دیئے گئے۔ یہی وہ جگہ ہے جہاں

حضرت والا سب سے پہلے اجودین آکر تشریف فرما ہوئے تھے اور اسی جگہ اپنی گڈمی سپا کرتے تھے۔ لہذا اس چار دیواری کا نام گڈمی ہو گیا۔ اس کے قریب حافظ قائم نوشاہی کا مزار ہے۔ تشریف التواریخ (قلمی) جو سلسلہ نوشاہیہ کی مبسوط تاریخ ہے۔ اس میں مرقوم ہے کہ جب حافظ صاحب نے بابا صاحب کے مزار پر معتکف ہو کر بے حد ریاضت کی اور فیض حاصل نہ ہوا تو مزار مبارک پر ہاتھ مار کر باہر آگئے۔ رات کو خواب میں حضرت بابا صاحب کی زیارت ہوئی۔ اور حضرت والا نے فرمایا کہ تم قرآن بہت اچھا پڑھتے تھے۔ اس لیے تمہاری قربت و صحبت عزیز تھی۔ مہتابا حصہ شیخ پیر محمد سحیار کے پاس ہے۔ لہذا آپ بابا صاحب کے ایسا سے پیر محمد سحیار کے مرید ہوئے و انحصار مشہور ہے کہ قانع سندھ محمد بن قاسم کے ساتھیوں میں حضرت خواجہ عزیز مکی رضی اللہ تعالیٰ عنہ اور ان کے چچا احباب بھی تھے جن کی شہادت اجودین کی جنگ میں ہوئی تھی۔ کہتے ہیں کہ خواجہ عزیز مکی رضا سرکٹ جانے کے بعد مصروف پیکار رہے۔ اس احاطہ میں میں ایک لمبی قبر ہے اور دوسری چھوٹی قبر جو ہے وہ ان کے صحراؤں دھڑ کی ہے۔ مشہور ہے کہ حضرت بابا صاحب نے ان ساتوں

سے یہ احاطہ حضرت بابا صاحب کے مزار سے قریباً نصف میل

جانب مغرب واقع ہے۔

مجاہدین کے مزارات از روئے کشف مشاہدہ کیے تھے یا روایت
ان حضرات نے خود مشاہدہ کروائے تھے اور نشاندہی کی تھی۔ حضرت
عزیز مکی رحمہ کے متعلق مختلف روایات ہیں کہ یہ منجملہ صحابہ رسول
تھے۔ عمر طویل و دراز ہوئی۔ اور پاکپن میں آکر شہید ہوئے۔ یہ بزرگ
وہی عزیز مکی رحمہ ہیں جن سے سلسلہ قلندریہ نکلیہ کا اجراء ہوا۔ ان
کے خلیفہ حضرت خضر رومی رحمہ خواجه قطب الدین بختیار کاکی رحمہ
کے یہاں آکر مہمان ہوئے تھے۔ اور دونوں صاحبان نے ایک
دوسرے کو اپنا خرقہ دیا تھا اور اپنے سلسلوں کی اجازت دی
تھی۔ اسی سلسلہ قلندریہ نکلیہ کے درخشاں ماہتاب میرے مرشد
حضرت سید مقبول میاں صاحب قند خیر آبادی رحمہ تھے۔ جن سے
ہمارے زمانہ کو نمایاں طور پر فیض پہنچا۔ حضرت خضر رومی رحمہ کا
ہی قول ہے کہ چشتیاں خدا را مفت یا قلندریہ

امیر تیمور لنگ حضرت سعید برقی رحمہ کا مرید تھا۔ اس کا
مزار اس کے مرشد کے برابر ہے۔ امیر تیمور نے نعمت اللہ شاہ
دلی کو جن کی پیشین گوئیاں از قسم پیدا شود وغیرہ عام طور پر
مشہور ہیں۔ اپنے دارالسلطنت شہر سبز سے نکال دیا تھا۔ کیونکہ

۱۰ حضرت مقبول میاں صاحب رحمہ کا وصال بمقام خیر آباد
ضلع سمیتا پور ۶ ذیقعدہ ۱۳۶۲ھ کو ہوا۔

وہ ان کو مہل سمجھتا تھا۔ یہ نعمت اللہ ولی شیعہ تھے۔ چنانچہ
 ان کی ایک رباعی سے اس کا ثبوت ملتا ہے۔

خواہی کہ ز دوزخ بر ہانی دل دتن

اثنا عشری شو و گزین مذہب من

دانی سہ محمد بود و چہار عسلی

یا موسیٰ و جعفر و حسین و حسن

بہر حال جب امیر تیمور حملہ کی غرض سے ہندوستان آیا

تو اس نے داخل ہوتے ہی سب سے پہلے حضرت بابا صاحب

کے مزار مقدس پر حاضری دی کھتی اور بعد میں اسی کی اولاد میں

سے شہنشاہ اکبر نے اجودین حاضریاں دیں اور اجودین کا نام

پاک ٹین رکھا۔



سجادہ نشین

۱۔ حضرت بدر الدین سلیمان رحمۃ اللہ علیہ پانچ سال سجادہ رہے اور

۶۹۵ھ میں وصال ہوا

سجادگی ۳۵ سال ۳۳ھ

۱۶ برس ۳۹ھ میں وصال ہوا

۴۵۶ھ

۸۰۶ھ

۸۲۲ھ

۸۲۲ھ

۸۵۶ھ

۸۶۶ھ

۸۹۵ھ

۹۰۶ھ

۲۔ علاؤ الدین موج دریا رح

۳۔ شیخ معین الدین رح

۴۔ شیخ محمد فضیل رح

۵۔ منور

۶۔ نور الدین ولد شیخ منور رح

۷۔ بہتو الدین ولد شیخ منور رح

۸۔ محمد یونس ولد بہاؤ الدین رح

۹۔ محمد احمد ولد محمد یونس رح

۱۰۔ عطاء اللہ ولد محمد احمد رح

۱۱۔ محمد ولد عطاء اللہ رح

- ۱۲ - حضرت شیخ ابراہیم کبریاء فرید تانی ولد شیخ محمد ۱۰۵۹ء میں حاصل ہوا
- ۱۳ - تاج الدین محمد ولد شیخ ابراہیم کبریاء ۱۰۲۲ء
- ۱۴ - فیض اللہ ولد تاج الدین محمود ۱۰۱۸ء
- ۱۵ - ابراہیم ولد فیض اللہ ۱۰۳۱ء
- ۱۶ - محمد ولد ابراہیم (مصنف جواہر فریدی و مخزن) چشت ۱۰۸۳ء
- ۱۷ - محمد اشرف ولد شیخ محمد ۱۱۲۲ء
- ۱۸ - محمد سعید داماد محمد اشرف ۱۱۵۰ء
- ۱۹ - محمد یوسف ولد محمد سعید ۱۱۶۵ء
- ۲۰ - عبد السبحان ولد محمد سعید (ریا بہاد پور قائم کروائی) ۱۱۶۵ء
- ۲۱ - غلام رسول داماد محمد یوسف
- ۲۲ - محمد یار ولد غلام رسول بعد رنجیت سنگھ ۱۲۶۲ء
- ۲۳ - شرف الدین محمد یار کے نواسے ۱۲۶۱ء
- ۲۴ - اللہ جوایا برادر شرف الدین ۱۳۰۲ء
- ۲۵ - دیوان سید محمد نمبر۱۰ الہ جوایا ۱۳۵۳ء
۱۹۲۴ء
- ۲۶ - غلام قطب الدین سلمہ : دیوان الہ جوایا کی اولاد
نے ان کے خلاف مقدمہ دائر کیا اور تا بلوغ انتظام انگریزی سرکار

۱۰ دیوان سید محمد رحیم بہادر جرمی اور بڑے متکلم انسان تھے۔ ان کے
دیوان مقرر ہونے سے قبل درگاہ سے وقف اراضی پر باقی اگلے صفحہ پر

نے کیا۔ آخر کار مقدمہ پر پوری کونسل سے ان کے موافق ہوا۔ مگر
 ۱۶ جنوری ۱۹۶۱ء سے انتظام محکمہ اوقات کے قبضہ میں ہے۔۔
 دیوان صاحب کی علیحدگی کے بعد غالباً دو عرس محکمہ اوقات کے زیر انتظام
 ہوئے۔ اور دیوان صاحب کی غیر موجودگی کو عوام و خواص نے بہت
 شدت سے محسوس کیا۔ اس پر محکمہ اوقات کے اعلیٰ افسروں نے
 دیوان صاحب کو اس بات پر راضی کر لیا کہ وہ خود عرس کی رسومات
 ادا کیا کریں۔ چنانچہ اب دیوان صاحب ہی تمام رسومات ادا کرتے
 ہیں۔ اگرچہ درگاہ کلبیہ سرکاری تحویل میں ہے۔

(بقیہ حاشیہ صفحہ گذشتہ) لوگوں نے غامبیہ قبضہ جمایا ہوا تھا۔ ان کی
 کوششوں سے لاکھوں کی زمین دوبارہ درگاہ کے نام ہوئی اور درگاہ میں
 سماں کے لیے جبر سے تعمیر کرائے۔ نیز لنگر کا انتظام صحیح کیا۔ مرحوم میں
 ہمدردی قوم کا جذبہ کوٹ کوٹ کر بھرا ہوا تھا۔ موجودہ سجادہ نشین دیوان
 غلام قطب الدین ان ہی کے فرزند اکبر ہیں۔

لواحقین

جو حضرت بابا صاحب کے زمانے سے ہیں

- ۱۔ چراغیان - از اولاد سلطان شہاب الدین غوریؒ
- ۲۔ خادمان - از قوم سوہری راجپوت
- ۳۔ جاروب کش و خدمتگارد گالا۔ از قوم دہری
- ۴۔ قوال۔
- ۵۔ حجام۔ از اولاد کلبہو حجام جو حضرت دالا کی خدمت کیا کرتا تھا۔



۱۔ اولاد کے بجائے خاندان کا لفظ زیادہ مناسب ہو سکتا ہے کیونکہ سلطان شاید اولاد تھا۔

تاریخی حوالے

۶۶۴ھ	☆ حملہ کابل لعل حضرت امیر معاویہ رضی
۸۶۱ھ	☆ کابل پر یعقوب بن لیث صفاری کا حملہ
۹۶۶-۹۶۴ھ	☆ کابل ہنود کے قبضہ میں
۹۸۸ھ	☆ راجہ ہرانے سے سبکتگین نے کابل فتح کیا
۱۰۳۸-۹۶۳ھ	☆ البیرونی ہندوستان میں
۱۰۲۵ھ	☆ سلطان محمود غزنوی کا حملہ سومنات
۱۰۶۹ھ	☆ ابراہیم غزنوی نے اجودھن فتح کیا
۱۱۵۵ھ	☆ علاؤ الدین جہان سوز نے غزنی فتح کیا
۱۱۸۶ھ	☆ محمود غوری نے لاہور و سیالکوٹ فتح کیا
۱۱۸۲ھ	☆ خسرو ملک کو پھانسی
۱۱۹۲ھ	

۱۱۹۲ء	محمد غوری نے جنگ ثانی میں ترائن فتح کیا	★
۱۲۰۶ء	دہلی میں اسلامی سلطنت قائم ہوئی	★
۱۱۹۲-۱۱۹۱ء	خواجہ بزرگ سندوستان تشریف لائے	★
۵۸۶	شمس الدین التمش	★
۱۲۱۱-۱۲۳۵ء	حملہ چنگیز خاں سندوستان پر	★
۱۲۲۲-۱۲۲۱ء	تولی خاں نے ملتان کا محاصرہ کیا	★
۱۲۲۱ء	رکن الدین فیروز شاہ	★
۱۲۳۵ء	وصال خواجہ قطب صاحب	★
۶۳۳		
۶ دسمبر ۱۲۳۵ء		
۱۲ ربيع الاول ۶۳۳ھ		
۱۲۳۰	سلطان رضیہ	★
۶۳۸		
۱۲۳۶		
۶۳۲		
۱۲۲۰	منگولوں کا حملہ لاہور	★
۶۳۶	فتح گوالیار	★
۱۲۳۲	انتقال التمش	★
۶۲۸	وصال خواجہ بزرگ	★
۶۳۲	سلطان ناصر الدین محمود	★
۶۳۳		
۱۲۲۶ - ۱۲۶۸ء		
۶۲۳ - ۶۶۳		
۱۲۸۶-۱۲۶۸	غیاث الدین بلبن	★
۱۲۳۵	سلطان ناصر الدین اجمدین میں	★
۶۲۳		

- ☆ وصال بابا فرید گنج شکر
- ☆ وصال شیخ جمال بالنسوی
- ☆ وصال مخدوم علاؤ الدین صابر کلیری
- ☆ وصال محبوب الہی صاحب رم
- ☆ سلطان کیفیاد
- ☆ علاؤ الدین خلجی
- ☆ سلطان قطب الدین مبارک
- ☆ سلطان غیاث الدین تغلق
- ☆ محمد بن تغلق
- ۶۶۱ھ
- ۶۵۹ھ
- ۶۶۹ھ یا ۶۹۰ھ
- ۶۲۵ھ
- ۶۸۸-۶۸۶
- ۶۱۴-۶۹۵
- ۶۱۹-۶۱۵
- ۶۱۹-۶۲۵
- ۶۵۵-۶۲۵



کتابیات

- | | |
|-----------------------------------|-----------------------|
| ۱۶ - خزینۃ الاصفیاء | ۱ - فوائد الفواد |
| ۱۷ - اخبار الاخیار | ۲ - سیر الاولیا |
| ۱۸ - جوامع الکلم | ۳ - وسیل العارفین |
| ۱۹ - تذکرۃ الواصلین | ۴ - راحت القلوب |
| ۲۰ - تاریخ مشائخ چشت | ۵ - افضل الفوائد |
| ۲۱ - سلاطین دہلی کے مذہبی رجحانات | ۶ - اسرار الاولیا |
| ۲۲ - LIFE & TIMES | ۷ - خمیر المجالس |
| OF BABA-FARID. | ۸ - سیر العرفین |
| ۲۳ - بابا فرید مطبوعہ استانا دہلی | ۹ - سیر الاخطاب |
| ۲۴ - بابا فرید | ۱۰ - روضۃ الاحباب |
| ۲۵ - تاریخ جلیلیہ { حضرت نامی | ۱۱ - اقتباس الانوار |
| ۲۶ - سوانح خواجہ معین الدین چشتی | ۱۲ - گلزار ابرار |
| ۲۷ - سیادت فریدی | ۱۳ - مرآة الاسرار |
| ۲۸ - نظامی بنسری جیل روزہ | ۱۴ - جواہر فریدی |
| ۲۹ - تذکرہ بہار الدین زکریا | ۱۵ - اسرار عترت فریدی |

Present ۳۱
 in India
 Secret Path ۳۲
 Brinton
 By Paul.
 Preaching of ۳۳
 Islam by Arnold.
 Literary History ۳۴
 of Persia. by Brown
 ۳۵. شلوک فرید
 وغیرہ وغیرہ

۳۰. آب کوثر
 ۳۱. بزم صوفیہ
 ۳۲. مکتوبات خدوسیہ
 ۳۳. طبقات متناصری
 ۳۴. منتخب التواریخ
 ۳۵. تاریخ فیروز شاہی
 ۳۶. حجة الله البالغة
 ۳۷. ابن اثیر
 ۳۸. ابن خلدون
 ۳۹. اصول السماع
 ۴۰. نظام تربیت و تعلیم مولانا گیلانی

قطعه تاریخ طباعت

سوانح حضرت بابا فرید گنج شکر

نتیجہ فکر مولانا سید شریف احمد شرافت نوشاہی سہاوردہ نشین
خانقاہ حضرت نوشہ گنج بخش قادری رح۔ ساہن پال شریف

ضلع گجرات

مخزن علم و عمل کان گہر	مشکر اللہ این کتاب معتبر
کاشف احوال شیخ ذوالقند	بہر طلب حقیقت رہنما
نور سیمائش در خصال چول قمر	آل فرید الدین مستور و جہاں
فاضل وقت و ادیب با اثر	از افادات وجد احمد جناب

از شرافت۔ سال طبع او شلو

ذکر تاج اولیا گنج شکر

مصنف کی دوسری تصانیف

- ۱۔ منصوبی - ظریفانہ انداز میں کوہ مسوری کی سیر۔ مطبوعہ نقیب پریس بی ایوں
- ۲۔ تصوف - عام فہم تشریح تصوف۔ شانسی پریس بدایوں
- ۳۔ نشتر کا آثار - نشتر بندی کی تحریک کے متعلق ڈرامہ - ہاشمی پریس
- ۴۔ تصوف کی اصلیت - تاریخ و اصول صوفیہ - نو لکھنؤ پریس لکھنؤ
- ۵۔ گورہ - سیاسی و ادبی مضامین کا مجموعہ۔ نامی پریس لکھنؤ، ویوٹا پبلیشرز پریس
- ۶۔ سوانح خیر المعین الدین حشتی - تاریخ و تصوف کی روشنی میں۔ سلمان ایڈیٹری
- ۷۔ اسلام مشرق میں - ابتدائی اقوام - منغل اور اسلام کی تاریخ - دکن پبلیشرز
- ۸۔ محبت کی بلندیوں - اسلامی تاریخ کا سچا ڈرامہ - نظامی پریس بدایوں
- ۹۔ جمال صاحب کلیری - " " "
- ۱۰۔ صوبہ پھولوں - سیاسی - ادبی و ظریفانہ مضامین - اشاعت
- ۱۱۔ انتخاب سالہ نقیب - کے منتظر
- ۱۲۔ عقل و عقیدہ - مسلمانوں کے مختلف فرقوں کی تشریح و تنقید ہیں

مخدوم جہانیاں جہاں گشت

مؤلفہ ۱۔ مخدوم یوب قادری۔ ایم۔ اے

آٹھویں صدی ہجری کے مشہور صوفی بزرگ مخدوم جہانیاں جہاں گشت سہروردی
سلسلہ کے ایک اہل شیخ تھے وہ حضرت رکن الدین ابو الفتح ملتانی کے مرید و خلیفہ تھے اور چشتی
سلسلہ میں حضرت نصیر الدین چراغ دہلی سے اجازت و خلافت کھتے تھے۔ حضرت مخدوم
رشد و ہدایت کے علاوہ ظاہری علوم میں بھی ایک امتیازی حیثیت رکھتے ہیں۔ مغربی
پاکستان میں مخدوم صاحب اور ان کے خاندان کے ذریعہ اسلام کی خوب نشر و اشاعت ہوئی
حضرت مخدوم جہانیاں جہاں گشت کے حالات نہایت تحقیق اور محنت سے
جناب محمد یونس درویشی نے لکھے ہیں۔ اس کتاب میں بڑی حد تک ہم عصر ماخذ خاص
طور سے مخدوم صاحب کے سقوطات کو پیش نظر رکھا گیا ہے اور اس سلسلہ میں قادری

صاحب نے علیگڑھ، رام پور، ملتان، بہاولپور، اوج کا سفر کیا ہے۔
کتاب دیکھنے سے تعلق رکھتی ہے نامور علماء ادباء اور موقر سائل و جرائد نے
اس کتاب پر کمال قدر آراء کا اظہار کیا ہے۔ قیمت سات روپے محبلہ

ملنے کا پتہ دارالکتب جامع مسجد فی ایریالیات آباد کراچی

مخدوم جہانیاں جہاں گشت

مؤلفہ ۱۔ مخدوم یوب قادری۔ ایم۔ اے

آٹھویں صدی ہجری کے مشہور صوفی بزرگ مخدوم جہانیاں جہاں گشت سہروردی
سلسلہ کے ایک اہل شیخ تھے وہ حضرت رکن الدین ابو الفتح ملتانی کے مرید و خلیفہ تھے اور چشتی
سلسلہ میں حضرت نصیر الدین چراغ دہلی سے اجازت و خلافت کھتے تھے۔ حضرت مخدوم
رشد و ہدایت کے علاوہ ظاہری علوم میں بھی ایک امتیازی حیثیت رکھتے ہیں۔ مغربی
پاکستان میں مخدوم صاحب اور ان کے خاندان کے ذریعہ اسلام کی خوب نشر و اشاعت ہوئی
حضرت مخدوم جہانیاں جہاں گشت کے حالات نہایت تحقیق اور محنت سے
جناب محمد یونس درویشی نے لکھے ہیں۔ اس کتاب میں بڑی حد تک ہم عصر ماخذ خاص
طور سے مخدوم صاحب کے محفوظات کو پیش نظر رکھا گیا ہے اور اس سلسلہ میں قادری

صاحب نے علیگڑھ، رام پور، ملتان، بہاولپور، اوجھ کا سفر کیا ہے۔
کتاب دیکھنے سے تعلق رکھتی ہے نامور علماء ادباء اور موقر سائل و جرائد نے
اس کتاب پر کمال قدر آراء کا اظہار کیا ہے۔ قیمت سات روپے محبلہ

ملنے کا پتہ دارالکتب جامع مسجد فی ایریالیاقت آباد کراچی

662

سوانح

حضرت بابا فرید الدین مسعود گنج شکر

وحید احمد مسعود

پاک ایڈیٹری ۱۳۱/۱ وحید آباد کراچی ۱۰